வியோனார்௫ ரேவன்ஹில்‌ 


எழுப்‌ ல 
ட்ட 


இப்புத்தகம்‌ 
உங்களைத்‌ 
தூக்கியெறியும்‌; 
அல்லது 

நீங்கள்‌ 
இப்புத்தகத்தைத்‌ 
தூக்கியெறிவீர்கள்‌! 


அத்தியாயம்‌ ஒன்று 


என்னத்தைப்‌: பெற்றுக்கொண்டாலும்‌ 
அபிஷேகத்தைப்‌ பெற்றுக்கொள்‌! 


இன்றைய சபையில்‌ அலட்சியம்‌ பண்ணப்பட்ட வேலைக்காரி 
போன்றது ஜெபக்கூட்டமே. அறிவாற்றல்‌ என்னும்‌ முத்துக்களி 
னால்‌ அலங்கரிக்கப்படாததும்‌, தத்துவம்‌ என்னும்‌ பட்டாடையி 
னால்‌ தரிக்கப்படாததும்‌, மனோதத்துவம்‌ என்னும்‌ மகுடத்தினால்‌ 
முடிச்சூட்டப்படாததுமே அதற்குக்‌ காரணம்‌! அவள்‌ விரும்பப்படு 
வதும்‌ நேசிக்கப்படுவதுமில்லை. நேர்மை, தாழ்மை என்னும்‌ 
எளிய ஆடையை அரவித்திரக்கும்‌ அவளோ கக்கும்‌ ல்‌ தயங்கு 
வதில்லை. 


ஜெபத்திற்கு மனத்திறன்‌ அத்தியாவசியமில்லை. இப்படிக்‌ 
கூறுவதால்‌ ஜெபம்‌ மனச்சோம்பலின்‌ நண்பன்‌ என்று பொருளல்ல. 
ஜெபத்திற்கு மெருகேற்றுவது ஆவிக்குரிய தன்மையே. இக்காலத்‌ 
தில்‌ பிரசங்கிக்க ஆவிக்குரிய தன்மை அவ்வளவு தேவையில்லை. 
அதாவது வெறும்‌ வேத அறிவுப்‌ பிரசங்கம்‌ செய்ய ஆவிக்குரிய 
தன்மை அவ்வளவு தேவையில்லை. நினைவாற்றல்‌, ஆர்வம்‌, தோற்‌ 
றப்‌ பொலிவு, புத்தக அறிவு, தன்னம்பிக்கை, அடைந்தாயிற்று என்‌ 
னும்‌ உணர்வு ஆகிய இவை இருந்தாலே போதும்‌; இன்று எங்கும்‌ 
பிரசங்க பீடம்‌ கிடைத்துவிடும்‌. இவ்விதப்‌ பிரசங்கம்‌ ஒருவேளை 
மனிதரை மட்டும்‌ அசைக்கும்‌; ஜெபமோ தேவனை அசைக்கிறது. 
பிரசங்கம்‌ நேரத்தைக்‌ கடத்துகிறது; ஜெபமோ நித்தியத்தைப்‌ பாதிக்‌ 
கிறது. பிரசங்க பீடத்தில்‌ நமது தாலந்துகளை வெளிக்காட்டலாம்‌; 
ஜெப அறையிலோ அதற்கு இடமேயில்லை. 


செத்த சபையினர்‌, செத்த பிரசங்கங்கள்‌, செத்த ஊழியர்‌ -- 
இதுவே இன்றைய சோகக்கதை, ஐயோ, எத்தனை பயங்கரம்‌! 


f 


"கூ. 
க்ஷய; da 


அதல 


என்னத்தைப்‌ பெற்று கொண்டாலும்‌, 
அபிஷேகதீதைப்‌ பெற்று கொள்‌ 

டசி 


சூரியனுக்கு 8ழே'' நான்‌ கண்ட விநோதமான காரியம்‌ என்ன 
வென்றால்‌, ஆவிக்குரிய வட்டாரங்களிலும்‌ காணப்படும்‌ அனலற்ற 
பிரசங்கங்களே! அனல்‌ என்றால்‌ என்ன என்று எனக்குச்‌ சரியாகத்‌ 
தெரியாது; ஆனால்‌ எது அனலல்ல என்று எனக்குத்‌ தெரியும்‌. 
குறைந்தபட்சம்‌, என்‌ சொந்த ஆத்துமாவில்‌ அனல்‌ இல்லாத 
வேளையை நான்‌ நன்கறிவேன்‌. அனலின்றிப்‌ பிரசங்கிப்பது 
ஜீவனை அழிக்கிறது. அனலற்ற பிரசங்கி மீது மரண வாசனை 
வீசுகிறது. அபிஷேக அனல்‌ இல்லையானால்‌ வெளிவருவது வறட்‌ 
டுப்‌ பிரசங்கமே. பிரசங்கிக்கும்‌ நண்பா, என்னத்தைப்‌ பெற்றுக்‌ 
கொண்டாலும்‌ அபிஷேகத்தைப்‌ பெற்றுக்கொள்‌! 


சகோதரே, இரட்டிப்பான அளவு ஆவிக்குரிய தன்மை நமக்கி 
ருந்தால்‌ நவீன கால அறிவில்‌ இரண்டிலொரு அளவுடனேயே நாம்‌ 
சமாளித்துக்‌ கொள்ளலாம்‌. பிரசங்கிப்பது ஓர்‌ ஆவிக்குரிய தொழில்‌. 
தலையில்‌ பிறக்கும்‌ பிரசங்கம்‌ தலையைத்தான்‌ பிளக்கும்‌; இருதயத்‌ 
தில்‌ உருவாகும்‌ பிரசங்கமோ இருதயத்தை உடைக்கும்‌. தேவனுக்‌ 
கும்‌ அடுத்ததான ஆவிக்குரிய பிரசங்கி ஆவிக்குரிய மக்களை 
உருவாக்குவான்‌. அக்கினி என்பது பிரசங்கியின்‌ ஆத்து மக்கதவில்‌ 
வந்து முட்டிக்கொண்டிருக்கும்‌ புறாவல்ல; அது தேடிப்‌ பெறவேண்‌ 
டிய ஒன்று. புத்தக அறிவினாலல்ல, புலம்பல்‌ அனுபவத்தினா 
லேயே அக்கினியைப்‌ பெறமுடியும்‌, ஜெபப்போராட்டத்தில்‌ 
தேவன்‌: தரும்‌ ஜெயப்‌ பட்டமே அக்கினி. வெற்றி கிட்டுவது 
முதலாவது அறையில்தானேயொழிய அம்பலத்திலல்ல. பிரசங்க 
பீடத்தில்‌ அறிவுக்‌ குண்டுகளை அள்ளி வீசுவதாலோ, நகைச்சு 
வையை நயம்படப்‌ பரிமாறுவதினாலோ வெற்றி கிட்டாது. பிரசங்‌ 
தியின்‌ பாதங்கள்‌ பிரசங்க பீடத்தில்‌ ஏறு முன்பே வெற்றி காண 
வேண்டும்‌. இல்லையேல்‌ அது தோல்வியே. வெடிமருந்து போன்‌ 
றது அபிஷேகம்‌. பேராயரின்‌ கரங்கள்‌ வைக்கப்படுவதினாலோ, 
ஏதோ ஒரு சமயம்‌ சிறையில்‌ தள்ளப்படுவதினாலோ அக்கினி 
தலையில்‌ வந்து அமர்ந்து விடாது. அக்கினி உலுக்கும்‌, உட்செல்‌ 
லும்‌, உருவாக்கும்‌. அதற்கு இனிமையையும்‌ மென்மையுமாக்கும்‌ 
தன்மையுண்டு. சுத்தியால்‌ அடிப்பது போன்று அழுத்தி வார்த்தைக 
ளாலும்‌ அசைக்க முடியாத இருதயங்களை அக்கினி அபிஷேகம்‌ 
சுக்குநூறாக நொறுக்கிவிடும்‌. 


இன்று எங்கு நோக்கிடினும்‌ ஆலயம்‌ வ கட்ட ஆர்வம்‌! ஆனால்‌ 
அனலான பிரசங்கிகள்‌ இல்லையேல்‌ ''அதமானேன்‌'' என்று 
அழுவதை பலிபீடத்தண்டை கேட்க நட்ட நவீன சாதனங்கள்‌ 
பொருத்தப்பட்ட மீன்பிடி படகுகள்‌ மாதாமாதம்‌ கடலுக்குள்‌ 
சென்றும்‌ ஒன்றும்‌ பிடிக்காமல்‌ வெறுமையாகத்‌ திரும்பி வருமா 


IT 


னால்‌ அதற்கு நாம்‌ என்ன சாக்குப்‌ போக்கு சொல்வோம்‌? ஆனால்‌ 
ஆயிரக்கணக்கான ஆலயங்களில்‌ வாரந்தோறும்‌, ஆண்டுதோறும்‌ 
பலிபீடங்கள்‌ வெறுமையாயிருந்தபோதிலும்‌, ''என்‌ வசனம்‌ வெறு 
மையாய்‌ என்னிடத்தில்‌ திரும்ப வராது '' என்ற வசனத்தை மட்டும்‌ 
வெறுமனே எடுத்துக்‌ கூறிக்கொண்டே நம்‌ மலட்டுத்‌ தன்மையை 
நாம்‌ மறைத்துக்‌ கொள்ளுகிறோம்‌. 


ஆனால்‌, உண்மை என்னவெனில்‌, பலிபீடத்து அக்கினி 
அணைந்துவிட்டது, அல்லது அணையப்போகிறது. மன்றாட்டுக்‌ 
கூட்டம்‌ மடிந்துவிட்டது, அல்லது மடிந்துகொண்டிருக்கிறது. 
ஜெபத்தில்‌ நமது அக்கறையை கவனித்தால்‌ அது ஆவியில்‌ ஆரம்‌ பித்‌ 
ததை நாம்‌ மாம்சத்தில்‌ முடிக்க முடியும்‌ என்று தேவனிடத்தில்‌ 
சொல்லுவது -போலிக்கிறது! ஊழியத்திற்கு நபர்களைத்‌ தேர்ந்தெ 
டுக்கும்போது அவர்கள்‌ ஜெபத்தில்‌ எவ்வளவு நேரம்‌ செலவிடுகி 
றார்களென்று கேட்கும்‌ சபை எது? இனமும்‌ குறைந்தது இரண்டு 
மணி நேரமாவது ஜெபத்தில்‌ செலவழிக்காத போதகர்கள்‌, பட்டம்‌ 
பெற்றிருந்தாலும்‌, பெறாதிருந்தாலும்‌, ஒரு பைசா கூட பெறமாட்‌ 
டார்கள்‌. | 

பாவம்‌ நிறைந்த பொல்லா மாஸ்கோ மேதைகள்‌ ''அன்புள்ள 
வைகளெவைகளேோ, நற்£&ர்த்தபுள்ளவைகளெவைகளோ'”' அவைக 
ளுக்கெதிராகப்‌ போர்தொடுத்து நடுத்தெருவில்‌ நடமாடிக்கொண்டி. 
ருக்கும்போது, இன்றையச்‌ சபை பயத்துடன்‌ ஓரத்தில்‌ நின்று 
பரிதாபமாகப்‌ -பார்த்துக்கொண்டிருக்கறெது. அதைத்‌ தொடர்ந்து 
நீண்ட நீல நிற அங்கி அணிந்து அஞ்ஞான ரோம மார்க்கக்‌ குழு 
வருகிறது. மட்டுமல்ல, மறுபிறப்பிற்குப்‌ பதிலாக மறு அவதாரத்‌ 
தையும்‌, பரிசுத்த ஆவிக்குப்‌ பதிலாகக்‌ குறிசொல்லும்‌ ஆவிகளை 
யும்‌, தெய்வீக சுகத்திற்குப்‌ பதிலாக கிறிஸ்தவ விஞ்ஞானத்தையும்‌, 
கிறிஸ்துவுக்குப்‌ பதிலாக அந்திக்‌ கிறிஸ்துவையும்‌, உண்மைச்‌ 
சபைக்குப்‌ பதிலாக உரோமச்‌ சபையையும்‌ பிசாசானவன்‌ நிறுத்தி 
விட்டான்‌. 

கம்யூனிசம்‌, ரோமானிசம்‌ ஆகிய இவ்விரு தீமைகளுக்கெதி 
ராக திருச்சபை அளிக்கப்போவது என்ன? இயற்கைக்கு மேற்பட்ட 
அற்புத வல்லமை எங்கே? பிரசங்க பீடத்திலும்‌ பத்திரிகையிலும்‌ 
சத்தியத்திற்கும்‌ அசத்தியத்திற்கும்‌ உள்ள வேறுபாட்டைத்‌ தூக்க 
மயக்கம்‌ விழுங்கிவிட்டது. ரோமமார்க்கம்‌ கூட நம்மைப்‌ 'புராட்‌ 
டஸ்டன்டுகள்‌' -- அதாவது எதிர்ப்பவர்கள்‌ -- என அழைப்ப 
தில்லை. கத்தோலிக்கரல்லாதோர்‌ என்ற வறட்டுப்‌ பெயரே இன்று 
நமக்கு எஞ்சியிருக்கிறது. இந்த 'வேசிகளின்‌ தாய்‌' கலக்கப்படும்‌ 
போது நரகத்தில்‌ கூட அவ்வளவு கொடுரத்தைக்‌ காண முடியாது. 

' 'பரிசுத்தவான்களுக்கு ஒருவிசை ஒப்புக்கொடுக்கப்பட்ட விசுவா. 
சத்திற்காகப்‌ '' போராடுவது யார்‌? அனல்‌ பிரசங்கிகள்‌ எங்கே? 
மனிதரைத்‌ தேடி அலைந்து பிடிக்க வேண்டிய ஊழியர்கள்‌ இன்று 
மனிதரின்‌ புகழ்‌ தேடி அலைகிறார்கள்‌. விதை விதைக்க வேண்டிய 
வர்கள்‌ அறிவெனும்‌ முத்துக்களை வீசி வருகின்றனர்‌. நிலத்தில்‌ 
முத்துக்களை விதைத்தால்‌ என்ன கிடைக்குமோ? 


இவ்விதத்‌ திடனற்ற திமிர்வாதப்‌ பிரசங்கங்கள்‌ வேண்டிய 
தில்லை. இவை எவரையுமே அசைப்பதில்லை. ஏனென்றால்‌, 
அவை உள்ளறையிலல்ல, கல்லறையில்‌ பிறந்து அனலற்ற ஜெப 
மற்ற ஆத்துமாவில்‌ வளர்க்கப்பட்டவை. நாம்‌ பிரசங்கித்துப்‌ பிரசங்‌ 
கித்துப்‌ பின்வாங்கிப்‌ போகலாம்‌; ஆனால்‌ ஜெபித்து, ஜெபித்து 
ஒரு நாளும்‌ ஜெயமிழக்கமாட்டோம்‌. அருமைச்‌ சகோதரரே, 
தேவன்‌ நம்மை ஊழியம்‌ செய்ய அழைத்திருந்தால்‌, கட்டாயமாக 
நாம்‌ ஆவியின்‌ அபிஷேக அனலைப்‌ பெற்றே ஆகவேண்டும்‌ என்று 
அழுத்திச்‌ சொல்லுகிறேன்‌. பலனற்ற பலிபீடங்களே நமது அன 
லற்ற அறிவாற்றலின்‌ முத்திரைச்‌ சின்னமாகிவிடாதபடி, நீங்கள்‌ 
எதைப்‌ பெற்றுக்கொண்டாலும்‌ ஆவியின்‌ அனலைப்‌ பெற்றுக்‌ 
கொள்ளுங்கள்‌! 

அத்தியாயம்‌ இரண்டு 


ஜெபம்‌ நித்தியத்தைப்‌ 
பற்றிக்கொள்ளுகிறது! 


தனது ஜெப வாழ்க்கையைவிடப்‌ பெரியவன்‌ எவனுமல்ல, 
விண்ணப்பம்‌ செய்யாத போதகர்‌ விளையாடுகிறார்‌; மன்றாடாத 
சபை மக்கள்‌ மடிகன்றனர்‌. பிரசங்க பீடத்தில்‌ தாலந்துகளைப்‌ 
பெருமையாகக்‌ காட்டலாம்‌; ஆனால்‌ ஜெப அறையில்‌ அதற்கு 
வழியேயில்லை. 


வறுமையால்‌ வாடும்‌ இன்றையச்‌ சபையின்‌ மிகப்பெரிய 
வறுமை ஜெபத்தில்தான்‌. 'நம்மிடையே ஒழுங்குபடுத்துவோர்‌ 
பலர்‌, ஓலமிடுவோரோ சிலர்‌; விளையாடுவோரும்‌ வீதம்‌ தருவோ 
ரும்‌ பலர்‌, ஆனால்‌ விண்ணப்பிப்போரோ சிலர்‌; பாடுவோர்‌ பலர்‌, 
நாடுவோரோ சிலர்‌; போதகர்‌ பலர்‌, போராடுவோர்‌ சிலர்‌; அச்சம்‌ 
அதிகம்‌, அழுகை அபூர்வம்‌; ஆடம்பரம்‌ அதிகம்‌, ஆத்தும தாகம்‌ 
கொஞ்சம்‌; கெடுப்போர்‌ பலர்‌, கெஞ்சுவோர்‌ சிலர்‌; எழுதுவோர்‌ 
பலர்‌, எதிர்ப்போர்‌ சிலர்‌; இங்கு தவறுவதாலேயே நாம்‌ எங்கும்‌ 


தவறுகிறோம்‌. 


கிறிஸ்தவ வெற்றி வாழ்க்கைக்கு முதல்‌ தேவை தரிசனமும்‌ 
தாகமும்‌. இவையிரண்டும்‌ பிறப்பதும்‌ வளர்வதும்‌ ஜெபத்தினா 
லேயே. பிரசங்க ஊழியம்‌ ஒரு சிலருக்கே; ஊழியங்களிலெல்லாம்‌ 
பிரதானமான ஜெப ஊழியமோ யாவருக்குமுரியது. ஆவியில்‌ 
வளர்ந்துவிட்டோம்‌ என நினைப்பவர்கள்‌: நான்‌ இன்றிரவு ஆலயத்‌ 
இற்குப்‌ போகமாட்டேன்‌, இன்று ஜெபக்கூட்டம்தான்‌ என்று சொல்‌ 
லுறொர்கள்‌! அநேகப்‌ பிரசங்கங்களுக்கு சாத்தான்‌ அவ்வளவாக 
அஞ்சுவதில்லை. ஆனால்‌ அவனது கடந்த கால அனுபவங்கள்‌ 
தனது பாதாளச்‌ சேனைகள்‌ அனைத்தையும்‌ ஒன்று திரட்டி ஜெபிக்‌ 

ஜெபம்‌ நித்தியத்தைப்‌ பற்றிக்‌ கொள்ளுகிறது. 

கும்‌ தேவ மக்களை எதிர்த்துப்‌ போராடச்‌ செய்துவிடுகின்றன. 
“நீங்கள்‌ எதைக்‌ கட்டுவீர்களோ'' என்ற பரம சிலாக்கியம்‌ நமக்குக்‌ 
கொடுக்கப்பட்டிருந்தும்‌ கட்டுவது கட்டவிழ்ப்பது என்பதைப்பற்றி 
நவீனக்‌ கிறிஸ்தவர்களுக்கு ஒன்றுமே தெரியாது. சமீபத்தில்‌ நீங்கள்‌ 
இவற்றில்‌ எதையேனும்‌ செய்திருக்கிறீர்களா? தேவன்‌ தம்‌ வல்ல 
மையை வீணாக்குகிறவர்‌ அல்ல. நாம்‌ தேவனுக்காக அதிகம்‌ 
செய்யவேண்டுமானால்‌, தேவனோடு அதிக நேரம்‌ செலவழிக்க 
வேண்டும்‌. 

நமது மின்னல்வேக விமானங்களைக்கூட ஆமையைப்போலத்‌ 
தோன்றச்‌ செய்யும்‌ அளவு வேகத்துடன்‌ இன்று உலகம்‌ பாதாளப்‌ 
பாதையில்‌ பாய்கிறது. ஆயினும்‌ அந்தோ! உலகை உலுக்கும்‌ 
உயிர்மீட்சி உண்டாக கடைசியாக நாம்‌ செய்த இராவிழிப்பு ஜெபம்‌ 
எப்போது என்று நம்மில்‌ அநேகருக்கு நினைவில்லை. நமது 
உருக்கம்‌ இன்னும்‌ உலுக்கப்படவில்லை. கட்டிடம்‌ கட்டுமுன்‌ 
போடும்‌ சாரத்தையே நாம்‌ கட்டிடம்‌ என்று கருதிவிடுகிறோம்‌. 
தெய்வீக உண்மைகளைத்‌ தெளிவின்றி எடுத்துக்கூறும்‌ இன்றையப்‌ 
பிரசங்கங்கள்‌ தேவ பலத்திற்குப்‌ பதிலாக மனித பலத்தையும்‌, புது 
சிருஷ்டிக்குப்‌ பதிலாக வெறும்‌ கிளர்ச்சியையும்‌, எழுப்புதலுக்குப்‌ 
பதிலாக இரைச்சலையும்‌ தவறாகக்‌ கருதும்படிச்‌ செய்துவிடுகின்‌ 
றன. 


ஜெபத்தின்‌ இரகசியம்‌ இரகசியமாக ஜெபிப்பதே. பாவம்‌ 
செய்யும்‌ மனிதன்‌ ஜெபிப்பதை நிறுத்துவான்‌; ஜெபிக்கும்‌ மனிதன்‌ 
பாவம்‌ செய்வதை நிறுத்துவான்‌. நாம்‌ பிச்சைக்காரராகவும்‌, ஓட்‌ 
டாண்டிகளாகவும்‌ ஆகிவிட்டோம்‌. ஆனால்‌ உள்ளமோ இன்னும்‌ 
உடையவில்லை; உணரக்கூட இல்லை. 


ஜெபம்‌ ஆழ்ந்த எளிமையானது; எளிமையாக ஆழ்ந்தது. 
ஜெபம்‌ பாலகர்‌ உதடும்‌ பேசக்கூடிய எளிய பேச்சு. ஆனால்‌ அது 
மேன்மையில்‌ மனிதனின்‌ சொல்லகராதித்‌ திறனையும்‌ மிஞ்சுவது. 
அருவிபோல வார்த்தைகளைக்‌ கொட்டிவிட்டால்‌, அதைத்‌ தேவன்‌ 
கேட்டுவிட்டார்‌ என்றோ, அவரை அசைத்துவிட்டோம்‌ என்றோ 
எண்ணிவிடக்‌ கூடாது. பழைய ஏற்பாட்டு ஜெபவீரர்‌ பட்டியலி 
லுள்ள அன்னாளின்‌ ''உதடுகள்‌ மாத்திரம்‌ அசைந்தன, அவள்‌ 
சத்தமோ கேட்கப்படவில்லை. '' இங்கு மொழிப்புலமையில்லை! 
இவைகளே ''வாக்குக்கடங்காத பெருமூச்சுகள்‌!'' 


சரித்திர சாட்சி பெற்ற நமது பிதாக்களின்‌ விசுவாசத்தைப்‌ 
புரிந்துகொள்ள முடியவில்லை; ஆனால்‌ நமது சகாக்களின்‌ சத்துவ 

மற்ற விசுவாசத்தையோ நம்மால்‌ நன்கு புரிந்துகொள்ள முடிறெது. 
புதிய ஏற்பாட்டுக்‌ கிறிஸ்தவத்‌ தரத்திலிருந்து நாம்‌ இறங்கிவிட்‌ 
டோம்‌. வியாபாரிக்கு மூலதனம்‌ எப்படியோ அப்படியோ விசுவா 
சிக்கு ஜெபமும்‌. 


இன்றையச்‌ சபையமைப்பில்‌ அதிகமாகக்‌ கவலைப்படுவது 
பணத்திற்காகவே என்பதை எவரேனும்‌ மறுக்க முடியுமா? எனி 
னும்‌ இன்றையச்‌ சபையை இவ்வளவு அலைக்கழிக்கும்‌ இக்காரி 
யம்‌ புதிய ஏற்பாட்டு ஆதிச்சபையைச்‌ சற்றும்‌ பாதிக்கவில்லை. 
நாம்‌ பணத்தையே முக்கியப்படுத்துகிறோம்‌; அவர்களோ ஜெபத்‌ 
தையே முக்கியப்படுத்தினார்கள்‌. நாம்‌ பணம்‌ கொடுத்து இடம்‌ 
வாங்குகிறோம்‌; அவர்களோ ஜெபித்தே இடத்தை அசைத்தார்கள்‌. 

நரகத்தை நடுங்கச்‌ செய்யும்‌, உலகத்தை உடைக்கும்‌, ஆவிக்‌ 
குள்ளான புதிய ஏற்பாட்டு ஜெபம்‌ இன்றுபோல்‌ என்றுமே பலரால்‌ 
ஒரு சிலரிடம்‌ மட்டும்‌ விட்டுவிடப்ப்ட்டதில்லை. 

இவ்வித ஜெபத்திற்குப்‌ பதிலானது எதுவுமில்லை. மன்றாடு 
வோம்‌, அல்லது மடிவோம்‌! 


அத்தியாயம்‌ மூன்று 


பிரசங்க பீடத்தில்‌ அனல்‌ -- 
சபையினரிடையே அசைவு! 


பாரம்பரியக்‌ கிறிஸ்தவத்தில்‌ பல்லாண்டு ஊறிக்கிடந்த ஒரு 
வன்‌ திடீரென விழிப்படைந்து கர்த்தரின்‌ காரியத்தில்‌ தீவிரமாக 
முன்னேறி, ஆத்தும ஆதாயப்பணியில்‌ முழுமூச்சுடன்‌ இறங்குவா 
னானால்‌ அதற்கு ஒரு காரணம்‌ உண்டு. புதிய ஏற்பாட்டில்‌ இது 
ஒரு சாதாரண அனுபவமெனினும்‌, தரம்‌ குறைந்த நமது குளிர்ந்து 
போன நிலைக்கு இது அசாதாரணமே! அவன்‌ இவ்வளவு உந்தப்‌ 
பட்டு முன்‌ செல்லுவதின்‌ இரகசியம்‌ என்ன தெரியுமா? அவன்‌ 
எங்கேயோ யாக்கோபைப்போல்‌ தேவனோடு போராடி, சுயபலமி 
முந்து, ஆனால்‌ பரிசுத்த ஆவியானவரால்‌ பலப்படுத்தப்பட்டவ 
னாக வெளிவந்திருப்பான்‌. 


கிறிஸ்தவ வெற்றி வாழ்க்கைக்குத்‌ தரிசனமும்‌ தாகமும்‌ இன்றி 
யமையாத இரண்டு. கொடுமை குடியிருக்கும்‌ குடியிருப்புகளின்‌ 
நடுவில்‌ கிறிஸ்துவின்‌ சிலுவையை நாட்டுவதற்காக மலையென 
உயர்ந்து கடலனெப்‌ பரந்திருக்கும்‌ மனித, மாம்ச விமர்சனத்தை 
யும்‌, நெருப்பு மலையளவான பிசாசின்‌ எதிர்ப்பையும்‌ எதிர்த்து 
தேவ மனிதர்‌ போராடுவது ஏன்‌? அவர்கள்‌ கண்டது தரிசனம்‌; 
கொண்டது -தாகம்‌/ 


இம்மையில்‌ எப்பயனுமில்லாத அளவுக்கு மறுமையின்‌ சிந்‌ 
தையில்‌ மயங்கிவிட்டோம்‌ என்று எவராவது நம்மை எச்சரிக்கிறார்‌ 
களோ? சகோதரனே, இந்தத்‌ தலைமுறை விசுவாசிகளைப்‌ பொறுத்‌ 
தவரை இப்பிரச்சனையே கிடையாது. ஆனால்‌, மறுமைக்கு எப்பய 
னும்‌ : இல்லாத அளவுக்கு. இம்மையின்‌ சிந்தையில்‌ மூழ்கிவிட்‌ 
டோம்‌ என்பதே நம்மைப்பற்றிய உலுக்கும்‌ உண்மை! 

நண்பா, உன்‌ சொந்தத்‌ தொழிலில்‌ நீ ஊக்கம்‌ காட்டுவதைப்‌ 
போல்‌ ஆவிக்குரிய காரியத்திலும்‌ காணப்பட்டால்‌ பிசாசுக்கு நீ 
ஒரு பிரச்னையாக இருப்பாய்‌. ஆனால்‌ இப்போது ஆவிக்குரிய 
காரியங்களில்‌ நீ மந்தமாயிருப்பதுபோல்‌ உன்‌ தொழிலிலும்‌ இருந் 
தால்‌ பிச்சையெடுக்க வேண்டிய நிலை வந்துவிடும்‌! 

ஜார்ஜ்‌ டீக்கின்‌ என்பவர்‌ என்னிடம்‌ பல ஆண்டுகளுக்குமுன்‌ 
பின்வரும்‌ அருமையான ஆவிக்குரிய சுலோகத்தைச்‌ சொன்னார்‌: 
பொறுப்புப்பணியற்ற தரிசனம்‌ வெறும்‌ கற்பனையாளனை உரு 
வாக்கும்‌; தரிசனமற்ற பணி மிருக வேலையாகும்‌; பொறுப்புப்பணி 
யும்‌ தரிசனமும்‌ இணையப்‌ பெற்றவனே ஒரு மிஷனரியாவான்‌. 
நல்லதொரு கூற்று! உசியா 'மரணமடைந்தபோதுதான்‌' ஏசாயாவுக்‌ 
குத்‌ தரிசனம்‌ கிடைத்தது. ஒருவேளை கர்த்தருடைய முழுதரிசனத்‌ 
தைக்‌ காண கூடாதவாறு உனக்குத்‌ தடையாக உன்‌ வாழ்க்கையில்‌ 
எவராது இருக்கலாம்‌. ஆவிக்குரிய முன்னேற்றத்திற்கு அதிகக்‌ 
கிரயம்‌ செலுத்த வேண்டும்‌. சில சமயங்களில்‌ வதைக்கப்படுமள 
வுக்குத்‌ துன்பம்‌ சதிக்கவேண்டியதிருக்கும்‌. ஒரு வேளை உன்‌ 
நண்பரையும்‌ அல்லது வேலையையும்‌ இழக்க வேண்டியதாயிருந்‌ 
தாலும்‌ தேவனுடைய முழு தரிசனத்தையும்‌ பெற்றுக்கொள்ள நீ 
எதையும்‌ தியாகம்‌ செய்ய ஆயத்தமா? ஆவிக்குரிய புரட்சிக்கு 
விலையில்‌ 'தள்ளுபடி ' கிடையாது. இரட்சிக்கப்படுவதும்‌, பரிசுத்த 
மாக்கப்படுவதும்‌, திருப்தியடைவதும்‌ மட்டுமே உனது ஆவலாயி 
ருக்குமாயின்‌ தேவனின்‌ யுத்தக்‌ களத்துக்கு நீ தேவையில்லை. 


ஏசாயா பெற்றது முப்பரிமாண தரிசனம்‌. ஏசாயா 6:1-9 
வாசியுங்கள்‌. 
வசனம்‌ 5 : ஐயோ: -- கதறுதல்‌ 
வசனம்‌ 7: ''இதோ:' -- கழுவப்படுதல்‌ 
வசனம்‌ 9: ''போ'' -- கட்டளை பெறுதல்‌ 


அது மேல்‌ நோக்கிய தரிசனம்‌ - அவன்‌ ஆண்டவரைக்‌ 
கண்டான்‌; அது உள்நோக்கிய தரிசனம்‌ -- அவன்‌ தன்னையே 
கண்டான்‌; ' அது வெளிநோக்கிய தரிசனம்‌ -- அவன்‌ உலகைக்‌ 
கண்டான்‌. 


அது உயரத்தின்‌ தரிசனம்‌ -- அவன்‌ ஆண்டவரை உயரமும்‌ 


உன்னதமான இடத்தில்‌ கண்டான்‌; அது ஆழத்தின்‌ தரிசனம்‌ _— 


அவன்‌ தன்‌ சொந்த இருதயத்தின்‌ இடுக்குகளைக்‌ கண்டான்‌; அது 
அகலத்தின்‌ தரிசனம்‌ -- உலகைக்‌ கண்டான்‌. 

அது பரிசுத்தத்தின்‌ தரிசனம்‌ -- தேவனைச்‌ சகல பரிசுத்தத்தி 
லும்‌ காணும்‌ தரிசனம்‌ இன்றையத்‌ தலைமுறை விசுவாசிகளுக்கு 
எவ்வளவாய்த்‌ தேவை! அது பாதாளத்தின்‌ நிலை பற்றிய தரிசனம்‌ 
--. ''அதமானேன்‌... அசுத்த உதடுகளுள்ள மனுஷன்‌. '' அது 
பரிதாபத்தின்‌ தரிசனம்‌ -- ''யார்‌ நமது காரியமாய்ப்‌ போவான்‌" 
என்ற பரிதாபக்‌ கதறல்‌. 


ஜெபத்தைக்‌ காட்டிலும்‌ பதவி உயர்வையம்‌, பரிசுத்தத்தைக்‌ 
காட்டிலும்‌ போட்டி மனப்பான்மையையும்‌, பறைசாற்றுவதைக்‌ 
காட்டிலும்‌ பெருமையடித்துக்‌ கொள்வதையும்‌ திறம்படச்‌ செய்துவ 
ரும்‌ இன்றையச்‌ சபைக்கு இந்த முப்பரிமாணத்‌ தரிசனம்‌ அத்தியாவ 
சியம்‌. த 


தரிசனமில்லையேல்‌ சமுதாயம்‌ சீர்கெட்டு போகும்‌; தாகமில்‌ 
லையேல்‌ சபை சீர்கெட்டுப்‌ போகும்‌ -- ஆலயம்‌ நிரம்பி வழிந்தா 
லும்‌! 

உண்மையான எழுப்புதல்‌ பணியில்‌ (திரள்‌ கூட்ட சுவிசேஷப்‌ 
பணியல்ல), கடந்த சில ஆண்டுகளில்‌ தேவனால்‌ வல்லமையாகப்‌ 
பயன்படுத்தப்பட்ட உலகப்‌ புகழ்பெற்ற ஒரு பிரசங்கி, தான்‌ 
இப்படிப்பட்ட முப்பரிமாணத்‌ தரிசனத்தைக்‌ கண்டதாக என்னிடம்‌ 
கூறினார்‌. தான்‌ கண்டது சொப்பனமா அல்லது தரிசனமா .என்று 
அவருக்குச்‌ சரியாகத்‌ தெரியவில்லை. சரீரத்தில்‌ இருந்தாரா அல்லது 
சரீரத்திற்குப்‌ புறம்பாயிருந்தாரா என்றும்‌ அவரால்‌ சொல்ல முடிய 
வில்லை. எனினும்‌ எவரும்‌ எண்ணமுடியாத பெருந்திரள்‌ கூட்டம்‌, 
அக்கினி சூழ்ந்த, ஆழம்‌ காணமுடியாத படுபாதாளத்தில்‌, நரகத்தில்‌ 
சிக்கிக்‌ கொண்டிருப்பதைக்‌ கண்டதாகச்‌ சொன்னார்‌. இதை அவர்‌ 
சொல்லும்போது அவர்‌ முகத்தில்‌ காணப்பட்ட பக்தி விநயத்தை 
இன்றும்‌ என்னால்‌ உணர முடிகிறது. இதைக்‌ கண்ட பின்பு அவர்‌ 
முற்றிலும்‌ மாறிவிட்டார்‌. மாறாமல்‌ எப்படி இருக்க முடியும்‌? 

இதயத்தைப்‌ பிளக்கும்‌ இத்தகைய தரிசனங்களை நம்மை நம்பி 
தேவன்‌ நமக்குத்‌ தருவாரா? இப்படிப்பட்ட பயங்கரக்‌ காட்சியைக்‌ 
கண்டுச்‌ சகித்துக்கொள்ளும்‌ அளவுக்கு நாம்‌ இரகசிய ஜெப அறையி 
லும்‌ துன்பம்‌ என்னும்‌ பள்ளியிலும்‌ பயின்று தேர்ச்சி பெற்றிருக்கின்‌ 
றோமா? இப்படிப்பட்ட தரிசனத்தை தேவன்‌ யாருக்குத்‌ தருக 
றாரோ அவன்‌ பாக்கியவான்‌. 


தான்‌ பெற்ற தரிசனத்தின்‌ அளவுக்கே எவரும்‌ வாழ முடியும்‌. 
மூடநம்பிக்கை, மரண இருள்‌ ஆகிய இரும்புத்திரையை தலைபெ 

ருத்த இறையியல்‌ நிபுணர்களும்‌ உடைத்திட முடியாது. இந்த 
இரும்புத்‌ திரைக்குப்‌ பின்னால்தான்‌ எண்ணற்றோர்‌ எண்ணற்ற 
ஆண்டுகளாக அழிந்துகொண்டிருக்கின்றனர்‌. குறைந்த தலையறிவு 
இருந்தாலும்‌ குன்றாத தரிசனம்‌ உடையவர்கள்‌ மட்டுமே இதைச்‌ 
சாதிக்க முடியும்‌. 

உலகிலுள்ள ஒவ்வொருவருக்காகவும்‌ கிறிஸ்து மரித்தார்‌. 
ஆனால்‌ ஒவ்வொருவருக்கும்‌ இன்னும்‌ சுவிசேஷம்‌ அறிவிக்கப்பட 
வில்லை. உலகில்‌ தினமும்‌ 1,22,000 பேர்‌ கிறிஸ்து இல்லாமல்‌ 
மரிக்கின்றனர்‌. இதைப்பற்றி உங்களுக்குக்‌ கவலையில்லையா? 


பாவம்‌ நிறைந்த இச்சூழல்‌ பிரசங்க பீடத்தில்‌ அனலையும்‌ 
சபையினர்‌ நடுவே அசைவையும்‌ கூவி அழைக்கிறது. செயற்கை 
மதம்‌ மடியட்டும்‌. ஆமென்‌ போடும்‌ உற்சாகம்‌ என்றோ செத்துவிட்‌ 
டது. ஆவிக்குரிய முகாம்களில்‌ மகிமையும்‌ மறைந்துவிட்டது; 
தெருப்‌ பிரசங்க ஊக்கம்‌ உலர்ந்துவிட்டது. 


யாருக்குத்‌ தெரியும்‌, ஒருவேளை தேவன்‌ இல்லையென்போ 
ரின்‌ மேல்‌ உக்ரெங்கொண்டிருப்பதைக்‌ காட்டிலும்‌ அதிகமாக 
இன்றையக்‌ கிறிஸ்தவத்தின்‌ மேல்‌ தேவன்‌ உக்கிரங்கொண்டிருக்க 
லாம்‌. அதிர்ச்சியாயிருக்கிறதா? தேவனை மறுதலிக்கும்‌ ரஷ்யாவில்‌ 
பல இலட்சங்கள்‌ ஒருபோதும்‌ சுவிசேஷத்தைக்‌ கேட்டதில்லை; 
அவர்களுக்குப்‌ பெரும்பாலும்‌ வேதப்புத்தகம்‌ கிடையாது; நற்‌ 
செய்தி ஒலிபரப்பை அவர்கள்‌ ஒருபோதும்‌ கேட்டதில்லை; சிந்தித்‌ 
துப்‌ பாருங்கள்‌! ஆலயத்தில்‌ செல்ல முடிந்தால்‌ நிச்சயம்‌ அவர்கள்‌ 
செல்லுவார்களே. 

நரகத்தின்‌ அகோர தரிசனத்தை பாவிகள்‌ காணவேண்டு 
மென்று மீண்டும்‌ மீண்டும்‌ நாம்‌ ஜெபிப்பது முற்றிலும்‌ தவறு. 
மாறாக, பாவிக்குத்‌ தேவையானது கல்வாரித்‌ தரிசனமே. பாடுப 
டும்‌ இரட்சகர்‌ கனிவுடன்‌ அவனை மனந்திரும்ப அழைக்கும்‌ 
தரிசனமே அவனுக்குத்‌ தேவை. கல்வாரிக்குப்‌ பிறகு அவன்‌ ஏன்‌ 
அழியவேண்டும்‌? 24 மணி நேரம்‌ நரகத்திற்கு மேல்‌ தொங்கிக்‌ 
கொண்டு அதன்‌ நித்திய வேதனையைக்‌ காணுவதற்குத்‌ தன்‌ சேனை 
வீரர்களுக்குப்‌ பயிற்சி கொடுக்க முடியுமானால்‌, தான்‌ நிச்சயம்‌ 
அவ்விதப்‌ பயிற்சி கொடுத்தே தீருவேன்‌ என்று இரட்சண்ய சேனை 
யின்‌ வில்லியம்‌ பூத்‌ கூறுவாராம்‌. அடிப்படைச்‌ சத்தியங்களைப்‌ 
பிரசங்கிக்கும்‌ சபைகளுக்கும்‌, ஏன்‌ புயலெனப்‌ பிரமாதமாகப்‌ 
பேசும்‌ சுவிசேஷகருக்கும்‌, இத்தரிசனம்‌ இன்று தேவை! 

இங்கிலாந்து நாட்டில்‌ குற்றவாளி ஒருவனை மரண தண்டனை 
நிறைவேற்ற நடத்திச்‌ செல்லும்போது, சிறைச்சாலைப்‌ பாதிரியார்‌ 
வழக்கம்போல உணர்ச்சியின்றி சில வேத வசனங்களை வாசித்துக்‌ 
கொண்டே சென்றாராம்‌. குற்றவாளி அப்பாதிரியாரை நிறுத்தி, ' நீர்‌ 
வாசிப்பது என்ன? '' என்று கேட்க, '* நான்‌ தேவனுடைய இரட்சிப்‌ 
பின்‌, பாவ மன்னிப்பின்‌ ஆறுதல்‌ வார்த்தைகளை வேதத்திலிருந்து 
வாசிக்கிறேன்‌'' என்று அவர்‌ பதிலுரைத்தார்‌. பாதாளத்தின்‌ பயங்க 
ரத்தையும்‌, இரட்சகரின்‌ அன்பையும்‌ ஒருவன்‌ உண்மையாய்‌ விசுவா 
சித்தால்‌ இவ்விதம்‌ செத்தவனைப்‌ போல வாசிக்கமுடியுமா என்று 
அக்குற்றவாளிக்கு எண்ணிக்கூடப்‌ பார்க்க முடியவில்லை. இவ்வித 
மாகப்‌ பாதிரியாருக்குப்‌ பிரசங்கிக்கத்‌ துவங்கினான்‌: ''ஐயா, நீரும்‌ 
கிறிஸ்தவ சபையும்‌ விசுவாசிப்பதாகச்‌ சொல்லும்‌ காரியங்களை 
நான்‌ மட்டும்‌ விசுவாசித்திருந்தால்‌, அப்படிப்பட்ட நித்திய நரகத்தி 
லிருந்து ஓர்‌ ஆத்துமாவைக்‌ காப்பாற்றுவதற்காக, இங்கிலாந்து நாடு 
முழுவதும்‌ உடைந்த கண்ணாடித்‌ துண்டுகளால்‌ பரப்பப்பட்டிருந்‌ 
தாலும்‌, நான்‌ அதன்‌ மீது நடந்து சென்று இதை ஒவ்வொருவருக்கும்‌ 
சொல்லியே தீருவேன்‌. இதைவிட மேலானதொன்றில்லையே. ' ' 


இதை வாசிக்கும்‌ நண்பரே பரிசுத்த ஆவியின்‌ அக்கினியை 
சபை இழந்து விட்டதினால்தான்‌, மனிதர்‌ பாதாள அக்கினிக்குச்‌. 
செல்லுகின்றனர்‌! பரிசுத்த தேவனைப்பற்றி ஒரு தரிசனம்‌ நமக்குத்‌ 
தேவை. தேவனுடைய முதற்குணாதிசயம்‌, பரிசுத்தமே. கேரூபீன்க 
ளும்‌ சேராபீன்களும்‌, தேவன்‌ சர்வவல்லவர்‌, சர்வவல்லவர்‌ 
என்றோ அல்லது தேவன்‌ சர்வ வியாபகர்‌, சர்வ ஞானம்‌ படைத்த 
வர்‌ என்றோ போற்றாமல்‌, ' பரிசுத்தர்‌, பரிசுத்தர்‌!” என்றே போற்றி 
னர்‌. இந்தப்‌ பரந்த எபிரெய அறிவு நம்‌ ஆத்துமாக்களை மீண்டும்‌ 
ஊடுருவ வேண்டியது அவசியம்‌. நான்‌ பாதாளத்தில்‌ படுக்கை 
போட்டாலும்‌ அதிகாலையின்‌ செட்டைகளை எடுத்துப்‌ பறந்தாலும்‌ 
அவர்‌ அங்கேயுமிருக்கிறார்‌. அவரிடமிருந்து யாரும்‌ தப்பித்துக்‌ 
கொள்ள முடியாது. அவர்‌ நமக்காக நித்தியத்தில்‌ காத்துக்‌ கொண்டி 
ருக்கிறார்‌. நாம்‌ 'இங்கு' அவருடன்‌ ஒப்புரவாகி ‘இப்போது 
அவரது சத்தத்தின்‌ மையத்தில்‌ இருந்தால்‌ நலமாயிருக்கும்‌. 

தினமும்‌ வேலைக்காக செல்லுமுன்‌ நாம்‌ பரிசுத்தமானவருக்கு 
முன்‌ நடுக்கத்துடன்‌ காத்திருப்பது ஆத்துமாவிற்கு 'டானிக்‌' போன்‌ 
றது. விண்ணவருக்குப்‌ பயப்படுகிறவன்‌ மண்ணவருக்குப்‌ பயப்ப 
டான்‌. தேவனுக்கு முன்‌ முழங்காலிடுகிறவன்‌ எந்தச்‌ சூழ்நிலையி 
லும்‌ நிமிர்ந்து நிற்பான்‌. பரிசுத்தமானவரின்‌ அனுதின தரிசனம்‌ 
அவரது சர்வ வியாபகத்‌ தன்மையினால்‌ நமக்கு அடக்கத்தையும்‌, 

அவரது சர்வ வல்லமையினால்‌ நமக்கு அதிர்ச்சியையும்‌, அவரது 
சர்வ ஞானத்தினால்‌ நமக்கு அமைதியையும்‌, அவரது பரிசுத்தத்தி 
னால்‌ நமக்குப்‌ பரிசுத்தத்தையும்‌ அளிக்கும்‌. அவருடைய பிக்க 
தமே நம்முடைய பரிசுத்தமாகிவிடும்‌. பரிசுத்தத்தைப்‌ பிரசங்கித்‌ 
தும்‌, பரிசுத்தமாக வாழாததே இன்றைய அழிவுக்குக்‌ காரணம்‌, 
“பரிசுத்தமான ஊழியன்‌ பரிசுத்தரின்‌ கரங்களில்‌ பயங்கரமான ஓர்‌ 
ஆயுதம்‌' என்று இராபர்ட்‌ முர்ரே மச்செயின்‌ என்ற தேவமனிதன்‌ 
கூறினார்‌. 

ஆறாம்‌ அத்தியாய அனுபவங்களுக்கு முன்பு ஏசாயா அநேக 
மக்களுக்கு அநேக ''ஐயோ''க்கள்‌ கூறினான்‌. இப்போதோ அவன்‌ 
தன்னைத்தானே பார்க்கிறான்‌. ''ஐயோ, (நான்‌) அதமானேன்‌!"' 
"ஆ! கர்த்தாவே, எனக்குத்தான்‌ ஜெபம்‌ வேண்டும்‌" என்று கதறுக 
றான்‌. எவ்வளவு உண்மை/ அசுத்தமான படங்கள்‌ தொங்கும்‌ 
அறைகள்‌ உள்ளத்தில்‌ உண்டா? நமது இருதயத்தின்‌ அலமாரிகளில்‌ 
நாம்‌ எலும்புக்‌ கூடுகளை வைத்திருக்கிறோமா? நம்முடைய கரத்‌ 
தைப்‌ பிடித்து நம்முடைய ஆத்துமாவின்‌ தாழ்வாரங்கள்‌ எங்கும்‌ 
நம்மை அழைத்துச்‌ செல்லுமாறு பரிசுத்த ஆவியானவரை நாம்‌ 
அழைக்க முடியுமா? நம்முடைய ஆத்துமாவை ஆளுகை செய்யும்‌ 
இரகசிய ஊற்றுகளும்‌, இரகசிய எண்ணங்களும்‌, தீட்டான காரியங்‌ 
கள்‌ நிரம்பிய இரகசிய அறைகளும்‌ நம்மிடம்‌ இல்லையா? நம்‌ 
ஒவ்வொருவருக்குள்ளும்‌ மூவர்‌ வாழுகின்றனர்‌ -- ஒருவர்‌ நாம்‌ 
யாரென்று நம்மால்‌ கருதப்படுபவர்‌, அடுத்தவர்‌ நாம்‌ யாரென்று 
பிறரால்‌ கருதப்படுபவர்‌, மூன்றாவது நபர்‌ நாம்‌ யாரென்று தேவ 
னால்‌ அறியப்படுபவர்‌. 


உண்மையான வெற்றியைப்‌ பெற வேண்டுமென உறுதி 
கொண்டாலொழிய நம்மிடம்‌ இலகுவாகவும்‌, பிறரிடம்‌ இறுக்கமா 
கவுமே இருப்போம்‌. சுயம்‌ சுயத்தை நேசிக்கும்‌, நம்மைப்‌ பற்றிய 
காட்சி நம்மை வருத்தக்கூடாது என்பதற்காக நாம்‌ நம்மை நமக்கே 
மறைத்துக்‌ கொள்கிறோம்‌. நம்மிடமுள்ள இந்தக்‌ கெட்டுப்போன, 
கறைபடிந்த, துர்நாற்றம்‌ நிறைந்த சுயத்தை தேவனுடைய ஆராயும்‌ 
கண்கள்‌ கண்டுபிடிக்குமாறு அவரை அழைப்போம்‌. அது நம்மிடமி 
ருந்து பிரித்தெடுக்கப்பட்டு, ''நாம்‌ இனிப்‌ பாவத்துக்கு ஊழியஞ்‌ 
செய்யாதபடிக்கு அவரோடகூடச்‌ சிலுவையில்‌! அறையப்படட்‌ 
டும்‌ (ரோமர்‌ 6:6), 


பாவத்திற்கு மறுபெயர்‌ கொடுப்பதில்‌ பயனில்லை. "அவனு 
டையது பிசாசின்‌ முரட்டுக்‌ குணம்‌; என்னுடையதோ நியாயமான 

கோபம்‌! அவள்‌ தொட்டாற்சிணுங்கி; என்னுடைய எரிச்சலோ 
நரம்புத்‌ தளர்ச்சியினால்தான்‌! அவன்‌ பேராசைக்காரன்‌; நானோ என்‌ 
தொழிலை அபிவிருத்தி செய்கிறேன்‌! அவனுக்கிருப்பது பிடிவாத 
குணம்‌; என்னுடையதோ மனவுறுதி! அவள்‌ பெருமைக்காரி; 
நானோ உயரிய விருப்பங்களுள்ளவள்‌! இவ்விதம்‌ பூசி மெழுகுவ 
தில்‌ பயனேதுமில்லை. 


நாம்‌ பரிசுத்த ஆவியானவரிடம்‌ அவருடைய பிழையற்ற 
ஆழ்ந்த பரிசோதனைக்கு நம்மை ஒப்படைப்போமானால்‌, அவர்‌ 
நம்மை எளிதில்‌ விடவும்‌ மாட்டார்‌; ஏமாற்றிவிடவும்‌ மாட்டார்‌. 
இயேசு குருடனை நோக்கி, ''நான்‌ உனக்கு என்ன செய்ய வேண்‌ 
டும்‌ என்றிருக்கிறாய்‌? '' என்றார்‌. அதற்கு அந்தக்‌ குருடன்‌, ''ஆண்ட 
வரே, நான்‌ பார்வையடைய வேண்டும்‌'' என்றான்‌ (மாற்கு 10:51). 
நாமும்கூட பார்வையடைய -- மேல்நோக்கிய, உள்நோக்கிய, 
வெளிநோக்கிய பார்வையடைய -- ஜெபிப்போம்‌. அப்போது 
ஏசாயாவைப்போல்‌ நாம்‌ மேல்நோக்கிப்‌ பார்க்கும்போது தேவனை 
அவருடைய சகல பரிசுத்தத்தோடும்‌ காணுவோம்‌; உள்நோக்கிப்‌ 
பார்க்கும்போது நமக்குச்‌ சுத்திகரிப்பும்‌ வல்லமையும்‌ தேவை 
என்பதைக்‌ காணுவோம்‌; வெளிநோக்கிப்‌ பார்க்கும்போது அழிந்து 
கொண்டிருக்கும்‌ உலகத்தையும்‌ அதற்கு இரட்சகர்‌ தேவை என்பதை 
யும்‌ காணுவோம்‌. ''தேவனே, என்னை ஆராய்ந்து என்‌ இருதயத்தை 
அறிந்துகொள்ளும்‌; என்னைச்‌ சோதித்து, என்‌ சிந்தனைகளை 
அறிந்துகொள்ளும்‌; வேதனை உண்டாக்கும்‌ வழி என்னடத்தில்‌ 
உண்டோ என்று பார்த்து, நித்திய வழியிலே என்னை நடத்தும்‌" 
(சங்‌ 139:23, 24). அப்பொழுதுதான்‌ பிரசங்க பீடத்தில்‌ அனலும்‌ சபை 
நடுவே அசைவும்‌ காணப்படும்‌. 

அத்தியாயம்‌ நான்கு 
தேவனுடைய எலியாக்கள்‌ எங்கே? 


"எலியாவின்‌ தேவன்‌ எங்கே! என்ற கேள்விக்கு, 'அவர்‌ 
எப்போதும்‌ இருக்கும்‌ சிம்மாசனத்தில்தான்‌ இருக்கிறார்‌! என்று 
நாம்‌ பதிலளித்து, 'ஆனால்‌ தேவனுடைய எலியாக்கள்‌ எங்கே?' 
என்று திருப்பிக்‌ கேட்கிறோம்‌. எலியா "நம்மைப்போல்‌ பாடுள்ள 
மனுஷனாயிருந்தான்‌'' என்று நாமறிவோம்‌. ஆனால்‌, அந்தோ! நாம்‌ 
அவனைப்போல்‌ ஜெபிக்கும்‌ மனிதராய்‌ இல்லை. ஜெபிக்கும்‌ ஒரு 
மனிதன்‌ தேவனுக்குப்‌ போதும்‌. இன்று தேவன்‌ மனிதரைக்‌ கடந்து 
செல்கிறார்‌. காரணம்‌ அவர்கள்‌ அறியாமலிருக்கிறதினாலல்ல, 
அதிகம்‌ அறிந்திருக்கிறதினாலேயே/ சகோதரரே, நமது திறமைகளே 
நமக்கு இடையூறுகளாகவும்‌, நமது தாலந்துகளே நமக்குத்‌ தடைக 
ளாயுமிருக்கின்றன. 


எலியா ஒளிப்பிடத்திலிருத்து பழைய ஏற்பாட்டு மேடைக்கு 
முழு வளர்ச்சியடைந்த மனிதனாக வந்தான்‌. பாதாளத்தின்‌ மக 
ளான யேசபேல்‌ தேவனுடைய இர்க்கதரிகெளைக்‌ கொன்றொ 
மழித்து, அவர்களுக்குப்‌ பதிலாக பொய்த்‌ தேவர்களுக்குத்‌ தோப்பு 
களை வைத்தாள்‌. இருள்‌ அந்த நாட்டையும்‌, காரிருள்‌ அந்த 
மக்களையும்‌ சூழ்ந்தது. அவர்கள்‌ அநீதியைத்‌ தண்ணீரைப்போல்‌ 
பருகினார்கள்‌. அந்நாடு அஞ்ஞானிகளின்‌ ஆலயங்களாலும்‌, விக்கி 
ரகங்களுக்குரிய சடங்குகளாலும்‌ துர்நாற்றமெடுத்தது. கொடுமை 
யான ஆயிரக்கணக்கான பலிபிடங்களிலிருந்து புகை மேற்கிளம்பு 
வதை அந்நாடு பார்த்து நின்றது. 


இவை யாவும்‌ ஆபிரகாம்‌ எங்கள்‌ தகப்பனென்று சொல்லிக்‌ 
கொண்ட மக்களிடையே நடைபெற்றன. அவர்களுடைய முற்பி 

எலியா 


25 


தாக்கள்தான்‌ துன்ப காலத்தில்‌ கர்த்தரை நோக்கி முறையிட்டு 
தங்களுடைய எல்லா இடுக்கண்களிலிருந்தும்‌ தேவனால்‌ விடுவிக்‌ 
கப்பட்டவர்கள்‌. இப்போதோ மகிமையின்‌ தேவனை விட்டு 
அவர்கள்‌ எவ்வளவாய்‌ அகன்று விட்டனர்‌! உப்பு தன்‌ சாரத்தை 
இழந்து விட்டதே | பொன்‌ மங்கிப்‌ போயிற்றே! அளவுக்கு மீறிய 
இந்த பின்மாற்ற சூழ்நிலையில்‌ தேவன்‌ ஒரு மனிதனை -- ஒரு 
குழுவையல்ல, ஒரு கூட்டத்தையல்ல, ஒரு தூதனையல்ல — 
ஆனால்‌ ஒரு மனிதனை -- நம்மைப்போல்‌ பாடுள்ள ஒரு மனி 
தனை, எழுப்பினார்‌. தேவன்‌ ஒரு மனிதனைத்‌ தேடியது பிரசங்கிக்க 
அல்ல, பிளப்பிலே நிற்க! ஆபிரகாமைப்போல இப்போது எலியா । 
தேவனுக்கு முன்பாக நின்றான்‌. எனவே பரிசுத்த ஆவியானவர்‌ 
எலியாவின்‌ வாழ்க்கையை ''அவன்‌ ஜெபித்தான்‌'' என்று இரண்டே 
வார்த்தைகளில்‌ எழுத முடிந்தது. தேவனுக்கோ, மனிதருக்கோ 
இதைவிட அதிகமாக எந்த மனிதனும்‌ செய்ய முடியாது. இன்று 
சபையில்‌ ஆலோசனை கூறுவோரின்‌ எண்ணிக்கை அளவுக்கு 
அழுது புலம்புவோர்‌ இருந்தால்‌ ஓராண்டிற்குள்‌ எழுப்புதல்‌ வந்து 
விடும்‌! 

இப்படிப்பட்ட ஜெபிக்கும்‌ மனிதர்களே எப்போதும்‌ நாட்‌ 
டுக்கு நன்மை செய்பவர்கள்‌. எலியாவும்‌ அப்படியே. அவன்‌ 
கேட்டது பரலோகக்‌ குரல்‌; கண்டது பரம தரிசனம்‌; ருசித்தது 
வல்லமை; எடைபோட்டது எதிரியை; துணைகொண்டது 
தேவனை; பெற்றது அமோக வெற்றி! அவன்‌ சிந்திய கண்ணீர்‌, 
சகித்த ஆத்தும வேதனை, விட்ட பெருமூச்சுகள்‌, இவையெல்லாம்‌ 
தேவனுடைய தொகுப்புப்‌ புத்தகத்தில்‌ பொறிக்கப்பட்டுள்ளன. 
முடிவில்‌ தவறாத தீர்க்கதரிசனம்‌. உரைக்க வெளிவந்தான்‌. தேவனு 
டைய இருதயம்‌ அவனுக்குத்‌ தெரியும்‌. எனவே அவன்‌ -- ஒரு 
தனி மனிதனாக -- ஒரு நாட்டை அடக்கி இருந்த நிலவரத்தையே 
மாற்றிவிட்டான்‌. 'செங்குத்துப்பாறை' போன்ற அவன்‌ ஒலேயாத்‌ 
தின்‌ மலைகளைப்‌ போன்று கெம்பீரமாகவும்‌ அசையாமலும்‌ நின்று 
ஒரு வார்த்தையினால்‌ வானத்தை அடைத்தான்‌. எல்லாப்‌ பூட்டுக்‌ 
கும்‌ பொருந்தும்‌ விசுவாசமென்னும்‌ சாவியினால்‌ எலியா வானத்‌ 
தைப்‌ பூட்டி, சாவியைப்‌ பையில்‌ போட்டுக்‌ கொண்டு, ஆகாபை 
நடுங்கச்‌ செய்துவிட்டான்‌. தேவன்‌ ஒரு மனிதனைப்‌ பிடித்துக்‌ 
கொள்ளுவது அருமையானது; ஆனால்‌ மனிதன்‌ தேவனைப்பற்றிப்‌ 
பிடித்துக்‌ கொள்வது அதிலும்‌ அருமையானது. ஒரு தேவமனிதன்‌ 
''ஆவிக்குள்‌'' பெருமூச்சு விடட்டும்‌; அப்பொழுது தேவன்‌ 
''என்னை விட்டுவிடு'' என்று கதறுவார்‌, எலியாவைப்‌ போல்‌ 
நாமும்‌ சாதிக்க விரும்புகிறோம்‌. ஆனால்‌ அவனைப்போல்‌ துன்பங்‌ 
களைச்‌ சகிக்கவோ விரும்புவதில்லை! 

சகோதரரே, நாம்‌ தேவனுடைய ஊழியத்தை, தேவனுடைய 
முறையில்‌, தேவனுடைய வேளையில்‌, தேவனுடைய வல்லமை 
யோடு செய்வோமானால்‌ நமக்குக்கிடைப்பது தேவனுடைய ஆசீர்‌ 
வாதமும்‌, பிசாசின்‌ சாபங்களும்‌! நம்மை ஆசீர்வதிக்க தேவன்‌ 
பரலோகத்தின்‌ பலகணிகளைத்‌ திறக்கும்போது, நம்மை அழிக்க 
பிசாசு பாதாளத்தின்‌ வாசலைத்‌ திறப்பான்‌. தேவன்‌ புன்னகை 
செய்வாரானால்‌ பிசாசு முகம்‌ சுழிப்பான்‌. சாதாரண பிரசங்கெள்‌ 
எவருக்கும்‌ உதவிசெய்யலாம்‌, ஆனால்‌ எவரையும்‌ புண்படுத்தமாட்‌ 
டார்கள்‌; தீர்க்கதரிகெளோ யாவரையும்‌ கலக்கி அதிரச்‌ செய்துவிடு 
வார்கள்‌. பிரசங்கி கும்பலோடு செல்லலாம்‌; தீர்க்கதரிசியோ 
அதற்கு எதிர்த்துச்‌ செல்லுவான்‌. தேவனால்‌ அவிழ்க்கப்பட்டு, 
அபிஷேகிக்கப்பட்டு, அனுப்பப்பட்டவன்‌ நாட்டின்‌ பாவங்களைக்‌ 
கண்டித்துப்‌ பேசுவதால்‌ தேசத்‌ துரோகியென்றும்‌, அவனுடைய 
நாவு இருபுறமும்‌ கருக்குள்ள பட்டயம்‌ போலிருப்பதால்‌ கருணை 
யற்றவனென்றும்‌, அவனுடைய பிரசங்கத்தை மெச்சுவோர்‌ அதிக 
மில்லையாதலால்‌ சமநிலையற்றவனென்றும்‌ பட்டம்‌ வாங்கு 
வான்‌. பிரசங்கியின்‌ வருகை முன்னறிவிக்கப்படும்‌. தீர்க்கதரிசியின்‌ 
வருகையோ முன்னெதிர்க்கப்படும்‌. 


ஆ! உடன்‌ ஊழியரே, லுத்தர்‌, பன்யன்‌, வெஸ்லி முதலிய 
பரிசுத்தவான்களையும்‌, சீர்திருத்தவாதிகளையும்‌, இரத்தச்‌ சாட்சிக 
ளையும்‌ நாம்‌ நேசிக்கிறோம்‌. நாம்‌ அவர்களுடைய வாழ்க்கை 
வரலாறுகளை எழுதுகிறோம்‌. அவர்களுக்கு மரியாதை செலுத்துகி 
றோம்‌. அவர்களின்‌ சமாதி வாசகத்தைச்‌ சட்டமிடுகிறோம்‌. அவர்க 
ளுக்கு நினைவுச்‌ சின்னங்களை எழுப்புகிறோம்‌ -- அவர்களைப்‌ 
பின்பற்றுவதைத்‌ தவிர மற்றெல்லாவற்றையும்‌ செய்கிறோம்‌! நாம்‌ 
அவர்களின்‌ கடைசித்‌ துளி இரத்தத்தைக்‌ கண்டு களிக்கிறோம்‌. நமது 
இரத்தத்தின்‌ முதல்‌ துளியையோ கவனமாகக்‌ காத்துக்‌ கொள்ளுகி 
றோம்‌/ ்‌ 

யோவான்‌ ஸ்நானன்‌ ஆறு மாதம்‌ சிறைக்குத்‌ தப்பியது பெரிய 
காரியம்‌. அவனும்‌ எலியாவும்‌ இன்றையப்‌ பட்டண வீதிகளில்‌ 
ஆறுவாரங்கள்‌ கூடத்‌ தாக்குப்பிடிக்க மாட்டார்கள்‌. பாவத்தைக்‌ 
கண்டனம்‌ செய்ததற்காகவும்‌, மழுப்பாமல்‌ பிரசங்கித்ததற்காகவும்‌ 
உடனே அவர்கள்‌ சிறைக்கோ அல்லது மனநோய்‌ விடுதிக்கோ 
அனுப்பப்பட்டிருப்பார்கள்‌. 

இன்றைய சுவிசேஷகர்கள்‌ கம்யூனிசத்தின்‌ பலத்தை, கண்களை 
அகல விரித்துக்‌ கவனிக்கின்றனர்‌. ஆனால்‌ ரோமச்‌ சபையின்‌ 
பயங்கரத்தைக்‌ குறித்துப்பேச வாய்‌ திறப்பதில்லை. மனிதர்களின்‌ 
ஆத்துமாக்களைக்‌ கெடுக்கும்‌ பாதிரிகள்‌, விக்கிரகாராதனைக்‌ கும்‌ 

பல்‌, கல்வாரியைக்‌ கவனியாது மரியாளிடம்‌ மன்றாடி, லூசிபரின்‌ 
ஏமாற்றங்களிலெல்லாம்‌ மிகப்பெரிய இந்த ஏமாற்றத்தால்‌ வாழ்வி 
லும்‌ சாவிலும்‌ ஏமாற்றப்பட்டுள்ள லட்சக்கணக்கானோர்‌! இவை 
யெல்லாம்‌ நமக்குக்‌ கவலையில்லை. இதைப்போன்ற சூழ்நிலை 
யில்‌ இருந்த எலியா ஜெபித்ததைப்போல்‌ கண்ணீரோடும்‌ பக்தி 
வைராக்கியத்தோடும்‌ நாம்‌ ஜெபிப்பதில்லை. வெள்ளம்போல்‌ 
சத்துரு வந்துள்ளான்‌; அவனுக்கு எதிராகக்‌ கொடியேற்ற தேவனு 
டைய சர்வாயுதவர்க்கத்தைத்‌ தரித்துக்‌ கொண்ட, ஆவியினால்‌ 
நிறைந்த ஒரு மனிதன்‌ இல்லையோ? இருதயத்தில்‌ தாகத்தையும்‌, 
கண்களில்‌ தரிசனத்தையும்‌ பாதுகாக்க கூடிய இடம்‌ ஒன்றே -- 
அதுதான்‌ ஜெபப்‌ பலிபீடம்‌. எரிமலை போன்ற இருதயத்துடனும்‌, 
இடியோசை போன்ற குரலுடனும்‌ இந்த மனிதனாகிய எலியா தக்க 
சமயத்தில்‌ தேவராஜ்யத்தின்‌ ஊழியத்திற்கு முன்‌ வந்தான்‌. 

உலக சுவிசேஷ ஊழியத்திற்குத்‌ தடைகள்‌ அநேகம்‌ உண்டு. 
அசையா மனங்கொண்ட மனிதர்‌ முன்பாக இவைகள்‌ மறைந்து 
விடும்‌. 

““'கடக்கவியலா ஆறுகள்‌ உண்டோ? 

குடையவியலா மலைகள்‌ உண்டோ? 

இயலாத செயல்களையும்‌ இறைவன்‌ எளிதாய்ச்‌ செய்வார்‌. 

எவ்வல்லமையும்‌ செயற்கரியதைச்‌ செய்வார்‌ அவரே.”' 
இதற்குக்‌ கிரயம்‌ அதிகம்‌. நம்மோடு பங்காளியாக இருக்க அல்ல; 
நம்மைச்‌ சொந்தமாக்கிக்‌ கொள்ளவே தேவன்‌ விரும்புகிறார்‌. 

எலியா தேவனோடு சஞ்சரித்தான்‌. அவன்‌ தேவனைப்‌ 
போலவே தேசத்தின்‌ பாவத்தைப்‌ பற்றிச்‌ சிந்தித்தான்‌; தேவனைப்‌ 
போலவே பாவத்தைக்‌ கண்டு துக்கித்தான்‌; தேவனைப்‌ போலவே 


பாவத்திற்கு எதிராகக்‌ குரலெழுப்பினான்‌. அவன்‌ ஊக்கமாய்க்‌ 


கண்டித்தான்‌. அவன்‌ தட்டிக்கொடுத்துப்‌ பிரசங்கிக்கமாட்டான்‌. 
உருகி நிற்கும்‌ உலோகம்‌ உடலில்‌ படுவதைப்‌ போல்‌ அவனுடைய 
வார்த்தைகள்‌ மனிதரின்‌ இருதயத்தில்‌ பட்டன. 


ஆனால்‌, ''நல்ல மனுஷனுடைய நடைகள்‌ கர்த்தரால்‌ உறுதிப்‌ 
படும்‌'' (சங்‌ 37:23). கர்த்தர்‌ எலியாவை நோக்கி, “ஒளித்துக்‌ 
கொண்டிரு'' என்றும்‌, பின்னர்‌ மீண்டும்‌, ''உன்னைக்‌ காண்பி" 
என்றும்‌ சொன்னார்‌. இராஜாக்களைக்‌ கடிந்துகொண்டிருக்க வேண்‌ 
டிய வேளைகளில்‌ நாம்‌ ஒளிந்துகொண்டிருப்பது தவறாகும்‌; அப்ப 
டியே காத்திருக்கும்படி ஆவியானவர்‌ ஏவும்போது நாம்‌ பிரசங்கிப்‌ 
பதும்‌ தவறாகும்‌. ''என்‌ ஆத்துமாவே, தேவனையே நோக்கி 
அமர்ந்திரு''(சங்‌ 62:5) என்று சொல்ல தாவீதைப்‌ போல்‌ நாமும்‌ 

அ அ பபப! 


கற்றுக்கொள்ள வேண்டும்‌. நம்மைத்‌ தாங்குபவற்றையெல்லாம்‌ 
தள்ளிப்போடும்படி தேவனை அழைக்க நம்மில்‌ யாருக்கு தைரிய 
முண்டு? தேவனுடைய வழிகள்‌ நம்முடைய வழிகளல்ல. அவரு 
டைய வழிகள்‌ ''ஆராயப்படாதவைகள்‌. !'' ஆனால்‌ அவர்‌ அவை 
களை அவருடைய ஆவியானவர்‌. மூலம்‌ நமக்கு வெளிப்படுத்து 
நார்‌. தேவன்‌ எலியாவை முதலாவது கேரீத்துக்கும்‌, பின்னர்‌ 
சாரிபாத்துக்கும்‌ போகக்‌ கட்டளையிட்டது ஆடம்பரமான அறை 
யில்‌ தங்குவதற்காகவா? இல்லை! இல்லவே இல்லை ! தேவனு 
டைய இந்தத்‌ தீர்க்கதரிசி, நீதியைப்‌ பிரசங்கிக்கும்‌ இவன்‌, தரித்திர 
மான ஒரு விதவையின்‌ வீட்டில்‌ தங்குமாறு கர்த்தரிடம்‌ கட்டளை 
பெற்றான்‌! 


பின்னர்‌, கர்மேல்‌ பர்வதத்தில்‌ எலியா செய்த ஜெபம்‌ சிறிய 
ஜெபங்களிலெல்லாம்‌ பெரியது. ““கர்த்தாவே, நீர்‌ தேவனாகிய 
கர்த்தர்‌ என்றும்‌, தேவரீர்‌ தங்கள்‌ இருதயத்தை மறுபடியும்‌ திருப்பி 
னீர்‌ என்றும்‌ இந்த ஜனங்கள்‌ அறியும்படிக்கு, என்னைக்‌ கேட்டரு 
ளும்‌, என்னைக்‌ கேட்டருளும்‌?” (1 இரா 18:37). பொதுவிடங்களில்‌ 
செய்யப்படும்‌ சிறிய ஆனால்‌ சீரிய ஜெபங்கள்‌ மறைவிடங்களில்‌ 
செய்யப்படும்‌ நீண்ட ஜெபங்களின்‌ பலன்‌ என்று £.M. பவுண்ட்ஸ்‌ 
என்ற பக்தன்‌ சரியாகச்‌ சொன்னார்‌. எலியா ஜெபித்தது விக்கிரகாரா 
தனை செய்யும்‌ பூசாரிகள்‌ அழிக்கப்படவோ இரண்டகம்‌ பண்ணும்‌ 
இஸ்ரவேலரைப்‌ பட்சிக்கப்‌ பரத்திலிருந்து இடிமுழக்கங்கள்‌ அனுப்‌ 
பப்படவோ அல்ல; ஆனால்‌ தேவனுடைய மகிமையும்‌, வல்லமை 
யும்‌ வெளிப்பட வேண்டுமென்பதே அவனது ஜெபம்‌. 


சில சமயங்களில்‌ தேவனுக்கே நாம்‌ உதவிசெய்ய முயற்சிக்க 
றோம்‌. ஆபிரகாம்‌ இப்படிச்‌ செய்ய முயற்சித்ததின்‌ பலன்தான்‌ பூமி 
இந்நாள்‌ வரையிலும்‌ இஸ்மவேலின்‌ காரியத்தினால்‌ சபிக்கப்பட்டி 
ருக்கிறது. இதை எப்பொழுதும்‌ நினைவில்‌ வைத்துக்கொள்ளுங் 
கள்‌. அதற்கு மாறாக, எலியாவோ காரியத்தைக்‌ கர்த்தருக்கு 
எவ்வளவு கடினமாக்க முடியுமோ அவ்வளவு கடினமாக்கினான்‌. 
அவனுக்கு அக்கினி தேவைப்பட்டது; ஆனால்‌ பலியைத்‌ தண்ணீ 
ரால்‌ நனைத்தான்‌. நமது ஜெபங்களிலும்‌ இவ்விதப்‌ பரிசுத்த 
தைரியத்தைத்‌ தேவன்‌ மெச்சுகிறார்‌. ''என்னைக்‌ கேளும்‌, அப்பொ 
முது ஜாதிகளை உமக்குச்‌ சுதந்தரமாகவும்‌, பூமியின்‌ எல்லைகளை 
உமக்குச்‌ சொந்தமாகவும்‌ கொடுப்பேன்‌'' (சங்‌ 2:8). 

ஆ! உடன்‌ ஊழியரே, நமது ஜெபத்தின்‌ பெரும்பகுதி தேவ 
னுக்கு ஆலோசனை சொல்லுவதாகவே இருக்கிறது. நமது ஜெபம்‌ 
நமக்கோ அல்லது நமது சபைப்‌ பிரிவுக்கோ உரிய பேராசையினால்‌ 
வண்ணமிழந்து காணப்படுகிறது. வேண்டாம்‌ இந்த ஆசை! நமது 

நோக்கமெல்லாம்‌ “தேவன்‌” என்று மட்டுமே இருக்கவேண்டும்‌. 
ஏனென்றால்‌ அவருடைய சீர்த்தயே கறைப்படுத்தப்படுகிறது; 
அவருடைய செல்லக்‌ குமாரனே அசட்டை செய்யப்படுகிறார்‌; 
அவருடைய பிரமாணங்களே மீறப்படுகின்றன; அவருடைய 
நாமமே நிந்திக்கப்படுகிறது; அவருடைய வேதமே மறக்கப்படுஇ 
றது; அவருடைய வீடே சமுதாயத்‌ தொண்டுகளின்‌ வித்தைக்‌ 
கூடமாக்கப்பட்டுவிட்டது. 


தமது மக்கள்‌ ஜெபிக்கும்போதுதான்‌ தேவனுக்கு அதிகப்‌ 
பொறுமை தேவைப்படுகிறது.௮வர்‌ என்ன செய்ய வேண்டும்‌, 
எப்படிச்‌ செய்யவேண்டுமென்று நாம்‌ அவருக்குச்‌ சொல்லுஇ 
றோம்‌. நியாயந்தீர்த்தலும்‌ பாராட்டுதலும்‌ ஜெபத்தில்தான்‌. சுருங்‌ 
கக்‌ கூறின்‌, ஜெபிக்கிறோம்‌ என்று சொல்லும்போது ஜெபிப்பதைத்த 
விர மற்றெல்லாவற்றையும்‌ நாம்‌ செய்கிறோம்‌. வேதாகமப்‌ பள்ளி 
எதுவும்‌ இக்கலையை நமக்குக்‌ கற்றுத்தர இயலாது. தனது பாடப்ப 
யிற்சித்‌ திட்டத்தில்‌ ஜெபத்திற்கு என்று ஒரு தனிப்‌ பகுதி அளித்‌ 
துள்ள வேதகலாசாலை எது? நாம்‌ கற்றுக்கொள்ள வேண்டிய மிக 
முக்கியமானது வேதத்தில்‌ ஜெபத்தைப்பற்றி எழுதப்பட்டிருப்‌ 
பதே. ஆனால்‌ இது எங்கே கற்பிக்கப்படுகிறது? கடைசிக்‌ குட்டை 
யும்‌ நாம்‌ உடைத்து விட்டு, நம்முடைய தலைவர்களிலும்‌, ஆசிரியர்‌ 
களிலும்‌ பலர்‌ ஜெபிப்பதில்லை, கண்ணீர்‌ சிந்துவதில்லையென்று 
உரக்கக்‌ கூறுவோம்‌. தாங்களே அறியாததை அவர்கள்‌ கற்பிக்க 
முடியுமா 9 


விசுவாசிகளை ஜெபிக்க வைக்கக்கூடிய மனிதனே இதுவரை 
உலகம்‌ காணா மிகப்பெரிய எழுப்புதலை தேவனுடைய உதவி 
யால்‌ கொண்டு வருவான்‌. தேவனில்‌ தவறு ஏதுமில்லை. அவரால்‌ 
எல்லாம்‌ கூடும்‌. ''நமக்குள்‌ கிரியை செய்கிற வல்லமையின்‌ 
படியே'' செய்ய அவர்‌ வல்லவர்‌. தேவனுடைய இன்றையக்‌ 
கவலைக்‌ கம்யூனிசமோ, ரோம மார்க்கமோ, மிதவாதமோ, நவீன 
வாதமோ அல்ல; அவரது கவலையெல்லாம்‌ அடிப்படைச்‌ சத்தியங்‌ 
களை விசுவாசிக்கிறோம்‌ என்று சொல்லியும்‌ செத்த நிலையிலுள்ள 
மார்க்கமே! 

அத்தியாயம்‌ ஐந்து 


எலும்புப்‌ பள்ளத்தாக்கில்‌ எழுப்புதல்‌! 


“கர்த்தருடைய கை என்மேல்‌ அமர்ந்து, கர்த்தர்‌ என்னை 
ஆவிக்குள்ளாக்கி வெளியே கொண்டுபோய்‌, எலும்புகள்‌ நிறைந்த 
ஒரு பள்ளத்தாக்கின்‌ நடுவே நிறுத்தி, என்னை அவைகளின்‌ அருகே 
சுற்றி நடக்கப்பண்ணினார்‌; இதோ பள்ளத்தாக்கின்‌ வெட்டவெளி 
யிலே அந்த எலும்புகள்‌ மகா திரளாய்க்‌ கிடந்தன; அவைகள்‌ 
மிகவும்‌ உலர்ந்தது மாயிருந்தன. அவர்‌ என்னை நோக்கி, நீ இந்த 
எலும்புகளைக்‌ குறித்துத்‌ தீர்க்கதரிசனம்‌ உரைத்து, அவைகளைப்‌ 
பார்த்துச்‌ சொல்ல வேண்டியது என்னவென்றால்‌: உலர்ந்த எலும்பு. 
களே கர்த்தருடைய வார்த்தையைக்‌ கேளுங்கள்‌...எனக்குக்‌ கட்ட 
ளையிட்டபடியே நான்‌ தீர்க்கதரிசனம்‌ உரைத்தேன்‌...அப்பொழுது 
ஆவி அவர்களுக்குள்‌ பிரவேசிக்க, அவர்கள்‌ உயிரடைந்து, 
காலூன்றி, மகா பெரிய சேனையாய்‌ நின்றார்கள்‌”! (எசேக்‌ 37). 


எந்த வரலாற்றிலும்‌ இதைவிடப்‌ பரிதாபமான காட்சியைக்‌ 
கண்டதுண்டோ? இதையே நம்பிக்கையின்மையின்‌ உருவகம்‌ என 
லாம்‌. இவ்வித மயான அமைதி நிறைந்த சபையை எவரும்‌ 
கண்டிருக்க மாட்டார்‌. ஆம்‌, பிரசங்கிகள்‌ சாத்தியமானவைகளோடு 
இடைபடுகின்றனர்‌; தீர்க்கதரிசிகளோ அசாத்தியமானவைகளோடு 
இடைபடுகின்றனர்‌. இந்த சமுதாயத்தைக்‌ காயங்களோடும்‌ அழு 
கிய புண்களோடும்‌ ஏசாயா கண்டான்‌. இவ்வித வியாதி மரணத்திற்‌ 
கும்‌, அழிவுக்கும்‌ வழி நடத்திற்று. இப்போது அதிலும்‌ பரிதாபம்‌; 
எலும்புகள்‌ ஒன்றோடொன்றுகூட காணப்படவில்லை. இந்தச்‌ 
சூழ்நிலைக்குப்‌ பொருத்தமான தலைப்பு ௮-சா-த்‌-த-ய-ம்‌ என்‌ 
பதே. கூடியதைச்‌ செய்ய விசுவாசம்‌ தேவையில்லையென்பது 
தெளிவு; ஆனால்‌ கூடாததைச்‌ செய்வதற்கு அணுசக்தியை உள்ளடக்‌ 
கிய இந்த விசுவாசம்‌ கடுகளவு போதும்‌. கடுகு விதையளவு 
விசுவாசம்‌ நாம்‌ கனவிலும்‌ கண்டிராத மிகப்‌ பெரிய காரியங்களைச்‌ 

எலும்புகள்‌ நிறைந்த பள்ளத்தாக்கு 

செய்யும்‌. தங்களால்‌ கூடியதையல்ல. தங்களால்‌ கூடாததையே 
செய்யும்படி தேவன்‌ மனிதரிடம்‌ மீண்டும்‌ மீண்டும்‌ கூறுகிறார்‌. 
மந்திர தந்திரத்தனாலல்ல, தங்களின்‌ வல்லமையின்மையை தேவ 
னின்‌ சர்வ வல்லமையோடு பிணைப்பதாலேயே அற்புதம்‌ நடை 
பெறுகிறதென்பதை நிரூபிப்பதற்கு, அசாத்தியம்‌ என்ற சொல்லே 
அவர்களுடைய சொல்லகராதியிலிருந்து நீக்கப்படுகிறது. 


தீர்க்கதரிசிகள்‌ தன்னந்தனிமை யானவர்கள்‌. அவர்கள்‌ தனித்து 
நடக்கிறார்கள்‌. தனித்து ஜெபிக்கிறார்கள்‌. தேவன்‌ அவர்களைத்‌ 
தனித்திருக்கச்‌ செய்கிறார்‌. அவர்களை உருவாக்க வார்ப்படம்‌ 
எதுவுமில்லை; அவர்களை உருவாக்கும்‌ உரிமையெல்லாம்‌ தேவ 
னுடையவைகளே. தேவன்‌ கையாளும்‌ தெரிந்தெடுப்பு முறை 
ஆராயப்படாதது. ஆனால்‌, யாரும்‌ தளர்ந்துபோக வேண்டுவ 
தில்லை. நாம்‌ எப்படியிருந்தாலும்‌, பயன்படுத்தப்படாமலிருந்தா 
லும்‌ இனி ஒன்றும்‌ செய்யக்கூடாத அளவு நமக்கு வயதாடிவிட்ட 
தென்று நம்மில்‌ எவரும்‌ எண்ணவேண்டாம்‌. அடிமைத்தனத்தில்‌ 
அழுந்திக்‌ கொண்டிருந்த மக்களை வழி நடத்தும்‌ பொறுப்பை 
ஏற்றபோது மோசேக்கு வயது எண்பது. ஜார்ஜ்‌ முல்லர்‌ எழுபது 
வயதுக்குப்‌ பின்னர்‌ உலகின்‌ பல பாகங்களுக்கும்‌ பல முறை 
சென்று, வானொலி போன்ற வசதியின்றி பல லட்சங்களுக்குப்‌ 
பிரசங்கித்தார்‌. 


எசேக்கியேலைப்‌ பொறுத்தவரையில்‌ அவன்‌ கமிட்டி கூட்டவு 
மில்லை; ஜெபச்‌ சுற்றறிக்கை அனுப்பவுமில்லை; காணிக்கையும்‌ 
கேட்கவில்லை; விளம்பரத்தை வெறுத்தான்‌. ஏனென்றால்‌, 
பிழைப்பு அல்லது சாவு என்று இரண்டிலொன்றைத்‌ தெரிந்துகொள்‌ 
ளவேண்டிய கட்டம்‌ அது. இன்று சுவிசேஷப்‌ பணியும்‌ அப்படியே. 
எனவே ஒவ்வொரு பிரசங்கியும்‌ தனது வேத சாஸ்திர வித்தையி 
னால்‌ பிரசங்கத்தைக்‌ கேட்குற மக்களை “இவர்‌ ஒரு பெரிய ஞானி" 
என்று சொல்ல வைத்துவிட்டு அவர்களையோ தொடர்ந்து ஆவிக்கு 
ரிய இருளிலேயே இருக்க விட்டுவிடாதபடி ஜாக்கிரதையாகப்‌ 
பார்த்துக்கொள்ளவேண்டும்‌. இந்த எலும்பு நிறைந்த மலையை 
நோக்கி, ''பெயர்ந்து தள்ளுண்டு போ'! என்றும்‌ சொல்லும்படி 
எசேக்கியேலுக்குச்‌ சொல்லப்பட்டது. அப்படியே சொன்னான்‌; 
அப்படியே ஆயிற்று. அங்கே சாபமிருந்தது -- அதற்கு அவ்னிடம்‌ 
பரிகாரம்‌ இருந்ததா? அங்கே மரணமிருந்தது -- அவனால்‌ உயி 
ரூட்ட: முடியுமா? -- இதுவே கேள்வி. கொள்கைப்‌ பறைசாற்ற 
லுக்கு அங்கே இடமில்லை. அருமையான விசுவாசிகளே, கவனி 
யுங்கள்‌. உலகமானது சுவிசேஷத்தின்‌ புது விளக்கத்தையல்ல, 
சுவிசேஷத்தின்‌ வல்லமையைப்‌ புதிதாகக்‌ காணவே காத்து நிற்கி 

றது. சீர்குலைந்த அரசியலும்‌, சீர்கெட்ட ஒழுக்கக்‌ கோட்பாடும்‌, 
£ரழிந்த ஆவிக்குரிய தன்மையும்‌ நிலவும்‌ இந்நாட்களில்‌ கொள்கை 
விவாதிகளல்ல, விசுவாச வீரர்கள்‌ எங்கே? இருளைச்‌ சபிப்ப 
தற்கோ, அன்றி அணைகள்‌ உடைந்து விட்டனவென்றும்‌ பாது 
இன்‌ அசுத்த அலைகள்‌ இத்தலைமுறையை மூழ்க்கடித்துவிட்டன 
வென்றும்‌ புள்ளிவிவரங்களோடு ஆதாரங்கள்‌ கொடுப்பதற்கோ 
விசுவாசம்‌ தேவையில்லை. கொள்கை 9 -- அது நம்மிடம்‌ நிறைய 
உண்டு! உலகமோ சுகமின்றி, சுமுகமின்றி, சுத்தமின்றி பசி பஞ்சத்‌ 
தால்‌ வாடி வதங்குகிறது. 

பயங்கரமான இந்த வேளையில்‌ உலகம்‌ இருளில்‌ தூங்குகிறது, 
சபை ஒளியில்‌ துயில்கிறது. எனவே கிறிஸ்து தனது '“சிநேகிதரின்‌ 
வீட்டில்‌ காயப்படுத்தப்பட்டிருக்கிறார்‌'' (சக 13:6). தடுமாறும்‌ 
சபை ஏளனமாக மலட்டுச்‌ சபை என அழைக்கப்படுகிறது. தங்கள்‌ 
கல்வியறிவைக்‌ காலின்‌ 8ழே மிதிக்கிறவர்களும்‌, கண்ணிருந்தும்‌ 
குருடனாயிருக்கிறேன்‌ என்று ஒத்துக்கொள்கிறவனுமான மனிதர்‌ 
களை ஜீவனுள்ள பரிசுத்த ஆவியானவர்‌ தேடிக்‌ கொண்டிருக்கும்‌ 
போது, ஆண்டுதோறும்‌ நாம்‌ மலையளவு தாள்களையும்‌, நதியளவு 
மையையும்‌ ஜீவனற்ற மனிதரின்‌ படைப்புகளை மீண்டும்‌ அச்சிடுவ 
தில்‌ செலவழிக்கிறோம்‌. முதற்கூறிய வகை மனிதர்‌, உள்ளம்‌ 
உடைந்து கண்ணீர்‌ சிந்தி, புலம்பலுடன்‌ தேவனுடைய -கலிக்கத்தி 
னால்‌ தாங்கள்‌ அபிஷேகிக்கப்பட வேண்டுமெனக்‌ கதறுகிறார்கள்‌. 
ஆண்டவரே, நான்‌ ஒன்றுமேயில்லை என்று சொல்ல அவர்கள்‌ 
தயங்குவதில்லை. பல ஆண்டுகளுக்கு முன்பு ஒரு போதகர்‌ தனது 
ஆலயத்திற்கு வெளியே இவ்விதம்‌ எழுதித்‌ தொங்கவிட்டிருந்தார்‌: 
“இந்தச்‌ சபை காணப்போவது ஒன்று உயிர்மீட்சி அல்லது அடக்க 
ஆராதனை/' இவ்விதக்‌ கதறல்‌ பரலோகத்துக்குக்‌ களிப்பையும்‌, 
பாதாளத்துக்குக்‌ கவலையையும்‌ உண்டாக்கும்‌. இது பைத்தியக்கா 
ரத்தனம்‌ என்று சொல்லுகிறீர்களா? ஆம்‌, அப்படித்தான்‌! உற்சாக 
மற்ற சபை ஒன்றுக்கும்‌ உதவாது. பரிசுத்த ஆவியைப்‌ பானம்‌ 
பண்ணி வெறித்த மனிதரே இன்றையத்‌ தேவை. வெஸ்லி, விட்‌ 
பீல்டு, பின்னி, ஹட்சன்‌ டெய்லர்‌ ஆகியோர்‌ ஊழியர்‌ வரிசையில்‌ 
சிறப்புப்‌ பதிப்போ? ஒருபோதுமில்லை. அப்போஸ்தலர்‌ நடபடி 
களை நன்நாகப்‌ படித்தால்‌, இவர்கள்‌ சாதாரணமே. 


அணுகுண்டின்‌ அதிர்ச்சிக்குத்‌ தப்பியது சபை ஒன்றுதான்‌ 


போலும்‌! தேவசித்தமே எப்படியும்‌ நிறைவேறும்‌; நிகழுபவை 
அந்தந்த யுகங்களைப்‌ பொறுத்ததே என்று கூறிக்கொண்டே நமது 
ஆவிக்குரிய தரித்திரத்தை மூடி மறைத்துக்‌ கொள்ளுகிறோம்‌. அதே 
வேளையில்‌ நரகமோ நிரம்பிக்கொண்டிருக்றெது. உலகில்‌ கம்யூனி 

சமும்‌, சபைகளில்‌ நவீனக்‌ கொள்கையும்‌, அடிப்படை விசுவாச 
வகுப்பினரிடையே முடமாக்கும்‌ நிதானப்‌ போக்கும்‌ நிறைந்திருக்‌ 
கும்போது, எசேக்கியேலைப்போல்‌ திறப்பின்‌ வாசலில்‌ நிற்க 
தேவனுக்கு ஒரு மனிதன்‌ கடைக்காமற்‌ போவானோ? உடன்‌ 
ஊழியரே, இன்று நாம்‌ பிரசவ வேதனைப்படுவதைவிட பிரயா 
ணம்‌ செய்வதையே பெரிதும்‌ விரும்புகிறோம்‌. எனவேதான்‌ தேவ 
னுடைய இராஜ்யத்துக்குள்‌ பிறப்புகளில்லை. 'தேவனே, சக்கரத்‌ 
தில்‌ சீர்குலைந்த சபையைச்‌ சீராக்க எங்களுக்கு ஒரு தீர்க்கதரிசியை 
அனுப்பித்தாரும்‌!' 

இன்னொரு சபைப்பிரிவை உருவாக்க இனிச்‌ சமயமில்லை. 
இப்போதோ தேவன்‌ தம்முடைய எலியாக்களை அரசியல்‌ அல்லது 
மத வேடமிட்டுக்‌ கொண்டிருக்கும்‌ தேவனற்ற சக்திகளுக்கெதிரா 
கப்‌ போரிட ஆயத்தம்‌ செய்து கொண்டிருக்கிறார்‌. தூய ஆவியானவ 
ரால்‌ பிறப்பிக்கப்பட்டு இயக்கப்படும்‌ கடைசி மாபெரும்‌ எழுப்பு 
தல்‌, சபைப்‌ பிரிவு என்ற காய்ந்த பழைய துருத்திகளைக்‌ கிழியச்‌ 
செய்யும்‌ புதிய திராட்சரசமாக இருக்கப்போகிறது. அல்லேலூயா! 


எசேக்கியேல்‌ ஆவியானவரால்‌ நடத்தப்பட்டான்‌ என்பதைக்‌ 
கவனியுங்கள்‌. பொதுவாக எவரும்‌ உலர்ந்த மனித எலும்புகளின்‌ 
குவியலைப்‌ பார்த்து நடுக்கமுற்றிருக்கவேண்டும்‌. ஆயிரக்கணக்கா 
னோரின்‌ முடிவு எசேக்கியேலின்‌ விசுவாசமாகிய அச்சில்‌ சுழன்று 
கொண்டிருந்தது. ஒருவேளை அவர்கள்‌ பல இலட்சமாக இல்லாதி 
ருந்திருக்கலாம்‌. ஜெபமல்ல விசுவாசமே அங்கு அச்சின்‌ மையமாக 
இருந்ததைக்‌ கவனிக்க. ஜெபிப்போர்‌ பலர்‌, விசுவாசிப்போரோ 
வெகு சிலர்‌. இக்காட்சியைப்‌ பார்த்தவுடன்‌ எப்படிப்பட்ட புனித 
நடுக்கம்‌ அவனது ஆத்துமாவை டுருவியிருந்திருக்கும்‌! பரலோக 
மும்‌ பாதாளமும்‌ மட்டுமே அங்கு பார்வையாளர்கள்‌: எசேக்கி 
யேல்‌ இன்று வாழ்ந்திருந்தால்‌ நிச்சயமாக இதைப்‌ படம்‌ பிடித்துப்‌ 
பத்திரிகையில்‌ பிரசுரித்திருப்பான்‌ ! அடுத்து புள்ளி விவரப்‌ பிரிய 
னாயிருந்தால்‌ அந்த எலும்புகளையெல்லாம்‌ எண்ணியிருப்பான்‌. 
அவைகள்‌ அசைய ஆரம்பித்தவுடன்‌ தான்‌ அவைகளை இயக்கு 
வதை மற்றவர்கள்‌ பார்க்குமாறு நிச்சயமாக அவன்‌ அழைத்திருப்‌ 
பான்‌. (நாட்டின்‌ புகழ்பெற்ற சுவிசேஷகர்களோடு தனக்குரிய 
இடம்‌ கிடைக்காமல்‌ போய்விடக்கூடாது என்பதற்காக!) ஆனால்‌ 
அன்று எசேக்கியேல்‌ அவ்விதம்‌ செய்யவில்லை. இதோ அவன்‌ 
கூறியதைக்‌ கவனியுங்கள்‌: ' 'எனக்குக்‌ கட்டளையிட்டபடியே நான்‌ 
தீர்க்கதரிசனம்‌ உரைத்தேன்‌. '' (இங்குதான்‌ இரகசியம்‌ உள்ளது-- 
அவன்‌ தேவனுக்காகப்‌ பைத்தியக்காரனாயிருந்தான்‌). ''ஓ! உலர்ந்த 
எலும்புகளே, கர்த்தரின்‌ வார்த்தையைக்‌ கேளுங்கள்‌. '' இது பைத்தி 

யக்காரத்தனமா? ஆம்‌, கன்னிமையான பரிசுத்தப்‌ பைத்தியம்‌. 
எலும்புகளுக்குக்‌ காதுகள்‌ இல்லாதிருந்தும்‌ எலும்புகளைப்‌ 
பார்த்து, ''கேளுங்கள்‌' ' என்றான்‌. தனக்குச்‌ சொல்லப்பட்டபடியே 
செய்தான்‌. நமது கவுரவத்தைக்‌ காக்க நாம்‌ தேவனுடைய கட்டளை 
களை மாற்றி அதனால்‌ நமது கவுரவத்தை நாம்‌ இழந்துதான்‌ 
போறோம்‌. ஆனால்‌ எசேக்கியேல்‌ 8ழ்ப்படிந்தான்‌. எப்போதும்‌ 
போல்‌ தேவன்‌ திரியை செய்தார்‌. ''அங்கே ஓர்‌ இரைச்சல்‌ உண்டா 
யிற்று.'' நல்லது, அது போதும்‌ என்று நாம்‌ இருந்துவிடுவோம்‌. 
ஆனால்‌ சிலுசிலுப்பை சிருஷ்டிப்பு என்றும்‌, அசைவை அபிஷேகம்‌ 
என்றும்‌, இரைச்சலை எழுப்புதல்‌ என்றும்‌ அவன்‌ தவறாகக்‌ கருதி 
விடவில்லை. 


தேவனுடைய சர்வவல்ல உதடுகள்‌ ஒரு தடவை ஊதினாலே 
இந்தக்‌ குவியல்‌ உயிர்‌ பெற்றிருக்கும்‌. ஆனால்‌ அப்படியில்லாமல்‌, 
அங்கு பல காரியங்கள்‌ வரிசையாக நிகழவேண்டியிருந்தன. முதலா 
வதாக, “ஒவ்வொரு எலும்பும்‌ தன்‌ தன்‌ எலும்போடே சேர்ந்து . 
கொண்டது. '' (இப்போது எலும்புக்‌ குவியல்‌ இல்லை). இவ்விதம்‌ 
எலும்புகள்‌ அசைவதைக்‌ கண்டால்‌ நாம்‌ அப்படியே அதிர்ந்துவிடு 
வோம்‌. எசேக்கியேலோ தொடர்ந்து நிமிர்ந்து நின்றான்‌. எலும்புக்‌ 
கூடுகளினால்‌ பயன்‌ என்ன? அவைகள்‌ தேவனுடைய யுத்தங்களை 
நடத்த முடியுமோ? இவ்வித நிலையில்‌ அவை அவருடைய 
நாமத்திற்கு மகிமையைக்‌ கொண்டுவர முடியுமோ? குருட்டு 
ஆலோசகர்கள்‌ இன்று கூட்டங்களில்‌ அழைப்புக்கு இசைந்து முன்‌ 
வரும்‌ எலும்புக்கூடுகளை எண்ணுகிறார்கள்‌ -— அவைகள்‌ அசைக்‌ 
கப்பட்டுள்ளனவே தவிர பிறக்கவில்லை! அவர்கள்‌ கொஞ்சம்‌ 
கண்ணீர்‌ வடிக்கத்‌ துவங்கியவுடனே இந்த வாக்குத்தத்தத்தை 
விசுவாசியுங்கள்‌ என்று நாம்‌ சொல்லிவிடுகிறோம்‌. ஆனால்‌ அவர்க 
ளுக்குள்‌ ஜீவன்‌ வரவேண்டும்‌. எலும்புக்‌ கூடுகளின்மேல்‌ தசை 
உண்டாக வேண்டும்‌; பின்பு: தோல்‌ தசையை மூடவேண்டும்‌. 
இதற்குப்‌ பின்பு விளைவு என்ன 9 பிணங்கள்‌ நிறைந்த பள்ளத்‌ 
தாக்கு! இன்னும்‌ இதனால்‌ தேவனுக்குப்‌ பயனேதுமில்லையே/ 
அவைகளுக்குக்‌ கண்களிலிருந்தும்‌ காணமுடியாது; கரங்களிருந்தும்‌ 
போரிடமுடியாது; கால்களிருந்தும்‌ நடக்கமுடியாது. காரியம்‌ -- 
அதாவது நான்‌ மீண்டும்‌ தீர்க்கதரிசனம்‌ உரைத்தேன்‌'' என்பது 
-- நிகழும்‌ வரை கூட்டத்தில்‌ முன்னுக்கு வந்தவர்களும்‌ இப்படியே 
இருப்பார்கள்‌. எசேக்கியேல்‌ சந்தேகத்தை எதிர்த்து தரித்து நின்‌ 
றான்‌. எலும்புக்‌ கூடுகளையும்‌ பிணங்களையும்‌ மட்டுமே கண்டு 
அதைரியப்படாமல்‌, தேவன்‌ தன்பட்சம்‌ இருக்கிறார்‌ என அறிந்து 
திடமாயிருந்தான்‌. அவன்‌ தேவனோடு தனித்திருந்து மேற்கொண்‌ 
டான்‌. ''அவன்‌ தனக்குக்‌ கட்டளையிட்டபடியே தீர்க்கதரிசனம்‌ 

உரைத்தான்‌. ஆவி அவர்களுக்குள்‌ பிரவேசித்தது. அவர்கள்‌ உயிர 
டைந்தார்கள்‌..” 

““நான்‌ எனக்குக்‌ கட்டளையிட்டபடியே தீர்க்கதரிசனம்‌ உரைத்‌ 
தேன்‌. அவர்கள்‌ உயிரடைந்தார்கள்‌'' என்று இன்று சொல்லக்கூடி 
யது யார்‌? விளையாட்டுப்‌ பையன்கள்‌ போன்று நாம்‌ கூட்டம்‌ 
சேர்க்க முடியும்‌. நமது புத்திசாலித்தனமான விளம்பரம்‌, கலைத்தி 
றன்‌, வானொலி, இசையமைப்பு இவைகளே நமக்குப்‌ பெரிதாகத்‌ 
தோன்றுகின்றன. சகோதரரே, ஊழியத்தில்‌ முழுவதுமாய்‌ இறங்க 
தேவன்‌ நம்மைக்‌ கட்டளையிட்டாரா இல்லையா என்று கூட 
நமக்குத்‌ தெரியாதிருப்பது ஏன்‌? அழியும்‌ மாந்தரைக்‌ குறித்த 
அழுத்தம்‌ நமது இதயத்தில்‌ உண்டோ? நிமிடத்திற்கு 85 பேர்‌ 
கிறிஸ்து இல்லாமல்‌ மரிக்கும்‌ செய்தி கண்கள்‌ வறளும்‌ அளவுக்கு 
நம்மைக்‌ கண்ணீர்விடச்‌ செய்கிறதா? இது துதியின்‌ ஆடையைக்‌ 
கழற்றி, துக்கத்தின்‌ ஆவியை நமக்குத்‌ தருகிறதா? வாசித்துக்‌ 
கொண்டிருக்கும்‌ இந்த நேரத்திலேயே ஜீவனுள்ள தேவனின்‌ 
முகத்தை மேல்நோக்கி நாம்‌ பார்த்து (ஏனென்றால்‌, அவர்‌ நம்மைக்‌ 
8ழ்நோக்கிப்‌ பார்த்துக்‌ கொண்டிருக்கிறார்‌) ''சுவிசேஷத்தைப்‌ பிர 
சங்கியாதிருந்தால்‌ எனக்கு ஐயோ! என்று கூற முடியுமா? சுவிசே 
ஷத்தைப்‌ பிரசங்கிக்கும்படி என்னை அபிஷேகிக்க ''தேவனுடைய 
ஆவியானவர்‌ என்மீது இருக்கிறார்‌” என்று நாம்‌ மெய்யாகக்‌ கூற 
முடியுமா? நரகத்தில்‌ நம்மைத்‌ தெரியுமா? அதாவது பிசாசுகள்‌, 
“இயேசுவையும்‌ நானறிவேன்‌, போதகர்‌ ----------- அவர்களையும்‌ 
நானறிவேன்‌ !'' என்று அறிக்கையிடுகின்றனவா? அல்லது நாம்‌ 
பிரசங்கிக்கும்போது, ''ஆனால்‌ நீங்கள்‌ யார்‌?'' என்று நம்மிடம்‌ 
சவாலிடுகின்றனவா? 


நானறிந்த வேதனைமிக்கக்‌ காரியங்களில்‌ ஒன்று உண்மையைச்‌ 
சந்திப்பதாகும்‌. கொள்கைகளைப்‌ பொறுத்த அளவில்‌ நாம்‌ கைதே 
றியவர்கள்‌. பொதுவாக பிரசங்கியார்‌ அடுத்து என்ன சொல்லப்‌ 
போகிறாரென்று நம்மில்‌ அநேகருக்குத்‌ தெரியும்‌. ஆனால்‌ ஆவியின்‌ 
பட்டயத்தோடு ஒப்பிடும்போது நல்ல சவரக்‌ கத்தியைக்‌ கூட 
மழுங்கியது என்றே கூறவேண்டும்‌. உலகின்‌ பல பாகங்களிலுள்ள 
சபைத்தலைவர்களும்‌ ஊழியர்களும்‌ புலம்பும்‌ ஒரு காரியம்‌ உண்டு. 
இன்றைய சுவிசேஷப்‌ பணியின்‌ பரிதாப நிலையைப்‌ பற்றியதே 
அப்புலம்பல்‌. இதை நாம்‌ 'போட்டோ பல்பு' சுவிசேஷ ஊழியம்‌ 
எனலாம்‌. நொடிப்பொழுது ஒளிதரும்‌; ஆனால்‌ அதற்குப்‌ பின்பு...! 


. ஒருவேளை சபைகளில்‌ ஓரளவு அசைவைக்‌ காணலாம்‌. 
- ஆனால்‌ இன்னும்‌ தேவனற்ற கோடிக்கணக்கானவரிடையே ஒரு 
விழிப்பு உண்டாகவில்லையே. நமது மாபெரும்‌ சுவிசேஷக்‌ கூட்‌ 

டங்களுக்கு ஒருவேளை திரளான மக்கள்‌- பெரும்பாலும்‌ விசுவா 
சிகளும்‌ ஒழுங்காக ஆலயம்‌ செல்வோரும்தான்‌— வருகிறார்கள்‌. 
ஆனால்‌ உயர்ந்தோர்‌ தாழ்ந்தோர்‌ ஆகிய இரு வகுப்பினரையும்‌ 
சந்திக்கும்படி பாவிகள்‌ இருக்கும்‌ இடத்திற்கே வீறுகொண்டு 
செல்லும்‌ ஜெனரல்‌ பூத்‌ போன்றவர்கள்‌ நமக்குத்‌ தேவை. 
“நொறுங்குண்ட இதயத்துடன்‌ பாவத்திற்காய்‌ 
மெய்யாய்ப்‌ புலம்புவோர்‌ பாக்கியவான்கள்‌” ' 

இங்கு மூன்று முக்கியக்‌ காரியங்களைக்‌ காண்கிறோம்‌: 
(1) நொறுங்குண்ட இதயம்‌ (2) புலம்புதல்‌ (3) பாவம்‌. முதலாவ 
தாக, ''நொறுங்குண்டதும்‌ நறுங்குண்டதுமான இருதயத்தை 
தேவன்‌ புறக்கணியார்‌. '' சொல்லவேண்டுமானால்‌ நொறுக்கப்பட்‌ 
டவைகளை மட்டுமே பயன்படுத்துகிறார்‌. எடுத்துக்காட்டாக சிறு 
வனின்‌ அப்பத்தை இயேசு எடுத்து அதைப்‌ பிட்டார்‌; பின்பு -- 
அதற்குப்‌ பின்புதான்‌ -- அது திரள்‌ கூட்டத்தைப்‌ போஷிக்க 
முடிந்தது. வெள்ளைக்கல்‌ பரணி உடைக்கப்பட்டது. அதற்குப்‌ 
பின்புதான்‌ அதன்‌ வாசனை வெளிக்கிளம்பி வீட்டையும்‌ உலகை 
யும்‌ நிரப்ப முடிந்தது. ''இது உங்களுக்காகப்‌ பிட்கப்படுகிற 
என்னுடைய சரீரமாயிருக்கிறது *' என்று இயேசு சொன்னார்‌. எஜ 
மான்‌ சென்ற வழி இதுவானால்‌ வேலைக்காரனும்‌ இவ்வழியா 
கவே செல்ல வேண்டாமா? ஏனெனில்‌ நமது ஜீவனைக்‌ காப்பதில்‌, 
நாம்‌ நமது ஜீவனை இழந்து போவது மட்டுமல்ல, மற்ற மக்களு 
டைய ஜீவனையும்‌ நாம்‌ இழந்து விடுகிறோம்‌. 

இரண்டாவதாக, பாவத்திற்காய்ப்‌ புலம்புதல்‌. ''ஆ என்‌ தலை 
தண்ணீரும்‌, என்‌ கண்கள்‌ கண்ணீரூற்றுமானால்‌ நலமாயிருக்கும்‌" 
என்று எரேமியா கதறினான்‌. ''என்‌ கண்களிலிருந்து நீர்த்தாரைகள்‌ 
ஓடுகின்றன'' என்று சங்கீதக்காரன்‌ கூறுகிறான்‌. அருமைச்‌ சகோத 
ரரே, நம்முடைய இருதயங்களின்‌ வறட்சியே நமது கண்களின்‌ 
வறட்சிக்குக்‌ காரணம்‌. மனவிரக்கமற்ற மதமே இன்று நமக்குச்‌ 
சொந்தமானது விநோதம்‌! இரட்சண்ய சேனையின்‌ ஊழியர்‌ சிலர்‌, 
தலைவர்‌ வில்லியம்‌ பூத்‌ அவர்களுக்குத்‌ தாங்கள்‌ எல்லாவிதத்திலும்‌ 
முயற்சித்தும்‌ சற்றேனும்‌ அசைவு உண்டாகவில்லையென்று எழுதி 
னார்கள்‌. 'கண்ணீர்‌ சிந்திப்‌ பாருங்கள்‌' என்று அவர்‌ சுருக்கமாய்ப்‌ 
பதில்‌ அனுப்பினார்‌. அப்படி அவர்கள்‌ செய்தபோது அங்கு 
எழுப்புதல்‌ உண்டாயிற்று. 

வேதக்‌ கலாசாலைகள்‌ கண்ணீர்‌ சிந்தக்‌ கற்றுக்‌ கொடுப்ப 
தில்லை; கற்றுக்‌ கொடுக்கவும்‌ முடியாது. கர்த்தருடைய ஆவியான 
வரே கண்ணீர்‌ சிந்தக்‌ கற்றுத்‌ தர முடியும்‌. எத்தனைப்‌ பட்டங்கள்‌ 
பெற்றிருந்தாலும்‌ இன்றைய பாவத்தைக்‌ குறித்த ஆத்தும வேதனை 


38 


இல்லாத பிரசங்கியார்‌ இன்னும்‌ கற்கவேண்டியதைக்‌ கற்கவில்லை. 
''ஆண்டவரே இவ்வுலகின்‌ பாவக்காயங்கள்‌ எப்போது குணமா 
கும்‌?'' என்று டேவிட்‌ லிவிங்ஸ்டன்‌ அடிக்கடி கூறுவாராம்‌. நாம்‌ 
இவ்விதம்‌ ஜெபத்தில்‌ ஆத்தும வேதனை கொண்டவர்களாக இருக்‌ 
கிறோமா? ஜான்‌ வெல்ஷ்‌ செய்ததுபோல்‌ நாம்‌ நமது தலையணை 
களை ஆத்தும வேதனையின்‌ கண்ணீரால்‌ நனைக்கிறோமா? 
ஆண்ட்ரு போனர்‌ என்ற மேதை ஒரு சனிக்கிழமை இரவு ஸ்காட்‌ 
லாந்தில்‌ தன்‌ படுக்கையில்‌ படுத்துக்‌ கொண்டு 8ழே வீதிகளில்‌ 
மக்கள்‌ சாராயக்‌ கடைகளிலிருந்தும்‌, சினிமாக்‌ கொட்டகைகளிலி 
ருந்தும்‌ வெளிவந்து கொண்டிருப்பதைக்‌ கண்டு தன்‌ வேதனை 
'நிரம்பிய இருதயத்திலிருந்து ''ஐயோ! அவர்கள்‌ அழிகிறார்களே! 
அழிகிறார்களே!'' என்று கதறினார்‌. அந்தோ! சகோதரர்களே நாம்‌ 
கிறிஸ்துவை இவ்விதமாய்க்‌ கற்றுக்‌ கொள்ளவில்லையோ? நம்மில்‌ 
பலர்‌ இன்று புத்திசாலித்தனமான ஆனால்‌ கண்ணீரற்ற, உணர்ச்சி 
யற்ற, அனலற்ற, பிரசங்கங்களையே செய்துகொண்டு, அதிலேயே 
திருப்தியடைந்து உட்கார்ந்திருக்கி றோம்‌. 


மூன்றாவதாக, பாவம்‌. '“மூடர்‌ பாவத்தைக்‌ குறித்துப்‌ பரியா 
சம்‌ பண்ணுகிறார்கள்‌'' என்று வேதம்‌ கூறுகிறது. (மூடர்‌ மட்டுமே 
அப்படிச்‌ செய்வர்‌ !) சபையின்‌ தத்துவ ஞானிகள்‌ ''ஏழு கொடிய 
பாவங்கள்‌” என வரையறுத்துள்ளனர்‌. அவ்வரையறுப்பு சரியல்ல 
என திட்டமாக நாமறிவோம்‌. ஏனென்றால்‌ எல்லாப்‌ பாவங்களும்‌ 
கொடியவையே. அந்த ஏழு பாவங்களை ஏழெழுபதுகோடி பாவங்‌ 
களைப்‌ பிறப்பித்த கர்ப்பம்‌ எனலாம்‌. இன்றையத்‌ தலைமுறை 
யைப்‌ பயங்கர வேகத்தில்‌ விழுங்கிக்‌ கொண்டிருக்கும்‌ கொடிய 
ராட்சதப்பிறவியின்‌ ''ஏழு தலைகள்‌'' இவை. தேவனைப்‌ பற்றிச்‌ 
சற்றேனும்‌ சிந்திக்காமல்‌ சிற்றின்பப்போதையில்‌ திளைத்திருக்கும்‌ 
வாலிபர்‌ இன்று ஏராளம்‌. போலி அறிவு, ஆன்மீக அசட்டை, . 
ஒழுக்கக்கேடு ஆகியவைகளே இத்தகையோரின்‌ அலங்காரம்‌. 


அரை நிர்வாணமாக உடுத்தி நடிப்பதில்‌ புகழ்பெற்ற ஒரு 
திரைப்பட நடிகை, தான்‌ நடித்த படத்தில்‌ கண்ணியக்‌ குறைவான, 
ஆடை நீக்கும்‌ காட்சிகள்‌ சில இருக்கின்றன என்பதற்காக அதைப்‌ 
பார்க்க மறுத்து விட்டதாக ஒரு செய்தி வெளிவந்தது. இது 
ஒருவேளை வேதனையானதாக இல்லாவிடினும்‌ வேடிக்கையான 
தாக இருக்குமல்லவா? இவ்வித நிர்வாணக்‌ காட்சிகளுக்கு இன்று 
இராக்கி அதிகம்‌. கிரேக்க புராணத்தில்‌ உள்ள கதையொன்றை 
நினைவுபடுத்திக்‌ கொள்வது நன்று. ஆகியஸ்‌ என்பவன்‌ ஈபியன்ஸ்‌ 
நாட்டு மன்னன்‌. அவனுக்குத்‌ திரளான ஆடு மாடுகளிருந்தன. 
அவற்றில்‌ பன்னிரண்டு வெள்ளை எருதுகளும்‌ இருந்தன. பல 

ஆண்டுகளாக இந்த எருதுகள்‌ அடைக்கப்பட்டிருந்த தொழு! 
சுத்தப்படுத்தப்படாமல்‌ இருந்தது. பின்னர்‌ ஹெராக்கிளெஸ்‌ என்ப 
வனைத்‌ தன்னுடைய எல்லாத்‌ தொழுவங்களையும்‌ ஒரே நாளில்‌ 
சுத்தம்‌ செய்யுமாறு யூரிதியஸ்‌ கட்டளையிட்டான்‌. ஆல்பியஸ்‌, 
பெனியஸ்‌ என்னும்‌ இரண்டு ஆறுகளை அந்தத்‌ தொழுவங்களின்‌ 
வழியாகச்‌ செல்லுமாறு இருப்பி விட்டு அவற்றை ஹெராக்கிளெஸ்‌ 
சுத்தம்‌ செய்தான்‌ என்பது அக்கதை. 

இறிஸ்தோரே, முழங்காலை மடக்குவோம்‌ ! இன்று தனி 
நபரிடத்திலும்‌, தரணி முழுவதிலும்‌ பரவியிருக்கும்‌ பாவச்‌ 
செயலை வேத சாஸ்திரப்‌ பன்னீர்‌ தெளித்து மாற்ற நினைக்கும்‌ 
மூடத்தனத்தை விட்டுவிடுவோம்‌ ! அழுகை, ஜெபம்‌, அனல்‌ 
கக்கும்‌ பிரசங்கம்‌ ஆகிய வல்லமையான ஆறுகளை, அழுக 
துர்நாற்றமெடுக்கும்‌ இந்தப்‌ பாவ நிலையை நோக்க, அவை 
முழுவதும்‌ சுத்தமாகும்வரை திருப்பிவிடுவோம்‌. 

இ 


அத்தியாயம்‌ ஆறு 


எழுப்புதல்‌ தாமதிக்கிறது--- ஏனெனில்‌... 


கிறிஸ்தவம்‌ மிக எளியது_ஆனால்‌ மிகப்‌ புனிதமானது. 
தேவனுடைய பார்வையில்‌ அவருடைய உதவியினால்‌ நித்திய 
நோக்கோடு வாழப்படுவதே அது என்று ஹார்னக்‌ என்பவர்‌ 
கூறியுள்ளார்‌. 


நித்தியத்தைக்‌ குறித்த சிந்தையுள்ளவர்களாய்‌ விசுவாசிகள்‌ 
வாழ்ந்தால்‌ எவ்வளவு நலமாயிருக்கும்‌! ஒவ்வொரு நாளும்‌ ஒவ்‌ 
வொரு வினாடியும்‌ நாம்‌ தேவனுடைய பார்வையில்‌ வாழக்‌ 
கூடுமானால்‌, நியாயாசனத்தை நினைவிற்‌ கொண்டவர்களாய்‌ ஓவ்‌ 
வொரு காரியத்தையும்‌ நாம்‌ செய்தோமானால்‌, நியாயாசனத்தை 
நினைவிற்‌ கொண்டு ஒவ்வொரு ஜெபத்தையும்‌ செய்தோமானால்‌, 
நியாயாசனத்தை நினைவிற்‌ கொண்டு நமது உடமைகளெல்லாவற் 
நிலும்‌ நாம்‌ தசமபாகம்‌ செலுத்துவோமானால்‌, பிரசங்கிகளாகிய 
நாம்‌ நமது கண்களில்‌ ஒன்றை அழியும்‌ மாந்தரின்‌ மீதும்‌ மற்‌ 
றொன்றை நியாயாசனத்தின்‌ மீதும்‌ வைத்தவர்களாய்‌ நம்முடைய 
ஒவ்வொரு பிரசங்கத்தையும்‌ ஆயத்தம்‌ செய்தோமானால்‌, அப்‌ 
போது, இவ்வுலகை உலுக்கும்‌ பரிசுத்த ஆவியானவரின்‌ எழுப்புத 
லையும்‌, கோடிக்கணக்கான விலைமதியா ஆத்துமாக்களின்‌ விடுத 
லையையும்‌ நாம்‌ சீக்கிரம்‌ காணலாம்‌. 


தலைக்கனமும்‌, தானெனும்‌ மேட்டிமை எண்ணமும்‌ கொண்ட 
இணங்காத, இச்சையடக்கமில்லாதவர்கள்‌, ஆட்டம்‌ காணும்‌ சிம்‌ 
மாசனங்கள்‌, ஆகியவை நம்மை அதிரச்‌ செய்யவேண்டும்‌. உலகத்‌ 
தில்‌ மூன்றே வகையான மக்கள்‌ உள்ளனர்‌ என்று சொல்லப்படுவது 
சரியே. அஞ்சுவோர்‌, அஞ்ச அறியாதோர்‌, வேதத்தை அறிந்தோர்‌ 
ஆகியோரே அம்மூவகையினர்‌. வேத புத்தகம்‌, ஊழியர்‌, கைப்பிரதி 
கள்‌, ஜெபக்கூட்டங்கள்‌, ஆலயங்கள்‌ இவையெதுவுமில்லாத 

கிதியோன்‌ அந்நிய தேவர்களின்‌ தோப்புகளை 
வெட்டித்‌ தள்ளுகிறான்‌ 

சோதோம்‌ நகர்‌ அழிந்தது. அப்படியிருக்க, அமெரிக்காவும்‌, இங்கி 
லாந்தும்‌, இந்தியாவும்‌ தேவனின்‌ கோபாக்கினைக்கு எப்படித்‌ தப்ப 
முடியும்‌? வேதாகமங்களும்‌, ஆலயங்களும்‌, பிரசங்கிகளும்‌ நிறைய 
நமக்குண்டே! நமது பாவம்‌ எவ்வளவு பெரிது! 


ஆலயங்களைக்‌ கட்டுகிறார்கள்‌; ஆனால்‌ ஆலயங்களுக்குள்‌ 
செல்லுவதில்லை. வேதாகமங்களை அச்சிடுகிறார்கள்‌; ஆனால்‌ 
அவற்றை வாசிப்பதில்லை. தேவனைப்‌ பற்றிப்‌ பேசுகிறார்கள்‌; 
ஆனால்‌ அவரை விசுவாசிப்பதில்லை. கிறிஸ்துவைக்‌ குறித்துப்‌ 
பேசுகிறார்கள்‌; ஆனால்‌ இரட்சிக்கப்பட அவரை விசுவாசிப்ப 
தில்லை. பாமாலைகளைப்‌ பாடுகிறார்கள்‌; ஆனால்‌ பாடிய சத்தி 
யங்களைப்‌ பறக்க விட்டுவிடுகிறார்கள்‌. இந்நிலையிலிருந்து வெளி 
வருவது எப்போது? 


ஏறத்தாழ ஒவ்வொரு கன்வென்ஷனும்‌ இன்றைய சபை எபேசு 
சபையைப்‌ போன்ற அனுபவம்‌ கொண்டது என்று கூறிவிடுகிறது. 
பாவத்திலும்‌, இச்சையிலும்‌ எவ்வளவு உழன்று கொண்டிருந்தா 
லும்‌ நாம்‌ அவரோடு உட்கார்ந்திருக்கீறோம்‌ என்று நமக்குச்‌ 
சொல்லப்படுகிறது. அந்தோ, எத்தனைப்‌ பெரிய பொய்‌/ நாம்‌ 
எபேசியர்தான்‌. ஆனால்‌ வெளிப்படுத்தலாகமத்தில்‌ உள்ள எபேசு 
சபையைப்போல நாம்‌ நமது ''ஆதி அன்பை”' விட்டுவிட்டோம்‌. 
நாம்‌ பாவத்தைத்‌ தட்டிக்‌ கொடுக்கிறோமேயொழிய அதைத்‌ தகர்த்‌ 
தெறிவதில்லை. இப்படிப்பட்ட குளிர்ந்த, குலைந்த, தொலைந்த, 
பயந்த சபைக்கு கடமை, கண்ணியம்‌, கட்டுப்பாடற்ற காமவிகாரங்‌ 
கொண்ட இச்சந்ததி ஒருபோதும்‌ அடிபணியாது. நொண்டிச்‌ சாக்குக 
ளைக்‌ காரணங்களாக நாம்‌ காட்ட வேண்டாம்‌. ஓழுக்கக்கேடுபாட்‌ 
டுக்கு வானொலியோ, தொலைக்‌ காட்சியோ காரணமன்று. அகில 
உலக உருக்குலைவுக்கும்‌ ஊழலுக்கும்‌ காரணம்‌ சபையின்‌ வாசற்ப 
டியில்தான்‌ இருக்கிறது. என்றாலும்‌ உண்மையான சபை துன்ப 
காலத்தில்‌ -- அங்கிகரிக்கப்பட்ட காலத்தில்‌ அல்ல -- ஜெயங்‌ 
கொண்டது. இப்படிப்பட்ட தரங்குறைந்த கிறிஸ்தவ வாழ்க்கையே 
இயேசுவின்‌ புதிய ஏற்பாட்டுத்தரம்‌ என்று சபை உலகிற்கு அறிவிப்‌ 
பதை நம்பக்கூடிய அளவுக்கு நாம்‌ அறிவற்றவர்களாயிருப்பது 
விநோதமானதே. 


(1) எழுப்புதல்‌ தாமதிக்கிறது... ஏனெனில்‌, சுவிசேஷ ஊழியம்‌ 
மிகவும்‌ வியாபாரமயமாகிவிட்டது. விதவைகள்‌, ஏழைகள்‌ ஆகியோ 
ரின்‌ தசமபாகங்கள்‌ பல சுவிசேஷகர்களால்‌ ஆடம்பர வாழ்க்கைக்கு 
செலவிடப்படுகின்றன. கூட்டத்திற்கு வரும்‌ பெருந்திரள்‌, கூட்ட 
முடிவில்‌ முன்னுக்கு வரும்‌ திரள்‌ கூட்டம்‌, பெரிய மனிதர்களின்‌ 
பாராட்டுகள்‌ ஆகியவை வானை முட்டும்‌ அளவு விளம்பரப்படுத்‌ 

தப்படுகன்றன. காணிக்கை எவ்வளவு என்பதைத்‌ தவிர எல்லாம்‌ 
விளம்பரம்‌ பெறுகின்றன! தேவனுக்கு ஊழியம்‌ செய்வதாக 
எண்ணி ஏமாளிகள்‌ தங்கள்‌ பணத்தை ஆடம்பரப்‌ பிரிய, மதிப்புப்‌ 
பெற்ற ஆனால்‌ மதிப்பற்ற, பிரசங்கிமார்‌ கைகளில்‌ கொடுக்கின்ற 
னர்‌. 

ஏரிக்கரையில்‌ எழில்மிகு இல்லங்கள்‌, ஏரியில்‌ சொந்த உல்லா 
சப்‌ படகு, வங்கியில்‌ நிறையப்‌ பணம்‌, இவை அத்தனையும்‌ 
உடையவர்களாய்‌ இருந்தும்‌ இன்னும்‌ பணம்‌, பணம்‌ என்று பிச்சை 
கேட்கும்‌ பிரசங்கிகள்‌ பலர்‌. இப்படிப்பட்ட வழிப்பறிக்காரர்களும்‌, 
அநீதியாளர்களுமான மனிதரை நம்பி பரிசுத்த ஆவியின்‌ எழுப்பு 
தலை தேவன்‌ அனுப்ப முடியுமா 9 இப்படிப்பட்ட ஊழியர்கள்‌ 
ஒரு நாளில்‌ இரண்டு அல்லது மூன்று முறை உடை மாற்றிக்‌ 
கொள்கிறார்கள்‌. மாட்டுத்‌ தொழுவத்திலிருந்த இயேசுவைப்‌ பிரசங்‌ 
திக்கும்‌ இவர்கள்‌ மாடமாளிகைக்‌ கட்டிடங்களிலும்‌ ஆடம்பர 
விடுதிகளிலும்‌ தங்குகிறார்கள்‌. தன்‌ பிரசங்கத்தை விளக்குவதற்கு 
ஒரு வெள்ளிக்காசை இன்னொருவரிடமிருந்து கேட்டு வாங்க 
வேண்டிய நிலையில்‌ இயேசு இருந்தார்‌. அந்த இயேசுவின்‌ பெய 
ரால்‌ இந்தத்‌ துரோகிகள்‌ தங்கள்‌ சொந்த இச்சைகளை நிறைவேற்ற 
மக்களைப்‌ பாழாக்கி பணம்‌ பிடுங்குகின்றனர்‌. சாதாரண நாடோடி 
ஆடையை அணிந்திருந்த இயேசுவை அறிவிக்கும்‌ இவர்கள்‌ நடிகர்‌ 
களைப்போல அலங்காரம்‌ செய்கின்றனர்‌. இயேசு மேற்கொண்டது 
உபவாசம்‌; இவர்கள்‌ அனுபவிப்பது உல்லாசம்‌. இன்றைய சுவிசே 
ஷகன்‌ தான்‌ தன்னை கூலிக்கு மட்டுமல்ல, கூட்டு வட்டிக்குப்‌ 
பாத்திரன்‌ என்று எண்ணுகிறான்‌. நியாயத்தீர்ப்பின்‌ காலையிலே 
இவைகளின்‌ முடிவு என்னமாய்‌ இருக்கும்‌ ! 


(2) எழுப்புதல்‌ தாமதிக்கிறது ... ஏனெனில்‌, சுவிசேஷத்‌ 
இன்‌ தரத்தைக்‌ குறைத்து வானொலியிலும்‌, இசைத்தட்டுகளிலும்‌, 
ஆலயங்களிலும்‌ நமது பாடல்கள்‌ வெறும்‌ ஆட்டத்திற்கு இசைவாக 
இசைக்கப்படுகின்றன. இயேசுவின்‌ விலையேறப்பெற்ற இரத்தத்‌ 
திற்குரிய கண்ணியம்‌ காணப்படுவதில்லை. பாட்டுக்கிசைவாக 
பரிசுத்த ஆவியானவரும்‌ குறுக்கப்படுகிறார்‌. 


நமது தாலந்துகளை வெளிக்காட்டும்‌ காட்சிக்கூடமாகப்‌ பிர 
சங்க மேடைகள்‌ ஆகிவிட்டன. வெளியூரிலிருந்து வரும்‌ பாடகர்‌ 
குழு பொம்மை அணிவகுப்பைப்போலத்‌ தோற்றமளிக்கின்றது. 
இன்றையப்‌ புத்திசாலிப்‌ பிரசங்கிகள்‌ சில போலி அனலோடு 
உள்ளங்களை அசைப்பதுபோல்‌ பிரசங்கிப்பதைப்‌ பார்க்கும்போது, 
சக்ரெத்தில்‌ தவளைகள்‌ இசைக்கருவிகளை நமது கூட்டங்களில்‌ 
இனிமையாக இசைக்கும்‌ என்று கூறினால்‌ அதில்‌ ஆச்சரியப்பட 

வேண்டியதில்லையென்றே தோன்றுகிறது. எப்படியாகிலும்‌, எவ 
ரையாகிலும்‌, எதற்காகவாகிலும்‌ கூட்டத்தில்‌ முன்னுக்கு வரச்‌ 
செய்ய இன்றைய சுவிசேஷகர்கள்‌ எதையும்‌ செய்யத்‌ தயங்கார்‌. 
''உதவி வேண்டுமா? வல்லமை வேண்டுமா? தேவனோடு 
நெருங்கி வாழவேண்டுமா?'' என்றெல்லாம்‌ பசப்பு மொழி பேசி 
உள்ளத்தில்‌ உண்மையின்றி அழைப்பு விடுக்கிறார்கள்‌. இவ்விதம்‌ 
மனந்திரும்புதலில்லாத விசுவாசத்திற்கு அழைப்பது இயேசுவின்‌ 
இரத்தத்தை அவமாக்கி, பலிபீடத்தைப்‌ பாழாக்குகிறது. பலிபீடம்‌ 
ஜீவபலி கொடுக்குமிடம்‌. எனவே பலிபீடத்தைப்‌ பழுதுபார்ப்‌ 
போம்‌. இந்தக்‌ இரயத்தைச்‌ செலுத்தத்‌ தயங்குகிறவன்‌ தயவுசெய்து 
இவ்வூழியத்தை விட்டு விட்டுச்‌ செல்வானாக! 


(3) கவலையீனத்தினால்‌ எழுப்புதல்‌ தாமதிக்கிறது. அழைப்புக்‌ 
இணங்கி நித்திய காரியமாக முன்னுக்கு வரும்‌ ஆத்துமாக்களுடன்‌ 
மிகக்‌ கொஞ்ச நேரமே செலவழிக்கப்படுகிறது. தன்‌ சிநேகிதர்க 
ளைக்‌ கண்டு பேசுவதிலேயே சுவிசேஷகருக்கு ஆனந்தம்‌. பாவிகள்‌ 
பலிபீடத்தண்டை புலம்பிக்கொண்டிருக்கும்போது, அவர்‌ மனித 
ரின்‌ புகழ்ச்சியெனும்‌ பானத்தைப்‌ பருகிக்கொண்டு அதில்‌ லயித்துக்‌ 
கொண்டிருக்கிறார்‌. முன்வந்த பாவிகளோ ஆவிக்குரிய அனாதைக 
ளாக குழப்பத்துடனும்‌, திகைப்புடனும்‌ திரும்பிச்‌ செல்லுகின்றனர்‌. 


(4) பயப்படுவதினால்‌ எழுப்புதல்‌ தாமதிக்கிறது. சுவிசேஷகர்க 
ளாகிய நாம்‌ இன்றையப்‌ போலி மார்க்கங்களைக்குறித்து வாயை 
இறுகப்‌ பூட்டிக்‌ கொள்வதைப்‌ பார்த்தால்‌ மனிதர்‌ இரட்சிக்கப்பட 
ஒன்றுக்கு மேற்பட்ட நாமங்கள்‌ இருக்கின்றன என்று கூறுவதுபோ 
லிருக்கிறது. ஆனால்‌ ''வானத்தின்‌ 8ழெங்கும்‌ வேறொரு நாமம்‌ 
இல்லை ' என்ற அப்போஸ்தலர்‌ 4ஆம்‌ அத்தியாயம்‌ 12ஆம்‌ வசனம்‌ 
இன்னும்‌ வேதத்திலிருக்கிறது. இது மதவெறிபோல்‌ காணப்படுகி 
றதோ ? 

பாகாலின்‌ தீர்க்கதரிசிகளை எலியா எள்ளி நகையாடி அவர்க 
ளால்‌ கூடாமற்போனதை ஏளனம்‌ செய்து நிந்தித்தான்‌. தேவசித்‌ 
தத்தை தைரியமாய்‌ செய்யத்‌ தவறுவதைவிட கிதியோனைப்போல்‌ 
இருட்டிலாவது இறங்கிச்சென்று அந்நிய தேவர்களின்‌ தோப்பு 
களை வெட்டித்‌ தள்ளுவது நல்லது. இந்த நடுநிசி நேரத்தின்‌ 
கிறிஸ்தற்ற கொள்கைக்‌ கூட்டங்கள்‌, தேவனை நிந்திக்கும்‌ அழிவுக்‌ 
குரிய மார்க்கங்கள்‌ ஆகியவை கர்த்தராகிய தேவனைச்‌ சோதிக்கும்‌ 
வகையில்‌ அமைந்துள்ளன. யாரும்‌ எக்காளத்தை ஊத மாட்டார்‌ 
களோ? நாம்‌ இப்போதெல்லாம்‌ எதிர்ப்பவர்கள்‌ என அர்த்தங்‌ 
கொள்ளும்‌ ''புராட்டஸ்டன்டுகள்‌'' அல்ல -- வெறும்‌ 'கத்தோலிக்‌ 

கரல்லாதோர்‌' தான்‌. நாம்‌ யாரை அல்லது எதைத்தான்‌ எதிர்க்கி 
நோம்‌? நாம்‌ நினைப்பதில்‌ பாதியளவேனும்‌ அனலுள்ளவர்களாயி 
ருந்தால்‌, இன்று இறிஸ்தவர்கள்‌ ஜலத்திலும்‌, அக்கினியிலும்‌, 
இரத்தத்திலும்‌ முழுகியவர்களாயிருப்பார்களே ! 

இங்கிலாந்தின்‌ ஆலயங்கள்‌ தனக்கெதிராக மூடப்பட்டதை 
வெஸ்லி கண்டார்‌. ரோலண்டு ஹில்‌ என்பவர்‌ வெஸ்லியைப்‌ பற்றி 
இவ்விதம்‌ கூறினார்‌: ''அவரும்‌ அவருடைய பாமரக்‌ கூட்டமும்‌, 
அரைகுறையாகப்‌ பிரசங்கிக்கும்‌ தோட்டிப்‌ பட்டாளமும்‌ மனிதரின்‌ 
உள்ளங்களைக்‌ கெடுக்கச்‌ செல்லுகின்றனர்‌!'' எவ்வளவு இழிவான 
மொழியென்று பாருங்கள்‌! ஆனால்‌ வெஸ்லி, மனிதருக்கோ பிசாசு 
களுக்கோ அஞ்சவில்லை. இங்கிலாந்தின்‌ மேடையில்‌ விட்பீல்டு 
மட்டமான முறையில்‌ பரிகசிக்கப்பட்டாரென்றால்‌, புதிய ஏற்பாட்‌ 
டில்‌ கிறிஸ்தவர்கள்‌ கல்லெறியப்பட்டு ஒவ்வொரு வகையிலும்‌ 
அவமானப்படுத்தப்பட்டார்களென்றால்‌, பாவமும்‌ பாவிகளும்‌ 
- மாறாதிருக்கும்போது பிரசங்கிகளாகிய நாம்‌ நரகத்தின்‌ கோபத்னீத 
எழுப்பாதிருப்பதெப்படி? நாம்‌ கரமமாய்‌ ஆனால்‌ குளிர்ந்து இருப்‌ 
பதேன்‌? பிரமாதமாய்‌ ஆனால்‌ வெறுமையாய்‌ இருப்பதேன்‌? 
எழுப்புதலில்லாமல்‌ கலகங்கள்‌ எழும்பலாம்‌. ஆனால்‌ வேதத்தை 
யும்‌, சபைச்‌ சரித்திரத்தையும்‌ பார்க்குங்கால்‌ கலகம்‌ எழும்பாமல்‌ 
எழுப்புதல்‌ உருவாகியதை நாம்‌ காணமுடிவதில்லை. 


(5) எழுப்புதல்‌ தாமதிக்கிறது ... ஏனெனில்‌, ஜெபத்தில்‌ நமக்கு 
அவசர உணர்வு இல்லை. புகழ்பெற்ற பிரசங்கியார்‌ ஒருவர்‌ ஒருநாள்‌ 
ஒரு மாநாட்டில்‌ நுழைந்தபோது, ''நான்‌ என்‌ இருதயத்தில்‌ பெரிய 
ஜெப பாரத்தோடு இந்த மாநாட்டிற்கு வந்துள்ளேன்‌. இந்த பாரத்‌ 
தில்‌ என்னோடு பங்கெடுத்துக்கொள்ள விரும்புகறவர்கள்‌ 
கைகளை உயர்த்துங்கள்‌. நம்மில்‌ யாரும்‌ மாய்மாலம்‌ பண்ண 
வேண்டாம்‌'' என்று சொன்னார்‌. அநேகர்‌ கையுயர்த்தினர்‌. ஆனால்‌ 
அந்த வார இறுதியில்‌ பாதி இரவு ஜெபம்‌ ஒழுங்கு செய்யப்பட்ட 
போது இந்தப்‌ பெரிய பிரசங்கியார்‌ தூங்கச்‌ சென்றுவிட்டார்‌! இது 
எப்படிப்பட்ட மாய்மாலம்‌! நேர்மை மறைந்து போயிற்று! எல்‌ 
லாம்‌ மேலெழுந்தவாரியாகவே உள்ளது! பரிசுத்த ஆவியின்‌ எழுப்‌ 
புதல்‌ தாமதமாவதற்கு மிகப்‌ பெரிய காரணம்‌ ஆத்தும வேதனை 
யில்லாமையே. பிரச்சாரம்‌ செய்வதற்குப்‌ பதிலாக நாம்‌ விளம்பரம்‌ 
செய்கிறோம்‌. எவ்வளவு பெரிய பைத்தியக்காரத்தனம்‌! யாக்கோபு 
5:17இல்‌ எலியாவைக்‌ குறித்து அவன்‌ ''ஜெபம்‌ பண்ணினான்‌'' 
என்று அழகாகச்‌ சொல்லப்பட்டுள்ளது! அவ்விதம்‌ சொல்லப்பட்டி , 
ருக்காவிட்டால்‌ இந்தப்‌ பழைய ஏற்பாட்டுச்‌ சரிதையைப்‌ படித்துக்‌ 
கொண்டு அங்கு ஜெபித்ததைக்‌ குறித்து ஒன்றுமே கூறப்படவில்லை 

யென எண்ணி 'எலியா தீர்க்கதரிசனம்‌ உரைத்தான்‌' என்று நாம்‌ 
சொல்லியிருப்போம்‌ ! 

நாம்‌ இரத்தஞ்சிந்தும்‌ அளவுக்கு இன்னும்‌ ஜெபத்தில்‌ போராட 
வில்லை. அல்லது மார்ட்டின்‌ லுத்தர்‌ கூறியதுபோல 'நமது ஆத்து 
மாவில்‌ வேர்வைகூட காணப்படுகிறதில்லை. ' 'கேட்டாலும்‌ சரி, 
கேட்காவிட்டாலும்‌ சரி' என்ற மனப்பான்மையுடன்‌ நாம்‌ ஜெபிக்கி 
றோம்‌. நம்மைப்‌ பாதிக்காததை மட்டுமே நாம்‌ கொடுக்கிறோம்‌. 
அதிக ஆர்வம்‌ கூட நமக்கில்லை. நாம்‌ ஒழுங்கில்லாமலும்‌, 
உறுதியில்லாமலும்‌, தொடர்ச்சியில்லாமலும்‌ ஜெபிக்கிறோம்‌. 


தேவன்‌ ஜெபத்தின்‌ வல்லமைக்கு மட்டுமே விட்டுக்கொடுக்கி 
நார்‌. ஜெபத்தின்‌ வல்லமையைப்‌ பற்றி நாம்‌ எழுதுவோம்‌. ஆனால்‌ 
ஜெபத்தில்‌ தரித்திருந்து போராடமாட்டோம்‌. “நாம்‌ போராடு 
வதில்லை?” என்பதே இன்றையச்‌ சபைக்குப்‌ பொருத்தமான தலைப்‌ 
பாகும்‌. நாம்‌ நம்முடைய இயற்கையான தாலந்துகளை அல்லது 
ஆவிக்குரிய வரங்களை வெளிக்காட்டுவோம்‌; அரசியல்‌ சம்பந்தப்‌ 
பட்டதாயினும்‌ அல்லது ஆவிக்குரிய காரியமானாலும்‌ நாம்‌ நம்மு 
டைய கருத்துக்களைத்‌ தெரிவிப்போம்‌; ஒரு சகோதரனை அவனு 
டைய உபதேசத்தில்‌ திருத்துவதற்காக நாம்‌ பிரசங்கிப்போம்‌ அல்‌ 
லது புத்தகம்‌ எழுதுவோம்‌. ஆனால்‌ நரகத்தின்‌ கோட்டைகளைத்‌ 
தகர்ப்பது யார்‌? பிசாசுக்கு 'இல்லை' என்று சொல்வது யார்‌? நல்ல 
உணவையும்‌, நல்ல நண்பர்களையும்‌, நல்ல ஓய்வையும்‌ வெறுத்து, 
போராடுகிறவனாகவும்‌, பேய்களை விரட்டி, கட்டுண்டவர்களை 
விடுதலையாக்கி, நரகத்தின்‌ ஜனத்தொகையைக்‌ குறைக்கிறவனாக 
வும்‌ யாரை நரகம்‌ காணக்கூடும்‌? இப்படிப்பட்ட பரிசுத்த ஆனால்‌ 
வேதனை நிறைந்த போராட்டத்தின்‌ மூலம்‌ எண்ணற்றோர்‌ விடுவிக்‌ 
கப்பட்டு இரத்தத்தால்‌ கழுவப்படுவரே! 

(6) முடிவாக, எழுப்புதல்‌ தாமதிக்கிறது ... ஏனெனில்‌, தேவ 
னுக்குரிய மகிமையை நாம்‌ திருடிக்கொள்ளுகிறோம்‌. இதோ உங்‌ 
களை அதிசயிக்கச்‌ செய்யக்கூடிய சில வார்த்தைகள்‌: இயேசு, 
நான்‌ மனுஷரால்‌ வரும்‌ மகிமையை ஏற்றுக்கொள்ளுகிற 
தில்லை. ' ''தேவனாலே மாத்திரம்‌ வருகிற மதிமையைத்‌ தேடா 
மல்‌, ஒருவராலொருவர்‌ மகிமையை ஏற்றுக்கொள்ளுகிற நீங்கள்‌ 
எப்படி விசுவாசிப்பீர்கள்‌?'' என்றார்‌ (யோ 5:41,44). உலகப்‌ 
பிரகாரமான புகழ்ச்சியும்‌, மேடைப்‌ பாராட்டலும்‌ ஒழியட்டும்‌! 
“என்னுடைய வானொலி நிகழ்ச்சி' “என்னுடைய சபை' “என்னு 
டைய புத்தகங்கள்‌' என்று பெருமையடித்துக்கொள்வது ஒழியட்‌ 
டும்‌! இன்று நம்‌ நடுவில்‌ இவர்‌ வந்திருப்பது நமக்குப்‌ பெரும்‌ 

பாக்கியம்‌' -- என்றெல்லாம்‌ பாராட்டுவதைப்‌ பிரசங்கிமார்‌ அதி 
கம்‌ விரும்புகிறார்கள்‌. இவர்களில்‌ பலர்‌ பிரசங்கித்து முடித்த 
பிறகுதான்‌ அவர்களது வண்டவாளம்‌ தெரியும்‌. முன்னுரை அவ்வ 
ளவு பிரமாதமாக நாம்‌ -கொடாதிருந்தால்‌ யாரும்‌ பொறுமையாகக்‌ 
கேட்டிருக்கக்கூடமாட்டார்கள்‌. 

பாவம்‌ தேவன்‌! இவையெல்லாவற்றிலும்‌ அவருக்குக்‌ கிடைப்‌ 
பது ஒன்றுமேயில்லை. அப்படியானால்‌, தேவன்‌ தம்முடைய 
வார்த்தையின்படி நம்மை வாந்திபண்ணிப்‌ போடாதது ஏனோ? 
நாம்‌ முற்றும்‌ தவறிவிட்டோம்‌. அசுத்தமாயிருக்கிறோம்‌. “தேவனே 
எங்களை இந்த ஆபத்திலிருந்தும்‌, ஆழத்திலிருந்தும்‌ தூக்கியெடும்‌. 
நொறுங்குதல்‌ எனும்‌ ஆசீர்வாதத்தைத்‌ தாரும்‌! பிரசங்கிகளாகிய 
எங்கள்‌ நடுவில்‌ முதலாவது நியாயத்தீர்ப்பு துவங்கட்டும்‌!' 

அத்தியாயம்‌ ஏழு 


அனலோடு பிரசங்கிப்பது 
அழிந்துபோன கலையாயிற்றோ? 


'ஆர்வமில்லாத வெது வெதுப்பான மனிதர்‌ திரளாய்க்கூடி 
ஊழியம்‌ செய்வதைவிட ஒரு சில நல்ல, அனலான மனிதர்‌ 
செய்யும்‌ ஊழியம்‌ எவ்வளவு பயனுள்ளதாக இருக்கிறது ' என்று 
சுவிஸ்‌ நாட்டு சீர்திருத்தவாதி ஓகோலாம்‌ பாடியஸ்‌ என்பவர்‌ பல 
நூற்றாண்டுகளுக்கு முன்‌ கூறினார்‌. காலம்‌ கடந்துவிட்டதால்‌ 
இக்கூற்று சாரமிழந்து விடவில்லை. 'நல்ல அனலான பிரசங்கிகள்‌' 
நமக்கு அதிகம்‌ தேவை. ''ஐயோ!'' என்று ஓலமிட்ட ஏசாயா 
இப்படிப்பட்ட பிரசங்கியாயிருந்தான்‌. ''ஐயோ! அதமானேன்‌, 
நான்‌ அசுத்த உதடுகளுள்ள ஜனங்களின்‌ நடுவில்‌ வாசமாயிருக்கிற 
வன்‌'' என்று அவன்‌ கதறினான்‌. ''ஐயோ!'' என்று கூறிய பரிசுத்த 
பவுலும்‌ இப்படிப்பட்டவனே. ''சுவிசேஷத்தை நான்‌ பிரசங்கியாதி 
ருந்தால்‌ எனக்கு ஐயோ!'' என்றான்‌ அவன்‌. இங்கிலாந்தில்‌ உள்ள 
ரிச்சர்டு பாக்ஸ்டர்‌ என்ற தேவ மனிதன்‌ தன்னுடைய ஊழியத்தின்‌ 
அளவை உணர்ந்து தான்‌ சோம்பேறித்தனமாக இருப்பதாக பிறரால்‌ 
பழித்துரைக்கப்பட்டபோது பின்வருமாறு பதில்‌ சொன்னார்‌: 'உங்‌ 
களுடைய உழைப்பு என்னுடைய ஓய்வுக்குக்கூட சமமாகாது. 
எல்லாப்‌ பரிசுத்தவான்‌௧ளிலும்‌ கடையனாக என்னைக்‌ கருதிக்‌ 
கொள்வதற்கு எனக்குக்‌ காரணம்‌ உண்டு. ஆனால்‌ எனது உழைப்பு 
டன்‌ ஒப்பிடும்போது நகரத்திலுள்ள பெரும்பான்மையான வர்த்த 
கர்களின்‌ உழைப்பை உல்லாசம்‌ என்றே கூறவேண்டும்‌ என்று 
என்னைக்‌ குற்றஞ்சாட்டுகிறவர்களிடம்‌ கூற நான்‌ அஞ்சவில்லை. 
என்றாலும்‌ அதற்காக என்னுடைய உழைப்பைப்‌ பெரிய இளவரசப்‌ 
பதவிக்காகக்‌ கூட நான்‌ மாற்றிக்கொள்ளமாட்டேன்‌. ' 

வெஸ்லி தனது தந்தையின்‌ கல்லறைமீது நின்று 
மிரசங்கிப்பது!! 


அவர்களின்‌ உழைப்பு உடலைக்‌ காக்கிறது; என்னுடைய 
உழைப்பு உடலைக்‌ கரைக்கிறது. அவர்கள்‌ அலட்டாது உழைக்க 
றார்கள்‌; நான்‌ அயராது உழைக்கிறேன்‌. அவர்களுக்குப்‌ பொழுது 
போக்க நேரமும்‌ நாளும்‌ உண்டு; எனக்குச்‌ சாப்பிடுவதற்குக்கூட 
நேரமில்லை. யாரும்‌ அவர்களுக்குத்‌ தொந்தரவு செய்வதில்லை; 
ஆனால்‌ நான்‌ எந்த அளவு உழைக்கிறேனோ அந்த அளவு வெறுக்க 
வும்‌ நெருக்கவும்‌ படுகிறேன்‌. ட்‌ 


இவ்விதம்‌ பிரசங்கிப்பதில்‌ புதிய ஏற்பாட்டு ஆத்துமக்‌ கலாச்சா 
ரம்‌ காணப்படுகிறது. செத்துக்‌ கொண்டிருப்பவர்களுக்கு, செத்துக்‌ 
கொண்டிருப்பவனைப்‌ போலப்‌ பிரசங்கிக்க விரும்பியது இந்த 
பாக்ஸ்டரே. அவரைப்‌ போன்று ஆத்துமாவில்‌ வீரங்கொண்ட 
பிரசங்ககளே இன்றையத்‌ தலைமுறைப்‌ பாவிகளை நரகத்தின்‌ 
திறந்த வாயிலினின்று காப்பாற்ற முடியும்‌. 

ஆலயத்தில்‌ கூட்டம்‌ நிறைய இருக்கலாம்‌; ஆனால்‌ ஆவிக்கு 
ரிய நிலை சீர்கேடாயிருக்கிறதே. கடந்த காலத்தில்‌ மிதவாதமானது 
மக்களைக்‌ கெடுக்கும்‌ சக்தி என்று சபிக்கப்பட்டது சரியே. பிரசங்கி 
கள்‌ தங்களை ஆராய்ந்து பார்க்க ஒரு சில கேள்விகளை நான்‌ 
கேட்கட்டுமா? மகத்துவமாகப்‌ பிரசங்கித்தல்‌ மறைந்து விட்டதோ? 
மக்களின்‌ சுவைக்கேற்ப, நகைச்சுவை நிரம்பப்‌ பிரசங்கிப்பதே , 
நமக்கு விருப்பமாயிற்றோ? மக்களின்‌ ஆவிக்குரிய பசியின்மைக்கு 
இத்தகையப்‌ பிரசங்கங்கள்‌ பரிகாரம்‌ செய்யுமெனக்‌ கருதிவிட்‌ 
டோமோ? 


பவுலைக்‌ கவனித்துப்‌ பாருங்கள்‌, பரிசுத்த ஆவியால்‌ வல்ல 
மையாக அபிஷேகிக்கப்பட்டு, சந்தை வெளிகளைத்‌ தாக்கி, ஆல 
யங்களைக்‌ கலக்கி, அரண்மனைகளில்‌ ஊடுருவி, இப்படி ஆசியா 
வையே அசைத்துவிட்டான்‌. உள்ளத்திலும்‌ உதடுகளிலும்‌ சுவிசே 
ஷப்‌ போர்க்குரலோடு புறப்பட்டுச்‌ சென்றான்‌. 'உண்மைகள்‌ 
பிடிவாதமானவைகள்‌' என்ற சொற்றொடரை லெனின்‌ உருவாக்கி 
யதாகக்‌ கூறப்படுகிறது. பவுலின்‌ சாதனைகளைப்‌ பார்க்கும்போது 
இக்கூற்று மிகவும்‌ உண்மையென்பது புரிகிறதல்லவா? அப்படியே 
ஒப்பிட்டுப்‌ பார்த்து இத்தலைமுறைக்‌ கிறிஸ்தவர்கள்‌ எப்படி 
அனலின்றி இருக்கிறார்கள்‌ என்பதையும்‌ காண முடிறெதல்லவா? 
நம்‌ உள்ளம்‌ வேதனையடைகிறது. பவுல்‌ பெரிய பட்டணப்‌ 
பிரசங்கி மட்டுமல்ல, அவன்‌ பட்டணத்தாக்கியும்கூட. இருப்பி 
னும்‌, வீதிகளில்‌ உள்ள வீடுகளின்‌ கதவுகளைத்‌ தட்டவும்‌, அழியும்‌ 
ஆத்துமாக்களுக்காக வீடுகளில்‌ ஜெபிக்கவும்‌ அவனுக்கு நேரமிருந்‌ 
தது. 

சுவிசேஷ ஊழியம்‌ இன்று ஒரு வியாபாரமாகிவிட்டது. எனக்‌ 
குத்தெரிந்த புகழ்பெற்ற சுவிசேஷகர்‌ ஒருவர்‌ நான்கு வாரங்கள்‌ 
சுவிசேஷ ஊழியம்‌ செய்வதற்கு வாரமொன்றிற்கு 500 டாலர்‌ (சுமார்‌ 
ரூ. 15000) தருகிறோம்‌ என்று சொன்னபோது அது போதாது என்று 
மறுத்து விட்டார்‌. ஆத்துமாக்களுக்காக அழவும்‌ கூலி வேண்‌ 
டுமோ? இவர்கள்‌ யூதாசைப்‌ போன்றவர்கள்‌. சபையினரிடையே 
காணப்படும்‌ பலவீனத்திற்குக்‌ காரணம்‌ பிரசங்க பீடத்திலுள்ள 
இப்பயங்கரங்கள்‌ அல்லவோ? 


எழுப்புதல்‌ பிரசங்கத்திற்குக்‌ கண்ணீர்‌ இன்றியமையாதது 
என்று : நான்‌ நாளுக்கு நாள்‌ அதிகமாய்‌ நம்புகிறேன்‌. உடன்‌ 
ஊழியரே, நமக்கு வெட்கமில்லையெனத்‌ தலைகுனியவும்‌, கண்க 
ளில்‌' கண்ணீரில்லையேயெனப்‌ புலம்பவும்‌, ஊழியக்காரருக்குரிய 
பணிவில்லையேயென நம்மைத்‌ தாழ்த்தவும்‌, பாரமில்லையே 
யென அங்கலாய்க்கவும்‌, இக்கடைசி மணி நேரத்தில்‌ பிசாசானவன்‌ 
வீறுகொண்டு அலைவதைக்‌ குறித்து அவன்மேல்‌ நமக்குக்‌ கோப 
மில்லையேயென நம்மை நாமே கோபித்துக்‌ கொள்ளவும்‌, இந்த 
உலகம்‌ நம்மைத்‌ தண்டிக்காமல்‌ நம்மோடு எளிதில்‌ ஒத்துப்போக 
முடிறெதேயென நம்மை நாமே தண்டித்துக்‌ கொள்ளவும்‌ இதுவே 
. தருணம்‌! 


பெந்தெகொஸ்தே என்றால்‌ பெரும்‌ துன்பம்‌ சகிக்கவேண்டும்‌; 
நாமோ இன்பத்தில்‌ உழலுகிறோம்‌. பெந்தெகொஸ்தே என்றால்‌ 
பாரம்‌ சுமக்க வேண்டும்‌; நாமோ படாடோப செளகரியத்தை 
நாடுகிறோம்‌. பெந்தெகொஸ்தே என்றால்‌ சிறைக்குச்‌ செல்லவேண்‌ 
டியிருக்கும்‌; நாமோ கிறிஸ்துவுக்காகச்‌ சிறைச்சாலைக்குச்‌ செல்‌ 
வதை விட வேறேது வேண்டுமானாலும்‌ செய்வோம்‌. ஒருவேளை 
பெந்தெகொஸ்தே வாழ்க்கையை நாம்‌ மீண்டும்‌ வாழ்ந்தால்‌ நம்‌ 
மில்‌ அநேகர்‌ சிறை செல்ல வேண்டியதிருக்கும்‌. நான்‌ பெந்தெ 
கொஸ்தே வாழ்க்கையைப்‌ பற்றிப்‌ பேசுகறேனேயொழிய பெந்தெ 
கொஸ்தே சபைப்பிரிவைப்‌ பற்றிப்‌ பேசவில்லை. நான்‌ யாரையும்‌ 
தாக்கவில்லை. 


இந்த ஞாயிற்றுக்கிழமை உங்கள்‌ ஆலயத்தில்‌ பெந்தெ 
கொஸ்தே சம்பவம்‌ நடைபெறுவதாகக்‌ கற்பனை செய்து கொள்‌ 
ளுங்கள்‌; பேதுரு வல்லமையால்‌ தரிப்பிக்கப்பட்டதுபோல்‌, நீங்க 
ளும்‌ தரிப்பிக்கப்படுகிறீர்கள்‌; நீங்கள்‌ ஒரு வார்த்தை சொல்ல 
அனனியாவும்‌ அவன்‌ மனைவியும்‌ 8ழே விழுந்து உயிரை விடுகி 
றார்கள்‌. இன்றைய நவீனவாதிகள்‌ இதைப்‌ பொறுத்துக்‌ கொள்வார்‌ 
களா? இதோ பவுல்‌! அவன்‌ எலிமாவைக்‌ கண்‌ தெரியாமல்‌ 

போகும்படிச்‌ செய்கிறான்‌. இன்று இப்படியெல்லாம்‌ நடந்தால்‌. 
பிரசங்கிமீது வழக்குத்‌ தொடர்ந்து விடுவார்கள்‌. தேவ சமுகத்தில்‌ 
தாழ விழுவது ஏறத்தாழ எல்லா எழுப்புதல்‌ பிரசங்கங்களையும்‌ 
பின்தொடரும்‌. ஆனால்‌ இன்று அப்படி நடந்தால்‌ ''நமது பெயர்‌ 
கெட்டுவிடும்‌: நம்முடைய மென்மையான இருதயங்கள்‌ இவை 
களைத்‌ தாங்குமோ? 


இச்செய்தியின்‌ துவக்கத்தில்‌ நான்‌ கூறியதுபோல, கெம்பீர 
மாய்ப்‌ பிரசங்கிக்க வேண்டுமென மீண்டும்‌ வலியுறுத்துகிறேன்‌. 
பிசாசானவன்‌ சிறியவைகளை நாம்‌ பெரிதுபடுத்த விரும்புகிறான்‌. 
சிங்கங்கள்‌ நாட்டை விழுங்கிக்கொண்டிருக்கும்போது, ''ஆழமான 
விசுவாச வாழ்வில்‌'' உள்ள நம்மில்‌ பலர்‌ சுண்டெலிகளை வேட்‌ 
டையாடிக்‌ கொண்டிருக்கிறோம்‌! அரேபியாவில்‌ இருந்தபோது 
பவுலுக்கு என்ன நேர்ந்தது என்று என்னால்‌ கண்டுபிடிக்க முடிய 
வில்லை. அது யாருக்கும்‌ தெரியாது. 'புதிய வானத்தையும்‌ புதிய 
பூமியையும்‌, அவைகளெல்லாவற்றையும்‌' உயர்த்தப்பட்ட ஆண்ட 
வர்‌ ஆளுகை செய்வதையும்‌ அவன்‌ கண்டானோ? எனக்குத்‌ 
தெரியாது. ஆனால்‌ அவன்‌ ஆசியாவை அசைத்தான்‌ என்பதும்‌, 
ரோமானியரின்‌ எரிச்சலுக்கு ஆளானான்‌ என்பதும்‌, போதகர்களுக்‌ 
குப்‌ போதித்தான்‌ என்பதும்‌, சிறையதிகாரிகளுக்குகாகப்‌ பரிதபித்‌ 
தான்‌ என்பதும்‌ நிச்சயம்‌. பவுலும்‌ அடுத்த பிரசங்கி சீலாவும்‌ 
ஜெபத்தினால்‌ சிறைச்சாலைச்‌ சுவர்களைத்‌ தகர்த்து, ஆண்டவரின்‌ 
பணியைத்‌ தொடர்ந்து செய்யும்படி வரி செலுத்துவோரின்‌ பளுவை 
இன்னும்‌ அதிகமாக்கினார்கள்‌. 


அன்புக்கு அடிமைப்பட்டு, கிறிஸ்துவுக்காகக்‌ கட்டுண்ட 
பவுல்‌, தேவன்‌ மாற்றவேண்டிய: ஆத்துமாக்களிலேயே மிகவும்‌ 
கடினமானவன்‌ என்று சொல்லக்கூடிய அவன்‌, உலகை தேவனுக்‌ 
காக உலுக்கப்‌ புறப்பட்டுச்‌ சென்றான்‌. அவனுடைய காலத்தில்‌ 
அவன்‌ சாத்தானைப்‌ புறங்காட்டச்‌ செய்து, நம்மெல்லாரைக்‌ காட்டி 
லும்‌ அதிகமாகத்‌ துன்பம்‌ சகித்து, ஆண்டவரை அதிகமாக நேசித்து, 
ஊக்கமாக ஜெபித்து, நல்ல சாட்சியாக விளங்கினான்‌. சகோதரரே, 
அப்போஸ்தலரின்‌ பயபக்தியையும்‌, அவர்களின்‌ வல்லமையையும்‌ 
திரும்பப்‌ பெற்றுக்கொள்ளும்படி முழங்காலுக்குச்‌ செல்லுவோம்‌. 
வறட்டுத்தனமாய்ப்‌ பிரசங்கிப்பதை ஒழித்துக்‌ கட்டுவோம்‌. 

அத்தியாயம்‌ எட்டு 


விசுவாசமில்லா விசுவாசிகள்‌! 


இன்று யாரோ ஒருவர்‌ வேதப்‌ புத்தகத்தை எடுத்து வாசித்து 
அதை அப்படியே விசுவாசிப்பதை நாம்‌ கண்டால்‌ நம்முடைய 
மனதுக்கு அது சங்கடமாயிருக்கும்‌. ஏனெனில்‌ பரிசுத்த வேதாகமம்‌ 
விளக்கப்பட வேண்டிய புத்தகம்‌ என்றே நாம்‌ சாதாரணமாக 
எண்ணிக்‌ கொண்டிருக்கிறோம்‌. ஆனால்‌ அது முதலில்‌ விசுவாசிக்‌ 
கப்பட வேண்டிய புத்தகம்‌. விசுவாசித்துப்‌ பின்பு அதற்குக்‌ 8ழ்ப்ப 
டியவேண்டும்‌. 
தேவனுடைய வேதத்தை அறிவதற்கும்‌, வேதத்தின்‌ தேவனை 
அறிவதற்கும்‌ பெரிய வேறுபாடு உண்டு என்ற உண்மை இக்காலங்‌ 
களில்‌ என்‌ உள்ளத்தில்‌ அடிக்கடி தோன்றுகிறது. கன்வென்ஷன்க 
ளில்‌ பெரும்பாலும்‌ பழைய காரியங்களே திருப்பித்‌ திருப்பிச்‌ 
சொல்லப்படுவதை நாம்‌ கேட்கிறோம்‌ என்பதும்‌, விசுவாசம்‌ 
சற்றேனும்‌ அதிகரிக்காமல்தான்‌ கூட்டத்திலிருந்து திரும்புகிறோம்‌ 
என்பதும்‌ உண்மையல்லவா? இன்றைய அறுவடையில்‌ கிடைத்த 
கிறிஸ்தவர்களைப்போல்‌ விசுவாசமில்லா விசுவாச சந்ததியை 
தேவன்‌ ஒருபோதும்‌ கண்டிருக்க மாட்டார்‌. எவ்வளவு வேதனை 
தரும்‌ காரியம்‌. - 


ஆவிக்குரிய செல்வத்தினால்‌ நாம்‌ வசீகரிக்கப்பட்டிருக்கி 
றோமா? ஒருவேளை காசு இல்லா கப்பலோட்டி ஒருவன்‌ கடலின்‌ 
அடியில்‌ கிடைக்கும்‌ செல்வத்தைத்‌ தனதாக்கிக்‌ கொள்ளவேண்டு 
மென்ற எண்ணத்தினால்‌ அலைக்கழிக்கப்படலாம்‌, அவனுக்கு 
இடையிலிருப்பதெல்லாம்‌ ஒன்று அல்லது இரண்டு மைல்‌ ஆழ 
மான தண்ணீரே, தேவன்‌ கிறிஸ்தவனுக்குக்‌ கொடுத்துள்ள காசோ 
லைப்‌ புத்தகமாகிய பரிசுத்த வேதாகமம்‌ இப்படிக்‌ கூறுகிறது: 

"உங்கள்‌ கடிதங்களை அடுத்த வாரத்திற்குள்‌ 
அனுப்பிவையுங்கள்‌ ' 

"எல்லாம்‌ உங்களுடையதே; நீங்கள்‌ இறிஸ்துவினுடையவாகள்‌; 
கிறிஸ்து தேவனுடையவர்‌. '' இப்படியிருக்கும்போது நான்‌ விசுவா 
சிகளாகிய நம்முடைய வறுமையை ஒத்துக்கொள்ள முடிய 
வில்லை. ள்‌ 

பொதுவாக ஜெபக்கூட்டங்களில்‌ ஒரு குறிப்பிட்ட தேவை 
யைச்‌ சொல்லி, ஆண்டவரே, இதைச்செய்ய உம்மால்‌ 'கூடும்‌' 
என்றுதான்‌ சொல்லிக்‌ கேட்கிறோம்‌. ஆனால்‌, இதுவா விசுவாசம்‌? 
இல்லை. இது 'பொதுவாக' தேவனைச்‌ சர்வவல்லவர்‌ என்று 
ஒத்துக்கொள்வது. ஜீவனுள்ள, மாறாத, மகிமையின்‌ கர்த்தர்‌ இப்‌ 
போது நான்‌ வைத்து எழுதும்‌ இந்த மேசையைத்‌ தங்கக்கட்டியாக 
மாற்ற வல்லவராக இருக்கிறார்‌ என்று நான்‌ விசுவாசிக்கிறேன்‌. 
தண்ணீரைத்‌ திராட்சரசமாகவும்‌, பலகையைத்‌ தங்கமாகவும்‌ மாற்று 
வது அவருக்குச்‌ சாதாரண காரியமே! ஆனால்‌ அவர்‌ "தேவை 
இருந்ததால்‌ மட்டுமே' தண்ணீரைத்‌ திராட்சரசமாக மாற்றினார்‌. 
“அந்த நாளில்‌'' நான்‌ நடுங்கி வெட்கப்பட வேண்டியிராத வண்‌ 
ணம்‌ இப்போதே பல இலட்சக்‌ கணக்கான ரூபாய்களை, கொஞ்சங்‌ 
கூட எனக்காக இல்லாமல்‌, செலவழிக்கலாம்‌; அப்படியானால்‌ 
உண்மையாகவே ஒரு தேவை இருக்கிறது என்று நான்‌ உணருகி 
றேன்‌ என்று பொருள்‌. வெறுமனே அவர்‌ இசைச்‌ செய்யக்‌ 'கூடும்‌' 
என்று சொல்வது பலகையை மாற்றிவிடாது. ஆனால்‌ நான்‌, அவர்‌ 
இந்த மேசையைப்‌ பொன்னாக 'மாற்றுவார்‌' என்று சொல்லும்‌ 
போது அக்காரியம்‌ நிகழும்‌; என்‌ தேவை சந்திக்கப்படும்‌. 


விசுவாசம்‌, நம்பிக்கை, அன்பு ஆகிய இம்மூன்றில்‌ விசுவாசம்‌ 
பெரிதல்ல என்பது உண்மைதான்‌. ஆனால்‌ சிறியதையும்‌ நாம்‌ ஏன்‌ 
விட்டுவிடவேண்டும்‌ 9 இந்நாட்களில்‌ சுத்த விசுவாசம்‌ எங்கே? 
உண்மையான விசுவாசத்தைப்‌ பற்றி இப்போது எவ்வளவு போலி 
யான விளக்கங்கள்‌ கொடுக்கப்படுகின்றன! 'இன்னும்‌ பல புதிய 
வானொலி நிலையங்களில்‌ ஒலி பரப்ப கர்த்தர்‌ நடத்துகிறார்‌ என்று 
நாங்கள்‌ விசுவாசிக்கிறோம்‌ ; அதற்கான தேவைகள்‌ நிறைவேற்றப்‌ 
பட நாங்கள்‌ அவரையே நோக்கிக்‌ கொண்டிருக்கிறோம்‌ ; அடுத்த 
வாரத்திற்குள்ளாக உங்கள்‌ கடிதங்களை எங்களுக்கு அனுப்பிவை 
யுங்கள்‌ !' என்று கூறப்படுவதெல்லாம்‌ இன்று சர்வ சாதாரணம்‌. 
இது 'விசுவாசமும்‌ குறிப்புகளும்‌.” அது தேவனோடு மட்டும்‌ 
அடைக்கப்பட்டிருப்பதல்ல. ''என்‌ தேவன்‌ உங்கள்‌ குறைவை 
எல்லாம்‌ (பிரமாதமான வார்த்தை!) நிறைவாக்குவார்‌'' என்று 
கிறிஸ்தவர்களாகிய நாம்‌ உள்ளத்தில்‌ உண்மையின்றி, ஆனால்‌ 
உரக்கக்‌ கூறுகிறோம்‌. உண்மையாகவே நாம்‌ அதை விசுவாசிக்க 
றோமா 9 

எபிரேயர்‌ பதினோறாம்‌ அத்தியாயத்தின்‌ மகிமையைச்‌ சற்றும்‌ 
பாதிக்காமல்‌ விசுவாச வீரர்‌ பட்டியலில்‌ ஹட்சன்‌ டெய்லர்‌ (னா 
உள்நாட்டு மிஷனை நிறுவியவர்‌), ஜியார்ஜ்‌ முல்லர்‌, ரீஸ்‌ 
ஹவுல்ஸ்‌, இன்னும்‌ '“விசுவாசத்தினாலே'' மகத்தான காரியங்க 
ளைச்‌ செய்த இதுபோன்ற பலரை இணைக்கலாம்‌. ஆபத்தான 
இக்காலத்தில்‌ உயிர்த்தெழுந்த, ஐசுவரிய சம்பன்னரான நமது 
ஆண்டவரைக்‌ குறித்து மிகப்‌ பிரமாதமாகப்‌ பேசினாலும்‌ விசுவாசி 
களாகிய நாம்‌ விசுவாசத்தில்‌ வறியவர்களாக இருப்பதைக்‌ குறித்து 
நான்‌ மிகவும்‌ வேதனைப்படுகிறேன்‌. ஞான ்தையோ, தோற்றப்‌ 
பொலிவையோ தேவன்‌ கனப்படுத்துவதில்லை. தேவன்‌ விசுவாசத்‌ 
தைக்‌ கனப்படுத்துகிறார்‌; விசுவாசம்‌ தேவனைக்‌ கனப்படுத்துகி 
றது. விசுவாசம்‌ தேவனை .வைக்கும்‌ எல்லா இடத்துக்கும்‌ அவர்‌ 
செல்லுகிறார்‌. ஒரு வகையில்‌ சொல்லப்போனால்‌ விசுவாசம்‌ 
தேவனைக்‌ குறிப்பாக ஓரிடத்திற்குக்‌ கொண்டுவந்து விடுகிறது. 
இதைப்‌ புரிந்துகொள்வீர்கள்‌ என்று நம்புகிறேன்‌. விசுவாசம்‌ நம்மு 
டைய வல்லமையின்மையை அவருடைய சர்வ வல்லமையோடு 
பிணைக்கிறது. 


விஞ்ஞான உலகம்‌ ஒலியின்‌ வரம்பைக்‌ கடந்துவிட்டது. 
நம்மைச்‌ சுற்றியுள்ள இச்சை நிறைந்த உலகம்‌ மனிதன்‌ பாவத்தின்‌ 
வரம்பை மீறிவிட்டான்‌ என்று ஓலமிடுகிறது. தேவனே, இப்போது 
எளிய விசுவாசத்தின்‌ மூலம்‌ நாங்கள்‌ சந்தேகத்தின்‌ வரம்பை மீற 
எங்களுக்கு உதவிச்‌ செய்யமாட்டீரோ? சந்தேகம்‌ தாமதிக்கச்‌ செய்கி 
றது, விசுவாசத்தை அழிக்கிறது. விசுவாசம்‌ சந்தேகத்தை அழிக்கி 
றது. ''வேதத்தை உன்னால்‌ விளக்க முடியுமானால்‌, விளக்குகிறவ 
னுக்கு எல்லாம்‌ கூடும்‌'' என்று வேதம்‌ கூறவில்லை. தேவனைக்‌ 
காலத்தால்‌ விளக்க முடியாது. நித்தியத்திலும்‌ அவர்‌ தம்மையும்‌ 
தம்‌ வழிகளையும்‌ முற்றிலும்‌ விளக்க முயற்சிப்பார்‌ என்றும்‌ நாம்‌ 
கூற முடியாது. அதின்‌ ஆக்கியோனைப்‌ போலவே என்றும்‌ மாறாத 
வேதம்‌ கூறுவது என்ன? -- “நீ விசுவாசிக்கக்‌ கூடுமானால்‌ ஆகும்‌, 
விசுவாசிக்கிறவனுக்கு எல்லாம்‌ (தவிர்க்கமுடியாத இந்த வார்த்தை 
மீண்டும்‌ வருகிறது) கூடும்‌. '' 


ஒரு வேலைக்குத்‌ தாங்கள்‌ மிகவும்‌ பொருத்தமும்‌ தகுதியுமான 
வர்கள்‌ என்ற எண்ணத்தோடு இருந்தவர்களுக்கு அவ்வேலை 
கிடைக்காவிட்டால்‌ உள்ளம்‌ மிகவும்‌ புண்பட்டவர்களாய்‌ இவ்வி 
தம்‌ கூறுவார்கள்‌: 'இந்தக்‌ காலத்தில்‌ நமக்கு என்ன தெரியும்‌ 
என்பதல்ல, யாரைத்‌ தெரியும்‌ என்பதே காரியம்‌!' சமூகத்‌ துறையில்‌ 
இது எவ்வளவு தூரம்‌ உண்மையென்று எனக்குத்‌ தெரியாது. 
ஆனால்‌ ஆவிக்குரிய உலகில்‌ இது மிகவும்‌ உண்மையென்று நான்‌ 

நிச்சயமாய்‌ அறிவேன்‌. இக்காலத்தில்‌ நாம்‌ த்‌ 
அறிந்திருப்பது ஆழமற்ற புத்தகங்களாக வெ த ர ரர 
நூலகங்களை நிரப்புகின்றன. (உண்மையான கல்‌ லி இழுக்க 
லது பரத்திலிருந்து வரும்‌ ஞானத்தையோ நாம்‌ இங்கு இர்‌ 
வில்லை.) ஆனால்‌ நாம்‌ 'எதை” அறிந்திருக்கறோம்‌ எனபது 
“யாரை? அ, ந்திருக்கறோம்‌ என்பதும்‌ வெவ்வேறு. பவுல்‌ ஒளில்‌ 
மில்லாதவனாயிருந்தும்‌ ''எல்லாம்‌'' உடையவனாக ள்‌ 
பரிசுத்தமான முரண்பாடு! பாக்கியமான வறுமை! ன (020 
பெற்ற இவன்‌ ஆவிக்குரிய ஐசுவரியவானாயிருந்தான்‌... றிஸ்து 
வுக்கு சாம்ராஜ்யத்தைக்‌ கட்டினபோதும்‌, கர்த்தரின்‌ வார்த்தைகளை 
எழுதிய போதும்‌ அவன்‌ தன்‌ நிதானத்தை இழக்கவில்லை. ஈடு 
இணையற்ற சாதனையைப்‌ பவுல்‌ செய்திருந்தாலும்‌, பயணத்தின்‌ 
முடிவில்‌ இன்னும்‌ அதிகம்‌ செய்ய ஆர்வமுள்ளவனாக இருப்பதை 
இக்கூற்றில்‌ நாம்‌ காண்கிறோம்‌: ''இப்படி நான்‌ அவரையும்‌, 
அவருடைய உயிர்க்தெழுதலின்‌ வல்லமையையும்‌,அவருடைய 
பாடுகளின்‌ ஐக்கியத்தையும்‌ அறிறெதற்கும்‌ அவருடைய மரணத்திற்‌ 
கொப்பான மரணத்திற்குள்ளாகி... '' 

விசுவாசிகள்‌ தேவனுடைய வாக்குத்தத்தங்களை மனிதருக்கு 
முன்பாக செயலாற்றிக்‌ காண்பிப்பதற்குத்‌ தடையாக இருப்பது 
நாசப்படுத்தும்‌ 'சுயம்‌' என்பதே. பவுல்‌ தன்னை முன்பு ஆண்டுவந்த 
சுயம்‌' எப்போது தன்‌ இதய சிம்மாசனத்திலிருந்து இறக்கப்பட்டது 
என்பதையும்‌, அது சிலுவையிலறையப்பட்டதையும்‌ எப்பொழு 
தும்‌ நினைவில்‌ வைத்திருந்தான்‌ (கலா 2:20). அதன்‌ பின்பு கிறிஸ்து 
சிம்மாசனத்தில்‌ அமர்த்தப்பட்டார்‌. நாம்‌ சுத்திகரிக்கப்பட்டு அவரு 
டைய ஆளுகைக்குள்‌ முற்றிலும்‌ வந்துசேர சுயநாட்டம்‌, சுயம 
இமை, சுயநலம்‌, சுயபரிதாபம்‌, சுயநீதி, சுயமுக்கியத்துவம்‌, சுய 
முன்னேற்றம்‌, சுயதிருப்தி -- இன்னும்‌ சுயத்துக்கடுத்த அத்தனை 
யும்‌--சாகவேண்டும்‌. ஒருமனிதன்‌ “யாரை என்பதோ, அவனுக்கு 
“என்ன” தெரியும்‌ என்பதோ காரியமல்ல. ஆனால்‌ அவன்‌ அறிவுக்‌ 
கெட்டா தேவனுக்கு 'எப்படிப்பட்டவனாய்‌' இருக்கிறான்‌ என்பதே 
காரியம்‌. நாம்‌ தேவனைப்‌ பிரியப்படுத்தாது யாரைப்‌ பிரியப்படுத்தி 
னாலென்ன? தேவனைப்‌ பிரியப்படுத்த யாரைப்‌ பிரியப்படுத்தா 
விட்டாலென்ன? கிறிஸ்துவுடன்‌ நாம்‌ எப்படி ஐக்கியமாய்‌ 'இருக்க 
முடியும்‌' என்பது ஒன்று; ஆனால்‌ எப்படி 'இருக்கிறோம்‌' என்பது 
வேறு. என்னுடைய இப்போதைய நிலையில்‌ எனக்குத்‌ திருப்தி 
யில்லை. நீங்கள்‌ ஒருவேளை அடைந்துவிட்டீர்களென்றால்‌, உங்க 
ளுடைய பலவீன சகோதரனாகிய எனக்காகப்‌ பரிதபித்து ஜெபியுங்‌ 
கள்‌. 

இயற்கையான, புத்திக்கொப்பான, தர்க்கரீதியான விசுவாச 
மொன்றுண்டு. ஆவிக்குரிய விசுவாசம்‌ வேறு. நாம்‌ தேவ வசனத்‌ 
தைப்‌ பிரசங்கிக்கும்போது அவ்வசனம்‌ விசுவாசத்தை உயிருள்ள 
தாக்க அதைக்‌ இளறிவிடாவிட்டால்‌ அவ்விதம்‌ பிரசங்கிப்பதில்‌ 
பயன்‌ என்ன? ''எழுத்து கொல்லுெது.'' மரணத்தோடு நாம்‌ 
மரணத்தைக்‌ கூட்டுவோமா? சுயதிருப்தியுள்ள, ஆனால்‌ பாதிக்கப்‌ 
பட்டுள்ள, புராட்டஸ்டன்டு இயக்கத்தின்மீது யார்‌ தேவனுடைய 
மகத்தான வல்லமையைக்‌ கொண்டு வருகிறாரோ அவரே இத்தலை 
மூறைக்குப்‌ பெரிய நன்மை செய்தவராவார்‌. ''தங்கள்‌ தேவனை 
அறிந்த்‌ ஜனங்கள்‌ பலங்கொண்டு அதற்கேற்றபடி செய்வார்கள்‌: 
என்ற வாக்குத்தத்தம்‌ மாறிப்போகவில்லை. நம்மில்‌ யாராவது 
தேவனை அறிய வேண்டியபடி அறிவோமானால்‌ சாத்தானுக்குச்‌ 
சங்கடம்தான்‌. 

அத்தியாயம்‌ ஒன்பது 


தேவை நியாயத்தீர்ப்பின்‌ நாளுக்குத்‌ 
தீர்க்கதரிசிகள்‌ ! 


பவுலின்‌ தலை: சிங்கத்தின்‌ வாய்க்குள்‌ ஏற்கனவே பாதி 
சென்றாயிற்று. ஆனாலுமென்ன? அகிரிப்பாவின்‌ முன்பு இத்துணிச்‌ 
சல்‌ நிறைந்த சடனாகிய பவுல்‌ சற்றும்‌ நடுங்கவில்லை; எதையும்‌ 
சொல்லாமல்‌ விட்டு வைக்கவுமில்லை! அவன்‌ எங்கும்‌ எப்பொழு 
தும்‌ கோழைத்தன பிரசங்கியாக இருந்ததேயில்லை. சரீரத்‌ துணிச்‌ 
சல்‌ ஒரு மனிதனை ஒரு வகையில்‌ தைரியமாக இருக்கச்செய்யும்‌; 
யாராயிருந்தாலும்‌ அவர்களுடைய கருத்துக்களைத்‌ துச்சமாக எண்‌ 
ணும்‌ மனத்துணிச்சல்‌ மனிதனை இன்னொரு வகையில்‌ தைரியமா 
யிருக்கச்‌ செய்யும்‌. இவ்விருவகைத்‌ துணிச்சல்களும்‌ சேர்ந்து 
பவுலை ரோமானியச்‌ ''சிங்கக்‌ கெபியில்‌'' ஒரு 'கிறிஸ்தவத்‌ 
தானியேலாக' மாற்றி விட்டன. மனிதர்‌ தீர்க்கதரிசியின்‌ உடலை 
அழிக்க முயலலாம்‌; ஆனால்‌ அவர்கள்‌ ஒருபோதும்‌ தீர்க்கதரிசியை 
அழிக்கமுடியாது. 

நான்‌ இதை எழுதிக்‌ கொண்டிருக்கும்போது கடிகார முள்‌ 
நள்ளிரவுக்கு நகர்ந்து செல்கிறது. ஜன்னல்‌ வழியே வெளியே 
பார்த்தால்‌ வானம்‌ கறுப்புப்‌ போர்வை போர்த்திருப்பது போல்‌ 
தெரிகிறது. இன்றைய அரசியல்‌ உலகு, வழிகாட்டும்‌ நட்சத்திரமில்‌ 
லாத இப்படிப்பட்ட வானமாக இருக்கிறது எனலாம்‌. இன்றைய 
பண்பாட்டு உலகு இதைவிடக்‌ காரிருளாக இருக்கிறது எனக்‌ 
கூறலாம்‌. இப்போது கிறிஸ்தவ உலகிற்குச்‌ செல்வோம்‌. முன்னணி 
சுவிசேஷகர்களைக்‌ கேட்போரை எண்ணுங்கள்‌. இப்போது எத்‌ 
தனை பிரசங்கிகள்‌ பெரிய அளவில்‌ சுவிசேஷப்‌ பணியைச்‌ செய்கி 
றார்கள்‌ என்று சொல்லுங்கள்‌. சென்ற ஆண்டு சுவிசேஷப்‌ பணியின்‌ 

பணை... 


யோவான்‌ ஸ்நானன்‌ 

மூலமாய்‌ இரட்சிக்கப்பட்டவர்களைக்‌ குறிப்பிடுங்கள்‌. இத்தனை 
புள்ளி விவரங்களையும்‌ நீங்கள்‌ என்னிடம்‌ சொன்ன பின்பு, 
“நரகத்தை. நோக்கி விரைகன்ற, ஒறிஸ்துவைப்‌ புறக்கணிக்கின்ற, 
நியாயத்தீர்ப்பை நோக்கி வேகமாய்ச்‌ செல்லுகின்ற இத்தலைமுறை 
யின்மீது இன்னும்‌ எழுப்புதலின்‌ சந்திரன்‌ உதயமாகவில்லை"! 
என்று நான்‌ புயல்‌ காற்றைப்போல உரக்கக்‌ கூறுவேன்‌. சீயோனில்‌ 
நிர்விசாரமாய்‌ “இருக்கிறவர்கள்‌” என்ற நிலையையும்‌ கடந்து நாம்‌ 
அங்கு ''தூங்கிவிட்டோம்‌.'' ஆலயத்‌ தூண்கள்‌ தலையணைகளாக 
மாறிவிட்டன. 

நான்‌ துவக்கத்தில்‌ சொன்னதைப்போல்‌, அகிரிப்பா முன்பாகப்‌ 
பவுல்‌ நின்றபோது, அவனுடைய தலையில்‌ பாதி சிங்கத்தின்‌ 
வாய்க்குள்‌ இருந்தது. தனக்கு மரணம்‌ மிக அருகிலேயே உள்ளது 
என்பதை நன்குணர்ந்தவனாக, நடத்தை கெட்ட அந்த அகிரிப்பா 
வின்மீது 'அனல்‌ காற்றைத்‌' இருப்பிவிட்டு, ''நான்‌ கிறிஸ்தவனாக 
றதற்குக்‌ கொஞ்சங்‌ குறைய நீ என்னைச்‌ சம்மதிக்கப்பண்ணுகிறாய்‌'' 
என்று அகிரிப்பாவைத்‌ தடுமாறிப்‌ பேசச்‌ செய்கிறான்‌. அப்போது 
அங்கு வெறும்‌ விருந்தாளியாகவே வந்திருந்த பெஸ்து, பண்பாட்‌ 
டையும்‌ மறந்தவனாய்‌, பவுலைப்‌ பார்த்து, ''பவுலே, நீ பிதற்றுகி 
நாய்‌. அதிகக்‌ கல்வி உனக்குப்‌ பைத்தியமுண்டாக்குகிறது '' என்று 
கூறுகிறான்‌. பவுல்‌ உடனே, ''கனம்‌ பொருந்திய பெஸ்துவே, நான்‌ 
பைத்தியக்காரனல்ல'' எனப்‌ பதிலளிக்கிறான்‌. (பவுல்‌ பேசும்‌ 
தோரணையைப்‌ பார்த்தால்‌ அவன்‌ பேசுவதைக்‌ கேட்டுக்‌ கொண்டி 
ருக்கும்‌ பாவிகளே பயித்தியக்காரர்கள்‌ என்று கூறுவது போலிருக்‌ 
கிறது). 

ஆனால்‌ இன்று நாம்‌ நித்தியமான சுவிசேஷத்தைப்‌ பிரசங்கிக்‌ 
கும்போது, யாராகிலும்‌ நம்மைப்‌ பைத்தியக்காரரென்று எண்ணுக 
றார்களா ? அதற்கு மாறாக, நாம்‌ காணிக்கைகளிலும்‌, புகழ்ச்சியி 
லும்‌, திரள்‌ கூட்டத்திலும்‌ மட்டுமே கவனம்‌ செலுத்தி அவைகளே 
போதும்‌ என்று கருதுகிறோம்‌ அல்லவா? 


பூமியின்‌ உயர்விடங்களை அரசாளுவோர்‌ பலர்‌ இரத்தவெறி 
பிடித்தவர்களாய்‌ இருக்கிறார்கள்‌. கிரீடம்‌ அணிந்திருக்கும்‌ தலை 
யில்‌ துன்பமும்‌ தங்கியிருக்கிறது. ''தேவரீர்‌, பூமியின்மேல்‌ குடியி 
ருக்றெவர்களிடத்தில்‌ எங்கள்‌ இரத்தத்தைக்‌ குறித்து எதுவரைக்கும்‌ 
நியாயத்தீர்ப்புச்‌ செய்யாமலும்‌ பழிவாங்காமலும்‌ இருப்பீர்‌? '' 
என்று, கொல்லப்பட்டவர்கள்‌ மகா சத்தமிட்டுக்‌ கூப்பிடுகிறார்கள்‌. 
"எனக்கும்‌. என்‌ எதிராளிக்கும்‌ இருக்கும்‌ காரியத்தில்‌ எனக்கு 
நியாயஞ்செய்யவேண்டும்‌. தேவன்‌ தம்மை நோக்கி இரவும்‌ பக 
லும்‌ கூப்பிடுகிறவர்களாகிய தம்மால்‌ தெரிந்துகொள்ளப்பட்டவர்க 

ளின்‌ விஷயத்தில்‌ நீடிய பொறுமையுள்ளவராயிருந்து அவர்களுக்கு 
நியாயஞ்செய்யாமலிருப்பாரோ ?'' என்று ' 'ஜீவனுள்ளோர்‌'' (அதா 
வது இறிஸ்துவுக்குள்‌ ஜீவிக்கறவர்கள்‌) எதிரொலிக்கிறார்கள்‌. 
இருபை இல்லாத, பழிவாங்குதல்‌ இன்றியமையாத, காலம்‌ நெருங்‌ 
கிவிட்டது. 


யாருக்கு அதிகம்‌ கொடுக்கப்‌.பட்டிருக்கதிறதோ, அவர்களிடமி 
ருந்து அதிகம்‌ கேட்கப்படும்‌. கோடிக்கணக்கானோர்‌ தங்களுக்கு 
வெளிச்சமில்லாததால்‌ இருளில்‌ நடக்கிறார்கள்‌. சோதோமை 
யொத்த பாவத்திற்கு சோதோமையொத்த நியாயத்தீர்ப்பே பொருத்‌ 
தமானது. “'இதோ, கர்வமும்‌, ஆகாரத்‌ திரட்சியும்‌, நிர்விசாரமான 
சாங்கோபாங்கமுமாகிய இவைகளே உன்‌ சகோதரியான சோதோ 
மின்‌ அக்கிரமம்‌” என்று எசேக்கியேல்‌ 16:49இல்‌ சொல்லப்பட்டுள்‌ 
ளது. நியாயத்தீர்ப்பின்‌ நாளுக்கு நமக்குத்‌ தீர்க்கதரிசிகள்‌-- 
தேவனுடைய பரிசுத்த மனிதர்‌--' “பரிசுத்த ஆவியானவரால்‌ ஏவப்‌ 
பட்டுப்‌'' பேசுவதற்குத்‌ தேவைப்படுகறார்கள்‌. பிரசங்கிகளை ஏவு 
வதை ஆவியானவர்‌ நிறுத்திவிட்டாரானால்‌, பிரசங்கிப்பதையும்‌ 
நாம்‌ நிறுத்திவிடுவதே மேல்‌. ஆனால்‌, அவர்‌ இன்னமும்‌ ஏவிக்‌ 
கொண்டுதானிருக்கிறார்‌. 


இதியோனோ அல்லது யாரும்‌ தங்களுடைய தரிசனங்களால்‌ 
பிரச்னைக்கு உள்ளாவதில்லை. பாதிக்கப்பட்டோரின்‌ எதிர்ச்செயல்‌ 
களே உக்கிரத்தை தேவமனிதர்மீது கொண்டுவருகின்றன. ஒரு 
இதியோன்‌ நள்ளிரவில்‌ நழுவிச்சென்று பாகாலின்‌ தோப்புகளை 
வெட்டிச்‌ சாய்க்கட்டும்‌. அப்பொழுது நரகம்‌ தனது கோபத்தழலைக்‌ 
குமுறிக்‌ கொட்டும்‌. யோவான்‌ ஸ்நானன்‌ ஆசாரியர்களைப்‌ பார்த்து, 
விரியன்‌ பாம்புக்குட்டிகளே' என அழைக்கட்டும்‌; ஏரோதின்‌ 
விபசாரத்தைச்‌ சுட்டிக்‌ காட்டட்டும்‌; அவன்‌ தனக்குத்‌ தானே மரணக்‌ 
கட்டளையைக்‌ கையெழுத்திட்டுக்கொள்கிறான்‌ என்பதே அதற்குப்‌ 
பொருள்‌! துர்வுபதேசங்கள்‌ மீதுள்ள ஆர்வம்‌ நாளுக்குநாள்‌ வளர்ந்து 
வருகிறது. நியாயத்தீர்ப்பின்‌ நாளுக்கு நிச்சயமாக நமக்குத்‌ தீர்க்கதரி 
சிகள்‌ தேவை. 1958ஆம்‌ ஆண்டு ஆகஸ்டு 4ஆம்‌ நாள்‌ வெளிவந்த 
“Newsweek” என்ற பத்திரிகையில்‌ துர்வுபதேசக்காரராகிய 'வாட்ச்‌ 
டவர்‌' நிறுவனத்தின்‌ தலைவர்‌ யான்க்‌8 விளையாட்டு அரங்கத்தில்‌ 
அவர்களுடைய சுமார்‌ 1,50,000 சாட்சிகளை ஒரு வார மாநாட்டிற்கா 
கக்‌ கூட்டப்‌ போவதாக அறிக்கைவிட்டிருந்தார்‌. இது அவர்களின்‌ 
வளர்ச்சியைக்‌ காட்டுகிறது. இந்த மாநாட்டு முடிவில்‌ அவர்களில்‌ 
சுமார்‌ 4,600 பேர்‌ போதகர்களாக பட்டம்‌ கொடுக்கப்படுவர்‌ 
என்றும்‌ கூறப்பட்டுள்ளது. இந்தப்‌ போதகர்களுக்குச்‌ சம்பளம்‌ 
இடையாது. இவர்கள்‌ ஒருவனைக்‌ கிறிஸ்துவை மறுதலிக்கும்‌, 

மனிதனால்‌ உருவாக்கப்பட்ட, வேதத்தைப்‌ புரட்டும்‌, தங்கள்‌ 
மார்க்கத்தானாக்கும்படி சமுத்திரத்தையும்‌ பூமியையும்‌ சுற்றித்திரி 
வார்கள்‌; அவன்‌ தங்கள்‌ மார்க்கத்தானான போதோ அவனைத்‌ 
தங்களிலும்‌ இரட்டிப்பாய்‌ நரகத்தின்‌ மகனாக்குவார்கள்‌. 
கிரமமான ஆனால்‌ முடமான இன்றையக்‌ கிறிஸ்தவம்‌ இப்பூ 
மிக்கு இன்னும்‌ அதிக காலம்‌ பாரமாய்‌ இருக்குமுடிமோ? நம்மைப்‌ 
பாதிக்கும்‌ பயங்கர வியாதிக்கு நாம்‌ சரியான சிகிச்சை கண்டுபிடிக்க 
வில்லை என்று சாங்ஸ்டர்‌ சொல்வது சரியோ? மனந்திரும்புதல்‌, 
மறுபிறப்பு, பரிசுத்தமாகுதல்‌ ஆகியவற்றை அறிவிப்பதில்‌ நாம்‌ 
ஆதிமுறையை அலட்சியப்படுத்திவிட்டோம்‌ என்று சொல்வது 
அதிகப்‌! பொருத்தமாக இருக்காதோ? என்‌ உள்ளத்தில்‌ உள்ள 
ஒன்றை நான்‌ உங்களோடு பகிர்ந்துகொள்ள விரும்புகிறேன்‌. 
தேவனால்‌ பரலோகத்திலிருந்து எழுப்புதல்‌ அனுப்பப்படும்போது 
அது பல்லாண்டுகளாக தேவனை நிந்திக்கும்‌ நவீனக்‌ கொள்கையி 
னர்‌ கட்டியெழுப்பியுள்ளவற்றை நொடிப்பொழுதில்‌ அழித்துச்‌ 
சுக்குநூறாக்கிவிடும்‌. வேத சாஸ்திர நிபுணர்களெனப்படும்‌ சிலர்‌ 
வேதத்திற்கு தங்கள்‌ மூளை அறிவின்படி வியாக்கியானம்‌ கொடுத்‌ 
துள்ளார்கள்‌. இது மணல்மீது கட்டப்பட்ட வீட்டைப்‌ போன்றது. 
பரிசுத்த ஆவியானவர்‌ புயலைப்போல வீசும்போது இவ்வித 
வீடுகள்‌ அடித்துச்‌ செல்லப்பட்டு தரைமட்டமாவதை இந்த வியாக்‌ 
தியானிகள்‌ தங்கள்‌ சொந்தக்‌ கண்களாலேயே காணப்போகிறார்கள்‌. 
மனிதனின்‌ தலை நோய்கொண்டும்‌, இருதயம்‌ பலமிழந்தும்‌ 
காணப்படுகிறது. மனிதன்‌ தீட்டும்‌ திட்டங்களின்‌ வரிசையின்‌ 
கடைக்கோடியை நாம்‌ அடைந்துவிட்டோம்‌. எல்லாம்‌ அழிவுக்குக்‌ 
காத்துநிற்குன்றன. நவீனக்‌ கொள்கையினர்‌ தாங்கள்‌ பெரிய அறிவா 
ளிகளெனக்‌ கருதி இயேசுவின்‌ இரத்தத்தை அசட்டை செய்கின்ற 
னர்‌. கனத்த தலையும்‌ ஆனால்‌ குறுகிய இதயமுங்கொண்ட அவர்‌ 
கள்‌ தங்கள்‌ முட்டாள்தனத்தைச்‌ சீக்கிரம்‌ காணுவார்கள்‌. 
கர்த்தரின்‌ புயமே, எழுந்திரு! உன்‌ வல்லமையைத்‌ தரித்துக்‌ 
கொள்‌! இதுவே எழுப்புதலுக்குக்‌ காலம்‌, இதுவே நியாயத்தீர்ப்பின்‌ 
நேரம்‌. தேவனுடைய மனிதர்‌ எங்கே? தீர்க்கதரிசிகள்‌ 'அற்புதங்க 
ளைச்‌' செய்யலாம்‌; ஆனால்‌ அவர்களிடம்‌, அவசியம்‌ ஒரு 'செய்தி' 
இருக்கவேண்டும்‌. பாவம்‌! தடுமாற்றமடையும்‌ மக்கள்‌ 'கர்த்தரிடத்‌ 
திலிருந்து எங்களுக்கு ஏதேனும்‌ வார்த்தை உண்டா?! எனக்‌ 
கேட்கின்றனர்‌. தேவனைத்‌ தவிர வேறு யார்‌ அவர்களது தேவைக்‌ 
கேற்ற வார்த்தைகளை அருளிச்‌ செய்யமுடியும்‌? தேவன்‌ பொய்யு 
ரையாதவரானபடியால்‌ யோவேல்‌ 2ஆம்‌ அத்தியாயமும்‌ மல்கியா 
3ஆம்‌ அத்தியாயமும்‌ நிறைவேறியே தீரும்‌. ' 'நீங்கள்‌ தேடுகிற 

ஆண்டவர்‌ தம்முடைய ஆலயத்திற்குத்‌ தீவிரமாய்‌ (அல்லது திடீ 
ரென்று) வருவார்‌.'' இப்போது வறட்சி, அடுத்த வினாடியில்‌ 
விடுதலை! யோவான்‌ ஸ்நானன்‌ வருவதற்குப்‌ பத்து நிமிடங்களுக்கு 
முன்புவரை அவன்‌ அங்கு வருவது யாருக்கும்‌ தெரியாது. அப்‌ 
போது எப்படியிருந்ததோ அப்படியே இனியுமிருக்கும்‌ என்று நான்‌ 
உறுதியாயிருக்கிறேன்‌. தேவன்‌ யாரோ ஒரு மனிதனைப்‌ பற்றிப்பி 
டிப்பார்‌. இப்போது ஒளிப்பிடத்தில்‌ மறைந்திருக்கும்‌ மனிதர்‌ 
அன்று ஆவியானவரின்‌ வல்லமையினால்‌ மக்கள்‌ செவிகொடுக்கும்‌ 
படி, அனலான சத்தியங்களைப்‌ பேசத்‌ துவங்குவார்கள்‌. அவர்களு 
டைய வார்த்தைகள்‌ உருகி நிற்கும்‌ உலோகம்‌ போலிருக்கும்‌. 
இவ்வித நாளுக்காக நீடிய பொறுமையுடன்‌ தேவன்‌ காத்து நிற்கி 
நார்‌. 

“அவர்‌ வரும்‌ நாளைச்‌ சகிப்பவன்‌ யார்‌?! மாயையின்‌ 
கயிறுகளால்‌ அக்ரெமத்தையும்‌, வண்டில்‌ வடங்களால்‌ பாவத்தை 
யும்‌ இன்று இழுக்கும்‌ மனிதர்‌ ஆவியானவர்‌ அசைவாடும்போது 
காற்றின்‌ முன்பு தானியக்கதிர்‌ வளைவதுபோல்‌ வளைவர்‌. சீனா 
வில்‌ ஆவியானவர்‌ அசைவாடுவதைக்‌ கேள்வியுறும்‌ கிரெம்ளின்‌ 
நடுங்கி அசையத்துவங்கும்‌. கம்யூனிச நெருப்பினால்‌ பொசுக்கப்‌ 
பட்டுள்ள சீனா, ரஷ்யா, ஜெர்மனி முதலிய நாடுகளில்‌ தேவன்‌ 
எழுப்புதல்‌ அக்கினியைக்‌ கொட்டுவாராக. கம்யூனிச நாடுகளில்‌ 
ஆவிக்குரிய எழுப்புதல்‌ உருவாக நாம்‌ விரும்புவதற்கு இரண்டு 
காரணங்கள்‌ உண்டு-— (1) அந்நாடுகளுக்கு எழுப்புதல்‌ இன்றியமை 
யாதது; (2) நினிவே காரியத்தில்‌ யோனாவுக்கு எரிச்சலுண்டானது 
போல, சுதந்திர நாடுகளாகிய நாமும்‌ எரிச்சலுண்டாக்கப்பட 
வேண்டும்‌! பத்து வாதைகளினால்‌ வாட்டப்பட்டு பார்வோன்‌ 
முடிவில்‌ பலமிழந்தான்‌; தீர்க்கதரிசி மோசேயின்‌ தலைமையில்‌ 
இஸ்ரவேலர்‌ வெற்றி பெற்றனர்‌. இன்று எகிப்துக்கு மட்டுமல்ல, 
உலக முழுவதுக்கும்‌ தேவையாயிருப்பதால்‌, அந்தப்‌ பத்து வாதைக 
ளைக்‌ காட்டிலும்‌ கொடுரமான புதிய பத்து வாதைகள்‌ இன்று 
உள்ளன. இருப்பினும்‌, இவ்வாதைகள்‌ இன்றைய மனிதனின்‌ 
இருதயத்தை உருக்கவில்லை ; மாறாக, மேலும்‌ கடினப்படுத்திக்‌ 
கொண்டிருக்கின்றன. 


இக்காலத்திற்கேற்ற மோசே நமக்கு இல்லையோ? இத்தலை 
முறை நற்பண்புகளை இழந்து, அழிந்து கொண்டிருப்பதைக்‌ கண்‌ 
டும்‌ நாம்‌ ஒன்றும்‌ செய்யாமல்‌ அமர்ந்திருப்போமோ? இலட்சக்க 
ணக்கான ஆத்துமாக்களை நரகத்தின்‌ விசாலாமான பாதையில்‌ 
சத்துரு வழிநடத்திச்‌ செல்வதைப்‌ பார்த்துக்கொண்டு நாம்‌ சும்மா 
இருப்பதா 2 ''அவர்கள்‌ இராஜ்யங்களை ஜெயித்தார்கள்‌, சிங்கங்க 

டை “ஆஆ. 


ளின்‌ வாய்களை அடைத்தார்கள்‌ (பாரை விழுங்கலாமென்று சுற்றித்‌ 
என்று வேத வசனம்‌ பரிகத்தவான்௧ளைப்‌ பற்றிச்‌ 


இரியும்‌ சிங்கம்‌!)' 
மீண்டும்‌ கண்டுபி 


சொல்றைது. அவர்களுடைய இரகசியத்தை நாம்‌ 
டிக்க வேண்டும்‌. இப்படிப்பட்ட நியாயத்தீர்ப்பு நாளுக்காக, பரி 
தாப நிலையில்‌ வெளுத்துப்‌ போய்‌ பலனற்றிருக்கும்‌ புராட்டஸ்‌ 
டன்ட்‌ இயக்கத்திற்கு தேவனால்‌ நிரப்பப்பட்டு அவரால்‌ நடத்தப்ப 
டும்‌ மனிதர்‌ தேவை. தேவை -- தேவனுடைய தீர்க்கதரிசிகள்‌ ! 

அத்தியாயம்‌ பத்து 


அக்கினி பிறப்பிப்பது அக்கினி! 


ஜெபவீரர்கள்‌ இரும்பு மனிதராய்‌ இருக்கவேண்டும்‌. ஏனென்‌ 
“றால்‌, அவர்கள்‌ சாத்தானின்‌ ராஜ்யத்தைத்‌ தாக்க முயற்சிக்குமுன்‌ 
தாங்களே அவனால்‌ தாக்கப்படுவர்‌. 


அண்டசராசரத்தை ஆளுகிற தேவனிடம்‌ சமர்ப்பிக்கப்படும்‌ 
வெறும்‌ விண்ணப்பப்‌ பட்டியலாக மட்டும்‌ ஜெபம்‌ இருக்குமா 
னால்‌, அது ஜெபத்தைப்‌ பற்றிய பரந்த சத்தியத்தின்‌ ஒரு சிறு 
பகுதியே. கிறிஸ்தவ வாழ்க்கையின்‌ மற்ற காரியங்களைப்‌ 
போலவே ஜெபமும்‌ வேத நியதியை .மீறக்கூடும்‌. உழைப்புக்குப்‌ 
பதிலானது ஜெபம்‌ அல்ல. அப்படியே ஜெபத்திற்குப்‌ பதிலானதும்‌ 
உழைப்பு அல்ல. £.M. பவுண்ட்ஸ்‌ என்ற பக்தன்‌ தனது அதிகம்‌ 
அறியப்படாத, ஆனால்‌ அதிக அருமையான, 'ஜெபமெனும்‌ ஆயு 
தம்‌' என்ற நூலில்‌ ''தவறு செய்வதினால்‌ பணியைக்கூட தவற 
விடலாம்‌; ஆனால்‌ அசட்டையினால்‌ ஜெபத்தைத்‌ தவறவிடவே 
கூடாது'' என்று கூறியுள்ளார்‌. ''தேவனைப்‌ பற்றிய அறிவைப்‌ 
பரப்புவதிலும்‌, அவருடைய பணியைப்‌ பூமியில்‌ செய்வதிலும்‌, 
தீய அலைகளிலிருந்து காப்பாற்றும்‌ முட்டுச்‌ சுவராக நிற்பதிலும்‌ 
மிகவும்‌ திறமையான பிரதிநிதிகளாக இருப்பவர்கள்‌ ஜெபிக்கும்‌ 
சபைத்‌ தலைவர்களேயாவர்‌. தேவன்‌ அவர்களைச்‌ சார்ந்திருக்க 
றார்‌, அவர்களைப்‌ பயன்படுத்துகிறார்‌, அவர்களை ஆசீர்வதிக்கி 
றார்‌, '' என்றும்‌ பவுண்ட்ஸ்‌ கூறியுள்ளார்‌. 

நிச்சயமாக, ஜெபம்‌ தளர்வதினாலேயே எழுப்புதல்‌ தாமதிக்கி 
றது. ஜெபிக்கும்‌ மனிதருக்கேயன்றி வேறெதற்கும்‌ சாத்தானோ, 
நரகமோ பயப்படுவதில்லை. ஆனால்‌, நன்றாக வாழ, நீடித்து 
வாழவேண்டிய அவசியமில்லை. இருபத்தெட்டு வயதே நிரம்பிய 

29 வயதில்‌ மரணப்படுக்கையிலிருக்கும்‌ பிரெய்னார்‌டு! 


ஒருவன்‌ நூறு வயது ஞானத்தோடு மரிக்கமுடியும்‌. தும்பியானது 
தனது மேல்‌ தோலை நீக்கி விட்டு நீலக்கல்‌ தகட்டைக்‌ கவசமாக 
அணிந்து கொண்டு பனிபடர்ந்த வயல்களுக்குப்‌ புனித பயணத்‌ 
தைத்‌ தொடர்கிறது. இது சில நாட்களுக்கு மட்டுமே நீடிக்கும்‌. 
என்றாலும்‌, அதனுடைய மார்புக்‌ கவசத்தைப்போல அழகிய 
நீலநிறம்‌ பூமியில்‌ வேறு எந்த மலருக்குமில்லை. அந்தப்படியே, 
ஆவிக்குரிய உலகிலும்‌ ஆத்துமாவின்‌ விலையுயர்ந்த ஆடைகள்‌ 
ஜெபமாயெ தறியில்‌ நெய்யப்பட்டு கிறிஸ்துவின்‌ பாடுகளாகிய 
வேதனையில்‌ சாயம்‌ ஏற்றப்படுகின்றன. ஹென்றி மார்ட்டின்‌ என்ற 
பக்தனின்‌ ஆவிக்குரிய தன்மைமீது சக மிஷனரிகள்‌ பொறாமை 
கொண்டனர்‌. ஒருவர்‌ அவரைப்பற்றி இப்படிக்‌ கூறினார்‌: ''ஆ! 
அவரது உயரிய பண்புகளை, உன்னத தேவ பக்தியை, ஊக்கத்தை, 
உலகிற்கும்‌ உயர்ந்த எண்ணத்தை, ஆத்துமாக்கள்‌ மீதுள்ள அன்பை, 
அவற்றை அதிகமாக்கிக்‌ கொள்வதிலுள்ள ஆர்வத்தை, கிறிஸ்து 
வைப்‌ பற்றிய ஆழ்ந்த அறிவை, பரலோகச்‌ சிந்தையைப்‌ பின்பற்றி 
னால்‌ எவ்வளவு நலமாயிருக்கும்‌!"' அவர்‌ இந்தியாவில்‌ உண்டாக்‌ 
இய நல்லெண்ணத்தின்‌ இரகசியம்‌ இக்கருத்துக்களே. ' “ஞானத்தின்‌ 
வழிகள்‌ எப்போதையும்விட அதிக இனிமையாகவும்‌, சரியானவை 
யாகவும்‌ தோன்றுகின்றன. உலகம்‌ எப்போதையும்விட அதிக 
ருசியற்றதாகவும்‌ வெறுப்பூட்டுவதாகவும்‌ இருக்றெது'' என்று 
மார்ட்டின்‌ தன்‌ அனுபவத்தைப்‌ பற்றிக்‌ கூறினார்‌. அவர்‌ மேலும்‌ 
சொன்னது: ''இரகசிய ஜெபத்தில்‌, குறிப்பாக அஞ்ஞானிகளுக்காக 
ஜெபிக்கும்போது, நான்‌ போதுமான அளவு வல்லமையும்‌, ஊக்க 
மும்‌ அற்றவனாக இருக்கக்‌ காண்பதே நான்‌ அதிகமாக வருந்தும்‌ 
காரியம்‌. எனக்குக்‌ கிடைத்திருக்கும்‌ வெளிச்சத்தின்‌ அளவுக்கு 
என்னில்‌ அனல்‌ இல்லையே!'' யாராவது ஹென்றி மார்ட்டின்‌ மீது 
முதல்‌ கல்லை எறிய முடியுமா? மன்றாட்டு ஜெபத்தில்‌ அனலற்று 
இருக்கிறோம்‌ என்பதை நாம்‌ எல்லாரும்‌ ஒத்துக்கொள்ளத்தான்‌ 
வேண்டும்‌. 

இயற்கையாகவே அக்கினி அக்கினியைப்‌ பிறப்பிக்றெது. 
எளிதில்‌ தீப்பற்றக்கூடிய பொருட்கள்‌ அருகிலிருக்குமானால்‌ அக்‌ 
தினி பரவத்தான்‌ செய்யும்‌. ''பாருங்கள்‌, சிறிய நெருப்பு எவ்வளவு 
பெரிய காட்டைக்‌ கொளுத்திவிடுகிறது!'' அக்கினி ஒருபோதும்‌ 
பனிக்கட்டியை உண்டாக்க முடியாது; பிசாசு ஒருபோதும்‌ பரிசுத்த 
வான்களை உருவாக்க முடியாது; ஜெபிக்காத போதகர்களும்‌ ஒரு 
போதும்‌ மன்றாட்டு வீரர்களை எழுப்ப முடியாது. பட்டறையிலி 
ருந்து தெறிக்கும்‌ ஒரு சிறிய நெருப்புப்‌ பொறி ஒரு பட்டணத்தைக்‌ 
கொளுத்திவிட முடியும்‌. ஒரு தீபத்தை வைத்து பல ஆயிரம்‌ 
இபங்களைக்‌ கொளுத்த முடியும்‌! டேவிட்‌ பிரெய்னார்டின்‌ இணை 

யற்ற ஜெபவாழ்க்கையிலிருந்து கேரி, பேசன்‌ முதலிய ஆகாயமண்‌ 
டலத்திலுள்ள நட்சத்திரங்களைப்‌ போன்ற ஆத்தும ஆதாய வீரர்கள்‌ 
ஆரம்ப ஒளியைப்‌ பெற்றுக்‌ கொண்டார்கள்‌. 

பிரெய்னார்டின்‌ வாழ்க்கைச்‌ சரிதையை வில்லியம்‌ கேரி வாசித்‌ 
தார்‌. அது அந்த இளம்‌ ஆத்தும ஆதாய வீரனின்‌ உள்ளத்தில்‌ ஒரு 
இளர்ச்சியை உருவாக்கி, அந்த வீரனை இந்தியாவின்‌ கரையோரத்‌ 
தில்‌ கொண்டுவந்து நிறுத்தியது. பிரெய்னார்டின்‌ உருகி நின்ற 
ஆத்து மாவினின்று எட்வர்டு பேசனின்‌ இதய விளக்கு தேவனால்‌ 
ஓளியேற்றப்பட்டது. இவ்விதம்‌ வட அமெரிக்க இந்தியர்களின்‌ 
அப்போஸ்தலனாகிய பிரெய்னார்டின்‌ நாட்குறிப்பிலிருந்து பேசன்‌ 
ஆரம்ப ஆர்வத்தைப்‌ பெற்று தனது இருபதாவது வயதில்‌ பிரெய்‌ 
னார்டையும்‌ தோற்கடிக்கும்‌ வகையில்‌ ஒரு ஜெப வாழ்க்கையை 
ஆரம்பித்தார்‌. ஆவிக்குரிய உலகில்‌ பிரெய்னார்டின்‌ மற்றொரு 
கனியாக இராபர்ட்‌ முரே மச்செயின்‌ என்ற பக்தனைக்‌ கூறலாம்‌. 
இவர்‌ ஒரு ஜெப வீரனாக வாழ்ந்து தனது இருபத்தொன்பதாவது 
வயதில்‌ ''பூரண வயதுள்ளவராய்‌'! மரித்தார்‌. நமது ஆத்துமா 
இவ்வுலகில்‌ வடிக்கக்கூடிய பதவிகளிலெல்லாம்‌ உன்னதமான 
ஜெபவாழ்க்கைக்கு மச்செயின்‌ கவர்ந்திழுக்கப்பட்டது பிரெய்னார்‌ 
டின்‌ வாழ்க்கை வரலாற்றை வாசித்ததின்‌ மூலமாகவே. 

பிரெய்னார்டின்‌ உடல்‌ நோயினால்‌ அரிக்கப்பட்டு அழிந்து 
கொண்டிருந்தபோது, மாபெரும்‌ ஆத்தும ஆதாய வீரனான யோனத்‌ 
தான்‌ எட்வர்ட்ஸ்‌ அதைப்‌ பார்த்துக்கொண்டிருந்தார்‌. எட்வர்ட்ஸ்‌ 
பின்வருமாறு அதை எழுதினார்‌: “தேவனுடைய சித்தப்படி பிரெய்‌ 
னார்டு என்னுடைய வீட்டில்‌ மரித்ததற்காக நான்‌ தேவனைத்‌ 
துதிக்கின்றேன்‌. நான்‌ அவருடைய ஜெபங்களைக்‌ கேட்டு, அவரு 
டைய சமர்ப்பணத்தைக்‌ கண்டு, அவருடைய முன்மாதிரியால்‌ 
கவரப்பட முடிந்தது. '' பிரெய்னார்டு இறந்தபோது ஜான்‌ வெஸ்லி 
தன்‌ ஆவிக்குரிய வெற்றியின்‌ துவக்க காலத்தில்‌ இருந்தார்‌. ''ஆண்ட 
வரின்‌ ஊழியம்‌ மங்கிப்போன இடத்தில்‌ அதை மீண்டும்‌ உயிர்ப்‌ 
பிக்க என்ன செய்ய வேண்டும்‌?” என்று ஒருவர்‌ கேட்டார்‌. மூன்று 
நாடுகளைக்‌ குலுக்கிய, ஓய்வின்றி உழைத்த, சுவிசேஷகனாகய 
வெஸ்லி அக்கேள்விக்கு இவ்விதமாகப்‌ பதிலளித்தார்‌: ''ஓவ்‌ 
வொரு பிரசங்கியும்‌ டேவிட்‌ பிரெய்னார்டின்‌ வாழ்க்கைச்‌ சரிதை 
யைப்‌ படிக்க வேண்டும்‌. '' 

இப்படியாக, பேசன்‌, மச்செயின்‌, கேரி, எட்வர்ட்ஸ்‌, வெஸ்லி 
ஆகிய புகழ்பெற்ற தேவ மனிதர்கள்‌ ஒரே சுடரினால்‌ தூண்டப்பட்ட 
வர்களே, இவர்கள்‌ யாவரும்‌ வியாதிக்காரனான, ஆனால்‌ விண்‌ 
ணப்ப வீரனான பிரெய்னார்டுக்குக்‌ கடமைப்பட்டவர்கள்‌. 

யுகங்களின்‌ போராட்டம்‌ நம்மீது இருக்கிறது. பரிசுத்த வேதத்‌ 
திற்குப்‌ புறம்பாக உருமாற்றப்பட்டுள்ள சபை, உலகத்துடன்‌ உற 
வாடித்‌ தன்‌ கர்த்தரை அவமதிக்கிறது. இது ஏமாற்றுதலேயன்றி 
வேறல்ல. உண்மையான சபை உன்னதத்திலிருந்து பிறந்தது. 
அதற்கு உள்ளே பாவிகளே கிடையாது; அதற்கு வெளியே பரிசுத்த 
வான்களே இடையாது. அச்சபையின்‌ அங்கத்தினர்‌ பட்டியலில்‌ 
எந்த மனிதனும்‌ இன்னொருவரின்‌ பெயரைச்‌ சேர்க்க முடியாது; 
அதுபோலவே யாரும்‌ இன்னொருவரின்‌ பெயரை அதிலிருந்து 
நீக்கவும்‌ முடியாது. கர்த்தருக்கு ஸ்தோத்திரம்‌! இச்சபை சிறியதாயி 
ரூப்பினும்‌ இன்னும்‌ இந்த உலகில்‌ அது மீந்திருக்கிறது. அது உயிர்‌ 
வாழ்வதும்‌, இயங்கி வருவதும்‌ ஜெபத்திலேயே. ஜெபமே அதின்‌ 
ஒரே வாஞ்சை. ன்‌ 


முதல்‌ அணுகுண்டு ஹிரோஷிமா பட்டணத்தை உலுக்கியது 
போல்‌ மனிதரின்‌ இருதயங்களை உலுக்கும்‌ வல்லமையை ஜெபம்‌ 
மட்டுமே உருவாக்க முடியும்‌. தங்களுடைய தொலைந்துபோன 
நிலைக்காக சபையானது தேவனால்‌ அசைக்கப்படும்போது நம்மி 
டையேயுள்ள அலங்கரிக்கப்பட்ட அஞ்ஞான மார்க்கமும்‌, விக்கிர 
கங்கள்‌ நிறைந்த ஆலயங்களும்‌, பயத்தால்‌ பீடிக்கப்பட்டு பாவத்‌ 
தால்‌ மயக்கப்பட்டிருக்கிற இலட்சக்கணக்கான மக்களும்‌ மனந்தி 
ரும்புதலோடு தேவனிடத்திற்கு நடத்தப்பட முடியும்‌. தனக்குத்‌ 
தெரிந்த தந்திர உபாயங்களையெல்லாம்‌ கையாண்டு பிசாசு எப்படி 
யாவது நம்மை ஜெப அறையிலிருந்து இழுத்துவிட முயலுவான்‌. 
ஏனென்றால்‌ ஜெபத்தில்‌ மனிதன்‌ தேவனோடு இணைக்கப்படுகி 
றான்‌; இவ்வித இணைப்பு சாத்தானைத்‌ தோற்கடிக்கிறது. இதை 
அவன்‌ நன்றாக அறிவான்‌. ஆகையால்‌ ஜெப அறைக்குள்‌ நுழைந்து 
கதவை மூடியவுடன்தான்‌, நமது உள்ளம்‌ கவலைகளால்‌ பீடிக்கப்‌ 
பட்டு, வீண்‌ கற்பனைகளினால்‌ நிரம்பத்‌ துவங்கும்‌. இங்குதான்‌ 
நாம்‌ நமது பிரதம பாதுகாப்பான இரத்தத்திற்காகக்‌ கெஞ்சவேண்‌ 
டும்‌. அலைபாயும்‌ எண்ணங்களை ஒருமுகப்படுத்தி சிந்தனை 
சிதறாமல்‌ இருக்க சத்தமாக இல்லாவிட்டாலும்‌ வாயைத்‌ திறந்து 
சில வார்த்தைகளையாவது பேச வேண்டும்‌. 


இவ்வாறாகச்‌ சாத்தானின்‌ மீது வெற்றி கண்ட பின்பு நமது 
அடுத்த வல்லமையானது தேவனுடைய ''மகா மேன்மையும்‌ 
அருமையுமான வாக்குத்தத்தங்களில்‌'' அடங்கியிருக்றெது. இங்கு 
நாம்‌ பலமான அஸ்திபாரத்தின்‌ மீது இருக்கிறோம்‌. தேவனுடைய 
வாக்குத்தத்தங்களே நாம்‌ பரலோகத்துடன்‌ செய்யும்‌ வியாபாரத்திற்‌ 
குப்‌ பணநோட்டுகளாக இருக்கின்றன. நாம்‌ தேவனைக்‌ கனப்ப 
டுத்த அவர்‌ விரும்புகிறார்‌. இங்கு நாம்‌ தேவனோடு அல்ல, 

“துரைத்தனங்களுக்கு'' எதிராகப்‌ போராட. வேண்டும்‌. ஏனெனில்‌ 
நஷ்டப்படுத்துவதில்‌ சாத்தானைவிட யாரும்‌ நாட்டமாயிருப்ப 
தில்லை. மனிதரின்‌ ஆத்துமாக்களே அவன்‌ விரும்பும்‌ பொக்கிஷம்‌. 
கெட்டுப்போன ஆத்துமாக்கள்‌, சந்தேகப்படும்‌ ஆத்துமாக்கள்‌, 
குடித்துவெறிக்கும்‌ ஆத்துமாக்கள்‌, 8ழ்ப்படியாத ஆத்துமாக்கள்‌, 
நோயுற்ற ஆத்துமாக்கள்‌, மத வைராக்கிய ஆத்துமாக்கள்‌, வயோதிக 
ஆத்துமாக்கள்‌, வாலிப ஆத்துமாக்கள்‌, இன்னும்‌ ஆவியானவரின்‌ 
புதுப்பிக்கும்‌ வல்லமைக்குப்‌ புறம்பான எல்லா ஆத்துமாக்களும்‌ 
அவனால்‌ ஆட்கொள்ளப்படுகின்றன. அடக்கியாளப்படும்‌ அளவு 
வேண்டுமானால்‌ ஒருவேளை வேறுபடலாம்‌. ஆவிக்குரிய தன்மை 
யில்‌ பல்வேறு தரங்களில்‌ முன்னேறிக்கொண்டிருக்கும்‌ ஆத்துமாக்‌ 
கள்‌ அவனது கொடிய அம்புகளின்‌ இலக்காயிருக்கின்றன. ஆனால்‌ 
“விசுவாசமெனும்‌. கேடகம்‌'' அவையெல்லாவற்றையும்‌ அழித்து 
விடும்‌. கர்த்தருக்கு ஸ்தோத்திரம்‌! அது நம்மைக்‌ காயமின்றி 
காக்கும்‌. தற்காப்புக்கானது ஜெபமல்ல ; விசுவாசமாகிய கேடகமே 
அதற்குரியது. ஜெபம்‌ நமது தாக்கும்‌ இரகசிய ஆயுதம்‌. (கர்த்தரு 
டைய பிள்ளைகள்‌ பலருக்கு இது தெரியாத இரகசியமாயிருக்கி 
றது. நாம்‌ ஜெபத்தைப்‌ பற்றி எவ்வளவோ வாசித்திருந்தாலும்‌ 
நம்மில்‌ யார்‌ மகிமையான இந்த ஜெப ஊழியத்தைப்‌ பற்றிக்‌ 
கற்றுத்தேர்ந்ததாகக்‌ 'கூற முடியும்‌?) நாம்‌ சாத்தானை ஜெயிப்பது 
ஜெபத்தின்‌ மூலம்‌ அல்ல, இரண்டாயிரம்‌ ஆண்டுகட்கு முன்‌ 
கிறிஸ்து தாமே அவனை ஜெயித்துவிட்டார்‌. சாத்தான்‌ நம்மை 
மூட்டாள்களாக்கி முறை தவறச்‌ செய்கிறான்‌; நம்மை ஏமாற்றி 
இடறலடையச்‌ செய்கிறான்‌; நாம்‌ அடிக்கடி அவனது மிரட்டல்‌ 
களை நினைத்துக்‌ கொண்டு ''நமக்குள்ளே மிகவும்‌ அதிகமாய்க்‌ 
திரியை செய்றெ'' தேவனுடைய வல்லமையை மறந்து விடுகி | 
றோம்‌. ''சத்துருவினுடைய சகல வல்லமையையும்‌ மேற்கொள்ள 
உங்களுக்கு அதிகாரம்‌ கொடுக்கிறேன்‌!" என்று நமது மாதிரி 
ஜெபவீரர்‌ கிறிஸ்து சொன்னார்‌. இதுவே வெற்றி! ஜெபத்தில்‌ 
ஆத்துமா மெருகேற்றப்படுகிறது. உண்மையான ஜெபம்‌ நேரத்தை 
விழுங்கும்‌. துவக்க நாட்களில்‌ கடிகாரம்‌ மெதுவாகப்‌ போவது 
போல்‌ தெரியும்‌. ஆனால்‌ இந்தப்‌ புனிதப்‌ பயிற்சிக்கு ஆத்துமா 
பழக்கப்பட்ட பின்பு நாம்‌ ஜெபிக்கும்போது நேரம்‌ பறந்து செல்‌ 
லும்‌. ஜெபம்‌ ஆத்துமாவை வெண்மையாக்குகறது. யாரைப்‌ புறங்‌ 
கூறுகிறோமோ அவர்களுக்காக நாம்‌ ஜெபிப்பதில்லை. யாருக்காக 
ஜெபிக்கிறோமோ அவர்களைப்‌ புறங்கூறுவதில்லை. ஜெபம்‌ ஒரு 
பெரிய அழுக்கு நீக்கி. ஆத்துமாவைச்‌ சுத்தப்படுத்தச்‌ சாலச்‌ சிறந்தது 
இரத்தமே என்பதை நானறிவேன்‌. ஆனால்‌ நமது வாழ்க்கையில்‌ 
கண்டிக்கப்பட வேண்டியது ஏதேனுமிருந்தால்‌, ஜெபிக்கும்போது 

இம்மானுவேலின்‌ இரத்த நாளங்களிலிருந்து வெளிவரும்‌ இரத்தம்‌ 
ஆவியானவர்‌ மூலம்‌ சுத்திகரிப்புக்காய்ப்‌ பேசும்‌. 
வசனத்தின்‌ மூலம்‌ நாம்‌ ஜெபத்தைக்‌ குறித்துக்‌ கற்றுக்கொண்‌ 
டதை நடைமுறையில்‌ பயிற்சிக்க சாத்தான்‌ நம்மைப்‌ பெரிதும்‌ 
தடுப்பான்‌. அறிவைப்‌ பெருக்கும்படி வேதத்தைக்கூட படிக்க 
நம்மை விட்டுவிடுவான்‌. இதயம்‌ ஆழமற்று இருக்கும்போது 
ஆழ்ந்த அறிவினால்‌ பயன்‌ என்ன? தேவ சமூகத்தில்‌ குறைவாயிருக்‌ 
கும்‌ போது மனிதர்‌ முன்பாக நிறைவாய்க்‌ காணப்படுவதால்‌ பயன்‌ 
என்ன? அகத்திலும்‌ ஆத்துமாவிலும்‌ அழுக்கு நிறைந்திருக்கும்‌ 
போது உடலைமட்டும்‌ சுத்தமாக வைத்துக்கொள்வதால்‌ பயன்‌ 
என்ன? ஆத்துமா மாம்ச சிந்தையுடனிருக்கையில்‌ மார்க்க பக்தியி 
னால்‌ பயன்‌ என்ன? ஆவியில்‌ பலவீனமாயிருக்கும்போது மாம்ச 
பலத்தினால்‌ பயன்‌ என்ன? ஆவிக்குரிய வாழ்க்கையில்‌ வறுமை 
தாண்டவமாடும்போது, உலகச்‌ செல்வத்தினால்‌ பயன்‌ என்ன? 
நரகத்தில்‌ ஒருவனைப்பற்றித்‌ தெரியாதிருக்கும்போது சமூகச்‌ செல்‌ 
வாக்கில்‌ அவன்‌ எப்படி மேன்மை பாராட்ட முடியும்‌? இக்குறை 
களையெல்லாம்‌ ஜெபம்‌ நிறைவாக்கும்‌. 
ஆவிக்குரிய உலகில்‌ காணப்படும்‌ போலி எண்ணங்களிலி 
ருந்து விடுபட்டிருக்கும்‌ ஆத்துமா தேவனோடு நெருங்கி உறவாடி, 
அமைதியாகப்‌ பரத்துக்குரிய சிந்தைனையுடையதாயிருக்க வேண்‌ 
டும்‌. 'ஆவிக்குரிய செல்வத்தையும்‌, தேவனின்‌ செவியையும்‌' 
விரும்புகிறவன்‌ தனிமையில்‌ அதிக நேரம்‌ செலவழித்து ''வருத்தத்‌ 
தின்‌ அப்பத்தையும்‌'' புசிக்க வேண்டியதிருக்கும்‌. குடும்பத்தின்‌ 
எதிர்ப்பு, சமுதாயத்தின்‌ எதிர்ப்பு முதலியவற்றை அவன்‌ அறிந்தோ 
அறியாமலோ இருக்கலாம்‌. ஆனால்‌ ஆத்துமப்‌ போராட்டத்தைப்‌ 
பற்றியும்‌, நெருங்கிய நண்பர்களைக்‌ கூட இழப்பதைப்‌ பற்றியும்‌ 
அவன்‌ நன்கு அறிந்திருப்பான்‌ என்பது நிச்சயம்‌. : ஏனென்றால்‌ 
காதலர்கள்‌ தனிமையாக இருப்பதையே விரும்புவர்‌. ஆத்தும 
அனுபவத்தின்‌ உச்ச நிலையைத்‌ தனிமையில்‌ மட்டுமே அடைய 
முடியும்‌. 
கவிஞன்‌ இவ்விதம்‌ கூறுகிறான்‌ : 
“என்னைப்‌ பின்பற்று'' என்ற குரல்கேட்டேன்‌; 
அவ்வளவுதான்‌. 
இகத்தின்‌ இன்பங்கள்‌ மங்கி, 
என்‌ ஆன்மா அவர்‌ பின்‌ சென்றது. 
நான்‌ எழுந்து பின்‌ சென்றேன்‌--அவ்வளவுதான்‌ 
நீயும்‌ அவர்‌ அழைப்பைக்‌ கேட்டால்‌ 
அவர்‌ பின்‌ செல்லமாட்டாயோ 9 

அத்தியாயம்‌ பதினொன்று 


விழித்துக்‌ கொள்ளாதது ஏன்‌? 


கட்டளையை மீறப்பண்ணி, கர்த்தரை மறுக்கசெய்து, ஆத்து 
மாவை அழித்திடும்‌ அக்கிரம வெள்ளம்‌ இதுவரை இல்லாவண்‌ 
ணம்‌ இன்று மனுக்குலத்தை அடித்துச்‌ செல்கிறது. இன்றுபோல்‌ 
என்றுமே மனிதர்‌ பிசாசுக்கு இவ்வளவு மலிவாகத்‌ தங்களை விலை 
பேசியதில்லை. ''உம்மைப்‌ பற்றிக்‌ கொள்ளும்படிக்கு விழித்துக்‌ 
கொள்ளுகிறவன்‌ இல்லை”! (ஏசா 64 : 7). இவர்களை ஆட்டிப்ப 
டைக்கும்‌ வசியம்‌ எது? இவர்கள்‌ அந்த வசியத்திற்கு ஆளாகியது 
எப்படி? இவர்களுடைய மூளையைச்‌ சலவை செய்தது யார்‌? 
இவர்கள்‌ விழித்துக்‌ கொள்ளாதது ஏன்‌? 


பிசாசின்‌ நடத்துதலால்‌ உலகம்‌ மனிதனுக்கு ஒரு நவீன 
ஊசிபோட்டுள்ளது. ''கடைசி நாட்களின்‌'' அடையாளங்களில்‌ 
ஒன்று ''மனிதர்கள்‌ சுகபோகப்‌ பிரியராயிருப்பார்கள்‌'' என்பதா 
கும்‌. (இவைகள்‌ பன்மையிலிருப்பதைக்‌ கவனியுங்கள்‌). நரகச்சாறு 
காய்ச்சப்படுவது எங்கே? சாராயக்‌ கடைகளில்‌! வேலைவாய்ப்புக்‌ 
காக சாராயத்‌ தொழிலுக்கும்‌ அரசு உதவிப்பணம்‌ அளிக்கிறது 
என்பது நொண்டிச்‌ சாக்கு. கொலைகாரக்‌ கும்பலுக்கும்‌, குடிகாரக்‌ 
காரோட்டிகளுக்கும்‌ பிறப்பிடம்‌ சாராயக்‌ கடைகளே. மதுபானத்‌ 
தின்‌ விளைவுகளோடு ஈடுபடுவது நீதிமன்றங்கள்‌ ; ஆனால்‌ இந்தச்‌ 
சாவு மரத்தை வேரோடு வெட்டித்‌ தள்ளுவது எழுப்புதலே! 

இச்சையின்‌ சிற்றின்பத்திற்காக வெறிபிடித்து அலையும்‌ வெறி 
யர்‌ கூட்டத்தால்‌ வழிந்து கிடக்கிறது சாலைகளெல்லாம்‌. தீமை 
அத்தனை தஇித்திப்பாயிருக்கையில்‌ பாவத்தில்‌ ஊறி, காமத்தில்‌ 
கலந்துவிட்ட வாலிபர்‌ நல்லதைக்‌ குறித்து நினைக்கவும்‌ நேரமேது ? 

ஆபத்தைக்‌ கண்டும்‌ நீர்விசாரம்‌ ஏன்‌? 

ய) 


தங்கள்‌ 'இன்ப' உலகில்‌ தாங்கள்‌ செலவிடும்‌ ஒரு மணி நேரம்‌, 
வேத சாஸ்திரிகளின்‌ கற்பனை உலகாகிய நித்தியத்திற்கு ஈடு 
கொடுக்கும்‌ என்பது அவர்கள்‌ வாதம்‌. 


இன்னும்‌ கசப்பானதைக்‌ கவனியுங்கள்‌: மது அருந்தும்‌ போட்‌ 
டியைக்‌ காட்டிலும்‌ முட்டாள்தனமானதும்‌,. மனிதத்துவமற்றதும்‌ 
வேறுண்டோ? குடிபோதையில்‌ மற்றவர்ளெல்லாரும்‌ பன்றியைப்‌ 
போல்‌ உறுமி தன்னுணர்விழந்து தரையில்‌ விழுந்த பின்பும்‌ 
நிதானத்துடன்‌ நிற்பவன்தான்‌ பரிசு பெறுவானாம்‌! இது கற்காலத்து 
மனிதனின்‌ விளையாட்டல்ல, சரீரத்தில்‌ திமிரும்‌, ஆத்துமாவில்‌ 
தட்டும்‌, அக்கிரமத்தில்‌ தீவிரமுங்கொண்ட தற்கால அறிஞரின்‌ 
கண்மூடி விளையாட்டு! 


துன்மார்க்கத்தில்‌ புதைந்து, சூதாட்டத்தில்‌ சீர்கெட்டு, மதுவெ 
றியில்‌ மாண்டிடும்‌ மனிதரை வயது வந்தவர்களென்றாலும்‌, புத்தி 
வளராதவர்கள்‌ என்றுதான்‌ சொல்லவேண்டும்‌. உயிரோட்டமுள்ள, 
வெற்றிகரமான எதையாவது இன்றைய சபை தருமானால்‌, பக 
லைப்‌ பந்தாட்டத்திலும்‌, இரவை இழிவுச்‌ செயலிலும்‌ கழிக்கும்‌ 
இவர்களை இச்சைக்‌ கூடங்களிலிருந்து இழுத்துக்‌ கொள்ளலாமே! 


சுதந்திர சூழலில்‌ தேவனுக்குச்‌ செவிகொடுக்க மறுத்தால்‌, 
தமது நாளையும்‌ தமது வழியையும்‌ தமது குமாரனையும்‌ நினைக்‌ 
கும்படி கம்யூனிச அடிமைத்தனத்துக்குள்‌ நம்மை அனுப்பிவைக்க 
அவசியப்படுமோ? சரீரத்தில்‌ விலங்கு, ஆவியிலோ விடுதலை; 
ஆத்துமாவில்‌ கட்டு, சரீரத்திலோ கட்டவிழ்ப்பு -- இவ்விரண்டி 
லும்‌ முதல்‌ வகையில்‌ மரிப்பதே மேல்‌. 


அறிவியலில்‌ மயங்கிடும்‌ அறிஞர்‌ பலர்‌ கிறிஸ்தவத்தில்‌ மருளு 
வது வியப்பிற்குரியது. விசுவாசத்தைவிட்ட இவர்களுக்குப்‌ படக்‌ 
காட்சியும்‌ பந்தாட்டமும்தான்‌ பொழுதுபோக்கு. ''ஆயிரம்‌ ஆண்டு 
ஒரு நாளைப்போல்‌'' என்ற பின்னணியில்‌ பார்க்குங்கால்‌ மாட்டு 
வண்டியிலிருந்து மோட்டார்‌ ' வண்டிக்கும்‌, விமானத்திலிருந்து 
விண்வெளிக்‌ கப்பலுக்கும்‌ நம்மை கொண்டுச்‌ செல்ல அறிவியலுக்‌ 
குச்‌ சில வினாடிகளே ஆகியிருக்கிறது. எண்ணெய்‌ எடுப்பதற்குத்‌ 
தரையிலிருந்து இரண்டு மைல்‌ ஆழம்‌ தோண்டியபின்‌ அங்கு 
ஒன்றையும்‌ காணாவிடில்‌ கடலுக்குள்ளும்‌ அவ்விதம்‌ தோண்டுவ 
தற்குச்‌ சாதனங்களைக்‌ கண்டு பிடித்துள்ள விஞ்ஞானத்தின்‌ விந்‌ 
தையை வியந்து கொண்டாலும்‌ அதே அறிவியல்‌ நச்சுத்தன்மையு 
டன்‌ நாச வேலைகளையும்‌ செய்துள்ளதென்பதை மறுப்பதற்‌ 
தில்லை -- ஏன்‌? -- மூளையைக்‌ கெடுக்கும்‌ முறைகளையும்கூட 
அது கண்டுபிடித்துள்ளது. 

'மூளைக்கெடுப்பு' என்பது மனிதாபிமானமற்ற, பிசாசினால்‌ 
உண்டான, ஆனால்‌ அறிவியல்‌ கண்டறிந்த ஓர்‌ அறுவைச்‌ சிசிச்சை 
யாகும்‌. இக்கோணத்தில்‌ அறிவியலைக்‌ கண்ணோக்குகையில்‌ நிதா 
னத்துடன்‌ சற்று கற்பனை செய்து பாருங்கள்‌! பல்லாண்டுகளாக 
இந்த மூளைக்கெடுப்பு அறுவை சிகிச்சை சர்வாதிகாரிகளின்‌ சங்கா 
ராயுதமாக இருந்து வந்துள்ளது. தன்‌ சொந்த மக்களில்‌ பல்லாயிரமா 
னோர்மேல்‌ ஹிட்லர்‌ இதைப்‌ பயன்படுத்தினான்‌. ஐந்து நிமிடமே 
பிடிக்கும்‌ இந்த அறுவை சிகிச்சையின்‌ மூலம்‌ தன்‌ அடிமைகளில்‌ 
ஒரு கோடிக்கும்‌ அதிகமானோரை நடைப்பிணங்களாக்கிவிட்டான்‌ 
என்று ஸ்டாலினைக்‌ குறித்துச்‌ சொல்லப்படுகிறது. இதற்குப்‌ 
பலியானவர்‌ மீண்டும்‌ குணமாகாத பைத்தியங்களாகி விடு 
ன்றனர்‌. 

அறுவை சிகிச்சை மேசையின்மீது அவன்‌ டடத்தப்பட்டு 
இறுகக்கட்டப்படுகிறான்‌. அவனது நெற்றிப்‌ பொட்டுகளின்‌ மீது 
மின்‌ கம்பிகள்‌ பொருத்தப்பட்டு, மூளையினுள்‌ மூன்று மின்‌ 
அலைகள்‌ செலுத்தப்படுகின்றன. அது மூளையைப்‌ பலமாய்த்‌ 
தாக்கி அதிர்ச்சியுடன்‌ அவனை மயக்கமடையச்‌ செய்கிறது. பின்பு 
வைத்தியர்‌ தனது கூரிய ஆயுதத்தை அந்த மனிதனுடைய கண்ணி 
மைகளுக்குக்‌ கழே வைத்து, அதைக்‌ கண்‌ வழியாக அடித்து 
மூளையின்‌ முன்‌ பகுதியை மற்றப்‌ பகுதியினின்று துண்டித்து 
விடுகிறார்‌. விளைவு 2 -- உணர்ச்சியற்ற நடைப்பிணம்‌! (இதை 


விட சரியான வார்த்தை கிடைக்கவில்லை). 


இவ்விதம்‌ 90 நிமிடங்களில்‌ 15 நடைப்பிணங்களை விஞ்ஞா 
னம்‌ உண்டாக்க முடியும்‌. இதிலும்‌ அதிர்ச்சியூட்டும்‌ செய்தியை 
ஜார்ஜ்‌ கோனிட்ஸ்‌ என்பவர்‌ தனது “லிபர்ட்டி லீக்‌ நியூஸ்‌' என்ற 
பத்திரிக்கையில்‌; அமெரிக்காவில்‌ ஏறத்தாழ இலட்சம்‌ நடைப்பி 
ணங்கள்‌ உள்ளனர்‌ என்று கூறி நமது உள்ளத்தை உலுக்குகிறார்‌. 
அறிஞர்கள்‌ இவ்விதம்‌ மக்களை மாக்களாக்குவதைக்‌ காணும்‌ 
போது விஞ்ஞானத்திற்கு மனுக்குலம்‌ மிதமிஞ்சிய மதிப்பளித்திட்‌ 
டதோவென வினவும்‌ நேரத்திற்கும்‌ வந்துவிட்டோம்‌. 


இந்த நடைப்பிணங்களை நினைவிலிருத்தி, புகழ்பெற்ற 
பெர்ட்ரண்ட்‌ ரஸல்‌ எழுதியவற்றைச்‌ சிந்தியுங்கள்‌ (தர்க்க சாஸ்திரத்‌ 
தின்‌ தத்துவங்கள்‌ என்ற அவரது நூல்‌ அவரைத்‌ தற்காலத்‌ தத்துவ 
ஞானிகளின்‌ முடிசூடா மன்னனாக்கிவிட்டது). ''மனிதனின்‌ 
விமோசனத்துக்கு வழி ஒன்றே; மகிழ்ச்சிக்குத்‌ தன்‌ மனதைத்‌ 
திறந்து, அச்சத்தை அன்றுள்ள அந்தகாரத்துக்குள்‌ தள்ளி, அறவே 
மறந்து விட வேண்டும்‌. பிறகு தனது கண்களை உயர்த்தி, நான்‌ 
ஒரு பரிதாபப்‌ பாவியேயல்ல, நீண்ட அனுபவத்தினூடே,, கடினப்‌ 

ர ர பத்த கல்ல பு... 


பாதைகளைக்‌ கடந்து, சுதந்திரப்‌ பறவையாய்‌ வாழ்வதெப்படி, 
இன்பத்தில்‌ திளைப்பதெப்படி, தன்‌ மனம்போல்‌, பிறர்போல்‌ 
வாழ்வதெப்படி என்பதையெல்லாம்‌ கற்றவன்‌ என்று தன்னையே 
தட்டிக்‌ கொடுத்திட வேண்டும்‌ '' என்று எழுதியுள்ளார்‌. 


மனமாரப்‌ பிறரை ஏமாற்றும்‌ பணிக்குத்‌ தன்னையே தத்தம்‌ 
செய்துவிட்ட இப்போலிச்‌ சமாதான தீர்க்கனின்‌ ஏய்ப்பு வேலை 
புரியாத புதிரா? இதே ரஸல்‌ கிறிஸ்துவின்‌ மனுடாவதாரத்தை 
விளக்கக்கூடாதவர்‌: ஆனால்‌ பலியான ஹங்கேரி நாட்டவரின்‌ 
இனத்தார்‌ இவருடைய செய்தியை நம்பிக்கையின்‌ நற்செய்தியாக 
ஏற்றுக்கொள்வாரோ? 


ஓ, எரியும்‌ இதயங்கள்‌, பொரியும்‌ உதடுகள்‌, சொரியும்‌ கண்கள்‌ 
- இவைகள்‌ எத்தனையாய்த்‌ தேவை இன்று! நாம்‌ நினைத்துக்‌ 
கொள்வதில்‌ பத்திலொரு பங்கு ஆவிக்குரியவர்களாய்‌ இருந்தால்‌ 
என்ன நடக்கும்‌ தெரியுமா? ஞாயிற்றுக்கிழமைதோறும்‌ நமது 
வீதிகளில்‌ விசுவாசிகள்‌ இரட்டுடுத்தி தலைமேல்‌ சாம்பலை வாரிப்‌ 
போட்டுக்‌ கொண்டு இன்றையச்‌ சபையின்‌ கனியற்ற, கனிவற்ற, 
கனலற்ற நிலைகண்டு நடுங்கி நாணியவர்களாய்‌ சயோனை நோக்கி 
நடைபோடுவார்கள்‌. 


எருசலேமின்‌ ஒப்பாரிச்‌ சுவரண்டை ஓலமிடும்‌ உண்மை 
யூதரைப்‌ போல்‌, நாமும்‌ ஜெப அறையில்‌ கதறிக்‌ கண்ணீர்‌ விட்டிருப்‌ 
போமானால்‌, இன்று சுத்திகரிக்கும்‌ சூறாவளிப்‌ புயலென வீசும்‌ 
எழுப்புதலில்‌ திளைத்துப்போயிருப்போம்‌. அப்போஸ்தல வழிமு 
றைக்குத்‌ திரும்பி அப்போஸ்தல வல்லமைக்குக்‌ கர்த்தரிடம்‌ காத்தி 
ருப்போமானால்‌, அப்போஸ்தலரின்‌ வல்ல செயல்களுக்கு வந்து 
விட்டிருப்போம்‌. ''எல்லாரும்‌ பரவசமாயிருக்கறொர்களா?'' என்‌ 
பதே இன்று நாம்‌ திரும்பத்‌ திரும்பக்‌ கேட்கும்‌ கேள்வி. ஆனால்‌ 
நம்மைக்குறித்த தேவ நோக்கம்‌ பரவசமல்ல, பரிசுத்தமே! பவுல்‌ 
தத்துவுக்கு எழுதுகையில்‌ வயோதிபரையும்‌ வாலிபரையும்‌, 
''தெளிந்த புத்தியுள்ளவர்களாயிருங்கள்‌"' என்று கூறினபோதிலும்‌ 
இன்று தெளிந்த புத்தியல்ல, மெலிந்த புத்திதான்‌ மலிந்து க்கி 
றது. 


அற்புதச்‌ சிலுவையின்‌ அதிவுன்னதத்தைக்‌ காண மீண்டுமொரு 
முறை பணிவோடும்‌, பயத்தோடும்‌ முழங்காலிலேயே கல்வாரி 
மாமலையின்‌ மீது நாம்‌ ஏறவேண்டியது அவசியம்‌. சபை முதலில்‌ 
மனந்திரும்பவேண்டும்‌. பின்பு உலகம்‌ உருளும்‌. சபை கதறினால்‌, 
சங்கடமடைந்த பாவிகள்‌ கதறலோடு அலையலையாய்‌ அணிவகுப்‌ 
பர்‌. சபை திரும்பினால்‌ உலகம்‌ திருந்தும்‌! சபை அழுதால்‌, 

ஆலயத்துக்குள்‌ அழுதுகொண்டு அலையலையாய்ப்‌ பாவிகள்‌ வரு 
வர்‌, 

ஹார்வார்டு பல்கலைக்‌ கழக மருத்துவப்‌ பேராசிரியரான 
வில்லியம்‌ ஜேம்ஸ்‌ தமது புகழேணியின்‌ உச்சக்‌ கட்டத்திலிருக்கை 
யில்‌ மர்ம நோயினால்‌ தாக்கப்பட்டார்‌ _— அவரது நரம்புகள்‌ 
நலிந்தன. தூக்கமின்மை, தளர்ச்சி... குணந்தரும்‌ சிகிச்சையொன்று 
மில்லை, ஐரோப்பாவிற்கு விரைந்தார்‌. பெர்லின்‌ மாநகரில்‌ பயன்‌ 
கிட்டுமா? நம்பிக்கையில்லை. வியன்னாவுக்குச்‌ சென்றால்‌...அதே 
நிலை. பாரீஸ்‌? அங்கும்‌ பரிகாரமில்லை. அங்கலாய்ப்பு அதிகரித்து 
மனமுறிந்தது. லண்டன்‌ எட்டும்‌ தூரத்தில்தான்‌ -- ஆனால்‌ கூப்பிடு 
தலுக்குப்‌ பதில்‌ எதிரொலிதான்‌. ஸ்‌.காட்லாந்தில்‌ இத்துறை நிபுணர்‌ 
பலர்‌ இருந்தனர்‌. ஆனால்‌ இந்தக்‌ ஒலேயாத்திலும்‌ பிசின்‌ தைலம்‌ 
இல்லை. தற்கொலை எண்ணம்‌ சிந்தையில்‌ நடனமாட அமெரிக்கா 
வந்து சேர்ந்தார்‌. இறுதியில்‌ ஜெப மனிதரும்‌, தெய்வீக சுகத்தில்‌ 
விசுவாச வீரருமாகிய ஒரு தேவ மனிதரைக்‌ குறித்துச்‌ சொல்லப்பட்‌ 
டது. புகழ்‌ பெற்ற தத்துவ ஞானியும்‌, மனோதத்துவ அறிஞருமான , 
வில்லியம்‌ ஜேம்ஸுக்கு தெய்வீக சுகமென்றால்‌ எட்டிக்காய்க்‌ 
கசப்புத்தான்‌. எடுத்தடி வைக்க எடக்குப்‌ பண்ணிற்று அவரது 
மதிநுட்பமும்‌, திடச்சிந்தையும்‌. என்ன செய்ய? வேறு வழியில்‌ 
லையே. ஜேம்ஸ்‌ சென்றார்‌. எழுத்தறிவற்ற அந்த ஏழை மனிதர்‌, 
தமது எளிய கரத்தை அவர்‌ தலைமேல்‌ வைத்தார்‌. அவ்வளவுதான்‌. 
அவர்‌ என்ன சொல்கிறார்‌ கேளுங்கள்‌: ''உள்ளதிர்வூட்டும்‌ புத்திக்‌ 
கெட்டா ஒரு புதிய சக்தி என்னில்‌ பாய்ந்து செல்வதைக்‌ கண்டேன்‌. 
உடல்‌ புல்லரித்தது. உள்ளத்தில்‌ சமாதானம்‌ உண்டாயிற்று. நான்‌ 
குணமடைந்து விட்டதை நன்றாக அறிந்துகொண்டேன்‌! ' இப்பைத்‌ 
தியக்கார உலகின்‌ வியாதிகளைக்‌ குணமாக்க அற்புதச்‌ சிலுவையை 
விட அறிவியலும்‌, அரசியலும்‌ நமது பிடிவாத புத்திக்கும்‌, திமிர்‌ 
வாத மூளைக்கும்‌ மிகக்‌ கவர்ச்சிகரமாகக்‌ காணப்படுகின்றன. இந்த 
உலகம்‌ உருப்பட ஒரே வழி, நாமும்‌ வில்லியம்‌ ஜேம்ஸைப்போல 
நம்மைத்‌ தாழ்த்தி மீண்டும்‌ இயேசுவின்‌ சிலுவையண்டைக்கும்‌, 
அதின்‌ ஜீவ நதியண்டைக்கும்‌ விரைந்து செல்வதே / 

அத்தியாயம்‌ பன்னிரெண்டு 


சீர்கெட்ட உலகில்‌ சீரழிந்த சபை ! 


இன்றையச்‌: சபையை மொத்தமாகக்‌ கவனித்துப்‌ பார்த்தால்‌ 
அதன்‌. லவோதிக்கேயா தன்மையை இன்னும்‌ எத்தனைக்‌ காலம்‌ 
தேவன்‌ தாங்குவார்‌? *'வாந்தி பண்ணிப்‌ போடுவேன்‌”? என்ற 
எச்சரிப்பைச்‌ செயல்படுத்தாது எதுவரையிலும்‌ நம்‌ பரிசுத்த தேவன்‌ 
ச௫த்துக்‌ கொண்டிருப்பார்‌ என்றே கேட்டிடத்‌ தோன்றுகிறது. 
சபையில்‌ இது லவோதிக்கேயா காலம்‌ -- அனைத்துப்‌ பிரசங்கி 
ளும்‌ ஆமோதிப்பது இது ஒன்றுதான்‌! 

ஆனால்‌ தலையின்மேல்‌ பட்டயம்‌ ஊசலாடிக்‌ கொண்டிருக்கை 
யில்‌, விசுவாசிகளாகிய நாம்‌, பதட்டமின்றி, பாசமின்றி, ஏனோ 
தானோவென்று, சொகுசாய்‌, சோம்பேறிகளாய்க்‌ காலம்‌ கடத்தி 
வருகிறோமே -- இது முறையா? இரக்கமுள்ள நம்‌ தேவன்‌ நமது 
அகத்தைப்‌ பரிசுத்தமாக்கி, அக்ரெமத்தைப்‌ பரிகரித்து, அறியாமைக்‌ 
காய்ப்‌ பரிதபித்தாலும்‌, நமது வெதுவெதுப்பான இதயங்கள்‌ அவ 
ருக்கு முன்‌ எத்தனை அருவருப்பு என்பதை எண்ணிட வேண்‌ 
டாமா? நாம்‌ அனலாயிருக்க வேண்டும்‌, அல்லது அணைந்தே 
போக வேண்டும்‌; எரிமலையாய்‌ எரிய வேண்டும்‌, இல்லையேல்‌ 
எறிந்து விடப்பட வேண்டும்‌; உருக வேண்டும்‌, அல்லது உறைந்து 
விடவேண்டும்‌. கனலற்ற, கனிவற்ற நிலைமை கர்த்தருக்கு எத்த - 
னைக்‌ கசப்பு தெரியுமா? - 

**திறிஸ்து இப்போது தமது: ''சிநேகிதரின்‌ வீட்டில்‌'' காயப்ப 
டுத்தப்‌ பட்டிருக்கிறார்‌ (சக 13:6). ஜீவனுள்ள தேவனின்‌ பரிசுத்தப்‌ 
புத்தகம்‌ இன்று அதை எதிர்ப்பவர்களைவிட எடுப்பவர்களாலேயே 
பெரிதும்‌ பாதிக்கப்பட்டுள்ளது/ 

கெட்ட குமாரன்‌ 

வேத வசனங்களை விளையாட்டாய்ப்‌ பயன்படுத்துகிறோம்‌; 
அவைகளை ஏற்றத்தாழ்வுடன்‌ விளக்குகிறோம்‌; அவைகளிலுள்ள 
அளவற்ற. ஐசுவரியத்தைச்‌ சோம்பேறித்தனத்தினால்‌ சுதந்தரிக்கத்‌ 
தவறுகிறோம்‌. வேதத்தின்‌ தெய்வீகத்‌ தூண்டுதலை ஆதரித்து, 
ஆர்வத்துடனும்‌, ஆண்மையுடனும்‌ உழைக்கும்‌ திருவாளர்‌ பிரசங்கி 
யார்‌ ஆவியில்‌ வீறுகொண்டு வீரமுடன்‌ வாய்ப்பந்தல்‌ போடுவார்‌. 
ஆனால்‌ அடுத்த சில வினாடிகளில்‌ வேதத்தின்‌ அற்புதங்கள்‌ கடந்த 
காலத்துக்குரியவையென்றும்‌, *'இந்த வசனம்‌ இன்றைக்குரிய 
தல்ல'' என்றும்‌ சத்தற்ற வாதம்‌ புரிவார்‌. இவ்விதமாகப்‌ பிரசங்கி 
யின்‌ அவிசுவாசக்‌ குளிர்நீர்‌ புதிய விசுவாசியின்‌ வெப்பமான 
விசுவாசத்தின்மீது வார்க்கப்படுகிறது. 


“இஸ்ரவேலரின்‌ பரிசுத்தரை மட்டுப்படுத்துவது' சபையி 
னால்‌ மட்டுமே கூடும்‌. இன்றையச்‌ சபை இதைத்‌ திறம்படச்‌ 
செய்கிறது. மரணத்துக்கும்‌ அளவுகளிருந்தால்‌ அவைகளிலெல்லாம்‌ 
மட்டமானதொன்றுண்டானால்‌ அது, அபிஷேகமில்லாது ஆவியா 
னவரைக்குறித்து பிரசங்கிப்பதாய்த்தான்‌ இருக்கும்‌. 


“ஆவியானவரே, உமது இருபையோடு வாரும்‌, ஆனால்‌ 
இருபை வரங்களோடு வேண்டாம்‌'' என்று ஜெபிக்குமளவிற்கு 
மன்னிக்க முடியா அசட்டுத்‌ துணிச்சல்‌ நமக்கிருக்கிறது. 


அடிப்படைக்‌ கொள்கை வட்டாரங்களிலுங்கூட ஆவியானவ 
ரைக்‌ கட்டுப்படுத்தி, கடைசியிடத்தில்‌ . வைக்கும்‌ காலமிது. 
யோவேல்‌ 2ஆம்‌ அத்தியாயம்‌ நமக்குத்‌ தேவையென்றும்‌ அது 
நம்மில்‌ நிறைவேறவேண்டுமென்றும்‌ நாம்‌ சொல்லுகிறோம்‌. 
“மாம்சமான யாவர்‌ மேலும்‌ உம்முடைய ஆவியை ஊற்றும்‌'' 
என்று கதறிவிட்டு அதே வேளையில்‌, ''ஆனால்‌ எங்கள்‌ குமாரத்தி 
கள்‌ தீர்க்கதரிசனம்‌ உரைத்து விடக்கூடாது, எங்கள்‌ வாலிபர்‌ 
தரிசனம்‌ கண்டு விடக்கூடாது'' என்று சொல்லாமல்‌ சொல்லிவிடு 
கிறோம்‌. 


"ஆண்டவரே, எங்களுடைய வழக்கமான அவிசுவாசத்தினா 
லும்‌ அரை குறை வேத அறிவினாலும்‌, ஆவிக்குரிய வல்லமையின்‌ 
மையினாலும்‌ உம்முடைய பரிசுத்த ஆவியானவரை துக்கப்படுத்தி 
யிருந்தோமானால்‌, இன்னும்‌ துக்கப்படுத்திக்‌ கொண்டேயிருக்கி 
றோமானால்‌, எங்களைத்‌ தம்முடைய வாயிலிருந்து தயவாய்‌ 
வாந்தி பண்ணிப்‌ போடும்‌! எங்களைக்‌ கொண்டும்‌, எங்கள்‌ மூலமா 
கவும்‌ உம்மால்‌ எதையும்‌ செய்ய முடியாவிடில்‌, தேவனே, தயவு 
செய்து எங்களையல்லாமல்‌ எதையாவது செய்யும்‌! எங்களைக்‌ 

கடந்து செல்லும்‌ ; இப்போது உம்மை அறியாத மக்களைத்‌ தெரிந்து 
கொள்ளும்‌! அவர்களைத்‌ தூக்கியெடுத்து, தூய்மையாக்கி, தூயாவி 
யால்‌ நிறைத்து அற்புதங்களைச்‌ செய்யும்‌! உருக்குலைந்த சபையை 
உயிர்ப்பிக்க, உண்மையற்ற உலகை உலுக்க, 'சந்திரனைப்போல்‌ 
அழகும்‌, சூரியனைப்போல்‌ பிரகாசமும்‌, கொடிகள்‌ பறக்கும்‌ 
படைபோல்‌ கெடியுமுள்ளவர்களாய்‌' அவர்களை அனுப்பும்‌!" 
(உன்‌ 9:10). 


இதைச்‌ சிந்தியுங்கள்‌! இந்த உலகத்திற்கு இதற்குமேல்‌ 
கொடுக்க தேவனிடம்‌ ஒன்றுமில்லை. பாவிகளுக்காய்த்‌ தமது ஒரே 
பேறான குமாரனைக்‌ கொடுத்தார்‌; மானிடர்‌ யாவருக்கும்‌ வேதத்‌ 
தைக்‌ கொடுத்தார்‌; உலகை உணர்த்தவும்‌ சபைக்குச்‌ சாதனமாகவும்‌, 
பரிசுத்த ஆவியைத்‌ தந்தருளினார்‌. இருந்தும்‌, கையெழுத்திடப்ப 
டாத காசோலைப்‌ புத்தகத்தின்‌ பயனென்ன? அடிப்படைவாதிக 
ளின்‌ கூட்டமாயிருந்தாலும்‌, ஜீவனுள்ள தேவன்‌ பிரசன்னமாயிரா 
விட்டால்‌ அதில்‌ பயன்‌ என்ன? 


சந்திய வசனத்தை நாம்‌ சரியாகப்‌ பகுக்க வேண்டும்‌. ''இதோ 
வாசற்படியிலே நின்று தட்டுகிறேன்‌'' (வெளி 3:20) என்ற வசனம்‌ 
பாவிகளையோ, காத்து நிற்கும்‌ கர்த்தரையோ அடுத்ததல்ல;' 
இல்லை! தமது 'சொந்த' லவோதிக்கேயா சபையின்‌ வாசலருகே 
நின்று கொண்டு உள்ளே நுழைய முயற்சிக்கும்‌ நமது ஆண்டவரின்‌ 
பரிதாபக்‌ காட்சியைத்தான்‌ நாம்‌ இங்கு காண்கிறோம்‌. இதை 
எண்ணிப்‌ பாருங்கள்‌! பெரும்பாலான ஜெபக்கூட்டங்களில்‌ அதிக 
மாகப்‌ பயன்படுத்தப்படும்‌ வசனம்‌: ''இரண்டு பேராவது மூன்று 
பேராவது என்‌ நாமத்தினாலே எங்கே கூடியிருக்கிறார்களோ, 
அங்கே அவர்கள்‌ நடுவிலே இருக்கிறேன்‌'' என்பதே. ஆனால்‌ 
அநேகமாக அவர்‌ ''நடுவில்‌'' இருப்பதில்லை ; ''நடுத்தெருவில்‌ 
தான்‌'' நிற்கிறார்‌! கீதத்தில்‌ அவரை உயர்த்துகிறோம்‌ ; கிரியை 
யிலோ அவரை உதைக்கிறோம்‌. 


நமதருகிலுள்ள புத்தகக்‌ குவியலும்‌, வேதத்தின்‌ ஒரக்குறிப்புக 
ளும்‌, மாறாத வேத வார்த்தையின்‌ மகிமையினால்‌ நாம்‌ தகித்து 
விடாதபடி நம்மைத்‌ தடுத்து விடுகன்றனவோ? 


கல்லான இதயங்‌ கொண்ட பாவிக்ளிடம்‌ இன்று தேவன்‌ நீடிய 
பொறுமையுடன்‌ இருப்பதைக்‌ குறித்து நான்‌ ஆச்சரியப்பட 
வில்லை. குருடும்‌ செவிடுமான ஒருவனிடம்‌ நாமுங்கூட பொறு 
மையாயிருப்பதில்லையா? பாவிகளின்‌ நிலையும்‌ அதுதானே? 
அயர்ந்த நித்திரையில்‌ அசமந்தமாய்‌, அக்கறையின்றியிருக்கும்‌ சபை 
யிடம்‌ தேவன்‌ பொறுமையாக இருப்பதுதான்‌ எனக்கு ஆச்சரியமா 

யிருக்கிறது! கெட்டுப்போன உலகிலுள்ள கெட்டுபோன சபைதான்‌ 
தேவனுடைய உண்மையான பிரச்னை. 


ஐயோ, ஓட்டாண்டிகளாயிருந்தும்‌ வறட்டுக்கவுரவம்‌ அடித்துக்‌ 
கொள்ளும்‌ இன்றைய விசுவாசிகளின்‌ குருட்டுத்தனத்தை என்‌ 
னென்று சொல்ல! நாம்‌ நிர்வாணிகள்தான்‌, ஆனால்‌ அதை நினைப்‌ 
பதில்லையே. தனவான்களாயிருந்தும்‌ (இன்றுபோல்‌ என்றுமே 
சாதனங்களிருந்ததில்லை) தரித்திரராயிருக்கிறோம்‌ (இன்று போல்‌ 
குறைந்த வல்லமை என்றுமேயிருந்ததில்லை). நமக்குக்‌ குறைவு 
ஒன்றுமேயில்லை (ஆனால்‌ ஆதி அப்போஸ்தலத்‌ இருச்சபைக்கி 
ருந்த அனைத்திலும்‌ அணுவளவும்‌ நமக்கில்லை). இத்தகைய 
ஆவிக்குரிய நிர்வாணக்கோலத்தோடு நாணமேதுமின்றி நடனமா * 
டிக்‌ கொண்டிருக்கும்‌ நமது “நடுவில்‌ '' அவர்‌ நிற்பாரோ? 

ஆ, அக்கினியின்‌ தேவைதான்‌ என்ன! பாவிகளை வெட்டி 
வீழ்த்தி பலிபீடங்களை நிரப்பும்‌ ஆவியானவரின்‌ வல்லமை 
எங்கே? ஜெபிக்கும்‌ ஆவியில்‌ நிரம்பவேண்டிய ஆலயங்கள்‌ இன்று 
வெறும்‌ குளுகுளு காற்றின்‌ வசதியுடன்தான்‌ மிளிர்கிறது! ''நமது 
தேவன்‌ பட்சிக்கிற அக்கினியாயிருக்கிறாரே. '' தேவனையும்‌ அக்கி 
னியையும்‌ பிரிக்க முடியாது. அப்படியே மனிதரும்‌ அக்கினியும்‌ 
கூட. நாம்‌ ஒவ்வொருவரும்‌ அக்கினியினூடே கடந்து செல்ல 
வேண்டியவர்‌ -- பாவிகளுக்குப்‌ பாதாள அக்கினி, பரிசுத்தவா 
னுக்கு பரிசோதிக்கும்‌ அக்கினி! சபை பரிசுத்த ஆவியானவரின்‌ 
அக்கினியை இழந்து விட்டதால்‌ இலட்சோப லட்சங்கள்‌ பாதாள 
அக்கினிக்கு விரைகன்றனர்‌. பாவம்‌! 


மோசே தீர்க்கதரிசி அக்கினியினால்‌ அழைக்கப்பட்டான்‌. 
எலியா அக்கினியை 'அழைத்தான்‌', எலிசா அக்கினியை உண்டு 
பண்ணினான்‌. மீகா அக்கினியைத்‌ தீர்க்கதரிசனமாய்‌ உரைத்தான்‌. 
யோவான்‌ ஸ்நானன்‌, ' 'அவர்‌ பரிசுத்த ஆவியினாலும்‌ அக்கினியினா 
லும்‌ உங்களுக்கு ஞானஸ்நானம்‌ கொடுப்பார்‌'' என்று உரக்கக்கூறி 
னான்‌. ''நான்‌ பூமியின்‌ மேல்‌ அக்கினியைப்‌ போடவந்தேன்‌'' என்று 
இயேசு முழக்கமிட்டார்‌. தண்ணீர்‌ ஞானஸ்நானத்தைத்‌ தவறிவிட 
நாம்‌ தயங்குமளவிற்கு அக்கினி ஸ்நானத்தைத்‌ தவறிவிடத்‌ தயங்கி 
யிருப்போமானால்‌ சுடர்வீசும்‌ சபையையும்‌ மற்றுமொரு பெந்தெ 
கொஸ்தேயையும்‌ நாம்‌ கண்டிருப்போமே. தண்ணீர்‌ ஞானஸ்நானத்‌ 
திற்குள்ளும்‌ 'பழைய சுபாவம்‌' சமாளித்துக்‌ கொண்டாலும்‌, ௮க்‌ 
கினி ஞானஸ்நானத்தின்‌ போதோ அது சமாதியாகிவிடும்‌. ஏனெ 
னில்‌ அவர்‌ ''பதரை அவியாத அக்கினியினால்‌ சுட்டெரித்து 
விடுவார்‌. '' உயிர்த்தெழுதலின்‌ மகிமையைக்‌ கண்ட உத்தம டர்‌ 
கள்‌ அற்புதங்களைச்‌ செய்தவர்களாயிருந்தாலும்‌ அக்கினி சுத்திகரிப்‌ 

பிற்குள்‌ செல்லும்வரை சிலுவைப்‌ பணிக்கு அனுமதிக்கப்படவில்‌ 
லையே! 


''மேலறை'' அனுபவமில்லாமல்‌ உள்நாட்டிலோ, வெளிநாட்‌ 
டிலோ ஊழியம்‌ செய்ய இக்காலப்‌ பிரசங்கிகளுக்கு என்ன உரிமை 
உண்டு? தீர்க்கதரிசனத்தைக்‌ குறித்துப்‌ பேசும்‌ பிரசங்கிகளுக்கு 
இன்று பஞ்சமேயில்லை; ஆனால்‌ தீர்க்கதரிசிகளான பிரசங்கிகளுக்‌ 
குத்தான்‌ மாபெரும்‌ பஞ்சம்‌. என்னே பரிதாபம்‌! ஆவிக்குரிய 
ஜோசியர்களும்‌, உணர்ச்சிவசக்‌ குறிகாரர்களும்‌ இன்று நமக்குத்‌ 
தேவையில்லை. இனி புதிய காரியங்களை “முன்கூட்டி?” அறிவிப்ப 
தற்கு அதிக வாய்ப்பில்லை, ஏனென்றால்‌, தேவனுடைய சிந்‌ 

* தையை வெளிப்படுத்தும்‌ முழுவேதம்‌ நமக்குக்‌ கிடைத்துவிட்டது. 
ஆனால்‌ இன்றையத்‌ தேவை “முன்‌ உணர்த்தி” அறிவிப்போரே! 
எந்த மனிதனும்‌ ஆவியானவரை ஆதனப்படுத்தவியலாது. ஆனால்‌ 
ஆவியானவர்‌ மனிதரை முழு ஆதிக்கம்‌ செய்யமுடியும்‌. அத்தகை 
யோரே தீர்க்கதரிசிகள்‌. எதிர்பார்ப்போ, அறிவிப்போ, அறிமுகப்ப 
டுத்தலோ அவர்களுக்குக்‌ கிடையாது; வந்து சேர்ந்துவிடுவார்கள்‌. 
அவ்வளவுதான்‌! அவர்கள்‌ அனுப்பப்பட்டவர்கள்‌, அடையாளமி 
டப்பட்டவர்கள்‌, அதிரச்செய்பவர்கள்‌, யோவான்‌ ஸ்நானன்‌ அற்பு 
தம்‌ ஒன்றும்‌ செய்யவில்லை -- அதாவது சுகமடைவதற்காகத்‌ திரள்‌ 
கூட்டம்‌ அவனைத்‌ தொட்டுவிடவேண்டுமென்று அவன்மேல்வந்து 
விழவில்லை--ஆனால்‌ ஆவிக்குரிய நிலையில்‌ செத்திருந்த ஒரு 
தேசத்தையே உயிரோடே எழுப்பினான்‌! 


நாணமற்ற நற்செய்தியாளர்கள்‌ சிலர்‌ இப்படிச்‌ சொல்வ 
துண்டு: இப்பொழுதுதான்‌ ஒரு பெரிய எழுப்புதல்‌ கூட்டம்‌ 
நடத்திவிட்டு வந்தேன்‌; அதில்‌ ஆயிரக்கணக்கானோர்‌ ஓப்புக்கொ 
டுக்க முன்வந்தனர்‌ -— இதோடு நிறுத்தமாட்டார்கள்‌; ஏனென்றால்‌ 
வறட்டு அடிப்படைக்‌ கொள்கைவாதிகளை ஆறுதல்‌ படுத்த வேண்‌ 
டுமே! - ஆனால்‌ அங்கு உணர்ச்சி ததும்புதலோ, அசைவோ 
ஒன்றும்‌ கிடையாது! என்றும்‌ கூறிவிடுவர்‌. இதுதான்‌ வேடிக்கையா 
னது! மக்களை அதிரச்‌ செய்யாத பூகம்பத்தைக்‌ கேள்விப்பட்டது 
யார்‌? நிலை குலைக்காத சூறாவளியும்‌ உண்டோ? ஜான்‌ வெஸ்லி 
யின்‌ ஊழியம்‌ பெரும்‌ பரபரப்பையும்‌ தகிப்பையும்‌ உண்டாக்க 
வில்லையா? ''தேவனால்‌ அனுப்பப்பட்ட ஒரு மனுஷன்‌ இருந் 
தான்‌, அவன்‌ பேர்‌ ஜான்‌ -- வெஸ்லி!'' இவருக்கு எதிராக 
இங்கிலாந்து திருச்சபைகள்‌ எல்லாக்‌ கதவுகளையும்‌ ஓங்கி அடைத்‌ 
தன. ஆனால்‌ இந்த மார்க்கப்‌ பித்தர்களால்‌ பரிசுத்த ஆவியின்‌ 
எழுப்பதலின்‌ அலைப்பிரவாகத்தைத்‌ தடுத்து நிறுத்த முடிய 
வில்லை. 

மற்றவரை நடத்தும்‌ அரும்பணி 
த ல்‌ ல்‌ . ப ம்‌ - இயவான்‌ வெஸ்லி, ஆக்ஸ்‌ 
யில்‌ முற்றிலும்‌ தோல்வியுற்ற இப்பாக 3 டண்‌ 
போர்டு பல்கலைக்கழகத்தை விட்டு வெளியேறினார்‌. அவருக்க 
ருந்த அறிஞரின்‌ அறிவுக்‌ கூர்மையும்‌, ஆர்வப்‌ பித்தனின்‌ ஆற்றலும்‌, 
சொல்வல்லோனின்‌ சொல்திறனும்‌ அணுவளவும இப்பணிக்குப்‌ 
பயன்தரவில்லை. 1788ஆம்‌ ஆண்டு மே இங்கள்‌ 24ஆம்‌ நாள்‌ வந்தது. 
ஆம்‌, அன்றுதான்‌ ஆல்டர்ஸ்‌ கேட்‌ வீதியின்‌ ஜெபக்கூட்டத்தில்‌ ஜான்‌ 
வெஸ்லி ஆவியினால்‌ பிறந்தார்‌. பின்பு ஆவியினால்‌ நிரப்பப்பட்‌ 
டார்‌. அக்கினி அபிஷேகம்‌ பெற்ற அம்மனிதன்‌ பதிமூன்று ஆண்டுக 
ளுக்குள்‌ மூன்று நாடுகளை அசைத்துவிட்டார்‌. அதுபோன்றே 
மத்திய இத்தாலியின்‌ பிளாரன்ஸ்‌ பகுதியை ஸ்வோனரோலா என்ற , 
தேவ மனிதன்‌ அசைத்தார்‌. ' “பிதற்றும்‌ பிட்சு'' எனப்பட்ட இம்மனி 
தனின்‌ முகத்தைக்‌ கண்டு பிளாரன்ஸ்‌ வாழ்மக்கள்‌ நடு நடுங்கினர்‌. 
மதவாதிகளோ பரிகசித்தனர்‌. 
சகோதரரே, நியாயமான வெளிச்சத்தில்‌ நோக்குமிடத்து, பிர 
சங்கிக்குரிய கவுரவங்களும்‌ வேத சாஸ்திரப்‌ பட்டங்களும்‌ பெற்றும்‌ 
நரகத்தால்‌ நகைக்கப்பட்டும்‌, ஆவிக்குரியவைகளல்லாதவைகளால்‌ 
அச்சுறுத்தப்பட்டும்‌ மடிவதைவிட யோவான்‌ ஸ்நானனைப்போல்‌ 
குமுறும்‌ எரிமலையென, கொந்தளிக்கும்‌ கடலென கொடூர 
“பாவத்தைக்‌ கண்டித்து, பாவத்தின்‌ வல்லமையில்‌ சிக்கித்தவிக்கும்‌ 
தேசத்தைப்‌ பிடுங்கி தேவன்‌ பக்கம்‌ திருப்பிவிட்டு ஆறேமாதங்கள்‌ 
வாழ்ந்தாலும்‌ போதுமே! குடிவெறியரைத்‌ தாக்கிப்‌ பேசி, ஊழல்‌ 
நிறை அரசியல்வாதிகளுக்குச்‌ சாபம்‌ கூறினால்கூட நம்‌ தலைக்குக்‌ 
கத்தி வந்துவிடாது. இவ்விருதிறத்தாரையும்‌ கண்டித்துப்‌ பேசி 
கொண்டும்‌ நம்‌ தலையையும்‌ பிரசங்க வாய்ப்புகளையும்‌ காத்துக்‌ 
கொள்ள முடியும்‌. ஆனால்‌ போலி மார்க்கத்தைத்‌ திட்டவட்டமாய்க்‌ 
கண்டித்த தீர்க்ககரிசிகளோ தீக்கிரையாக்கப்பட்டனர்‌. நாமுங்கூட 
இப்போலி மதவாதிகள்‌ மனிதரைப்‌ பொய்ச்‌ சொல்லி ஏய்ப்பதை 
யும்‌, நமது அன்புக்குரியவர்களை மரணத்திற்குக்‌ கடத்திச்‌ செல்வ 
தையும்‌, பாதிரிக்கும்பல்‌ ஒன்று சிலுவைச்‌ சின்னத்தின்‌ மீது மனித 
ரைப்‌ பாதாளத்திற்கு நடத்திச்‌ செல்வதையும்‌ காணும்போது பரிசுத்த 
வைராக்கியத்தால்‌ பொசுங்கியேயாக வேண்டும்‌. எரிமலைக்‌ குழம்‌ 
பென அவர்களுக்கெதிரே எரிந்துவிழவேண்டும்‌. அதன்‌ பின்னர்‌ 
இருபதாம்‌ நூற்றாண்டு சீர்திருத்தத்தை முன்‌ நின்று நடத்துபவரென்‌ 
பதால்‌ இரத்தச்‌ சாட்சிகளின்‌ நெருப்பில்‌ நாம்‌ தகிக்கப்பட வேண்டி 
யும்‌ வரலாம்‌. 


ஆட்டுக்குட்டியானவரிடம்‌ 


கண்களில்‌ நீர்‌ வழிய இவைகளைக்‌ கவனியுங்கள்‌: ரோமன்‌ 
கத்தோலிக்கப்‌ பாதிரிகள்‌ புராட்டஸ்டண்டு சுவிசேஷகர்களுக்குப்‌ 


86 


அங்ஙனம்‌ 


டட டக்க பதன்‌ தைட தன்ட கக கன்ட வம 5 


புகழுரை தருவதை இன்றையத்‌ திமிர்வாதம்‌ பிடித்த புராட்டஸ்‌ 
டண்டு மார்க்கம்‌ கேட்டுக்கொண்டிருந்தது. ஆனால்‌ நெஞ்சில்‌ 
கைவைத்துச்‌ சொல்லுங்கள்‌ -- இதே மதவாதிகள்‌ ஒரு லுத்தரைப்‌ 
புகழ்வதையோ, ஓரு ஸ்வோனரோலாவைப்‌ பாராட்டுவதையோ 
நீங்கள்‌ கற்பனை செய்தும்‌ பார்க்க முடியுமோ? ஆ! கர்த்தாவே, 
பட்சிக்கும்‌, பரிசோதிக்கும்‌ தீர்க்கதரிசனப்‌ பிரசங்கங்களை இந்நாட்‌ 
களில்‌ தரமாட்டீரா? தப்ப முடியாத நியாயத்தீர்ப்பின்‌ தரிசனத்தி 
னால்‌ இருதயக்‌ கடினமானோருக்குக்‌ காத்திருக்கும்‌ நித்திய நரகைக்‌ 
குறித்த நினைவால்‌ அழுந்தி, அழுது, அடிபணிந்து, அர்ப்பணிக்கும்‌ 
இரத்தசாட்சிக்‌ கூட்டமொன்றை எழுப்பித்தர மாட்டீரா? 

பிரசங்கிகள்‌ புகழ்பெறச்‌ செய்வது பிரசங்கப்‌ பீடங்களை; 
தீர்க்கதரிசிகள்‌ புகழ்பெறச்‌ செய்வதோ சிறைக்கூடங்களை! தேவன்‌ 
தாமே தர்க்கதரிகெளை அனுப்பித்‌ தருவாராக -- அடக்கிக்கொள்‌ 
ளாமல்‌, அலறிக்‌ கூப்பிடும்‌ அஞ்சாநெஞ்சர்‌, நாடுகள்மேல்‌ அபி 
ஷேக 'ஐயோ'க்களை அள்ளி வீசுபவர்கள்‌, தாங்கமுடியா தழல்‌ 
போன்றவர்கள்‌, காதைக்‌ கவரா கடின உபதேசிகள்‌, இறுகப்பிடிக்‌ 
கும்‌ இரக்கமில்லாதவர்கள்‌, இவர்களே இன்று நமக்குத்‌ தேவை. 
'மெல்லிய வஸ்திரம்‌ தரித்து' அதனினும்‌ மென்மையாக ஆற்றுப்‌ 
பெருக்கென பேசினாலும்‌, அன்னக்‌ கரண்டியளவும்‌ அபிஷேகமில்‌ 
லாத பிரசங்கிகளைப்‌ பார்த்துப்‌ பார்த்துச்‌ சலித்துப்போய்விட்டது. 
இவர்கள்‌ ஒப்புக்கொடுத்தலை விட ஒப்பிட்டுப்‌ போட்டியிடுவதை 
யும்‌, முழங்கால்‌ அனுபவத்தைவிட முன்னுக்குச்‌ செல்வதையுமே ' 
நன்கு அறிந்துள்ளனர்‌. இவர்கள்‌ செய்வது பிரசங்கமல்ல, பிரச்சா 
ரம்‌; இவர்கள்‌ கவலைப்படுவது தங்கள்‌ சபையின்‌ பரிசுத்தத்திற்காக 
அல்ல, அதின்‌ பரவசத்திற்காக. 


ஐயகோ! புதிய ஏற்பாட்டுச்‌ சபையுடன்‌ நம்மை ஒப்பிட்டுப்‌ 
பார்த்தால்‌ அப்போஸ்தலருக்கும்‌, அவர்தம்‌ தரத்திற்கும்‌ எத்தனை 
யாய்த்‌ தாழ்ந்து போய்விட்டோம்‌! நல்ல உபதேசம்‌ அநேக விசுவாசி 
களை நல்ல உறக்கத்தில்‌ ஆழ்த்திவிட்டது. ஏனென்றால்‌, எழுத்து 
மட்டும்‌ போதாதே. அது அனலேற்றப்பட வேண்டுமே! எழுத்து 
அத்துடன்‌ ஆவி, இரண்டும்‌ இணைகையில்தான்‌ ' 'ஜீவன்‌'' உண்டா 
கும்‌. செம்மொழியில்‌ செய்யப்பட்டாலும்‌, பிழையின்றி, பிரசங்கிக்‌ 
கப்பட்டாலும்‌ அது வாய்‌ நிறைய மணலைப்போல்‌ ருசியற்றதாய்‌ 
இருக்கக்கூடும்‌.ரோமைச்‌ சபையைக்‌ கொள்ளையிடவும்‌, கம்யூனி 
சத்தை முடமாக்கவும்‌ வேண்டுமானால்‌ அக்கினி அபிஷேகம்‌ 
பெற்ற சபை இன்று நமக்கு அவசியம்‌ தேவை...எரிந்து கொண்டி 
ருக்கும்‌ சபை உலகைக்‌ கவரும்‌. அப்பொழுதுதான்‌ அதன்‌ நடுவிலி 
ருந்து அவர்கள்‌ ஜீவனுள்ள தேவனின்‌ சத்தத்தைக்‌ கேட்க முடியும்‌. 

அத்தியாயம்‌ பதின்மூன்று 


பிரசங்கிகளுக்குப்‌ பிரசங்கிக்கும்‌ 
தீர்க்கதரிசி தேவை! 


யோவான்‌ ஸ்நானனை நமது இன்றைய ஆவிக்குரிய தரங்க 
ளால்‌ அளக்க முயலுவது, அளவு நாடாவினால்‌ சூரியனை அளக்க 
மூயலுவதைவிடக்‌ கடினமானதாகும்‌. புதிதாகப்‌ பிறந்த இக்குழந்‌ 
தையைப்‌ பார்த்துப்‌ பரபரப்படைந்தோர்‌ ''இந்தப்‌ பிள்ளை எப்ப 
டிப்பட்டதாயிருக்குமோ?'' என்று யோர்தானில்‌ கேட்டார்கள்‌. 
“அவன்‌ கர்த்தருக்கு முன்பாகப்‌ பெரியவனாயிருப்பான்‌”” என்று 
அவர்களுக்குச்‌ சொல்லப்பட்டது (லூக்‌ 1:66,15). 


''பெரியவன்‌'' என்ற வார்த்தையை இன்று பெரும்பாலும்‌ நாம்‌ 
தவறாகவே பயன்படுத்துகிறோம்‌. ஏனென்றால்‌, பிரபலத்தைப்‌ 
பிரதானம்‌ என்று எண்ணிவிடுகிறோம்‌. அந்நாட்களில்‌ ஆசாரியர்‌ 
களையோ, பிரசங்ககளையோ தேவன்‌ தேடவில்லை -— அவர்‌ 
தேடியது மனிதரையே. இன்றுபோல்‌ அன்றும்‌ நிறைய மனிதர்‌ 
இருந்தனர்‌ என்பது உண்மைதான்‌. ஆனால்‌ எல்லாரும்‌ சிறியவர்‌ 
களாயிருந்தார்கள்‌. ஒரு பெரிய பணிக்கு ஒரு பெரிய மனிதன்‌ 
தேவனுக்குத்‌ தேவைப்பட்டான்‌ ! 

ஆசாரியத்துவத்துக்குரிய தகுதி யாதும்‌ ஒருவேளை யோவான்‌ 
ஸ்நானனுக்கு இல்லாதிருக்கலாம்‌. ஆனால்‌ ஒரு தீர்க்கதரிசியாவதற் 
குரிய தன்மை யாவும்‌ அவனுக்கிருந்தது. அவனுடைய வருகைக்கு 
முன்பு 400 ஆண்டுகளாக தீர்க்கதரிசன ஒளிக்கதிர்‌ ஒன்று கூட 
இல்லாமலிருந்தது. ' 'கர்த்தர்‌ உரைக்கிறார்‌'' என்ற தொனியில்லாத 
நானூறு அமைதி ஆண்டுகள்‌ -- ஆவிக்குரிய காரியங்கள்‌ நெடுகவே 

சீர்குலைந்து வந்துகொண்டிருந்த நானூறு ஆண்டுகள்‌- தன்‌ பலிபீ 
டங்களில்‌ பாவ நிவிர்த்திக்கென மிருகங்களின்‌ இரத்தம்‌ ஆறெனப்‌ 
பெருகிட்டாலும்‌, கொழுத்த ஆசாரியத்துவத்தைத்‌ தனக்கு நடுநிலை 
யாகக்‌ கொண்டிருந்த இஸ்ரவேல்‌ சடங்காச்சாரத்திலும்‌, பலியிலும்‌, 
விருத்தசேதனத்திலுமே அமிழ்ந்து கடந்தது. 

ஆசாரியர்‌ பட்டாளம்‌ நானூறு ஆண்டுகளில்‌ செய்ய முடியாத 
காரியத்தை, ''தேவனால்‌ அனுப்பப்பட்ட '' தேவனால்‌ அலங்கரிக்‌ 
கப்பட்ட, தேவனால்‌ அபிஷே௫க்கப்பட்ட, தேவனால்‌ அனலூட்‌ 
டப்பட்ட மனிதனான யோவான்‌ ஸ்நானன்‌ ஆறே மாதங்களில்‌ 
செய்து முடித்தான்‌ ! 

ஒரு பிரசங்கியை உருவாக்க தேவனுக்கு இருபது ஆண்டுகள்‌ 
ஆகின்றது என்று பக்தன்‌ இ. எம்‌. பவுண்ட்ஸ்‌ கூறுவதை நான்‌ 
ஒத்துக்கொள்கிறேன்‌. தேவனுடைய அமைதிப்‌ .பல்கலைக்‌ கழகத்‌ 
தில்‌ யோவான்‌ ஸ்நானன்‌ பயிற்சி பெற்றான்‌. தமது பெரிய மனிதர்‌ 
யாவரையும்‌ தேவன்‌ அங்குதான்‌ எடுத்துச்‌ செல்லுகிறார்‌. பேரறி 
வும்‌, பெருமையும்‌, பாரம்பரியமும்‌ உள்ள நியாயப்பிரமாணத்தின்‌ 
.. படி நடந்த, பரிசேயனாகிய பவுலுக்கு தமஸ்குவின்‌ வீதியில்‌ 
இறிஸ்து நேரடிச்‌ சவால்‌ விட்டபோதிலும்‌, அவன்‌ தன்னை வெறு 
மையாக்கவும்‌, கற்றிருந்ததைக்‌ கலைத்துவிடவும்‌ அரேபியாவில்‌ 
மூன்று ஆண்டுகள்‌ அமர்ந்திருக்க வேண்டியிருந்தது. அதன்பின்னரே 
“தேவன்‌ என்னில்‌ தம்மை வெளிப்படுத்தினார்‌'' என்று அவன்‌ 
சொல்ல முடிந்தது. வெறுமையாக்க பல ஆண்டுகள்‌ பிடிக்கலாம்‌; 
அதை நிரப்பிவிடவோ தேவனுக்கு ஒரு நொடி போதும்‌, அல்லே 
லுூயா! 

புறப்பட்டுப்‌ போங்கள்‌'' என்ற இயேசு “'தரித்திருங்கள்‌'' 
என்றும்‌ கூறினார்‌. அப்பமும்‌ தண்ணீரும்‌ மட்டும்‌ புசித்து வேதப்‌ 
புத்தகத்தைத்‌ தவிர வேறெந்தப்‌ புத்தகமும்‌ இல்லாமல்‌, பரிசுத்த 
ஆவியானவரைத்‌ தவிர வேறெவரும்‌ சந்திக்க வராமல்‌ எவனாவது 
ஓர்‌ அறையில்‌ ஒரு வாரம்‌ தனியாகத்‌ தரித்திருக்கட்டும்‌ - உடன்‌ 
பிரசங்கியே, சவால்விட்டுச்‌ சொல்லுகிறேன்‌ -— அவன்‌ ஒன்று 
உடைந்து வருவான்‌, அல்லது உடைக்க வருவான்‌. அதற்குப்‌ பின்பு, 
பவுலைப்‌ போல, நரகத்திலும்‌ அவனைத்‌ தெரிந்துவிடும்‌. 


தன்னைக்‌ காண்பிக்கும்‌ நாள்‌ வரைக்கும்‌ யோவான்‌ ஸ்நானன்‌ 
தேவனுடைய அமைதிப்‌ பள்ளியாகிய வனாந்தரத்தில்‌ இருந்தான்‌. 
உணர்வின்றிக்‌ கிடந்த தேசத்தை உறக்கத்திலிருந்து உலுக்கிவிட, 
நியாயத்தீர்ப்பின்‌ காலை போன்ற முகங்கொண்ட, வெயிலில்‌ 
வாட்டப்பட்ட, அக்கினியால்‌ அபிஷேகிக்கப்பட்ட, வனாந்தரத்தில்‌ 

வளர்க்கப்பட்ட, ஆண்டவரால்‌ அனுப்பப்பட்ட, தீர்க்கதரிசியாகிய 
யோவான்‌ ஸ்நானனைவிடப்‌ பொருத்தமானவன்‌ வேறு யார்‌? 
அவனுடைய கண்களிலிருந்தது தேவனுடைய ஒளி, அவனுடைய 
குரலிலிருந்தது தேவனுடைய அதிகாரம்‌, அவனுடைய ஆத்துமாவி 
லிருந்தது தேவனுடைய தாகம்‌! நான்‌ கேட்கிறேன்‌ -- யோவான்‌ 
ஸ்நானனை விடப்‌ பெரியவன்‌ யார்‌? ஆம்‌, அவன்‌ அற்புதம்‌ ஒன்றும்‌ 
செய்யவில்லை -- அதாவது, மரித்துப்போன யாரையும்‌ அவன்‌ 
எழுப்பவில்லை; ஆனால்‌ அதற்கும்‌ அதிமகிமையானதை அவன்‌ 
செய்தான்‌--மரித்துக்‌ கிடந்த ஒரு தேசத்தையே எழுப்பினான்‌! 

வார்க்கச்சையைக்‌ கட்டிக்‌ கொண்டிருந்த தீர்க்கதரிசி தனக்குக்‌ 
கொடுக்கப்பட்ட குறைந்த ஊழியக்‌ காலத்தில்‌ அவ்வளவு அழகாக 
எரிந்து பிரகாசித்தான்‌. அவனுடைய அனல்‌ நாவின்‌, அகம்‌ குமுறும்‌ 
செய்தியைக்‌ கேட்டோர்‌ தாங்கள்‌ சரிவர மனந்திருப்பும்வரை தங்‌ 
கள்‌ இல்லங்களில்‌ தூக்கமில்லா இரவுகளைக்‌ கழிக்க வேண்டியதி 
ருந்தது. என்றாலும்‌ யோவான்‌ ஸ்நானன்‌'உபதேசத்தில்‌ விநோதமா 
னவன்‌ -- பலி கிடையாது, சடங்கு கிடையாது, விருத்தசேதனம்‌ 
இிடையாது; உணவில்‌ விநோதமானவன்‌ -- மதுவருந்துதல்‌ கிடை : 
யாது, விருந்துண்ணல்‌ கிடையாது; உடையில்‌ விநோதமானவன்‌ 
-- வேதபாரகரின்‌ அணி திடையாது, பரிசேயரின்‌ அங்கி 
திடையாது. 


ஆனால்‌ யோவான்‌ பெரியவனாயிருந்தான்‌! பெரிய கழுகுகள்‌ 
தனியாகப்‌ பறக்கும்‌; பெரிய சிங்கங்கள்‌ தனியாக வேட்டையாடும்‌; ' 
பெரிய ஆத்துமாக்கள்‌ தனியாக நடப்பார்கள்‌ - தேவனோடு! 
இப்படிப்பட்ட தனிமையில்‌ தேவன்‌ கூட இராவிட்டால்‌ அது 
சடிக்கக்‌ கடினமானதும்‌, அனுபவிக்க இயலாததுமாக இருக்கும்‌. 
மெய்யாகவே இங்கு யோவானுடையது பெருஞ்சாதனைதான்‌. 
மூன்று விதத்தில்‌ அவன்‌ பெரியவன்‌; பிதாவானவருக்கு முன்பாக 
பயபக்தியாயிருப்பதில்‌ -- பல்லாண்டுப்‌ பயிற்சி, ஒரு சிலமாதங்‌ 
கள்‌ ஊழியம்‌; ஆவியானவருக்கு அடிபணிவதில்‌ -- பெற்ற கட்ட 
ளைப்படி முன்‌ சென்றான்‌, முடித்தான்‌; குமாரனைப்‌ பற்றிய 
அறிக்கையில்‌ -- தான்‌ முன்‌ ஒருபோதும்‌ பார்த்திராத இயேசுவை 
“உலகத்தின்‌ பாவத்தைச்‌ சுமந்து தீர்க்கிற தேவ ஆட்டுக்குட்டி '' 
என்று அழைத்தான்‌. 

யோவான்‌ ஒரு '“சத்தம்‌!'” அநேக பிரசங்கெள்‌ வெறும்‌ எதிரொ 
லிகளே! அவர்கள்‌ பேசுவதை நன்கு கவனித்தால்‌ சமீபத்தில்‌ 
அவர்கள்‌ எந்த புத்தகத்தைப்‌ படித்திருக்கிறார்களென்றும்‌, வேதப்‌ 
புத்தகத்திலிருந்து எவ்வளவு குறைவாக எடுத்தாளுகிறார்கள்‌ என்‌ 
றும்‌ நன்கு அறிந்து கொள்ளலாம்‌. திரள்‌ கூட்டங்களைச்‌ சந்திக்கத்‌ 

தேவையானது ஒரு ''சத்தம்‌'' -- பிரசங்கெளுக்குப்‌ பிரசங்கிக்கப்‌ 
பரத்திலிருந்து அனுப்பப்பட்ட ஒரு தீர்க்கதரிசி! நொறுங்கிய மனி 
தரே மனிதரை நொறுக்க முடியும்‌. சகோதரரே, நம்மிடம்‌ அம்பு 
உண்டு, அபிஷேகம்‌ கிடையாது; சலுசிலுப்பு உண்டு, சிருஷ்டிப்பு 
கிடையாது; ஆர்வம்‌ உண்டு, ஆவி கிடையாது; உலுக்கல்‌ உண்டு, 
உயிர்மீட்சு இடையாது; பிடிவாதம்‌ உண்டு, பிடிப்பு கிடையாது! 


ஒவ்வொரு யுகமும்‌ உருவெடுப்பது அக்கினியாலேயே; ஓவ்‌ 
வொரு வாழ்க்கையும்‌ பிரசங்கியாயிருந்தாலும்‌ வேசியாயிருந்தா 
லும்‌ முடிவடைவது அக்கினியாலேயே -- சிலருக்கு அது நியாயத்‌ 
தீர்ப்பின்‌ அக்கினியாயிருக்கும்‌, மற்றவர்க்கு அது நரகத்தின்‌ அக்கி 
னியாயிருக்கும்‌! ''ஏழை ஆத்துமாக்களை அக்கினியினின்று காப்‌ 
பாற்றி, அவர்கள்‌ கொள்ளிகளை இயேசுவின்‌ இரத்தத்தில்‌ தணியுங்‌ 
கள்‌'' என்று வெஸ்லி பாடினார்‌. சகோதரரே நமக்கு ஒரே வேலை 
தான்‌ -- ஆத்து மாக்களை இரட்சிப்பது, ஆனாலும்‌ அவர்கள்‌ 
மடிகன்றனரே! ஐயோ, சிந்தித்து ப்பாருங்கள்‌! இலட்சக்கணக்கான, 
கோடிக்கணக்கான ஆத்துமாக்கள்‌ -- அவர்களுக்கு இயேசு தேவை. 
நித்திய ஜீவனின்றி அவர்கள்‌ அழிகிறார்கள்‌! ஐயோ, அதின்‌ அவமா 
னம்‌! அதின்‌ பயங்கரம்‌! அதின்‌ பரிதாபம்‌! “ஒருவரும்‌ கெட்டுப்போ 
* வது கிறிஸ்துவினுடைய சித்தமில்லை. ' பிரசங்கிகளே, பரிசுத்த 
ஆவியின்‌ அக்கினியை நாம்‌ இழந்துவிட்டதால்‌ இலட்சங்கள்‌ பாதாள 
அக்கினி நோக்கி விரைகின்றன. 


இத்தலைமுறைப்‌ பாவிகளுக்கு, இத்தலைமுறைப்‌ பிரசங்கி 
களே பொறுப்பு. நமது ஆலயங்களை அடுத்தே ஆயிரங்கள்‌ ஆதா 
யப்படுத்தப்படாமலிருக்கன்றனர்‌ -- ஆதாயப்படுத்தப்படாததற் 
குக்‌ காரணம்‌ அறிவிக்கப்படாததே; அறிவிக்கப்படாததற்குக்‌ கார 
ணம்‌ அன்புகூறப்படாததே. அயல்‌ நாடுகளில்‌ செய்யப்படும்‌ மிஷன 
ரிப்‌ பணிகளுக்காகக்‌ கர்த்தருக்கு ஸ்தோத்திரம்‌. என்றாலும்‌ தெருக்க 
ளில்‌ அழிந்துகொண்டிருக்கும்‌ நமது அயலகத்தாரைப்பற்றி, சற்றும்‌ 
கவலைப்படாமல்‌, அயல்நாட்டவரைக்‌ குறித்துப்‌ பெரிதும்‌ கரி 
சனை கொள்ளுவது சற்று விநோதமாகத்தானிருக்கிறது! நாம்‌ 
மாதிரள்‌ சுவிசேஷக்‌ கூட்டங்கள்‌ நடத்தியும்‌ நமக்குக்‌ கிடைக்கும்‌ 
ஆத்துமாக்களின்‌ எண்ணிக்கை சில நூறுகளே. ஆனால்‌ ஓர்‌ அணு 
குண்டு விழட்டும்‌--அது ஆயிரங்களை நரகத்துக்கு அனுப்பி 
வைத்துவிடும்‌. 

இன்றுபோல்‌ என்றும்‌ பாவம்‌ பெருகியதில்லை என்பது 
ஆதாரமில்லாத கூற்று. ''நோவாவின்‌ காலத்தில்‌ எப்படி நடந்ததோ 
அப்படியே மனுஷ குமாரன்‌ வரும்‌ காலத்திலும்‌ நடக்கும்‌'' என்று 
இயேசு சொன்னார்‌! நோவாவின்‌ காலம்‌ ஆதியாகமம்‌ 6:5 இல்‌ 

தெளிவாகச்‌ சித்தரிக்கப்பட்டுள்ளது. ''மனுஷனுடைய அக்கிரமம்‌ 
பூமியிலே பெருகினது என்றும்‌, அவன்‌ இருதயத்து நினைவுகளின்‌ 
தோற்றம்‌ எல்லாம்‌ நித்தமும்‌ பொல்லாததே என்றும்‌ கர்த்தர்‌ 
கண்டு... '' விதிவிலக்கு இல்லாமல்‌ பொல்லாப்பு -- ''எல்லாம்‌''; 
இடைவெளி இல்லாமல்‌ பொல்லாப்பு -- ''நித்தமும்‌''; கலப்படம்‌ 
இல்லாமல்‌ பொல்லாப்பு -- ''அதே''. அன்று எப்படியோ அப்ப 
டியே இன்றும்‌ ! பாவத்துக்கு இன்று பகட்டும்‌, புகழும்‌ -- அதைச்‌ 
செவிக்குள்‌ செலுத்த வானொலி, அதைக்‌ கண்ணுக்குள்‌ கலக்க 
தொலைக்காட்சி, அதைக்‌ கொட்டிவிடுவது பெரிதும்‌ விரும்பப்ப 
டும்‌ சஞ்சிகைகளின்‌ அட்டைப்‌ படங்களில்‌. ஆலயத்துக்கு வருபவர்‌ 
களுக்குப்‌ பிரசங்கங்களால்‌ களைப்பு, போதனைகளால்‌ சலிப்பு -- 
வந்தபடியே தரிசனமின்றி, தாகமின்றி வெளிச்‌ செல்லுகிறார்கள்‌! 
தேவனே, அழியும்‌ இத்தலைமுறைக்கு -- அரசியலிலும்‌, ஆலயத்தி 
லுமுள்ள உள்நாட்டு, அனைத்து நாட்டுப்‌ பாவ மூடல்களையும்‌ 
கிழித்தெறிய பத்தாயிரம்‌ யோவான்‌ ஸ்நானர்களைத்‌ தர மாட்‌ 
டீரோ? 


எரியும்‌ முட்செடி மோசேக்கு எப்படியிருந்ததோ அப்படியே 
ஒரு நாட்டுக்கும்‌ எரிந்து பிரகாசிக்கும்‌ ஒரு மனிதன்‌ இருப்பான்‌!" 
அக்கினியை அக்கினியினாலேயே தேவன்‌ சந்திக்கிறார்‌. பிரசங்க 
பீடத்தில்‌ அக்கினி அதிகரிக்க, பாதாளத்தில்‌ அக்கினி அவியத்‌ 
துவங்கும்‌. புதிய செய்தியுடைய புதிய மனிதனே யோவான்‌ 
ஸ்நானன்‌. கொலைக்‌ குற்றம்‌ சாட்டப்பட்டவனைக்‌ ' 'குற்றவாளி" 
என்று நீதிபதி தீர்ப்பளிக்கும்போது, அவனது உடல்‌ நடுங்கி, முகம்‌ 
வெளிறிப்போவதைப்போல, ''மனந்திரும்புங்கள்‌! என்ற யோவா 
னின்‌ குரல்‌ கேட்டோரின்‌ உள்ளத்தை நடுங்கச்‌ செய்து சந்தையைக்‌ 
கலக்கி, மனச்சாட்சியை வளைத்து, பாவவுணர்வடையச்‌ செய்து, 
மனந்திரும்புதலுக்கும்‌, ஞானஸ்நானத்திற்கும்‌ அவர்களைக்‌ 
கொண்டு வந்து நிறுத்தியது! ஆவியின்‌ அக்கினி அபிஷேகம்‌ பெற்ற 
பேதுரு, பெந்தெகொஸ்தே நாளில்‌ செய்த பிரசங்கம்‌ அங்கு 
கூடியிருந்த மக்களை அசைத்து, ''சகோதரரே, நாங்கள்‌ என்ன 
செய்ய வேண்டும்‌?'' என்று ஒரே மனிதன்‌ அலறுவது போல 
அவர்களை அலற வைத்தது. பாவவுணர்வடைந்த இம்மக்களிடம்‌, 
"அட்டையில்‌ கையெழுத்திடுங்கள்‌ போதும்‌! ஆராதனைக்கு ஒழுங்‌ 
காக வாருங்கள்‌! தசம பாகத்தைத்‌ தந்துவிடுங்கள்‌!'' என்று யாரா 
வது பதில்‌ கூறுவதை உங்களால்‌ கற்பனை செய்தும்‌ பார்க்க 
முடியுமா? இல்லை, இல்லை! இல்லவே இல்லை! 


ஆவியின்‌ அனலில்‌ ''மனந்திரும்புங்கள்‌!'' என்று யோவான்‌ 
கத்தினான்‌. அவர்கள்‌ அப்படியே செய்தார்கள்‌! மனந்திரும்புதல்‌ 

என்பது வெறும்‌ வெப்பக்‌ கண்ணீர்‌ வடிப்பதல்ல. அது வெறும்‌ 
உணர்ச்சிவசமோ, துக்கமோ, ஏர்திருத்தமோ அல்ல. பரிசுத்தரை 


யும்‌, பாவத்தையும்‌, பாதாளத்தையும்‌ பற்றி சிந்தையில்‌ மாற்றங்‌ 


கொள்ளுவதே மனந்திரும்புதலாகும்‌! 

காற்றும்‌ நெருப்பும்‌ இயற்கையின்‌ இருபெரும்‌ விசைகளாகும்‌. 
பெந்தெகொஸ்தே நாளில்‌ இவையிரண்டும்‌ இணைந்தன. இவ்வித 
மாக, காற்றையும்‌ நெருப்பையும்‌ போல்‌, பாக்கியம்‌ பெற்ற 
“மேலறைக்‌ குழு'' தடுக்கப்படவோ, கட்டுப்படுத்தப்படவோ, 
நிதானிக்கப்படவோ முடியாதவர்களாய்‌ மாறிவிட்டனர்‌. அவர்களு 
டைய அக்கினி, மிஷனரிப்‌ பணி அக்கினியை உண்டாக்கியது, 
அக்கினியின்‌ உக்கிரத்தைத்‌ தணித்தது, இரத்த சாட்சி அக்கினியை 
ஏற்றி வைத்தது, எழுப்புதல்‌ அக்கினியைத்‌ துவக்கியது! 

200 ஆண்டுகளுக்கு முன்‌ சார்லஸ்‌ வெஸ்லி இவ்விதம்‌ பாடி 


னரா: 


''ஆ என்னில்‌ புனித அக்கினி 
கொழுந்து விட்டெரியத்‌ துவங்காதோ, 
£ழ்த்தர ஆசைகளின்‌ கசடைக்‌ கொளுத்தி 
மலைகளை உருகியோடச்‌ செய்யாதோ |”' 


பண்டிதர்‌ ஹாட்ச்‌ இவ்விதம்‌ கெஞ்சினார்‌: 
''ஊதும்‌ தெய்வாவியை; 
முற்றும்‌ ஆட்கொள்வீர்‌; 
தீதான தேகம்‌ மனதில்‌ 
வானக்னி மூட்டுவீர்‌. '' 


பரிசுத்த ஆவியானவரின்‌ அக்கினி அழிக்கிறது, சுத்திகரிக்கிறது, 
அனலுண்டாக்குகிறது, கவருகிறது, வல்லமைப்படுத்துகிறது. 


தாங்கள்‌ எப்பொழுது இரட்சிக்கப்பட்டோம்‌ என்று சில 
கிறிஸ்தவர்களால்‌ சொல்ல முடிவதில்லை. ஆனால்‌ பரிசுத்த ஆவியி 
னாலும்‌, அக்கினியினாலும்‌ அபிஷேகிக்கப்பட்டு அது எப்போது 
தன்‌ வாழ்க்கையில்‌ நிகழ்ந்தது என்று கூற முடியாமலிருக்கும்‌ ஒரு 
மனிதனை இதுவரை நான்‌ கண்டதில்லை. ஆவியினால்‌ பிறந்து, 
ஆவியினால்‌ நிறைந்து, ஆவியினால்‌ வாழ்ந்து, ஆவியில்‌ நடந்த 
வெஸ்லியைப்போல்‌ ஆவியால்‌ நிரப்பப்பட்ட மனிதர்களும்‌ தேவ 
னுக்காகத்‌ தேசங்களை அசைப்பார்கள்‌. 

இயந்திரப்‌ பொருத்தியில்‌ நெருப்பு படும்வரை மோட்டார்‌ 
வண்டி இயங்காது. அதுபோலவே சில மனிதர்‌ அசையாமலும்‌, 
அசைக்காமலும்‌ இருப்பதற்குக்‌ காரணம்‌ அவர்களுக்கு எல்லாம்‌ 
இருந்தும்‌ அக்கினி இல்லை. 

அருமைச்‌ சகோதரரே, பிரசங்கிகளுக்கு ஒரு தனி நியாயத்‌ 
தீர்ப்பு இருக்கப்போகிறது. அவர்கள்‌ அதிக ஆக்கனையை அடை 
வார்கள்‌ (யாக்கோபு 3:1). மனிதர்‌ நியாயாசனத்துக்கு முன்பாகத்‌ 
தீர்ப்பளிக்கப்பட்டவர்களாய்‌ நிற்கும்போது அவர்கள்‌ ஒருவரைப்‌ 
பார்த்து, ''பிரசங்கியாரே, நீர்‌ பரிசுத்த அக்கினியுடையவராய்‌ 
இருந்திருந்தால்‌ நாங்கள்‌ இப்போது பாதாள அக்கினிக்குச்‌ செல்ல 
வேண்டியதிருக்காதே'' என்று சொல்ல நேரிட்டால்‌... 

கைத அ அஆ வங்க 


அத்தியாயம்‌ பதினான்கு 


இறையரசைக்‌ கட்டினவன 


தமஸ்கு சாலையில்‌ சவுல்‌ ஒரு பிரசங்கியையோ அவரது 
பிரசங்கத்தையோ மட்டும்‌ கேட்டிருப்பானேயானால மீண்டும்‌ 
அவனைப்பற்றி நாம்‌ கேட்டிருக்கவே மாட்டோம்‌. ஆனால்‌ 
அவனோ கிறிஸ்துவையே அங்கு சந்தித்து விட்டான்‌. (பிரசங்கத்திற்‌ 
கும்‌, பிரசங்கிக்கும்‌ தப்பிவிடலாம்‌. ஆனால்‌ கிறிஸ்துவிற்கோ 
த்ப்பிவிடமுடியாது!). இதுகாறும்‌ வாழ்க்கைத்‌ தத்துவத்தை வரைய 
றுத்துக்‌ கொண்டிருந்த சவுல்‌ அன்று அதேயிடத்தில்‌ வாழ்வையே 
கண்டு வளமெய்திச்‌ சிறந்தான்‌. அனல்‌ கக்கும்‌ இந்த மார்க்கவாதி, 
அங்கே அக்கினி அபிஷேகரையே கண்டுவிட்டான்‌. விளைவு? -- 
சவுல்‌ மாறினான்‌, சமுதாயமே மாறிற்று! முன்னேற்றம்‌ காண! 
(இப்படி மீண்டும்‌ இன்று செய்வது உமக்கு பிரியமாயிருக்கட்டும்‌, 
ஆண்டவரே!) தன்‌ பார்வைக்குத்‌ தான்‌ ஒரு “நிலையான நியாயப்‌ 
பிரமாணிகன்‌, பழுதற்ற பரிசேயன்‌!'' — ஆனால்‌ தேவனின்‌ 
பார்வைக்கு? தான்‌ ஒரு தலையாய பாவி என்பதைத்‌ தயக்கமின்றிப்‌ 
பறைசாற்றத்‌ துவங்கிவிட்டான்‌. ''பாலியக்‌ கிறிஸ்துவுக்கு ஓர்‌ 
ஏரோது; பாலியச்‌ சபைக்கு ஒரு பவுல்‌'' என்றால்‌ வியப்பென்ன? 
இருள்‌ கவ்வும்‌ நரலோகை இன்னும்‌ காரிருளாய்‌ மாற்றிவிட்டான்‌. 


மாபெரும்‌ தேவனோடு பழகிவிட்டவன்‌ என்றுமே மானிட 
ரின்‌ பரிவுரைக்குப்‌ பரிதபியான்‌! தேவனோடு பழக்கமா? அது 
என்ன? ''இடைத்தற்கரியது -- கிரியையில்‌ பெரியது. ஆனால்‌ 
ரெயத்திற்குரியது. '' பவுலுக்கு அன்று ஏற்பட்டது ஆராய்ச்சியல்ல, 
அனுபவம்‌. மகா பரிசுத்தரோடு இடைப்பட்ட அவனது அனுபவம்‌ 
மாபெரும்‌ மாற்றத்தை மட்டுமல்ல, மாபெரும்‌ அதிர்ச்சியையுங்‌ 
கூட அவனுக்கு ஏற்படுத்திவிட்டது போலும்‌. கண்களைக்‌ குருடாக்‌ 
கும்‌ கர்த்தரின்‌ காட்சியைக்‌ கண்டான்‌. கதிரவனின்‌ நண்பகல்‌ 
ஒளியினையும்‌ மங்கச்செய்யும்‌ மாபெரும்‌ ஒளிக்காட்சி அது! அவன்‌ 

௪. ௪ ப ச. / 
பவுல்‌ - தேவனுக்கு சாம்ராஜ்யம்‌ கட்டினவன்‌. 

க்க ட்ட துந்து 


சாடிவிட்டான்‌ -- ஆம்‌, உலகத்தின்‌ உயிரற்ற புகழுக்கு! 
ர மதியாதார்‌ நா்‌ மதியாரே என்றார்‌ FWH.மேயர்‌ 
என்பவர்‌. சவுல்‌ (நானெனும்‌ சவுல்‌) கிறிஸ்துவுடன்‌ எதிர்மாறு 
கொண்டான்‌. விளைவாக அறிஞருள்மிக்கோன்‌ என மதிக்கப்பட 
வேண்டும்‌ என்ற அவன்‌ கனவு அன்றோடு அடையாளம்‌ ஏதுமின்றி 
அழிந்தேவிட்டது. பொல்லாத உலக வாழ்விற்கென்று அவன்‌ 
ஒட்டிய திட்டமெல்லாம்‌ இல்லாத ஒன்றாக மாறியது. நொறுங்குண்‌ 
ட வனாய்‌, இன்னுமொருபடி கீழிறங்கி தேவனின்‌ நேர்முகப்‌ பரீட்‌ 
சைக்கு அரேபியா பாலைவனம்‌ சென்றான்‌. நானென்ற சுயமே 
பாலைவனமாகிவிட்டது அங்கு. (இதைக்குறித்து விபரம்‌ சொல்ல 
அவன்‌ வாய்‌ திறக்கவில்லை.) 

கிறிஸ்துவின்‌ சாம்ராஜ்ய ஸ்தாபகனான இவன்‌, தன்‌ பரந்த 
அறிவுடனும்‌, பாராட்டும்‌ பாரம்பரியப்‌ பெருமையுடனும்‌, கிறிஸ்‌ 
துவைத்‌ தனக்குப்‌ “பதிலாக”? மட்டுமின்றி ““பங்காகவும்‌!' 
கொண்டு, ''அவருக்குள்‌ மரித்தேன்‌'' என்றான்‌. (இம்மாபெரும்‌ 
சத்தியத்தை நாம்‌ உதட்டளவில்‌ நிறுத்திக்‌ கொள்ளுகிறோம்‌). 
“இறிஸ்து எனக்குள்‌ பிழைத்திருக்றொர்‌'' என்று வெற்றி முழக்கம்‌ 
செய்தான்‌. இருகரம்‌ ஏந்தி இவ்வுண்மையை நீயும்‌ ஏற்றுக்‌ கொள்‌ 
வர்யா? நம்மைக்‌ குறித்தும்‌ இப்படிக்‌ கூறப்படுமானால்‌ நண்பர்கள்‌ 
நம்மைக்கண்டு நகைப்பார்களா? இரட்சகருக்குத்‌ தன்னை முழுவது 
மாய்‌ விற்றுப்போட்ட இவ்வடிமை எரிந்து சாம்பலான தன்‌ 
சுயத்தைவிட்டு, வீறுகொண்டு எழுந்தான்‌. புதிய ஏற்பாட்டின்‌ 
போற்றத்தகும்‌ சிம்சோனாய்‌ சரித்திரத்தின்‌ தரத்தினை இமயம்‌ என 
உயர்த்தினான்‌. அக்கிரமக்‌ கறைகளால்‌ நாற்றம்‌ கொண்ட ஆசியா 
விற்குள்‌ கறைகளைக்‌ கழுவும்‌ கல்வாரியின்‌ இரத்த வெள்ளத்தை 
திருப்பிவிட்டான்‌! என்னே பாக்கியவான்‌! 


தேவனோடு சமாதானம்‌ கண்டபின்‌ தேவனற்ற யாவற்றோடும்‌ 
சண்டையிடத்‌ துவங்கினான்‌. சுவைமிக்க சுவிசேஷமெனும்‌ இசைக்‌ 
கருவியை இனிக்க இசைத்து, அத்தேனே மக்களின்‌ இணையற்ற 
அறிவுத்திறனை தன்பால்‌ ஈர்த்துக்‌ கொண்டான்‌. ஆனால்‌ அத்தேனே 
மக்களைச்‌ சிதறடிக்க, சிதைத்துவிட, சிதையாக்க உயிர்த்தெழுத 
லின்‌ சத்தியமாகிய எக்காளத்தை ஊதி, இன்னிசையை ஒழுங்கின்றி 
முடித்தும்‌ விட்டான்‌! 

ஆனாலும்‌, சிலிர்க்க வைக்கும்‌ செங்குத்துப்‌ பாறைபோல்‌ 
காணப்பட்ட, ஆசியாவின்‌ அச்சமூட்டும்‌ தடைகளைக்‌ கண்டும்‌, 
சற்றும்‌ கலக்கமின்றி இவனை எள்ளி நகையாட வைத்ததுதான்‌ எது? 
அனுதினமும்‌ சாகவேண்டிய அவசியம்தான்‌ இவனுக்கென்ன? 
இவனுக்குச்‌ சற்றும்‌ பொருந்தாத பாடுகளின்‌ பட்டியலுக்குக்‌ கார 

ணம்தான்‌ என்ன? (2கொரிந்தியர்‌ 11) சுமக்கவியலாத சுமையைச்‌ 
சுமக்க வேண்டிய அவசியத்திற்கு அறிவு கூறும்‌ விளக்கந்தான்‌ 
என்ன? யூகத்தாலோ, யுக்தியாலோ இதற்கு விடைகாணவியலாது; 
அவன்‌ ஆத்துமாவில்‌ காத்து வைக்கப்பட்ட குறிப்பேடுதான்‌ இதற்கு 
விடை பகரும்‌. தள்ளாடும்‌ இந்நிலைமையிலும்‌ ' நானல்ல, கிறிஸ்‌ 
துவே எனக்குள்‌ பிழைத்திருக்கிறார்‌'' எனச்‌ சூளுரைக்கத்‌ துவங்கி 
விட்டான்‌ (கலா 2:20). நிதானி!... தியானி! கன்னிகைப்‌ பிறப்பை 
யும்‌, கர்த்தரின்‌ உயிர்தெழுதலையும்‌ திட்டமாய்த்‌ தான்‌ நம்பினா 
லும்‌, அவைகளை வெறுமனே அறிவிக்க அதிகக்‌ கவனம்‌ செலுத்த 
வில்லை. ஆனால்‌ கிறிஸ்து இப்பொழுது ““எனக்குள்ளே”' பிழைத்தி 
ருக்கிறார்‌ என்பதை மட்டும்‌ ஆணித்தரமாய்‌ அறைகூவி அறிவித்‌ 
தான்‌. அசுத்தத்தின்‌ ஆழத்திலிருந்து ' 'நானல்ல, எனக்குள்‌ வாசமாயி 
ருக்கிற பாவமே!'' உன்னதத்திலிருந்து ''நானல்ல, கிறிஸ்துவே 
எனக்குள்‌ பிழைத்திருக்கிறார்‌!'?? என ஐயமின்றி அறிவிக்கிறான்‌. 
அப்பப்பா! என்னே அபூர்வமான மாற்றம்‌ இது! 


பவுலின்‌ வாழ்க்கை -- அது வழி காட்டும்‌ வாழ்வு! அவன்‌ 
வெறுமனே சுட்டிக்காட்டுபவனல்ல; கூட வருபவன்‌. அவனே 
சொல்லுகிறான்‌, கேளுங்கள்‌: '*நீங்கள்‌ என்னிடத்தில்‌ கற்றும்‌, 
அடைந்தும்‌, கேட்டும்‌, கண்டும்‌ இருக்கிறவைகளெவைகளோ, 
அவைகளையே செய்யுங்கள்‌'' (பிலி 4:9). ஆம்‌, பவுல்‌ ஓர்‌ யி 
ருள்ள நிருபம்‌ என்பதில்‌ ஐயமில்லை! 


பவுலின்‌ வாழ்க்கை -- அது விதிவிலக்கு வாழ்வு! சுய 
வெறுப்பில்‌ பவுலோடு போட்டியிடுமளவிற்கு எவராவது முட்டா 
ளாகிவிட முடியுமா? ''எல்லாரும்‌ தங்களுக்குரியதையே தேடுகி 
நார்கள்‌” என்பதுதானே நமக்குப்‌ பொருந்தும்‌. எழுப்பிய சபைகளி 
லும்‌, எழுதிய சகல நிருபங்களிலும்‌ அவன்‌ விதிவிலக்குதான்‌. 2 
கொரிந்தியர்‌ 11ஐ மீண்டும்‌ படித்துப்‌ பாருங்கள்‌. அதனை அவன்‌ 
எழுத அவசியம்‌ என்ன? இரத்தச்‌ சாட்சிகளோடு போட்டியிடவா? 
அல்லது பரிசுத்தர்‌ பட்டியலில்‌ தனது பெயரைப்‌ பதிவு செய்யவா? 
கிஞ்சித்துமில்லை! இவைகளெல்லாம்‌ கொஞ்சமும்‌ அவனுக்குத்‌ 
தெரியாது. கிறிஸ்துவை ஆதாயப்படுத்தவும்‌, எப்படியாவது கிறிஸ்‌ 
துவிற்குள்‌ இருக்கிறவனென்று காணப்படவும்‌ அதிகார அந்தஸ்‌ 
தையே குப்பையென உதறினவன்‌ ஆயிற்றே அவன்‌! அது மட்டுமா? 
ஆற்றொண்ணா பாடுகளிலும்‌, ஆத்துமாவை ஜெபத்தில்‌ ஊற்றுதலி 
லும்‌ கூட அவன்‌ விதிவிலக்குதான்‌. ஜெபவீரன்‌ எப்போதுமே 
துன்பத்தைக்‌ கண்டு துவளாதவன்‌! ஜெபிக்கிறவனின்‌ எலும்புகள்‌ 
பலப்படும்‌! பெருமூச்சும்‌ வெளிப்படும்‌! பலம்‌ பெருகும்‌! பரிசுத்த 
மும்‌ பெருகும்‌! அனற்பிழம்பாய்‌ எரிவான்‌ -- அசையாது நிற்பான்‌. 

சகட டட வா்‌. 


ஆ! தன்‌ சகோதரருக்காகத்‌ தன்னைச்‌ சாபமாக்கக்கூட துணிந்து 
விட்டானே அவன்‌! சாட்சி யார்‌? ஆவியானவர்‌! (ரோ 9:3). கேயோ 
அம்மையார்‌, பிரெய்னார்டு, ஜான்‌ நாக்ஸ்‌ போன்றோரும்‌ இப்ப 
டியே விரும்பினர்‌, விண்ணப்பித்தனர்‌. எந்த ஜெபக்‌ கூட்டத்திலா 
வது எப்பொழுதாவது 'சபிக்கப்பட விரும்புகிறேன்‌" என்ற 
ஜெபத்தை நாம்‌ கேட்டதுண்டா? குறுகிய ஜெபம்‌, பெருகிய பலன்‌ 
_ எதிர்ப்பார்க்கலாமா? அறுவடை விதியும்‌ ஜெப விதியும்‌ 
ஒன்றுதான்‌ என்பதைத்‌ திட்டமாய்‌ அறியுங்கள்‌. ஜெபத்தில்‌ கொஞ்‌ 
சம்‌ விதைத்தால்‌, அறுப்பதும்‌ கொஞ்சமே. ஜெபத்தில்‌ அதிகம்‌ 
விதைத்தால்‌ அறுப்பதும்‌ அதிகமே! ஆனால்‌ இன்றோ “குறைந்த 
உழைப்பு, மிகுந்த உயர்வு”! என்பதே நம்‌ எதிர்ப்பார்ப்பு. 


பவுலின்‌ வாழ்க்கை -- அது விரிவான வாழ்வு! மற்றவர்‌ 
செய்யும்‌ பணியில்‌ சிறு துண்டு இடைத்தாலும்‌ நாம்‌ விடமாட்‌ 
டோம்‌! ஆனால்‌ பவுலோ ''வேறொருவனுடைய அஸ்திபாரத்தின்‌ 
மேல்‌ கட்டவில்லை.” (1கொரி 3:10). அவனுக்குக்‌ கொள்கை 
மோகம்‌ இடையாது. உபதேசத்தை உருவாக்க தன்‌ மூளையை 
அடகு வைக்கவில்லை அவன்‌! தானியேல்‌ புத்தகத்தின்‌ பொற்சிலை 
தியானத்தில்‌ தனது காலத்தைக்‌ கழிக்க நேரமில்லை அவனுக்கு! 
ஆவிக்குரிய ஆய்வுச்சாலையில்‌ ஒளிந்து கொண்டு உண்மையைக்‌ 
கூறுபோடவோ, வேத சாஸ்திர மாத்திரைக்குப்‌ பெயரிடவோ, 
எதிர்கால உபதேசத்திற்கு எடுப்பான வார்த்தைகளைத்‌ தேடிப்‌ 
பிடிக்கவோ அவன்‌ முயலவே இல்லை! இதன்‌ காரணம்‌ வெள்‌ 
ளிடை மலையென விளங்குமல்லவா? 


கிறிஸ்துவின்‌ வாழ்க்கைச்‌ சரிதையைப்‌ பவுல்‌ எழுதவில்லை. 
ஆனால்‌ ''நான்‌ அதற்குக்‌ கடனாளி” என்று அதையே வாழ்ந்து 
காட்டிவிட்டான்‌ (ரோ 1:14).. அந்தக்‌ கடனைத்‌ தீர்க்கத்‌ தனது 
ஆத்துமாவையே அடகு வைத்துவிட்டான்‌! சாத்தானின்‌ வெஞ்சிறை 
யில்‌ வாடித்தவிக்கும்‌ எண்ணிறந்தோரை எண்ணிய அவன்‌, கர்த்த 
ருக்காகச்‌ சிலகாலம்‌ வெஞ்சிறையில்‌ வாடுவதையே பெரிதும்‌ 
விரும்பினான்‌! ''இனிமேல்‌ ஒருவனும்‌ எனக்கு வருத்தம்‌ உண்டாக்‌ 
காதிருப்பானாக'' (கலா 6:7) என்றிடுமளவுக்குத்‌ தன்னையே அர்ப்‌ 
பணித்துக்‌ கொண்டான்‌. தேவனுக்குத்‌ தன்னை விற்றுவிட்டான்‌. 
அவன்‌ இதயத்‌ துடிப்போ, எண்ணமோ, அடியெடுத்து வைப்பதோ, 
ஆத்துமாவின்‌ வாஞ்சையோ அனைத்தும்‌ கிறிஸ்துவுக்கும்‌, மனித 
னின்‌ மீட்புக்குமே ஆலயங்களைக்‌ குழப்பினான்‌ -- எழுப்புதல்‌ 
அல்லது எதிர்த்தல்‌! -- சில வேளைகளில்‌ இரண்டும்‌! நமக்கோ 
இரண்டும்‌ கிடையாது! 

தனது எழுப்புதல்‌ குழுவினர்‌ எல்லாரும்‌ கைவிட்ட போதும்‌, 
"எல்லோரும்‌ என்னைக்‌ கைவிட்டார்கள்‌'' என்று சொல்லி சும்மா 
யிருந்தானா? (2 தமோ 4:16). இல்லை! நித்திய புயங்களை 
ஆதாரமாகக்கொண்டு, நித்தியம்‌ நோக்கி நிதமும்‌ நடந்தான்‌. 
கொலைக்குத்‌ தப்பினானேயன்றி அனுதின உணவோடு அனுதின 
மும்‌ சாவதற்குத்‌ தப்பவில்லை. ' 'நான்‌ அனுதினமும்‌ சாகிறேன்‌”: 
என்றான்‌ (1 கொரி 15:31). என்னே மகிமையான துயரமிது! 


ஆவியின்‌ வரங்களைச்‌ செயல்படுத்தின அவன்‌ ஆவியின்‌ 
கனிகளிலும்‌ நிறைந்திருந்தான்‌. பட்டணங்களனைத்திலும்‌ எழுப்பு 
தல்‌ கூட்டங்கள்‌ நடத்தினான்‌. ஆகும்‌ செலவை கூடாரம்‌ தயாரித்த 
கூலியில்‌ சரி செய்தான்‌! உடன்‌ பிரசங்கியே, பவுலுக்கு முன்‌ நாம்‌ 
எவ்வளவு குறுகினவர்கள்‌! உணவு கிடைக்கையில்‌ உபவாசம்‌; 
இல்லாதபோதோ பட்டினி என்பது அவனது வாடிக்கை. “எல்லா 
ரும்‌ ஆசீர்வதிக்கப்படவேண்டும்‌, தானோ சபிக்கப்படவேண்டும்‌' 
என்பது அவன்‌ விருப்பம்‌. ஆவியில்‌ நிறைந்தவன்‌; அனைவருக்கும்‌ 
விநோதமானவன்‌. கம்யூனிச வெறியனுக்கு இணை இவனே! 
அயலானை அச்சுறுத்தும்‌ அவனது வாழ்வும்‌, தயோரைத்‌ திக்குமுக்‌ 
காடச்‌ செய்யும்‌ வேத அறிவுமே அவனது துணைவர்‌! வெந்துருகின 
கிறிஸ்தவனே அணுசக்திக்கு மாற்றுச்‌ சக்தி! மாற்றப்பட்ட இந்தப்‌ 
பவுல்‌ தன்னைப்போல்‌ யாவரும்‌ மாறமுடியும்‌ என்று மருளாது 
கூறுகிறான்‌. அகிரிப்பாவின்‌ முன்‌ நின்று அவன்‌ கூறியதைக்‌ 
கேளுங்கள்‌: ''நீர்‌ மாத்திரமல்ல, இன்று என்‌ வசனத்தைக்‌ கேட்றெ 
யாவரும்‌, கொஞ்சங்குறைய மாத்திரம்‌ அல்ல, இந்தக்‌ கட்டுகள்‌ 
தவிர, முழுவதும்‌ என்னைப்‌ போலாகும்படி தேவனை வேண்டிக்‌ 
கொள்ளுகிறேன்‌. '' தன்னைப்போலவே அனைவரும்‌ எழுத வேண்‌ 
டும்‌ என்று அவர்‌ கூறவில்லை. தான்‌ ''செய்ததைப்‌ போல்‌!'' அல்ல, 
தான்‌ இருப்பதைப்போல்‌!” (1 கொரி 7:7). ஆம்‌ கிறிஸ்துவில்‌ 
இணைந்த பவுலைப்‌ போல்‌ சேவைத்‌ திறன்‌ இல்லையென்றாலும்‌ 
சேவைத்‌ தியாகத்திலாவது அவனைப்‌ போலாக, அவனை நிரப்பிய 
ஆவியானவர்‌ நம்மையும்‌ நிரப்புவது சாத்தியம்‌ என்பதைச்‌ சவாலா 
கக்‌ கொள்ளுவோம்‌! 


சகோதரரே, இது எங்கு முடியும்‌ என்பது எனக்குத்‌ தெரியாது. 
(மனிதரோ தூதரோ அறியார்‌). ஆனால்‌ ''நானல்ல, கிறிஸ்துவே 
நமக்குள்‌ பிழைத்திருக்கிறார்‌'' என்ற இடத்தில்தான்‌ இது துவங்கும்‌ 
என்பது மட்டும்‌ எனக்குத்‌ தெரியும்‌. பவுல்‌ மதிமையாய்‌ வாழ்ந்‌ 
தான்‌, வெற்றியாய்‌ மடிந்தான்‌. தன்னைக்‌ கிறிஸ்துவோடு தியாகத்தி 
லும்‌, பாடுகளிலும்‌ இணைத்துக்‌ கொண்டதே இதன்‌ இரகசியம்‌. 
நாமும்‌ அப்படியே வாழ்ந்து மடியலாம்‌ -- விரும்பினால்‌! 

அத்தியாயம்‌ பதினைந்து 


கிறிஸ்துவுக்காக அச்சடையாளம்‌! 


நாம்‌ அனைவரும்‌ ஒரு விதத்தில்‌ ஒருவருக்கொருவர்‌ அந்நியர்‌ 
தான்‌. நண்பர்கள்கூட ஒருவரையொருவர்‌ நன்கு அறிவார்கள்‌. 
ஒருவனைப்‌ புரிந்துகொள்ள அவனது மரபு, சூழ்நிலை, அவனது 
தற்கால நிலைக்குக்‌ காரணமாய்‌ அமைந்த அவனது தீர்மானங்கள்‌ 
அனைத்துமே தேவை. ஒருவர்‌ கடந்துவந்த வாழ்க்கைப்‌ பாதையி 
னைக்‌ கவனிப்பது அவரை அறிவதற்குச்‌ சாதகமாய்‌ அமையும்‌. 
அதிலும்‌ ஒருவனை ஆட்டிப்படைத்த விசையை அறிவது மிக 
அவசியம்‌. எடுத்துக்காட்டாக, பவுலாகிய சவுலை ஊக்குவித்த 
இறிஸ்துவின்‌ ஜீவனையும்‌, ''நான்‌ கர்த்தராகிய இயேசுவினுடைய 
அச்சடையாளங்களை என்‌ சரீரத்தில்‌ தரித்துக்கொண்டிருக்கிறேன்‌'' 
என்ற அவனது கூற்றின்‌ ஆழத்தையும்‌ அறிவது நமக்கு எத்துணை 
நன்மை பயக்கும்‌! (கலா 6:17). 


பவுலின்‌ மீது கிறிஸ்துவுக்கிருந்த உரிமையை உறுதிப்படுத்தும்‌ 
வார்த்தைகளே இவை. அவனது ஆவி, ஆத்துமா, உடல்‌ அனைத்‌ 
துமே கிறிஸ்துவினுடையதாகிவிட்டன. அவன்‌ கிறிஸ்துவின்‌ அச்ச 
டையாளமாகிவிட்டான்‌. கிறிஸ்துவின்‌ ஐங்காயங்களினால்‌ ஏற்‌ 
பட்ட தழும்புகளை என்‌ உடலில்‌ அடையாளமாக முத்திரையிட்டி 
ருக்கிறேன்‌ என்றான்‌. இது புனித பிரான்சிஸ்‌ கி. பி. 1224இல்‌ உரிமை 
பாராட்டிய காயங்களைப்‌ போன்றதல்ல. அவனது உடலில்‌ ஏற்பட்‌ 
டது புறக்காயமல்ல; கிறிஸ்துவோடு சிலுவையில்‌ அறையப்பட்ட 
தால்‌ உண்டான அகக்காயங்கள்தான்‌ (கலா 2:20). 

கிறிஸ்துவோடு சிலுவையில்‌ உள்ளான மனிதனில்‌ அறையப்‌ 
பட்ட பவுலின்‌ அடையாளங்கள்‌ தெளிவானவை. “பணியில்‌ 
'தன்னை அப்படியே ஊற்றிவிட்டது'” அவனது முதல்‌ அச்சடையாள 
மாகும்‌. சரித்திரக்‌ கூற்றுப்படி நான்கு அடி ஆறு அங்குலமே 

்‌ ர்‌ 
பவலுக்கு ரோமைச்‌ சவுக்கடி 

அவனது உயரமானால்‌, சரித்திரம்‌ காணாத பெரிய த்தது 
பவுல்தான்‌. ஆகிலும்‌ எல்லாரையும்‌ விஞ்சிவிட்டான்‌. எதில்‌? 
செயல்‌ வேகத்தில்‌, ஆன்ம தாகத்தில்‌, ஜெப மோகத்தில்‌! அவனது 
வாழ்க்கைப்‌ பலகையில்‌ ஒளிவிட்ட வாசகம்‌ “நான்‌ ஒன்று செய்கி 
றேன்‌” என்பது தான்‌. ஆம்‌, மற்றெதற்கும்‌ அவன்‌ குருடனே! 


ஆல்ப்ஸ்‌ மலையின்‌ பெருமையை அழகுடன்‌ வரையாது, 
தனது! நிலையத்தில்‌ வாளாவிருந்தான்‌, எழுத்தில்‌ வல்லுனன்‌, 
கால்வின்‌ என்போன்‌. அவனுக்குக்‌ கிடைத்தது -- வசையடி. 
[அழியும்‌ ஆத்து மத்தையின்றி, என்னை வகீகரிப்பது எதுவுமில்லை 
எனப்‌ "பதறிய பாஸ்கலுக்குக்‌ கிடைத்தது -- பரியாசம்‌. அது 
போன்றே ஏற்றமிகு கிரேக்கக்‌ கலையும்‌, எழில்மிகு அதன்‌ தேவ 
தைக்‌ கோயிலையும்‌ குறித்து வாய்‌ இறவாத பவுல்‌ பெற்றது -- 
வசையடி, பரியாசம்‌, கண்டனம்‌ அனைத்துமே. இதுவன்றி 
வெறென்ன கிடைத்துவிடும்‌? ஆம்‌, அவன்‌ பிரித்தெடுக்கப்பட்ட 
வன்தான்‌ -- ஆவிக்குரிவைகளுக்கென்று ! 


மார்ஸ்‌ மேடையின்‌ அத்தேனியர்‌ கலகத்திற்குப்‌ பின்‌ அறிஞர்‌ 
களை அறிவில்‌ வெல்லும்‌ ஆசைக்கு மரித்துவிட்டான்‌. உலக 
ஞானத்தை உதறிவிட்டான்‌ -- துச்சமென. பாதாள லேகியோனைப்‌ 
பணிய வைக்கும்‌ பெரும்பணிக்குப்‌ புறப்பட்டான்‌. ஆம்‌, அவனது 
பணி வெறும்‌ கொள்கைப்‌ போராட்டம்‌ மட்டுமல்லவே! 


ப்வுலின்‌ ஆள்‌ தத்துவமே முற்றிலுமாய்‌ மாறியது எங்கோ, 
ஓரிடத்தில்‌--அரேபிய பாலைவனமாயிருக்கலாம்‌. பின்னர்‌ பின்‌ 
மாற்றப்பட்டியலில்‌ அவன்‌ பெயர்‌ காணப்படவேயில்லை; முன்‌ 
செல்வதில்‌ முனைந்துவிட்டான்‌! ''விழுந்து விடுவேனோவென்று 
கலங்குகிறேன்‌'', என்றெல்லாம்‌ பாட்டுப்‌ பாடுவதை அவன்‌ சற்றும்‌ 
சகிக்கமாட்டான்‌. அழைத்திட, ஆதரித்திட, அன்பு காட்டிட அகிலத்‌ 
தில்‌ அவனுக்கு யாருமேயில்லை--அதைக்குறித்து அவனுக்கு அக்க 
றையுமில்லை. உலகப்‌ புகழுக்கு அவன்‌ ஒரு குருடன்‌; உல்லாச 
வாழ்வின்‌ மோகினிக்‌ குரலுக்கு அவன்‌ ஒரு செவிடன்‌; மன்மதை 
யின்‌ மாய மேன்மைக்கு அவன்‌ மரத்துப்‌ போனவன்‌! 
பவுலின்‌ அடுத்த அச்சடையாளம்‌ அவனது “தாழ்மை” ஆகும்‌. 
இந்த ஆடையைப்‌ பூச்சி அரிக்க முடியவில்லையே; அவன்‌ தாழ்‌ 
மைக்‌ கோலம்‌ பூண்டது — தரணியின்‌ புகழுக்கா? சுத்தப்‌ பொய்‌! 
பாவிகளின்‌ பட்டியலில்‌ தன்‌ பெயரை முன்‌ வைத்தவனாயிற்றே 
அவன்‌! (நாம்‌ கடைசியிலல்லவா அவனது பெயரை வைத்திருப்‌ 
போம்‌). ''எபிரெயு, கிரேக்கு, இலத்தீன்‌ மொழிகள்‌ உனக்குத்‌ தெரிந்‌ 
தால்‌, அதைப்‌ பிலாத்துவைப்போல்‌ கிறிஸ்துவின்‌ சிரசுக்கு மேல்‌ 

வைக்காமல்‌ அவர்‌ காலடியில்‌ வைத்திடு" என்பது வேல்ஸ்‌ நாட்டு 
முதுமொழி. எனக்கு இலாபமாயிருந்தவைகளெவைகளோ அவை 
களைக்‌ கிறிஸ்துவுக்காக நஷ்டமென்று எண்ணுகிறேன்‌ என்கிறான்‌ 
பவுல்‌. . 

இதயத்தை இலகுவாக்கி, இழப்பதற்கு இனியொன்றுமில்லை 
யெனும்‌ அகமகிழ்வைத்‌ தரும்‌ தாழ்மையின்‌ மாண்புதான்‌ என்னே! 
பவுலைப்‌ பாருங்கள்‌! தன்னைக்‌ குறித்த எண்ணமேயில்லை -- 
ஆகவே தடுமாறும்‌ பயமுமில்லை. எபிரேயக்‌ கலாசாலையின்‌ 
தலைவனாக அலங்கார ஆடை அணிகலனுடன்‌, ஆணவமாய்ப்‌ 
பவனிவரவேண்டியவன்‌ இங்கே அமைதியின்‌ அமைவிடமாய்‌, 
பொறுமையின்‌ புகலிடமாய்ப்‌ பொலிவெய்தி மிளிர்வதைப்‌ பாருங்‌ 
கள்‌! 


அடுத்த அச்சடையாளம்‌ -— “பாடுகள்‌.” ரோமர்‌ எட்டாம்‌ 
அத்தியாயத்தைச்‌ சற்றுப்‌ புரட்டிப்பாருங்கள்‌. (உடலைப்‌ பாதிக்‌ 
கும்‌) பஞ்சம்‌, நாசமோசம்‌, நிர்வாணம்‌, பட்டயம்‌; (உள்ளத்தை 
உலுக்கும்‌) உபத்திரவம்‌; (ஆவிக்கு அச்சமூட்டும்‌) துன்பம்‌, வியாகு 
லம்‌! இத்தனைப்‌ பாடுகளையும்‌ இப்பாமர ஊழியன்‌ எப்படித்தான்‌ 
ஏற்றுச்‌ சதத்தானோ, பாவம்‌! 


தேவனோடும்‌, மனிதரோடும்‌ மாறுபட்ட அனைத்திற்கும்‌ 
எதிர்மாறு கொள்ள எடுத்தடி வைத்தான்‌, புகலிடம்‌ யாது மற்ற 
இப்புனிதப்‌ பெருமகன்‌. பிரசங்க வேந்தனான இவன்‌ நரலோக 
வேந்தனை நேருக்கு நேர்‌ எதிரிட்டான்‌. ஒருவருக்கொருவர்‌ விட்டுக்‌ 
கொடுத்தாரில்லை. சட்டமில்லா மல்யுத்தம்‌! 


பவுலைச்‌ சற்று உற்றுப்‌ பாருங்கள்‌. இதோ, வாடி, வதங்கி, 
வெளுத்த முகம்‌; காயத்‌ தழும்பில்‌ கறுத்திட்ட கட்டுடல்‌; கொல்‌ 
லும்‌ பசியில்‌ கூனிட்ட மெல்லுடல்‌; உபவாசம்‌ போட்டு ஓடுங்கெ 
உருவம்‌; ரோமைச்‌ சவுக்குகளின்‌ ஓங்கிய அடிகளில்‌ வீங்கிய 
சதைகள்‌; கல்லெறிபட்டு கசங்கிய சிற்றுடல்‌; பட்டினி போட்டு 
ஓட்டிய வயிறு; முப்பத்தாறு மணி நேரம்‌ மத்திய தரைக்கடலில்‌ 
ஊறிச்‌ சுருங்கி ஊருக்குலைந்த தோல்‌--இத்தனையையும்‌ இணைத்‌ 
துப்பாருங்கள்‌. அடுத்து வந்த ஆபத்துக்கள்‌ எத்தனை! தனிமையின்‌ 
துயரம்‌—கூட்டிக்கொள்ளுங்கள்‌! நூற்றுத்தொண்ணூற்றைந்து அடிக 
ளையும்‌, மும்முறை பெற்ற மிலாறு அடிகளையும்‌, கப்பற்‌ சேதங்க 
ளையும்‌, கல்லெறிதலையும்‌, பெற்ற சிறைவாசங்களையும்‌, 
நேரிட்ட மரண அவதிகளையும்‌ கூட்டிப்‌ பார்த்தால்‌...அப்பப்பா, 
மூளை குழம்புகிறது. ஆனால்‌ பவுல்‌, இது குறித்துச்‌ சொல்வதைக்‌ 
கேளுங்கள்‌: ''அதிசீக்கிரத்தில்‌ நீங்கும்‌ நம்முடைய இலேசான 

தும்‌ இ லேசான 


உபத்திரவம்‌!'' ஆம்‌, அவனுக்கு அவைகள்‌ அனைத்‌ ததன்‌ 
டன்‌ மனமிருந்தால்‌ 


துதான்‌! துன்பத்தைத்‌ துச்சமென்பது இதுதான்‌ - 
ஓப்புக்கொள்ளுங்கள்‌! 

“ஆத்தும தாகம்‌'' அடுத்த அச்சடையாளம்‌! தனக்குச்‌ சாட்சி 
கூற ஆவியானவரையே அழைப்பவன்‌,' எத்தனை அதிகமாய்‌ தேவ 
சித்தம்‌ செய்து, 8ழ்ப்படிதலின்‌ பாதையில்‌ பிசகாது செல்லவேண்‌ 
டும்‌! ரோமர்‌ ஒன்பதாம்‌ அத்தியாயம்‌ இரண்டாம்‌ வசனத்தில்‌ 
இதையல்லவா பவுல்‌ செய்கிறான்‌. 


ஆ, அவனது அக்கினித்‌ தழலில்‌ அணுவளவையாவது இன்றை 
யப்‌ பிரசங்கிகள்‌ அடைந்து கொண்டால்‌ எத்தனை நலமாயிருக்கும்‌! 
அடிகள்‌ அனைத்தும்‌ அவனது அக்கினியை அகற்றிடவில்லை; 
உபவாசமும்‌, பட்டினியும்‌ அதை உருக்குலைக்கவில்லை; தவறான 
கருத்தும்‌ தவறாகப்‌ புரிந்து கொள்ளுதலும்‌ அதைத்‌ தணித்திட 
வில்லை; புரண்டு வந்த வெள்ளங்கள்‌ அதில்‌ புகுந்திடவில்லை; 
சிறைவாசங்கள்‌ அதைச்‌ சிதைத்திடவில்லை; நாசமோசங்கள்‌ அதை 
நசித்திடவில்லை! உடலினின்று உயிர்‌ பிரியும்‌ வரை, அவனில்‌ 
கொழுந்துவிட்டெரிந்த அனற்பிழம்பு அணையவேயில்லை! அவ 
னுக்கிருந்த அக்கினியின்‌ தீவிரம்தான்‌ என்னே! 


பவுலுக்குள்‌ வாசம்‌ பண்ணின கிறிஸ்து அவனது ஆத்துமத்தா 
கத்தில்‌ வெளிப்பட்டார்‌. நரகத்தை நடுங்கவைத்து, திருச்சபையை 
விரிவாக்கி, கிறிஸ்துவின்‌ இதயத்தைப்‌ பூரிக்கச்செய்தான்‌. (அவரும்‌ 
தமது ஆத்தும வருத்தத்தின்‌ பலனைக்கண்டு திருப்தியானார்‌!). 

பவுலின்‌ அடுத்த அச்சடையாளம்‌ அவனில்‌ காணப்பட்ட 
“அன்பு.” இறிஸ்துவுக்குள்ளாகும்‌ அனுபவத்தை அடைந்தவுடன்‌, 
அன்பில்‌ இமயமென உயர்ந்துவிட்டான்‌. (முதிர்ச்சியடைந்தோருக் 
குத்தான்‌ அன்பைத்‌ தெரியும்‌). பவுலின்‌ பாசம்‌ பரந்து விரிந்தது. 
முதலும்‌, முதன்மையுமாய்‌ தேவன்பால்‌ பேரன்பு செலுத்தினான்‌. 
அடுத்து அவன்‌ நேசித்தது -- மனிதரை, மாற்றாரை, ஆத்தும 
வருத்தமதை, ஆற்றொண்ணா பாடுகளை. ஆத்தும வருத்தத்தை 
மட்டும்‌ சற்று அதிகம்‌ நேசித்தான்‌ -- இல்லையேல்‌ விண்ணப்பத்‌ 
தின்‌ விலையை விரயமாக்கியிருப்பான்‌. இகழ்வோரிடமும்‌, இல்‌ 
லாதோரிடமும்‌ பவுலை ஈர்த்துச்‌ சென்றது அவனது பேரன்பே! 
மாண்புமிகு அறிஞர்‌ கூடும்‌ மார்ஸ்‌ மேடையையும்‌, பாரம்பரியப்‌ 
பாதிரிக்கும்பல்‌ கூடும்‌ தேவாலயத்தையும்‌, வெற்று கும்பல்‌ கூடும்‌ 
சந்தைவெளிகளையும்‌ நாடித்‌ திரிந்தான்‌ -- தனது நாதருக்காய்‌. 
அன்பு அவனை உந்தித்தள்ளியது -- அணுசக்திபோல்‌, அரும்பெ 
ரும்‌ செயலுக்காய்‌ அப்படிச்‌ செய்தது. இவனைப்போல்‌ ஜெபித்தவர்‌ 

ண்ண ட 


யாருமில்லை. மச்செயின்‌, ஜான்‌ பிளெட்சர்‌, பிரெய்னார்டு போன்‌ 
றோர்‌ ஒருவேளை ஜெபத்தின்‌ மாண்பைச்‌ சற்று அறிந்திருக்கலாம்‌ 
-- ஆத்துமாவை, உடலை ஆட்படுத்தும்‌ அன்பினால்‌ உருவான 
ஜெபம்‌ அது. 


பழைய பாடலொன்று நினைவுக்கு வருகிறது: 


காணாமற்‌ போனோரை நாடிச்செல்ல 
கர்த்தரின்‌ அன்பென்னை நெருக்கக்‌ கண்டேன்‌; 
ரெயங்கள்‌ எதுவெனினும்‌ விரயமாக்க 
அர்ப்பணித்தேன்‌ ஐயனே -- அதனை மீட்க] 


இப்பாடல்‌ இனியது மட்டுமல்ல; சிறைவாசம்‌, தனிமை, வருத்தம்‌, 
வறுமை அனைத்துமே இப்பாடலுக்கு எருவாயிற்று. 

"எல்லையற்ற உமதன்பு என்‌ உள்ளத்தில்‌ குடிகொள்வதை 
விட, எனக்கென்று இவ்வுலகில்‌ எதையுமே விரும்பவில்லை? 
எனக்‌ கதறினார்‌ சார்லஸ்‌ வெஸ்லி. சமீபத்தில்‌ வாழ்ந்த ஏமி 
கார்மைக்கேல்‌ அம்மையார்‌, ''என்றுமே குன்றாத விசுவாசப்பாதை 
செல்ல அன்பினைத்‌ தாரும்‌”? என்று மனமுருகக்‌ கதறினார்‌. இத்த 
கைய ஆடவரும்‌ பெண்டிரும்‌ அப்போஸ்தலரின்‌ ஆத்தும ஆதாயப்‌ 
பாதையில்‌ அணிவகுத்தவரே! 


ஆத்துமாக்களை அளவின்றி நேசித்தவரே ஆற்றல்மிகு ஆத்தும 
ஆதாயகராய்த்‌ திகழ்ந்துள்ளனர்‌. அன்னாரின்‌ குறுகிய அன்பு 
“அவரது” பெருகிய அன்பினால்‌ ஆட்கொள்ளப்பட்டது. ஆத்தும 
நேசரின்‌ அன்பு அவர்களைக்‌ கண்ணீர்‌ சிந்த வைத்தது. கலங்கிக்‌ 
கதற வைத்தது. வெற்றியையும்‌ ஈட்டித்‌ தந்தது. கொடிய இக்காலத்‌ 
தில்‌ இதிலும்‌ குறைய நேசிக்கத்‌ துணிவோமோ? 
சிந்தனையை, செயலதனை, சீர்ப்படுத்தும்‌ பேரன்பால்‌ 
உந்தனையான்‌ நேசிக்க, உண்மையுடன்‌ விழைகின்றேன்‌ 
நீர்‌ காட்டும்‌ வழிநடந்து, நேர்மையுடன்‌ பணிபுரிய 
சோதனையின்‌ வேதனையை, சோலையாக்கும்‌ அன்பினையும்‌ 


வேதனையின்‌ வெம்மையினை வெற்றிகொள்ளும்‌ அன்பினையும்‌ 
கேள்வியின்றிப்‌ பின்பற்றும்‌ ஆழமான அன்பினையும்‌ 
தோல்வியின்றி வீரமுடன்‌, தோள்கொடுக்கும்‌ அன்பினையும்‌ 
ஏங்கியே நான்‌ நிற்கின்றேன்‌, எனை நிரப்பும்‌ என்‌ தேவா! 


ஒருநாள்‌ வரும்‌. அதில்‌ அளவற்ற மக்கள்‌ அந்திக்‌ கிறிஸ்துவின்‌ 
அடையாளங்களாய்ப்‌ பிரிந்து நிற்பர்‌. இன்று சற்றேனும்‌ எதிர்பாரா 
தோரின்‌ கதியே அது. நமது உரிமையாளரான கிறிஸ்துவின்‌ 

ணவ கடை 


அச்சடையாளங்களை, ஆவியிலும்‌, ஆத்து மாவிலும்‌, உடலிலும்‌ 
தரித்துக்‌ கொள்ளுவதை இன்னும்‌ தவிர்க்கலாமா? ''அடையாளம்‌'' 
என்றால்‌ ஆத்தும வேதனை - அடைய ஆசைதானா? அடையாளம்‌ 
என்றால்‌ வேலைக்காரனின்‌ நிந்தைதான்‌ -- வேண்டுமா? தெரிந்‌ 
தெடுக்கத்‌. தைரியம்‌ உண்டா? 


அச்சடையாளமிடப்படுவோமா? -- கிறிஸ்து வுக்காய்‌! 


அத்தியாயம்‌ பதினாறு 


“பிள்ளை கொடும்‌, இல்லையேல்‌ 
சாகிறேன்‌! 


தரங்குறைந்த இத்தலைமுறைக்கு எதிராக நரகத்தின்‌ கதவு 
தாராளமாய்த்‌ திறந்தேயிருக்கிறது -- எனவே எழுப்புதல்‌ இன்றிய 
மையாதது. நமக்கு இன்று கட்டாயம்‌ எழுப்புதல்‌ “தேவை?” 
(நாமோ எழுப்புதல்‌ ''வேண்டும்‌'' என்றுதான்‌ சொல்லுகிறோம்‌). 
பலமிழந்த இன்றையப்‌ பரிசுத்தவான்கள்‌ வானத்தைத்‌ இறந்து 
அருள்மாரியைக்‌ கொண்டுவர இயந்திர முறையைக்‌ கையாண்டா 
லும்‌ வியப்பதற்கில்லை. எனவேதான்‌ நமதுதேவன்‌ தமது மகிமை 
யின்‌ வல்லமையை இயந்திரமயமாக்கிவிடவில்லை போலும்‌. 
இன்றைய மார்க்கம்‌ இயந்திரமயமாய்த்தானே இயங்குகிறது? 


''ஹெப்ரைடு தீவுகளின்‌ எழுப்புதல்‌ தீயே இன்று நமது 
வாஞ்சை”: என்றார்‌, போதகர்‌ ஒருவர்‌ சமீபத்தில்‌. உடன்‌ ஊழியரே, 
ஹெப்ரைடின்‌ எழுப்புதல்‌. வெறுமனே வாஞ்சித்ததால்‌ வந்துவிட 
வில்லை. வானம்‌ திறந்தது, வல்ல மாரி பொழிந்தது, வல்லமை 
தீவுகளை அசைத்தது ஏன்‌? -- தூசியென்று தம்மைத்‌ தாழ்த்தின 
சிலர்‌ பரிசுத்த உபவாச நாளை நியமித்தனர்‌; சபையைக்‌ கூட்டினர்‌; 
கண்ணீர்‌ விட்டனர்‌; களைத்துப்‌ போயினர்‌; கலங்கிக்‌ கதறினர்‌; 
ஜீவனுள்ள தேவனை ஆவலுடன்‌ தேடினர்‌. நடந்ததென்ன? -- 
தமது குமாரனைப்‌ பெற்றெடுக்க ஒரு கன்னிகையைத்‌ தேடின 
கர்த்தர்‌ எரிக்கும்‌ தரிசனமும்‌, நெருக்கும்‌ பாரமும்‌ கொண்டு 
கன்னிப்பரிசுத்தரின்‌ கூக்குரலைக்‌ கேட்டார்‌, எழுப்புதல்‌ 8 பற்றிப்‌ 
பிடித்தது. அவர்கள்‌ ஏறெடுத்த ஜெபத்தில்‌ இரு நோக்கில்லை. 
அணையும்‌ தங்கள்‌ சபைப்பிரிவுக்கு மட்டும்‌ அனுசரணையான 

“எனக்குப்‌ பிள்ளை கொடும்‌, இல்லையேல்‌ சாகிறேன்‌ ' 

ஜெபமும்‌ அல்ல அது. ''தேவ மகிமை'' ஒன்றே அவர்களின்‌ 
இலக்கு. தன்னை விஞ்சிவிட்ட, தனதல்லாத கூட்டத்தின்மேல்‌ 
ஏற்பட்ட காழ்ப்புணர்ச்சியின்‌ ஜெபமல்ல. தேவ மகிமை புழுதியில்‌ 
கிடக்கிறதே என்று பொங்கிவந்த வைராக்கியக்‌ குரலது! அலங்கம்‌ 
இடிபட்டதாலும்‌, அதின்‌ வாசல்கள்‌ அக்கினியால்‌ சுட்டெரிக்கப்‌ 
பட்டதாலும்‌, கிளர்ந்தெழுத்த இவிரமே அது! 

வேத அறிவில்‌ தேறிவிட்டதால்‌ மட்டும்‌ ஒருசபை ஆவியானவ 
ரின்‌ அசைவாடுதலைப்‌ பெற்றுவிடாது. அப்படியானால்‌ இன்று 
தான்‌ ஆயிரமாயிரம்‌ கூட்டங்கள்‌ அப்படி உண்டே. பதினேழு வயது 
சிறுவனும்‌ சிறுமியும்‌ சட்டப்படி திருமணம்‌ செய்கிறார்கள்‌ என 
வைத்துக்கொள்வோம்‌. அவர்களுக்குப்‌ பிள்ளைகள்‌ பெறத்‌ தகுதி 
வந்துவிட்டதா? போதுமான பணபலம்‌ உண்டா? பிள்ளைகளை 
நன்முறையில்‌ நடத்தும்‌ வழிவகைகளைத்‌ தெரியுமா? சிந்தித்துப்‌ 
பாருங்கள்‌! வேதாகமச்‌ சபைகளில்கூட எழுப்புதல்‌ ஏற்பட்டு ஒரே 
வாரத்தில்‌ அது மரித்தும்‌ போய்விடலாம்‌ _— பாதுகாத்து வளர்க்க 
இஸ்ரவேல்‌ தாய்மார்‌ வேண்டுமே! இருளிலிருந்து ஒளியினிடத்‌ 
திற்கு ஒர்‌ ஆத்துமாவை நடத்த நமது விசுவாசிகளில்‌ எத்தனை 
பேருக்கு முடியும்‌? சபையின்‌ இன்றைய நிலையில்‌ ஆவிக்குரிய 
பிள்ளைகளைப்‌ பெறுவது பச்சிளங்குழவியைப்‌ பனிக்கட்டிக்குள்‌ 
புதைப்பதைப்‌ போன்றதே! ' 


பல மாதங்கள்‌ பாரம்‌ சுமந்து பாடுபட்ட பின்னரே பாலகன்‌ 
ஒருவனைத்‌ தாய்‌ பெற்றெடுக்கிறாள்‌. ஆவிக்குரிய பிறப்பும்‌ அத்த 
கையதே. கிறிஸ்து தமது சபைக்காக ஜெபித்தார்‌. ஆனால்‌ அதைப்‌ 
பெற்றெடுக்கத்‌ தம்மையே மரணத்தில்‌ ஆட்படுத்திக்‌ கொண்டார்‌. 
சபைகளுக்காய்‌ இரவும்‌ பகலும்‌ இடைவிடாது ஜெபித்த பவுல்‌, 
அவர்களைப்‌ பெற்றெடுக்கப்‌ பிரசவ வேதனைப்பட்டான்‌. யோன்‌ 
வேதனைப்பட்டபோதுதான்‌ பிள்ளை பெற்றாள்‌. வாரந்தோறும்‌ ''நீ 
மறுபடியும்‌ பிறந்தாக. வேண்டும்‌'' என்று வாய்ச்சாலம்‌ பேசும்‌ 
இன்றையப்‌ பிரசங்கிகளே, ''கிறிஸ்துவுக்குள்‌ பதினாயிரம்‌ உபாத்தி 
யாயர்கள்‌ உங்களுக்கு இருந்தாலும்‌, தகப்பன்மார்‌ அநேகர்‌ உங்க 
ளுக்கு இல்லையே; கிறிஸ்து இயேசுவிற்குள்‌ சுவிசேஷத்தினால்‌ 
நான்‌ உங்களைப்‌ பெற்றேன்‌”” என்று பவுலைப்‌ போல்‌ உங்களால்‌ 
கூறமுடியுமா? பவுல்‌ அந்த விசுவாசிகளுக்குத்‌ தகப்பனானது 
அதினாலேயே! அவர்களுக்காக ஜெபித்ததாக மட்டும்‌ கூறாமல்‌, 
வேதனைப்பட்டதாகவும்‌ கூறுகிறான்‌. கடந்த நூற்றாண்டுகளில்‌ 
ஆவிக்குரிய பிறப்பின்‌ வேகத்தைப்‌ போலவே சரீரப்‌ பிறப்பின்‌ 
வேகம்‌ சரிந்து போயிருந்தால்‌ இன்று மானிடவர்க்கம்‌ மறைந்தே 
போயிருக்கும்‌. கிறிஸ்தவராய்‌ வாழ ஜெபிக்க வேண்டும்‌ என்பதி 

லும்‌, ஜெபிக்கவே கறிஸ்தவராய்‌ வாழவேண்டும்‌ என்பதுதான்‌ 
சரியான கூற்று. ''நீங்கள்‌ நிலைத்திருந்தால்‌... கேட்பீர்கள்‌! “கேட்‌ 
பீர்கள்‌'' என்பதில்‌ நமது இனத்தாரின்‌ இரட்சிப்புக்காக நாம்‌ 
கெஞ்சுவதும்‌ அடங்கிவிடும்‌. ஆனால்‌ ஜெபம்‌ என்பது கேட்பதை 
விட மேலானது. ஆவியானவருக்கு அடங்கி, அவர்‌ நமக்கு ''உள்‌ 
ளும்‌'', நமது' 'மூலமும்‌'' செயல்பட விட்டுக்‌ கொடுப்பதே ஜெபம்‌. 
ஆதியாகமம்‌ முதல்‌ அத்தியாயத்தில்‌ ஜீவனுள்ள யாவும்‌ தங்கள்‌ 
தங்கள்‌ இனத்தின்‌ இயல்பின்படியே தன்னை முளைப்பித்துக்‌ 
கொண்டது. அதுபோல, மறுபிறப்பிலும்‌ மறுபடி பிறந்தோர்‌ 
மற்றவரைப்‌ பிறப்பிப்பதுதானே நியதி? 


ஊழியர்களாய்‌ நாம்‌ பலமுறை ஏராளமான பாராட்டுகளைப்‌ 
பெற்றுக்கொள்கிறோம்‌ -- நமக்குரியதல்லாதவைகளையும்‌ ! 
மணிக்கணக்காய்‌ ஜெபிக்கும்‌ ஓர்‌ அயர்லாந்து மாது இந்தத்‌ திக்குவா 
யனுக்காக ஜெபியாத நாளில்லையாம்‌. பலரும்‌ என்னிடம்‌ வந்து 
"உங்களுக்காக ஜெபியாமல்‌ ஒரு நாளும்‌ கடப்பதில்லை”' என்கின்‌ 
றனர்‌. எனக்குரியவர்களென்று நான்‌ கருதும்‌ பலரைப்‌ பெற்றெடுத்த 
வர்கள்‌ அவர்களே. நானோ பலமுறையும்‌ வெறும்‌ மருத்துவச்சியா 
கவே செயல்படுகிறேன்‌. நியாயத்தீர்ப்பு நாளில்‌ மாபெரும்‌ பரிசுகள்‌ 
அடையாளம்‌ தெரியாத சீடர்கள்‌ கைகளில்‌ செல்வதைக்‌ கண்டு நாம்‌ 
ஆச்சரியப்படுவோம்‌. எல்லாருடைய கவனத்தையும்‌ ஈர்க்கும்‌ 
மேடைப்‌ பிரசங்ககளாகிய நாம்‌ பரிசு பெறுவோரின்‌ வரிசையில்‌ 
கடைசி இடத்தைப்‌ பெறுவோமோவென்று பலமுறையும்‌ நான்‌ 
நினைப்பதுண்டு. ஒரு மனிதரை நான்‌ அறிவேன்‌. அவர்‌ இருபது 
ஆண்டுகளுக்குமுன்‌ செய்த பிரசங்கத்தையே இன்றும்‌ செய்துவருகி 
றார்‌ -- அதில்‌ ஜீவன்‌ இருக்காது -- ஜீவனும்‌ தராது. அத்தகையோ 
ரும்‌ ஜெபியாமலில்லை. அதில்‌ ஒருவர்‌ சில நாளுக்கு முன்பு 
“அந்நாட்களில்‌ ஜெபித்ததுபோல்‌ இந்நாட்களில்‌ நான்‌ ஜெபிப்ப 
தில்லை. ஆனாலும்‌, என்‌ அன்பு தேவன்‌ அனைத்தையும்‌ அறிந்திருக்‌ 
திறார்‌'' என்கிறார்‌ இதமுடன்‌! ஆம்‌, தேவன்‌ அனைத்தையும்‌ 
அறிந்தவர்தான்‌. ஆனால்‌ அவர்‌ விரும்புகிறதைவிட நாம்‌ அலுவல்‌ 
நிறைந்தவர்களாயிப்பதை அவர்‌ விரும்பமாட்டார்‌, எச்சரிக்கை! 


தாய்மார்களின்‌ பிரசவ வேதனையைத்‌ தற்கால அறிவியல்‌ 
வாய்ப்புகள்‌ ஓரளவு குறைத்துள்ளன என்பது உண்மையே. ஆயி 
னும்‌ குழந்தை உருவாகும்‌ நீண்டகால அளவை அது குறைத்திட்ட 
தில்லையே! அதுபோலவே இன்றையப்‌ பிரசங்கிகளாகிய நாமும்‌ 
ஆத்துமாக்களை இரட்சிப்புக்கு அழைக்கவும்‌, அபிஷேகத்திற்குள்‌ 
நடத்தவும்‌ சுலப வழிகளைக்‌ கண்டுபிடித்துவிட்டோம்‌. இரட்சிக்கப்‌ 
பட -- மக்கள்‌ கைகளை உயர்த்திவிட்டால்‌ போதும்‌. ஐயோ! 

புலம்பல்‌ நமது பீடத்திலிருந்து அகற்றப்பட்டுவிட்டதே! அபிஷே 
கம்‌ பெற — ''இருக்கிற இடத்தில்‌ அப்படியே எழுந்து நில்லுங்கள்‌, 
பிரசங்கி ஜெபிப்பார்‌, அவ்வளவுதான்‌, நீங்கள்‌ எல்லாரும்‌ பெற்றுக்‌ 
கொள்வீர்கள்‌'' என்று சொல்லி விடுகிறோம்‌. சே! என்ன அவமா 
னம்‌ இது! சகோதரனே, அற்புதம்‌ நடப்பதற்கு முன்‌ அழுகை 
தேவை. ஆவிக்குரிய பிள்ளைகளைப்‌ பெறுவதற்கும்‌ அப்பட்ட 
மான எழுப்புதலுக்கும்‌ ஆத்தும வேதனை -- இன்னும்‌ கட்டாயம்‌ 
தேவை! 

பெறப்போகும்‌ குழந்தை, தாயின்‌ உடலைப்‌ பெரிதும்‌ வருத்‌ 
தும்‌. அப்படியே வரப்போகும்‌ எழுப்புதலும்‌, ஆத்தும வேதனை 
யும்‌ சபையைப்‌ பெரிதும்‌ வருத்திவிடும்‌. பேறுகாலம்‌ கட்டி 
வருகையில்‌ ஒரு தாய்‌ (உறக்கமின்றி, அழுகையோடு பல இரவுக 
ளைக்‌ கழிப்பதால்‌) களைத்துப்போய்விடுகிறாள்‌. ஆம்‌, அப்படியே 
தேசத்தின்‌ அக்கிரமத்தைக்‌ கண்டு, அதைச்‌ சுமந்து கதறியமுவோரின்‌ 
இரவுகளும்கூட ஒளிவிட்டுக்‌ கொண்டேயிருக்கும்‌. பெறப்போகும்‌ 
குழந்தையின்‌ நலன்‌ கருதி, அதின்‌ தாய்‌ தன்னையே ஒருத்து தன்‌ 
உணவிலும்‌ நாட்டத்தை மறக்கிறாள்‌. சபையின்‌ மலட்டுத்‌ தன்மை 
யைக்‌ கண்டு மனம்‌ பொறாது வெட்கிய சிலர்‌ அன்பில்‌ பொசுங்கி, 
உணவினை உதறி, தேவாதி தேவனின்‌ முன்பு சிலையென விழுந்து 
விடுவர்‌. பேறுகாலம்‌ சமீபிக்கையில்‌ அதன்‌ தாய்‌ மற்றவர்‌ பார்வைக்‌ 
குத்‌ தன்னை மறைக்க முற்படுவதுபோல்‌ ஆத்தும வேதனை 
மிக்கோரும்‌ தங்கள்‌ பிரபலத்தை வெறுத்து தூய தேவனின்‌ முகம்‌ 
தேடி அறையை அடைத்துக்‌ கொள்கின்றனர்‌. லேயாளைக்‌ காட்டி 
லும்‌ யாக்கோபு ராகேலை நேசித்தான்‌ என்பது உண்மைதான்‌. 
எனினும்‌ பெண்டிரில்‌ பெருமைபெற்றாள்‌ லேயாளே -- அவள்‌ 
தாயாகும்‌ பேறுபெற்றாள்‌. தன்‌ கணவரின்‌ போற்றத்தகு பதினான்‌ 
காண்டு சேவையோ அதன்‌ ஓப்பற்ற தியாகமோ, அவன்‌ சிநே 
கமோ, ராகேலை அணுவளவும்‌ தேற்றவில்லை. தனது அளவற்ற 
அன்புக்கு அடையாளமாய்‌ அணிகலன்களை அணிவித்து அழகும்‌ 
பார்த்தான்‌ யாக்கோபு. இருப்பினும்‌ பயன்‌ என்ன? ஆயிரமிருந்தா 
லும்‌ அவள்‌ தேடின நிம்மதி அவளுக்கு வந்தபாடில்லை. அழகிய 
உருவமுடையவள்தான்‌. அவளின்‌ பேரழகை எண்ணி வியக்காதார்‌ 
இல்லை. இருப்பினும்‌ அவள்‌ குறையை ஈடுசெய்யவில்லையே 
அவைகளெல்லாம்‌. புன்னகை பூத்து லேயாளின்‌ மடியில்‌ தவழும்‌ 
நான்கு பிள்ளைகளின்‌ காட்சி; குழந்தையில்லா மலடு எனப்‌ 
பரிகசிக்கும்‌ மக்களின்‌ சாட்சி; அனைத்தும்‌ ராகேலை அரட்டியே 
விட்டது. ராகேலை என்‌ கற்பனையில்‌ காணுகிறேன்‌. ஆம்‌, லேயாள்‌ 
ஒருக்காலும்‌ அழுதிராவண்ணம்‌ ராகேல்‌ அழுதாள்‌. அழுது சிவந்த 
கண்களுடன்‌, சீவி முடியா சிகையுடன்‌ அலங்கோலமாய்‌, கதறிக்‌ 

இத்தல அதது 


கம்மிய குரலுடன்‌, மலட்டுத்‌ தன்மையால்‌ மனமுடைந்து யாக்கோ 
பின்‌ முன்வந்து விழுந்து ''எனக்குப்‌ பிள்ளை கொடும்‌, இல்லாவிட்‌ 
டால்‌ நான்‌ சாகறேன்‌'' என்று விம்முகிறாள்‌. அவள்‌ கதறல்‌ 
அவனது நெஞ்சில்‌ அம்புபோல்‌ ஊடுருவிப்‌ பாய்ந்தது (ஆதி 
30.: 1). 

ஆவியின்படி அதைக்‌ கண்ணோக்கினால்‌, அவளது விண்ணப்‌ 
பம்‌ வெறும்‌ வேடிக்கையானதல்ல -- வேதனைக்குரியது. ஏனென்‌ 
றால்‌ அவள்‌ துயரத்தில்‌ துவண்டாள்‌; வெட்கத்தால்‌ விம்மினாள்‌; 
மலட்டுத்தனத்தால்‌ மனம்‌ உடைந்தாள்‌. பிரசங்கியே, உன்‌ ஆத்துமா 
அனலற்று வெறுமையாயுள்ளதோ? கண்கள்‌ வறண்டுள்ளதோ? 
ஆத்தும தாகம்‌ அற்றுப்போயிற்றோ? உனக்கிருக்கும்‌ பேர்‌ புகழில்‌ 
பெரிதும்‌ மயங்கிச்‌ சும்மா இருந்துவிடாதே! உன்‌ பட்டங்களும்‌ 
எழுதிய புத்தகங்களும்‌ உன்னைத்‌ தட்டிக்‌ கொடுக்கச்‌ சம்மதியாதே! 
ஆவிக்குரிய மலட்டுத்‌ தன்மைக்காய்‌ துக்கித்துப்‌ புலம்பு! ஆவியான 
வர்‌ உனது உள்ளத்தைத்‌ துக்கப்படுத்தும்படி உண்மையுடன்‌ கேள்‌. 
அந்தோ! வறண்ட பீடத்தின்‌ நிந்தை எத்தனை பெரியது! வெறும்‌ 
இன்னிசைக்‌ கருவிகளும்‌, மின்னிட்டுப்‌ பளிச்சிடும்‌ வெல்வெட்டுத்‌ 
துணிகளும்‌, அலங்கார ஆடம்பரங்களும்‌ ஆவியாவரை மகிழ்விக்‌ 
குமா? ஒருக்காலும்‌ இல்லை. ஆ! புதிதாய்ப்‌ பிறந்த குழந்தைகளின்‌ 
சத்தம்‌ ஆலயங்களின்‌ மயான அமைதியைக்‌ குலைத்துவிடாதா! 


எழுப்புதலுக்கென்று திட்டமான வழிமுறை எதுவும்‌ கிடை 
யாது. குழந்தை பிறப்பது ஒரே விதமாயிருப்பினும்‌ குழந்தைகளுக்‌ 
குள்‌ எத்தனை வேறுபாடு--ஒன்றுக்கென்று மாறுபட்ட நிலை! 
எல்லாம்‌ புதிது! அப்படியே ஆத்தும அங்கலாய்ப்பு: இடைவிடா 
விண்ணப்பம்‌; வெறுமையினைக்கண்டு பெருகிவரும்‌ பாரம்‌; 
இவைகளின்‌ மூலமே எழுப்புதல்‌ எக்காலத்திலும்‌ வந்திருக்கிறது 
-- ஆகிலும்‌ எத்துணை வேறுபாடுகள்‌ அதற்கிடையில்‌! 

யோனத்தான்‌ எட்வர்ட்ஸ்‌ என்ற தேவ ஊழியனுக்கு சபை 
மக்கள்‌ ஏராளம்‌; பணத்திற்குக்‌ குறைவில்லை. ஆனால்‌ ஆவிக்குரிய 
தேக்கம்‌ அவரை அலறச்‌ செய்தது. சபையின்‌ பின்மாற்ற நிலை 
அவரது முழங்காலை முடக்கி, உள்ளத்தை உடைத்து அவரை 
நொறுக்கியே விட்டது. தேவாவியானவர்‌ வல்லமையுடன்‌ இறங்‌ 
கும்வரை துயரத்தால்‌ துவண்ட அவ்வுள்ளம்‌ இருபாசனத்தண்டை 
விழுந்து புலம்பிக்‌ கொண்டேயிருந்தது. அவரது வீரத்தை உலகும்‌, 
சபையும்‌ நன்கு அறியும்‌. அவர்‌ வாய்விட்டுச்‌ சொன்ன வாக்குறுதி 
கள்‌, சிந்திய கண்ணீர்‌, பாடிய. புலம்பல்‌ அனைத்தும்‌ தேவனின்‌ 
நாளாகமப்‌ புத்தகத்தில்‌ பொறிக்கப்பட்டுள்ளன. ஸின்சென்டார்ப்‌, 
வெஸ்லி போன்றோர்‌ அவரது (ஆன்மீகப்‌) பரம்பரை! அத்தகை 

யோர்‌ புகழைப்‌ பரிகசித்தனர்‌; ஆவியின்‌ புனிதத்தைப்‌ பருகினர்‌. 


இராஜாங்க, இராணுவ சரித்திரங்கள்‌ தனி மனிதரையே மைய 
மாகக்‌ கொண்டவை. ஏதோ ஒரு வல்லமைக்குத்‌ தன்னைப்‌ பணித்‌ 
துக்கொண்டு அகிலத்தை அதிரச்‌ செய்தவரால்தான்‌ சரித்திரமே 
நிரம்பியிருக்கிறது. ஹிட்லரை எடுத்துக்கொள்ளுங்கள்‌. அவன்‌ 
அதம்‌ பண்ணிய அரசர்கள்‌ -- ஆட்டிப்படைத்த அரசுகள்‌ -- 
நிரப்பிய கல்லறைகள்‌ எத்தனை, எத்தனை! பிளேக்‌ நோயின்‌ 
பன்மடங்கு வேதனையையும்‌ விஞ்சிய கொடுரன்‌. ஹிட்லர்‌ செய்ய 
இருந்தது ஒரே காரியம்‌ -- அதைச்‌ செய்தும்‌ விட்டான்‌. துன்மார்க்‌ 
கர்‌ துணிஏின்ற இக்கடைசிக்‌ காலத்தில்‌, ''தேவனை அறிந்திருக்கிற 
ஜனங்கள்‌ திடன்‌ கொண்டு, அதற்கேற்றபடி செய்வார்கள்‌'' என 
வேதம்‌ பகருகின்றது. ஆம்‌, தேவனை அறிந்திருக்றெவர்கள்தான்‌ 
வீரசாகசம்‌ புரிவோர்‌--தேவனைப்‌ புகழுவோரல்ல, எழுதுவோரு 
மல்ல, பிரசங்கிப்போருமல்ல -- உணவைக்குறித்து வெறுமனே 
உரையாற்றினால்‌ உடற்பசி போய்‌ விடுமா? அறிவைக்‌ குறித்து 
அளவளாவிவிட்டால்‌ அறிஞராகிவிட முடியுமா? அது போன்றே 
தேவனைக்‌ குறித்துப்‌ பேசிக்கொண்டிருப்பதால்‌ மட்டும்‌ தேவ 
பலம்‌ நம்மைத்‌ தேடி வந்திடாது. சபையில்‌ தங்களைச்‌ சுத்திகரித்துக்‌ 
கொண்ட ஒரு சாரார்‌ முகங்குப்புற விழுந்து, ஜெபத்தில்‌ விட்ட 
கண்ணீரால்‌ தமது முகத்தை மூடினாலன்றி எழுப்புதல்‌ வராது 
என்பது மாறாத, மாற்றப்பட. முடியாத மாபெரும்‌ உண்மை! 
போலி மார்க்கத்தினால்‌ புதையுண்ட காலத்தைக்‌ கண்டு கதறுவர்‌; 
அழியும்‌ மாந்தரின்‌ நிலை எண்ணி ஏங்குவர்‌; பின்னர்‌ வானம்‌ 
திறந்து எழுப்புதலின்‌ அருள்‌ பொழியும்வரை பல நாட்களோ, 
வாரங்களோ, மாதங்களோ அமைதியாய்‌ அவர்‌ பாதம்‌ விழுந்து 
காத்திருப்பர்‌ -- அக்கூட்டத்தினர்‌! 

வேதத்தில்‌ மலடாயிருந்த பெண்டிர்தான்‌ மாணிக்கமென 
விளங்கியோரைப்‌ பெற்றெடுத்தனர்‌. தொண்ணூறாண்டுகள்‌ மலடா 
யிருந்த சாராள்‌ ஈசாக்கை ஈன்றெடுத்தாள்‌! எனக்குப்‌ பிள்ளை 
கொடும்‌, இல்லையேல்‌ சாகிறேன்‌ என்ற ராகேலின்‌ கதறல்‌ கேட்கப்‌ 
பட்டது; தேசத்தை மீட்டெடுத்த யோசேப்பை அவள்‌ உவந்தளித்‌ 
தாள்‌! மனோவாவின்‌ மனைவி மற்றுமொரு இரட்சகனாம்‌ சிம்‌ 
சோனை அளித்திட்டாள்‌! மனக்கிலேசமுள்ள அன்னாள்‌ ஆலயம்‌ 
சென்றாள்‌; மனம்நொந்து அழுதாள்‌; பொருத்தனையுடன்‌ விண்‌ 
ணப்பித்தாள்‌; ஏலியின்‌ ஏச்சுக்களை எண்ணாதிருந்தாள்‌; இருத 
யத்தை ஊற்றினாள்‌; இணையற்ற தீர்க்கன்‌ சாமுவேலை ஈந்திட்‌ 
டாள்‌! ஒன்றுமற்ற விதவை ரூத்‌ இரக்கம்‌ பெற்றாள்‌! ஓபேத்தைப்‌ 
பெற்றாள்‌; அவனே தாவீதின்‌ தந்தையான ஈசாயைப்‌ பெற்றவன்‌! 

அவன்‌ வம்சத்தில்‌ இரட்சகர்‌ இயேசு பிறந்தார்‌! முதிர்‌ வயதான 
எலிசபெத்தின்‌ மூலமே யோவான்‌ ஸ்நானன்‌ அவதரித்து யோர்தான்‌ 
வந்தான்‌. ஸ்திரீகளில்‌ பிறந்தோரில்‌ அவனைப்‌ போலொத்த பெரிய 
இர்க்கன்‌ பிறக்கவேயில்லை என்றார்‌ இறிஸ்து. குழந்தையற்ற 
பெருங்குறை இவர்களை வருத்தி நாணச்செய்யாதிருந்தால்‌, எத்‌ 
தனை வல்லோரை நாம்‌ இழந்திருப்போம்‌! எண்ணிப்பாருங்கள்‌! 


குழந்தை கருத்தரித்த கணப்பொழுதில்‌ உயிர்பெற்று விடும்‌ 
_— எழுப்புதலும்‌ அப்படித்தான்‌. பதினாறாம்‌ நூற்றாண்டில்‌ 
““ஸ்காட்லாந்தை எனக்குத்‌ தாரும்‌, இல்லையேல்‌ சாகிறேன்‌”! 
என்று ராகேலைப்‌ போன்றே கதறினார்‌ பக்தன்‌ நாக்ஸ்‌. அன்னாரின்‌ 
பூதவுடல்‌ மறைந்தாலும்‌ புகழுடல்‌ மறையாது நின்றது. மொரேவி 
யர்‌ மக்களின்‌ கனியற்ற நிலையைக்கண்டு கலங்கினார்‌ ஸின்சென்‌ 
டார்ப்‌, அன்பில்லையே என்று அங்கலாய்த்தார்‌. வெந்து போனார்‌ 
— நொந்தும்‌ போனார்‌ -- விளைவு? 1927 ஆகஸ்டு 13 புதன்கிழமை 
11 மணிக்குப்‌ புரண்டு வந்தது எழுப்புதல்‌ வெள்ளம்‌. மொரேவியர்‌ 
வெள்ளத்தில்‌ மூழ்கினர்‌. அன்று பிறந்த ஜெபக்குழு நூறு ஆண்டுகள்‌ 
ஆகியும்‌ அணைந்திடவில்லை! அங்கிருந்து புறப்பட்ட நற்செய்திக்‌ 
குழுவொன்று நானிலமெங்கும்‌ நாதரைச்‌ சுமந்து சென்றது நமக்குத்‌ 
தெரியுமல்லவா? 


ஆனால்‌ இன்றோ, நமது சபைகளின்‌ நிலையை என்னவென்று 
சொல்வது? ஆத்தும பாரத்தில்‌ கர்ப்பந்தரியாது, அலங்கார விளம்ப 
ரத்தில்‌ ஆட்பட்டு வாழ்றெதே! அறிவியல்‌ ஆற்றலினால்‌ பிரசவிக்‌ 
கும்‌ முறைகளைத்தான்‌ மாற்றிவிட முடியும்‌. ஆனால்‌ அந்த அறிவி 
யல்‌ குழவி உருவாகும்‌ ஒன்பது மாதங்களையுமா குறைத்துவிடும்‌? 
இல்லையே! சகோதரரே, காலம்‌ என்பது நம்மைக்‌ கலங்கடித்து 
விட்டது. பிரசங்கிகளும்‌, சபையாரும்தான்‌ எத்தனை அலுவற்கார 
ராகிவிட்டனர்‌! தேவன்‌ விரும்புகிறதிலும்‌ அதிகமான அலுவல்கள்‌ 
அவர்களுக்கு! தேவனுக்கு நேரத்தைக்‌ கொடுத்தால்‌ நித்தியத்திற்கு 
ஆத்துமாக்களை நித்தமும்‌ தர இன்றும்‌ அவர்‌ ஆயத்தம்‌! நமது 
மலட்டுத்‌ தன்மையை மண்டியிட்டு அறிக்கையிட்டால்‌ மங்காத 
ஒளியென நம்மை மின்னிடச்‌ செய்வாரே! ஆ! இன்று சபைக்கு 
ஆலோசகர்‌ அநேகர்‌; ஆனால்‌ அங்கலாய்ப்போர்‌ அபூர்வம்‌. சபை 
யில்‌ பெருகிவரும்‌ நபர்களின்‌ எண்ணிக்கையைச்‌ சொல்லி ஏமாப்பு 
கொள்வோர்‌ அருகி வரும்‌ ஆத்தும இரட்சிப்பையும்‌ அறிக்கையிடு 
வாரா, என்னா பரலோக இராஜ்யம்‌ இவண்‌ வந்திடாமலே பூலோக 
சபைகள்‌ பரவிடலாமென்பது தெரியுமா? (தத்தெடுக்கப்பட்ட 
குழந்தைகளோடு பெரிய குடும்பம்‌ நடத்தும்‌ ஒருவரை எனக்குத்‌ 
தெரியும்‌. ஆம்‌, இன்று அநேக பிரசங்கிகளுக்கு பெற்றெடுத்த 

குழந்தைகளைவிட தத்தெடுத்த குழந்தைகளே அதிகம்‌ -- உண்மை 
தானே?) பெருக்கத்தின்‌ பெரும்‌ எதிரி தேக்கமே, விசுவாசிகளே, 
கனியற்ற நிலை கண்டு கவலை கொள்ளுங்கள்‌; ஆத்தும வறட்சி 
கண்டு அங்கலாய்த்து அலறுங்கள்‌; பரிசுத்த பயத்தில்‌ பங்கு 
கொள்ளுங்கள்‌; தூய நடுக்கத்தால்‌ துடித்திடுங்கள்‌; மடங்கி மன்றா 
டுங்கள்‌; தூய பிறப்புகளைச்‌ சுதந்தரியுங்கள்‌; தேவக்‌ கிடங்கியில்‌ 
தள்ளுபடி விற்பனை நாளென்று ஒன்றில்லை; ஏனெனில்‌ எழுப்புத 
லின்‌ கிரயம்‌ எப்பொழுதும்‌ ஒன்றேதான்‌ -- பிரசவ வேதனை! 


அழியும்‌ சந்ததிக்குத்‌ தேவை -- ஓர்‌ அசாதாரண எழுப்புதல்‌! 
தேவன்‌ தாமே என்று அசைவாடுவாரோ அன்று எழுப்புதல்‌ தேடி 
வரும்‌'” என்று சிலர்‌ கூறுவர்‌. பாவம்‌, அவர்களுக்கு நல்ல தூக்கம்‌, 
வேறென்ன சொல்வார்கள்‌. அவர்களுக்கு தேவன்தான்‌ சாக்கு! 
அவர்கள்‌ சொல்வதில்‌ பாதி உண்மைதான்‌ உண்டு. அன்பரே, 
நிமிடத்திற்கு எண்பத்து மூன்றுபேர்‌ கிறிஸ்தற்ற கல்லறைக்குச்‌ 
செல்வதைக்‌ கண்டு கர்த்தர்‌ -களிப்படைகிறார்‌ என்று கூறுகிறீர்‌ 
களோ? அநேகர்‌ கெட்டுப்போவது அவருக்குப்‌ பிரியம்‌ என்று 
கருதுகிறீர்களோ? தேவன்‌ தமது குதிங்காலைத்‌ தூக்கிச்‌ சத்துருவைச்‌ 
சிதறடிக்க நினைக்கும்‌ போதுதான்‌ பலத்த எழுப்புதல்‌ வரும்‌ என்று 
கூறுமளவிற்கு உங்களுக்கு நெஞ்சழுத்தம்‌? இதை நான்‌ தேவ 
தூஷணம்‌ என்றுதான்‌ சொல்லுவேன்‌. வேதத்தின்‌ ஒரு பகுதியின்‌ 
ஒரு பிரிவை மட்டும்‌ வியாக்கியானப்படுத்தினால்‌ அதை எப்படி 
வேண்டுமானாலும்‌ திருப்பிக்‌ கொள்ளலாம்‌. எடுத்துக்காட்டு: 
“தேவன்‌ நாம்‌ வேண்டிக்‌ கொள்வதற்கும்‌ நினைப்பதற்கும்‌ மிகவும்‌ 
அதிகமாய்ச்‌ செய்யவல்லவர்‌?”? என்று அத்துடன்‌ நிறுத்திக்‌ கொள்‌ 
ளுங்கள்‌. ஒரு கோணத்தில்‌ இதைக்‌ கவனித்தால்‌, “கர்த்தர்‌ செய்ய 
வல்லவர்‌, ஆனால்‌ அப்படிச்‌ செய்ய அவர்‌ விருப்பம்‌ கொள்ள 
வில்லை போலும்‌'' என்றாகிவிடுகிறது. இதன்படி, எழுப்புதல்‌ 
இன்னும்‌ வராததற்குப்‌ பொறுப்பு தேவனே என்றும்‌ பொருளாகி 
விடுகிறது. ஆனால்‌ அந்த வசனத்தை முழுதும்‌ வாசித்து பாருங்கள்‌. 
“நமக்குள்‌ கிரியை செய்கிற வல்லமையின்படியே செய்ய 
வல்லவர்‌”? என்று முடிகிறது. இப்பொழுதுதான்‌ சரியான அர்த்தம்‌ 
இடைக்கிறது -- வல்லமை பாய்ந்து செல்ல வேண்டிய வாய்க்கா 
லில்தான்‌ அடைப்பு என்று! இக்காலச்‌ சபைகள்‌ வல்லமையிழந்தி 
ருப்பதால்‌ தான்‌ தேவனால்‌ எதையும்‌ செய்ய இயலவில்லை என்பது 
இதில்‌ விளங்கும்‌. ஆகவே, எழுப்புதலுக்குத்‌ தடை நாமே! 

“பரிசுத்த ஆவி நம்மிடத்தில்‌ வரும்போது நாம்‌ வல்லமை 
பெற்றோம்‌; '' ஆகவே, "நமக்குள்‌ கிரியை செய்கிற வல்லமையின்‌ 
படியே'' நாம்‌ எழுப்புதலைப்‌ பெற்றுக்கொள்ள முடியும்‌ என்றார்‌ 

சார்லஸ்‌ பின்னி. அற்புதங்களைச்‌ செய்யவும்‌, பிசாசுகளைத்‌ துரத்த 
வும்‌ மட்டும்‌ ஆவியானவரின்‌ வல்லமை தரப்படவில்லை. ஏனெ 
னில்‌ பெந்தெகொஸ்தேக்கு முன்பும்‌ அற்புதங்கள்‌ நடந்தன; பிசாசு 
கள்‌ துரத்தப்பட்டன. அல்லது நிறுவனத்‌ திறனுக்கோ, பிரசங்கிப்ப 
தற்கோ, வேதத்தை மொழி பெயர்ப்பதற்கோ, புதிய களங்களைப்‌ 
பிடிப்பதற்கோ மட்டும்‌ அவ்வல்லமை கொடுக்கப்படவில்லை. 
இவைகளனைத்தும்‌ ஏற்றவையே. ஆனாலும்‌ சாத்தானின்‌ வல்ல 
மையைத்‌ தூள்பறத்தி -- பலத்த அரண்களை நிர்மூலமாக்கி -- 
வாக்குத்தத்தங்களைச்‌ சுதந்தரிக்கும்‌ வல்லமை, பரிசுத்த ஆவியான 
வரின்‌ மாபெரும்‌ வல்லமை, நமக்குண்டா? அச்சமற்ற அக்ரெமர்‌ 
அழிந்தே போவார்‌ - ஆம்‌, அசுத்தனின்‌ ஆளுகையிலிருந்து 
அவிழ்த்து விடப்படாவிட்டால்‌! தேவ அனல்‌ பெற்ற, ஜெப 
வல்லமை தரித்த சபைக்கேயன்றி வேறெதற்குப்‌ பயப்படப்போகி 
றது — நரகமும்‌ பாதாளமும்‌? 

பிரியமானவர்களே, சிறுசிறு சச்சரவுகளைத்‌ துச்சமென எண்‌ 
ணிடுவோம்‌. சபைப்பிரிவு பாகுபாடுகளைச்‌ சமூலமும்‌ மறந்திடு 
வோம்‌. ''ஜெபத்திலும்‌, தேவ வசனத்தைப்‌ போதிக்கிற ஊழியத்தி 
லும்‌ இடைவிடாமல்‌ தரித்திருக்க'' விட்டுக்‌ கொடுப்போம்‌. ஏனெ 
னில்‌ ''விசுவாசம்‌ கேள்வியினால்‌ வரும்‌.'' சபையின்‌ பரிதாப 
நிலையை எண்ணி நாணுவோம்‌! சாத்தானின்‌ சர்வாதிகாரம்‌ கண்டு 
சங்கடப்படுவோம்‌! ''எனக்குப்‌ பிள்ளை கொடும்‌, இல்லையேல்‌ ' 
சாகிறேன்‌. '' என்று உடைந்த உள்ளத்துடன்‌ விழுந்து புர(ளுவோம்‌! 
ஆமென்‌! 

அத்தியாயம்‌ பதினேழு 


“உலகத்தின்‌ குப்பை!”” 


இந்த உலகத்தின்‌ குப்பை என்பது எது? (1 கொரி 4:13). அது 
ஆபாச சிந்தையின்‌ பிறப்பிடமோ? நானில முழுவதையும்‌ நாச 
மாக்கி வரும்‌ தீய சக்தியோ? அல்லது பாபிலோனோ? ரோமாபு 
ரியோ? பாவமோ? அசுத்த ஆவிகளின்‌ ஆலோசனை அரங்கமோ? 
இரகசிய நோயோ? 


இப்படிக்‌ கேள்விக்‌ கணைகளைத்‌ தொடுத்துக்கொண்டே செல்‌ 
லலாம்‌. விடைகளும்‌ பல பகரலாம்‌. ஒன்றும்‌ சரியான விடை 
தராது. நாம்‌ எண்ணுவதற்கு எதிர்மறையாகவே விடை கிடைக்கும்‌. 
இந்த ''உலகத்தின்‌ குப்பை'' என்பது மனிதனுடையதோ , சாத்தா 
. னுடையதோ அல்ல, தீதானதல்ல அது -- தீமையற்றது -- இல்லை, 
இல்லை. நன்மையானது -- மிகவும்‌ சிறந்தது! உலகுக்குரியதல்ல, 
உன்னதத்திற்குரியது! பிசாசுக்குரியதல்ல, பிதாவுக்குரியது! சபை 
சங்கத்துக்குரியதல்ல, சபை அங்கத்துக்குரியது! பரிசுத்தவான்களி 
லும்‌ பரிசுத்தவானுக்குரியது. கோஹினூர்‌ வைரம்‌ அது! “'அப்போஸ்‌ 
தலராகிய நாங்கள்‌ உலகத்தின்‌ குப்பையானோம்‌”' என்றான்‌ பவுல்‌. 
அத்தோடு விட்டானா? இல்லை. வேதனைத்‌ தீய்க்கு எண்ணெய்‌ 
வார்த்தாற்போல்‌; அவமான சிகரத்தை எட்டிப்‌ பிடித்தாற்போல்‌; 
தாழ்மையின்‌ தரத்தை உயர்த்தினாற்போல்‌ -- "நாங்கள்‌ (அப்‌ 
போஸ்தலராகிய நாங்கள்‌) எல்லாரும்‌ துடைத்துப்‌ போடுகிற 
அழுக்கைப்‌ போலவுமானோம்‌'' என்றான்‌ (1 கொரி 4:13). 

உலகத்தின்‌ குப்ப எனத்‌ தன்னைத்தான்‌ மதிப்பிட்டுக்‌ கொண்‌ 
டவனுக்கு ஆசையே இல்லை, எனவே அகங்காரமில்லை; புக 
மில்லை, எனவே புகழ்நாட்டப்‌ போருமில்லை; சொத்து இல்லை, 
எனவே சோகமும்‌ இல்லை; உரிமை இல்லை, எனவே உள்ளங்க 

ல்‌ ௭ 


லீஸ்திராவுக்கு வெளியே பவுல்‌ கல்லெறியப்படுகிறான்‌.! 

லங்க ஒன்றுமில்லை, என்னே உன்னத நிலை இது! ஏற்கனவே 
மரித்துவிட்டான்‌ -- இனிக்‌ கொல்லப்பட வேண்டியது என்ன? 
இத்தகைய உயரிய, உன்னத நிலையில்‌ ''அவர்கள்‌ உலகத்தைத்‌ 
தலைகீழாக்கினது'' வியப்பிற்குரியதா என்ன? இன்றையப்‌ பேரா 
சைப்‌ பரிசுத்தவான்கள்‌ சிந்திக்க வேண்டாமா இதை? பாடுகளை 
அறியாத இன்றையப்‌ பிரபல ஊழியர்கள்‌ தங்கள்‌ வழிகளை 
ஆராய்ந்து பார்த்திட வேண்டாமா? 


நூற்றுத்தொன்னூற்றைந்து வாரடியும்‌, மும்முறை பொழிந்த 
கல்மழையும்‌, முப்பெரும்‌ கப்பத்‌ சேதமும்‌ பவுலை வதைத்ததை 
விட இன்னும்‌ அதிகமாய்‌ வதைக்க யாதுண்டு? மாம்ச சிந்தையும்‌ 
மன நிறைவுமுள்ள கொரிந்து சபை பிளந்தது -- ஆம்‌, பணத்தால்‌, 
மாம்ச சிந்தையால்‌. இங்கு புகழேணியின்‌ உச்சியை எட்டிப்‌ பிடித்து 
உயர்தர வியாபார வேந்தரானவர்‌ பலர்‌. ''எங்களையல்லாமல்‌ 


' ஆளுகிறீர்களே'' என்று பவுல்‌ பகர்ந்தது இதனாலேயே (1 கொரி 


4:8). ' நீங்கள்‌ நிறைவானவர்கள்‌, நீங்கள்‌ செல்வந்தர்கள்‌, நீங்கள்‌ 
எங்களையல்லாமல்‌ ஆளுகிறீர்கள்‌'' '*நாங்கள்‌ பசியுள்ளோர்‌, தாக 
முள்ளோர்‌, நிர்வாணிகள்‌'' (வச 10). இரண்டையும்‌ இணைக்கும்‌ 
ஒன்பதாம்‌ வசனத்தை உன்னிப்பாருங்கள்‌: நாங்கள்‌ (அப்போஸ்த 
லர்‌) உலகத்துக்கும்‌, தூதருக்கும்‌, மனிதருக்கும்‌ வேடிக்கையா 
னோம்‌?" 


இத்தனையும்‌ இணைத்துப்‌ பார்த்தால்‌ “எல்லாருக்கும்‌ கடை 
யானவன்‌” எனப்‌ பவுல்‌ கூறியது அவனுக்குக்‌ கடினமானதல்லவே. 
இத்தனை உண்மைகளை எடுத்துரைத்தது விசுவாச இலக்கைத்‌ 
தவறவிட்டோரைத்‌ தாக்கிடவே. கொரிந்து சபையினர்‌ “நிறைவான 
வர்கள்தான்‌'' ஆனால்‌ சுயாதீனரல்லர்‌! (சிறைக்குத்‌ தப்பியும்‌ 
கையில்‌ விலங்கை இழுத்துச்‌ செல்பவன்‌ விடுதலையானவனல்‌ 
லவே). தனக்கொன்றுமில்லை, அவர்களுக்கு எல்லாம்‌ உண்டு என 
எரிச்சலடைந்தானில்லை பவுல்‌. அவர்களுடைய ஆஸ்தியானது 
ஆத்தும வறுமையை அதிகமாக்கிவிட்டதே என்று அழுது புலம்பி 
னான்‌. அவர்களுக்கு வசதி இருந்தது, வகையில்லை; சிறப்பு 
இருந்தது, சிலுவையில்லை; ஆஸ்தி இருந்தது, கிறிஸ்துவின்‌ நிமித்‌ 
தம்‌ வரும்‌ கஸ்தி இல்லை. அவர்கள்‌ கிறிஸ்துவுக்குரியவரல்ல என 
அவன்‌ கூறவில்லை. பரலோகம்‌ செல்ல பஞ்சு மெத்தைப்‌ பாதை 
வேண்டும்‌ என்கிறார்களே என்றுதான்‌ புலம்பினான்‌. “நீங்கள்‌ 
ஆளுகிறவர்களானால்‌ நலமாயிருக்கும்‌; அப்பொழுது உங்களு 
டனே கூட நாங்களும்‌ ஆளுவோமே'' என்ற அவனது கூற்றின்‌ 
உட்பொருளைக்‌ கவனியுங்கள்‌. அவர்கள்‌ ஆளுகிறவர்களானால்‌ 
கிறிஸ்து வந்துவிட்டிருப்பார்‌; ஆயிரம்‌ வருட அரசாட்சி நடந்து 

கொண்டு இருந்திருக்கும்‌! எனவேதான்‌ கூறுகிறான்‌: ''நாங்களும்‌ 
உங்களோடு கூட ஆளுவோமே'' என்று! 


ஆனாலும்‌ கனமிழக்கவும்‌ கனவீனமடையவும்‌, கவுரவம்‌ குறை 
யவும்‌ யார்தான்‌ விரும்புவார்‌? இத்தகைய உண்மைகள்‌ களங்கமான 
கிறிஸ்தவத்தைக்‌ கலக்கிவிடும்‌. நாம்‌ முட்டாள்கள்‌ எனக்‌ கருதப்ப 
டும்‌ போது களிகூறுவோமா? ஆகாதவனென்று தள்ளப்படுகையில்‌ 
ஆயாசமாய்‌ இருப்போமா? கம்யூனிசம்‌ மனிதனை மட்டுப்படுத்து 
கிறது; கிறிஸ்து மனிதனை மகிமைப்படுத்துகிறார்‌! உண்மைக்‌ 
கிறிஸ்தவம்‌ கம்யூனிசத்தைக்‌ காட்டிலும்‌ புரட்சிகரமானது (இரத்த 
மில்லா புரட்சியானாலும்‌). சமத்துவக்கொள்கையெனும்‌ இயந்தி 
ரம்‌ செல்வக்‌ குன்றுகளைப்‌ ““பெயர்த்து'' வறுமைப்‌ பள்ளத்தை 
“நிரப்பி?” சரிசெய்ய முட்டிப்பார்த்தது. கோணலைச்‌ செவ்வையாக்‌ 
கக்‌ கல்வியே போதும்‌ என்று கனவு கண்டனர்‌. அரசியல்‌ மந்திரத்‌ 
தால்‌, அரசுத்‌ இட்டங்களால்‌, ஆயிர வருட அரசாட்சியை அப்ப 
டியே கொண்டு வந்திடலாம்‌ எனக்‌ குதூகலித்தாடினர்‌. தனவான்கள்‌ 
பலரை தரை மட்டத்திலிருந்து இன்னும்‌ அடிமட்டத்தில்‌ வைத்துப்‌ 
பாதுகாத்ததே இவர்கள்‌ சாதனை. மற்றவரை வறியவராக்கி தாம்‌ 
செல்வந்தராவது இன்று சர்வ சாதாரணம்‌. ஆனால்‌ பவுலோ 
நாங்கள்‌ தரித்திரர்‌ என்னப்பட்டாலும்‌ அனேகரைச்‌ செல்வந்தராக்கு 
இறோம்‌ என்றான்‌. தேவனுக்கே துதி! பரிசுத்த ஆவியானவர்‌ 
பணப்பையைக்‌ கண்டு வசீகரிக்கப்படார்‌. ' “அநீதியான உலகப்பொ 
ருளைப்பற்றி நாம்‌ உண்மையாயிராவிட்டால்‌ யார்‌ நம்மை நம்பி 
நம்மிடத்தில்‌ மெய்யான பொருளை. ஒப்புவிப்பார்கள்‌?!! (லூக்‌ 
16:11). 


உலகத்தின்‌ குப்பையெனும்‌ ஒரு சிலரோடு சமுதாயத்திலும்‌, 
சம்பத்திலும்‌ ஒன்றுமில்லா பவுல்‌ ஒட்டிக்கொண்டான்‌. குப்பை 
யைப்‌ போலவே மனிதனால்‌ மதிக்கப்பட வேண்டும்‌ என்பதை 
விளங்கிக்‌ கொள்ள இது உதவியாயிருந்தது. மார்ஸ்‌ மேடையின்‌ 
வாக்குவாதத்தில்‌ எப்பிக்கூரரையும்‌, ஸ்தோயிக்கருமான ஞானிக 
ளைத்‌ தடுமாறச்‌ செய்துவிட்டான்‌, ஆனாலும்‌ கிறிஸ்துவினிமித்தம்‌ 
தானாகவே தன்னை முட்டாளாக்கிக்‌ கொண்டான்‌. கிறிஸ்துவுக்கு 
உலகப்‌ பகை என்பது தொடர்ச்சியானது; மிகவும்‌ ஆழமானது. 


சகோதரரே, நாமும்‌ இதைத்‌ தெரிந்தெடுப்போமா? அறியா 
தோர்‌ ஆற்றலற்றோர்‌ வரிசையில்‌ நமது பெயர்‌ காணப்படுமானால்‌ 
நமக்கு வரும்‌ அருவருப்புதான்‌ . என்னே? ஆற்றலற்ற, அறியாத 
மனிதன்‌ எழுதிய ''வெளிப்படுத்தின விசேஷம்‌' கற்றோரை இன்‌ 
னும்‌ கலங்கடிக்கி, 2த! 

இருதயம்‌ எரிவதைவிட தலை நிரம்புவதே போதும்‌ எனும்‌ 
ஊழியரே இத்தலைமுறையின்‌ தலைவலி. பட்டங்கள்‌ பயன்‌ தராது. 
நேரமும்‌ போதாது. ஆம்‌, அவனது ஆடுகளின்‌ பெயர்களை ஓவ்‌ 
வொன்றாய்ப்‌ பிரதான மேய்ப்பனிடம்‌ சொல்லவும்‌, அவைகளுக்கு 
ரிய ஆகாரத்தை ஆயத்தம்‌ செய்யவுமே அவனுக்கு 24 மணி நேரம்‌ 
போதாதே. ஆவிக்குரியவைகளை ஆவிக்குரியவைகளோடுதான்‌ 
சம்பந்தப்படுத்த வேண்டும்‌. தேவனும்‌ அவரது நியாயத்தீர்ப்புக 
ளும்‌ மாறாதவைகள்‌. இன்னும்‌ அநேக காரியங்கள்‌ ஞானிகளுக்கு 
மறைக்கப்பட்டு “பாலகருக்கு வெளிப்படுத்தப்பட்டுள்ளன”?” -- 
இது அவரது அனுக்கிரகம்‌. பாலகருக்குப்‌ பாராட்டும்‌ ஞானமேது ? 
இன்றையச்‌ சபையின்‌ வெற்றி இதுவரையிலில்லாத அதின்‌ அறிவுத்‌ 
திறன்தான்‌. இதில்தான்‌ பெருமிதம்‌ எல்லாம்‌! அதே சமயம்‌ ஆவிக்‌ 
குரிய பிறப்புகள்‌ அனுதினமும்‌ குறைந்து வருகிறதே. நயாகரா . 
நீர்வீழ்ச்சி போல புரண்டு வரும்‌ பிரசங்கங்களுக்குப்‌ பிசாசு நடுங்கி 
விடமாட்டான்‌! 


நம்மை விட்டு உலகைப்‌ பிரிக்கும்‌ எல்லைக்கோடு மிகத்‌ 
தெளிவானது, தீர்க்கமானது; ஆனால்‌ இன்றையத்‌ தீர்ப்பில்‌ தீட்பா 
னது. ஜான்‌ பன்யனின்‌ மோட்சப்‌ பிரயாணிகள்‌ மாயச்‌ சந்தையைக்‌ 
கடக்கிறார்கள்‌ -- அப்பொழுது மற்றவருக்கு வேடிக்கையாகக்‌ 
காணப்பட்டனர்‌ -- உடையில்‌, உரையில்‌, உவப்பில்‌, உண்மை 
மதிப்பீட்டில்‌ உலகத்தாருக்கு விகற்பமானார்கள்‌. இது இன்று 
நமக்கு இசைந்து வருமா? 

கடந்த யுத்தத்தில்‌ பிரிட்டிஷ்‌ தளபதி ஒருவர்‌, நமது மக்களுக்‌ 
குப்‌ பகைமையைப்‌ படிப்பிக்க வேண்டும்‌. ஏனெனில்‌ மனிதர்‌ 
பகைமையை எதிர்த்துப்‌ போரிடுவார்கள்‌ என்றாராம்‌. பூரண அன்‌ 
பைக்‌ குறித்து அதிகமாய்‌ (உண்மையில்‌ பாதியளவு கூட இல்லா 
விட்டாலும்‌) கேட்டுள்ளோம்‌, ஆனாலும்‌ கோபங்கொண்டாலும்‌ 
பாவம்‌ செய்யாதிருப்பதைப்‌ பற்றி நாம்‌ கற்றுக்கொள்ளவேண்டும்‌. 
ஆவியில்‌ நிறைந்தவன்‌ எவனும்‌ அக்கிரமத்தை, அநியாயத்தை, 
அசுத்தத்தை அறவே வெறுப்பான்‌; அத்தனைக்கும்‌ எதிரே போர்க்கு 
ரலெழுப்புவான்‌. பவுல்‌ உலகைப்‌ பகைத்தான்‌, உலகமும்‌ பவுலைப்‌ 
பகைத்தது. நமக்கும்‌ எதிர்ப்புணர்ச்சி எழும்பி வரவேண்டும்‌. 


கடும்‌ புயலென ஆர்த்தெழுந்த எதிர்ப்புகளின்‌ இடையில்‌ 
“இருண்ட ஆப்பிரிக்கா' எனும்‌ நூலை ஸ்டான்லியும்‌, “இருண்ட 
இங்கிலாந்து ' எனும்‌ நாலை ஜெனரல்‌ பூத்‌ என்போரும்‌ எழுதினர்‌. 
ஸ்டான்லி கண்டதும்‌ ஊடுருவ இயலா, உயர்ந்த கானகத்தை -- 
அதிலுள்ள வெளிக்காட்டா முதலைகளை _— வஞ்சகப்‌ பாம்புகளை 
-- வனவிலங்குகளை, பூத்‌ கண்டது தேவன்‌ கண்டதுபோல்‌ -- 

இங்கிலாந்தின்‌ வீதிகளை -- அதின்‌ இச்சை ரோகத்தை -- பாவ 
வேகத்தை -- சூதாட்டத்‌ தாகத்தை -- விபச்சார மோகத்தை -- 
கலக்கினார்‌. எழுப்பினார்‌ சேனையொன்றை! நமக்கு எதிரேயுள்ள 
வீதிகளே சுவிசேஷத்‌ தளமாகும்‌. அரையாடை அணிந்த ஆதிவாசிப்‌ 
பெண்ணும்‌ ஆடையாபரணந்தரித்து பண்பாட்டில்‌ பழகி, பட்ச 
மாய்ப்‌ பேசும்‌ நகர்ப்புறப்‌ பெண்ணும்‌ தேவனை விட்டு ஒரே 
தொலைவில்தான்‌ அலைகின்றனர்‌. நமது நகர்களில்‌ அசுத்த வாடை 
வீசுறெது. ஒளிப்படக்‌ காட்சிமுன்‌ ஓய்யாரமாய்‌ இரவுகளைக்‌ கடத்‌ 
தும்‌ ''நறிஸ்தவன்‌'' அர்த்தமற்றவன்‌ -- ஆத்துமா செத்துப்போன 
வன்‌. கட்டுப்பாடற்ற, காவலற்ற, காமம்‌ நிறைந்த இப்பூவுலகின்‌ 
இன்றைய நிலை குறித்து எண்ணமற்று, ஏக்கமற்று, பாவியின்‌ 
நிலை கண்டும்‌ பதட்டமற்று வாழும்‌ கிறிஸ்தவன்‌ இருந்தென்ன, 
இறந்தென்ன? என்னை எடுத்துக்‌ கொள்ளும்‌ என்று பேசாமல்‌ 
தேவனிடம்‌ கேட்கலாமே. உலக வீதிகளின்‌ ஆசாபாசம்‌, அட்ட 
காசம்‌, ஆக்கினைத்‌ தீர்ப்பு, அடங்காத மது வெறி, அன்றாடக 
விவாகரத்து, அந்தகார ஆதிக்கம்‌ இவைகள்‌ மலிந்து விட்டன. 
இதற்கெதிராக நீங்கள்‌ எழும்பினால்‌ உலகம்‌ உங்களைப்‌ பகைக்கத்‌ 
தான்‌ செய்யும்‌, ஆச்சரியம்‌ வேண்டாம்‌. நீங்கள்‌ உலகத்தாரயிருந் 
தால்‌, உலகம்‌ தன்னுடையதைச்‌ சிநேகத்திருக்கும்‌. 


“உலகம்‌ எனக்குச்‌ சிலுவையில்‌ அறையுண்டிருக்கிறது'' என்‌ 
றதை என்னென்று சொல்வது? இருபதாம்‌ நூற்றாண்டின்‌ கிறிஸ்தோ 
ருக்கு இது எட்டாத தொலையோ? “சிலுவை '' என்றவுடன்‌ நமக்கு 
நினைவில்‌ வருவது ''கொல்கதா”' எனும்‌ கொலைக்களமல்லவா? 
ஆம்‌, அந்தக்‌ கோரக்‌ காட்சியைக்‌ காணப்‌ பெருங்கூட்டம்‌ கூடும்‌. 
சிலுவை வேதனையை வேடிக்கை பார்க்க; வருத்தத்தின்‌ வரம்பைக்‌ 
கண்டு வம்பலாட்டம்‌ செய்ய; பாடுகளைக்‌ கண்டு பரிகசிக்கவே 
கூடுவர்‌. மறுநாள்‌ காலையில்‌ மாண்டு கிட்ப்போரைக்‌ காண 
வருவது யார்‌? கடூர கழுகுகள்‌ _ கண்களைப்‌ பிடுங்கவும்‌, விலா 
எலுப்புகளைப்‌ பிய்க்கவும்‌; சத்தற்ற சடலத்தில்‌ எஞ்சி நிற்கும்‌ 
எலும்புகளை இழுத்துச்‌ செல்லும்‌ நாய்‌ கூட்டம்‌; அழகற்ற பிணங்க 
ளின்‌ அலங்காரம்‌ -- அதினின்று வெளித்‌ தொங்கும்‌ குடல்களே; 
சே, என்னே நாற்றம்‌! சடலங்களைக்‌ காண்போர்‌ நெஞ்சம்‌ படபடக்‌ 
கும்‌. அக்காட்சியினை அகக்‌ கண்முன்‌ நிறுத்திப்பார்த்தால்‌ என்னே 
அருவருப்பு! ஆம்‌, அப்படித்தான்‌ இருந்தது - இப்பாழுலகம்‌ 
பவுலுக்கும்‌! 

உள்ளம்‌ உடைந்து, உதடுகள்‌ துடித்து, ''இவ்வுலகம்‌ எனக்குச்‌ 
சிலுவையிலறையுண்டிருக்கிறது '' என்று கூறுவோமா? உலகச்‌ 
சிட்டாடல்களுக்கும்‌, வெற்றுப்‌ பெருமைக்கும்‌, மங்கும்‌ இம்மண்‌ 


124 


NAN தத்‌ 


ணின்‌ மகிமைக்கும்‌ நாம்‌ மரித்தாலன்றி விடுதலை வாழ்விற்கு 
விருப்பங்கூடக்கொள்ளக்கூடாது. பவுலின்‌ வாழ்வைப்‌ பகற்கனவு 
கூட காணவியலாது. கிறிஸ்துவின்‌ அடியாரான நாம்‌ இந்த உலகத்‌ 
தின்‌ கருத்தையும்‌, கவனத்தையும்‌ இன்னும்‌ மதிக்கிறோம்‌ என்பதே 
உண்மை, நமக்கு இன்று தங்கம்‌ உண்டு -- தேவன்‌ இல்லை; 
பேராசை உண்டு -- பேரோசை இல்லை (குற்றமுள்ளவனுக்கே 
இங்கே குறுகுறுக்கும்‌). அடுத்தவர்‌ எறிந்துவிட்ட ஆடைகளை 
உடுத்தி, சிக்கனமாய்‌ வாழ்ந்து சேமித்த சிறு தொகையை தேவப்‌ 
பணிக்கென்று தத்தம்‌ செய்த பலர்‌ இன்றும்‌ இல்லாமலில்லை -- 
நான்‌ அன்னாரை அறிவேன்‌. பிரிந்து வாழுவதை அவ்வளவாய்‌ 
வற்புறுத்திய பவுலுக்கும்‌ ஆத்துமாக்கள்‌ ஏராளமாய்க்‌ கிடைத்த 
னரே என்பது நமக்குப்‌ பெரும்‌ வியப்பு! 

பித்தன்‌ எனப்பட்டான்‌ இவன்‌ — ஆம்‌, உலகத்திற்குச்‌ சிலுவை 
யிலறையப்பட்ட இவனை வேறென்ன சொல்லவியலும்‌? தங்கள்‌ 
ஆதாயத்‌ தொழில்‌ அற்றுப்போகுமோவென்று அலறித்‌ துடித்தனர்‌, 
கொல்லவும்‌ தேடினர்‌ -- அக்காலத்தினர்‌. ஆம்‌, அவனது செய்தி 
அத்தனை காட்டமாயிருந்தது. உலகை உதறித்‌ தள்ளி, சீயென்றி 
கழ்ந்த உத்தம சீடர்‌ இன்று நம்மைத்‌ தலைகுனிய வைப்பதில்‌ 
வியப்பென்ன? 


“என்னாளும்‌ குறையாத எத்தனையோ பாடுகளை 
சொன்னாலும்‌ புரியாத கோரச்‌ சுமைகளதை 
அக்காலச்‌ சீடர்கள்‌ அன்றாடம்‌ அனுபவித்தும்‌ 
தக்காது சென்றனரே, தாங்கியும்‌ நின்றனரே 
அருள்தாரும்‌ என்‌ அன்பே உம்‌ பாதை யான்‌ செல்ல 


இருள்‌ சூழும்‌ இவ்வுலகில்‌ உமக்கென்றே வாழ்ந்துவிட '* 


நித்தியத்தை வரவேற்று, அநித்தியத்தை வழியனுப்பும்‌ நாள்‌ வெகு 
தொலைவில்‌ இல்லை. நமக்காக தியாகப்பலியான நாதருக்கு 
தியாகச்சேவை புரிய, என்‌ அன்புச்‌ சகோதரரே, உங்களை வாழ்த்து 
கிறேன்‌. நமது ஓட்டத்தை மகிழ்வோடு முடித்திடுவோம்‌! 


அத்தியாயம்‌ பதினெட்டு 


ஜெபம்‌ தேவனைப்போல்‌ பரந்தது! 


தேவனால்‌ கண்டுபிடிக்கப்பட்ட பழம்பெரும்‌ தீர்க்கர்கள்‌ தமது 
பணி அசாதாரணமானது என்றும்‌ ஆனால்‌ அங்கீகரிக்கப்படாதது 
என்றும்‌ அறிந்து வைத்திருந்தனர்‌. தங்களது ஒன்றுமற்ற தன்மை 
யைக்‌ காட்டி, தங்கள்‌ ஆத்துமாவைக்‌ காத்துக்‌ கொள்ள நினைத்த 
னர்‌. திக்குவாயனென்று சாக்குச்‌ சொல்லி தேசத்தின்‌ தேவைமிகு 
பொறுப்பிலிருந்து தப்பிக்கொள்ள நினைத்தான்‌ மோசே! விட்டாரா 
தேவன்‌? ஆரோனை வாயாக்கி அவனது சாக்குப்‌ போக்கைத்‌ தவிடு 
பொடியாக்கி விட்டாரே! எரேமியாவும்‌ அப்படித்தான்‌. அவனது 
வாதம்‌ எல்லாம்‌, தான்‌ ஒரு சிறு பிள்ளை என்பதே! ஆனால்‌ 
மோசேயைப்போல இவனுக்கு மனித உதவி அருளப்படவில்லை. 
ஆம்‌, தேவனால்‌ தெரிந்தெடுக்கப்பட்டோர்‌ தமது அறிவுக்கூர்‌ 
மைக்கோ, ஆற்றலுக்கோ ஒருபோதும்‌ அறிஞரின்‌ ஆய்வறைக்குள்‌ 
அடியெடுத்து வைத்தவரல்லர்‌. தேவன்‌ தமது மனிதரை இறுகப்பி 
டித்து தமக்குள்‌ வைத்து எப்படியாவது தயார்‌ செய்துவிடுகிறார்‌. 
புதுமையில்‌ பழகிவிட்ட மனிதனின்‌ அறிவு மீண்டும்‌ பழமைக்குள்‌ 
புகுந்திட முயல்வதில்லை என்றார்‌ ஆலிவர்‌ வேண்டல்‌ ஹோம்ஸ்‌ 
என்பவர்‌. அதுவே அப்படியாயின்‌ நித்தியக்‌ குரலின்‌ நீளிசையைக்‌ 
கேட்ட ஆத்துமாவைக்குறித்து நாம்‌ என்ன சொல்லுவோம்‌? ''நான்‌ 
உங்களுக்குச்‌ சொல்லுகிற வசனங்கள்‌ ஆவியாயும்‌ ஜீவனாயும்‌ 
இருக்கின்றன'' (யோ 6:63). தேவனிடம்‌ காத்திருந்து பெற்றுக்‌ 
கொள்ளாமல்‌ செத்த மனிதனின்‌ மூளை அறிவிலிருந்து கடன்‌ 
வாங்கின கருத்துக்களே நமது பிரசங்ககளை நாசமாக்கி விட்டன! 
புத்தகங்கள்‌ நமக்கு வழிகாட்டிகளாயிருப்பது நல்லது; ஆனால்‌ 
அவை நமக்கு விலங்குகளாய்‌ மாறும்போது பெருந்தீமையாகிவிடு 
இன்றன. எச்சரிக்கை! 

அ, 


அணுசக்நியினைப்‌ போன்றே பிறிதொரு மாபெரும்‌ சக்தியை 
அறிவியல்‌ வல்லுநர்‌ ஆய்ந்து கண்டதுபோல்‌, ஆவியானவரின்‌ 
அசாதாரண வல்லமையை இன்றைய சபைகள்‌ மீண்டும்‌ கண்டிட 
வேண்டும்‌! பாவத்தைத்‌ தேனெனக்‌ கருதிப்‌ பாழாகும்‌ இக்காலத்‌ 
தைப்‌ பரிகரிக்கத்‌ தூங்கிவிழும்‌ பரிசுத்தவானின்‌ துணிகரத்தைத்‌ தூள்‌ 
பறத்த ஏதாவதொன்று நடந்தேயாக வேண்டும்‌. வீறு கொண்ட 
பிரசங்கமும்‌ வெற்றி கண்ட வாழ்வுமே இன்றையத்‌ தேவை! அது 
ஜெப அறையில்‌ காத்திருப்பதால்‌ மட்டும்‌ உருவாகும்‌! பரிசுத்த 
வாழ்வுக்கு ஜெபம்‌ இன்றியமையாதது என்றார்‌ ஒருவர்‌. உண்மை 
தான்‌. ஆனால்‌ ஜெபிக்கவே பரிசுத்த வாழ்வு தேவை என்பது 
அதிலும்‌ உண்மை! எனவேதான்‌ தாவீது இவ்விதம்‌ பாடினான்‌: 
“யார்‌ கர்த்தருடைய பர்வதத்தில்‌ ஏறுவான்‌? யார்‌ அவருடைய 
பரிசுத்த ஸ்தலத்தில்‌ நிலைத்திருப்பான்‌? கைகளில்‌ சுத்தமுள்ளவ 
னும்‌ இருதயத்தில்‌ மாசில்லாதவனுமே' '(சங்‌ 24:3,4). 


இரகசிய ஜெபமே ஜெபத்தின்‌ இரகசியம்‌! ஜெபத்தைக்‌ குறித்த 
புத்தகங்கள்‌ நல்லது! ஆனால்‌ போதாதது! சமைக்க உணவின்றி 
சமையற்கலைப்‌ படிப்பினால்‌ பயன்‌ என்ன? அப்படித்தான்‌ ஜெப 
மும்‌! ஜெபத்தைக்‌ குறித்து ஆயிரமாயிரம்‌ புத்தகங்களைப்‌ படித்தும்‌ ்‌ 
ஜெப வல்லமையை அணுவளவும்‌ அறியாதிருப்பது சாத்தியம்‌. 
ஜெபிக்கக்‌ கற்கவேண்டும்‌; அதைக்‌ .கற்கவும்‌ ஜெபிக்க வேண்டும்‌! 
உடல்‌ ஆரோக்கியத்திற்கான உயரிய புத்தகங்களைச்‌ சும்மா உட்‌ 


கார்ந்து கொண்டே வாசிப்பதால்‌ பயன்‌ என்ன? எல்லாம்‌ வீண்‌ 


தானே? அப்படியே, ஒருவர்‌ ஓயாது ஜெபத்தைக்‌ குறித்து வியக்க 
லாம்‌! எரோமியாவின்‌ புலம்பலைக்‌ கண்டு, அவன்‌ அழுத்திறனை 
எண்ணியெண்ணி அங்கலாய்க்கலாம்‌. ஆனாலும்‌ ஜெபம்‌ என்றால்‌ 
என்ன விலை என்று கேட்பது. சாதாரணம்‌. வெளிப்படா குண்டு 
வெடிக்காது; அப்படியே இதய பாரத்தால்‌ வெளியாகாத ஜெபமும்‌ 
பலன்‌ கொடாது! 


பக்தன்‌ பெனலான்‌. என்பார்‌, ''உணவினால்‌ உடலை வளர்ப்ப 
துபோல்‌, ஜெபத்தினால்‌ உள்ளத்தை வளருங்கள்‌ என்று இறைவன்‌ 
நாமத்தில்‌ இறைஞ்சுகிறேன்‌'' என்றாராம்‌. அப்படியே ஹென்றி 
மார்ட்டின்‌, ''எனது செத்த நிலைமைக்கு என்‌ தியானக்குறைவும்‌, 
அதற்கு நான்‌ ஒதுக்கும்‌ நேரக்குறைவுமே காரணம்‌. நான்‌ ஒரு ஜெப 
வீரனாயிருந்தால்‌ எத்தனை நலமாயிருக்கும்‌'' எனக்‌ கதறினாராம்‌. 
பழம்‌ பெரும்‌ எழுத்தாளர்‌ ஒருவர்‌ ''பொத்தானை அழுத்திவிட்டு 
கதவு திறக்கு முன்னமே ஓடிப்போய்விடுகிற சிறுவனைப்போல்‌ 
நாம்‌ ஜெபிக்கிறோம்‌' ' என்றார்‌. தேவனது களஞ்சியத்தில்‌ இன்னும்‌ 
சரியாகக்‌ கண்டுபிடிக்கப்படாத பொக்கிஷம்‌ ஜெபமே! 

கர்த்தருடைய சத்துவம்‌ எனும்‌ மாபெரும்‌ ஐசுவரியத்தை 
அளவிட்டவன்‌ யார்‌? நாம்‌ உலகத்தின்‌ எடையைக்‌ கணக்கிடலாம்‌; 
வானத்து விண்மீன்களை வகைப்படுத்தி கணித்திடலாம்‌; வக்‌ 
சராசரங்களையும்‌ அளந்திடலாம்‌; மின்னலின்‌ வேகத்தையும்‌ அளந்‌ 
திடலாம்‌; கதிரவனின்‌ காலப்பொழுதைக்‌ கணக்டெலாம்‌ என்‌ 
ஆனால்‌ ஜெபத்தின்‌ வல்லமையைக்‌ கணிக்கவே முடியாது! தேவன்‌ 
ஜெபத்துக்குப்பின்‌ நிற்கிறார்‌ -_ எனவே ஜெபமும்‌ தேவனைப்‌ 
போல்‌ பரந்தது! ஜெபத்துக்குப்‌ பதிலளிக்க தேவன்‌ தம்மையே 
தத்தம்‌ செய்துவிட்டார்‌. ஆகவே ஜெபமும்‌ தேவனைப்போல்‌ 
வலியது! ஆவியோடும்‌ உண்மையோடும்‌ ஜெபிக்கும்‌ இம்மாபெ 
ரும்‌ பணியில்‌ நாம்‌ திக்கித்‌ தடுமாறுவதைக்‌ கண்டு தேவன்‌ 
திகைக்கிறார்‌! தேவன்‌ தம்மீது ஒளி வீசும்படி தனி அறையில்‌ 
தனித்திராதவன்‌ காரிருளில்‌ தத்தளிக்கிறான்‌ என்பது உண்மை! 
வெள்ளைச்‌ சிம்மாசனத்தின்‌ முன்‌ நம்மை வெட்கப்படுத்துவது 
நமது ஜெபக்குறைவாகவே இருக்கும்‌. 


கிறிசொஸ்தம்‌ என்பவரின்‌ உரையின்‌ ஒரு பகுதி இதோ: 
''ஜெபமா? ஆம்‌, அது அக்கினிக்‌ குமுறலை அடக்கியது; சிங்கத்‌ 
தின்‌ சீற்றத்தை சிதறடித்தது; குழப்பங்களைக்‌ குலைத்தது; நாசப்‌ 
போரை நசித்தது; இயற்கை நியதியை இசையப்‌ பண்ணியது; 
சாத்தானின்‌ சதியைச்‌ சளைக்க வைத்தது; மரணச்‌ சங்கிலியை 
முறித்தது; உன்னத வாசலை உயர்த்தியது; ரோகத்தின்‌ கோரத்தைச்‌ 
சாக வைத்தது; ஊழலை ஒழித்தது; பாழாகும்‌ பட்டணங்களைப்‌ 
பாதுகாத்தது; பகலவனின்‌ பயணத்தைத்‌ தடுத்தது; இடிமுழக்கத்‌ 
தினை இடையில்‌ நிறுத்தியது! ஜெபமே போதுமான மார்க்கவசம்‌; 
குறைவிலாச்‌ செல்வம்‌; தோண்டக்‌ குறையாச்‌ சுரங்கம்‌; மேகத்தால்‌ 
மறையா வானம்‌; புயலால்‌ உருக்குலையா உன்னதம்‌; ஆயிரமாயி 
ரம்‌ ஆசீர்வாதங்களின்‌ அடிவேர்‌, தாய்‌ அளற்று/'' இந்த வார்த்தைகள்‌ 
வெறும்‌ வாக்கலங்காரமா? சாதாரணத்தை அசாதாரணமாகக்‌ காட்டி 
விட்ட்தோ? ' வேதத்திற்கு இப்படிப்பட்ட தந்திரங்களெல்லாம்‌ 
கொஞ்சமும்‌ தெரியாது? 


எலியா ஜெபக்கலையில்‌ புலிதான்‌. இயற்கைதனை தன்‌ இஷ்‌ 
டம்‌ போல்‌ இயக்கினான்‌. நாட்டின்‌ பொருளாதார நிலையை நடுங்க 
வைத்தான்‌. அவன்‌ ஜெபித்தான்‌ _— அக்கினி விழுந்தது; மக்கள்‌ 
விழுந்தனர்‌; மழையும்‌ விழுந்தது! இன்றையத்‌ தேவை மழை! 
மழை/மழை! மழையே! ஆம்‌, விதைகள்‌ முளைக்க முடியாதபடி 
சபைகள்‌ வறண்டு விட்டன. கண்ணீரின்றி பலிபீடங்கள்‌ வறண்டு 
விட்டன. ஓ! எலியாவின்‌ தேவைதான்‌ என்னே! இஸ்ரவேலர்‌ 
தண்ணீரின்றிக்‌ கதறினர்‌. கன்மலையை ஓங்கி அடித்தான்‌ ஒருவன்‌! 

அவ்வளவுதான்‌ -- கல்லும்‌ கர்ப்பமாய்‌ மாறி உயிர்தரும்‌ நீரைப்‌ 
பிறப்பித்தது. ''கர்த்தரால்‌ ஆகாத காரியம்‌ உண்டோ?! ஆண்ட 
வரே, கன்மலையை அடிக்கும்‌ மனிதன்‌ ஒருவனை எழுப்பமாட 
டீரோ! 


ஜெப அறை என்பது அவசரத்‌ தேவைகளை ஆண்டவரிடம்‌ 
சமர்ப்பிக்கும்‌ இடமல்ல என்பதைத்‌ திட்டமாய்‌ அறிந்து கொள்ளுங்‌ 
கள்‌. ஜெபம்‌ காரியங்களை மாற்றுகிறதா? ஆம்‌. அது மட்டுமா? 
அது மனிதரையே மாற்றி விடுகிறது. அன்னாளின்‌ ஜெபம்‌ அவளுக்‌ 
இருந்த அவமானத்தை மட்டுமின்றி அவளின்‌ உடைந்த உள்ளத்தை 
உருவாக்கி, காய்ந்துபோன மரமான அவளைக்‌ கனியோடு பூத்துக்‌ 
குலுங்கும்‌ காரிகையாய்‌ மாற்றிவிட்டது (1 சாமு 1:10; 2:1). ஆம்‌, 
ஆழுகையை ஆனந்தக்‌ களிப்பாய்‌ மாற்றிவிட்டது (சங்‌ 30:11). 
அழுகையின்‌ அனுபவமின்றி ஆனந்திக்கும்‌ அனுபவத்தை நாம்‌ 
வாஞ்சிக்கிறோம்‌. துதியின்‌ உடையை விரும்புகிறோம்‌! ஆனால்‌ 
துயரத்துக்குப்‌ பதிலாகத்தான்‌ ஆனந்த தைலத்தையும்‌, ஒடுங்கின 
ஆவிக்குப்‌ பதிலாகத்தான்‌ துதியின்‌ உடையையும்‌ கொடுப்பதாக 
தேவன்‌ சொல்லுகிறார்‌ (ஏசா 61:3). அறுவடை விதியும்‌ அப்படித்‌ 
தான்‌. அள்ளித்‌ தூவும்‌ விதையைச்‌ சுமக்கிறவன்‌ ' அழுது கொண்டு: 


“ போகிறான்‌, ஆனாலும்‌ தான்‌ அறுத்த அரிகளைச்‌ சுமந்து கொண்டு 


கெம்பீரத்தோடே திரும்பி வருவான்‌! (சங்‌ 126:6). 


இதுவே மோசேயின்‌ உள்ளத்தை உடைத்து நொறுக்கியது. 
அவனது கதறலுக்குக்‌ காரணம்‌ இதுவே: ''ஐயோ, இந்த ஜனங்கள்‌ 
டட மகா பெரிய பாவம்‌ செய்திருக்கிறார்கள்‌....... ஆகிலும்‌, 
தேவரீர்‌ அவர்கள்‌ பாவத்தை மன்னித்தருளுவீரானால்‌.....; இல்லா 
விட்டால்‌, நீர்‌ எழுதின உம்முடைய புத்தகத்திலிருந்து என்‌ பேரைக்‌ 
இறுக்கிப்போடும்‌'' (யாத்‌ 32:31,32). நீங்காத வேதனையும்‌ தாங்காத 
பாரமும்‌ கொண்ட பவுலை ' எனக்கு மிகுந்த துக்கமும்‌ இடை 
விடாத மன வேதனையும்‌ உண்டாயிருக்கிறது.;....... மாம்சத்தின்‌ 
படி என்‌ இனத்தாராகிய என்‌ சகோதரருக்குப்‌ பதிலாக நானே 
கிறிஸ்துவை விட்டுச்‌ சபிக்கப்பட்டவனாக வேண்டுமென்று விரும்‌ 
புவேனே'' என்று கதற வைத்ததும்‌ இதுவே! (ரோமர்‌ 9:1,3). 

ஜான்‌ நாக்ஸ்‌ என்பவர்‌, ''எனக்கு வெற்றியைத்‌ தாரும்‌, 
ஆண்டவரே: என்று ஜெபித்திருந்தால்‌, அவரைப்பற்றி நாம்‌ கேள்‌ 
விப்பட்டிருக்கவே மாட்டோம்‌. ஆனால்‌ அவரோ ''ஸ்காட்லாந்தை 
எனக்குத்‌ தாரும்‌, இல்லையேல்‌ நான்‌ சாகிறேன்‌'' என்று ஜெபித்‌ 
தார்‌. சுயம்‌ சுட்டெரிக்கப்பட்ட அந்த ஜெபம்‌ சரித்திரத்திலும்‌ இடம்‌ 
பெற்று விட்டது. ஆப்பிரிக்காவின்‌ எல்லையை அகலமாக்கித்‌ தனது 
ஆற்றலின்‌ தரத்தை அகலத்திற்கு அறியப்பண்ணும்படி அவர்‌ 

ஜெபித்திருந்தால்‌ என்னவாயிருக்கும்‌? அந்த ஜெபம்‌ கானகக்‌ 
காற்றோடு கலந்து போயிருக்கும்‌. ஆனால்‌ அவரது ஜெபமோ, 
"ஆண்டவரே உலகத்தின்‌ காயம்‌ ஆறுவது எந்நாளில்‌?'' என்ற 
அங்கலாய்ப்பாயிருந்தது. ஜெபத்தில்‌ வாழ்ந்தார்‌, ஜெபித்தவாறே 
முழங்காலில்‌ இருந்தபடி மரித்தார்‌. 

பாவ வெறி கொண்ட இப்பாழுலகத்திற்கு ஜெபவெறி 
கொண்ட சபைகளே தேவை. உன்னதமான, மகா பெரிய வாக்குத்‌ 
தத்தங்களைத்‌ தேடிக்‌ கண்டுபிடிப்பது மிக மிகத்‌ தேவை! நியாயத்‌ 
தீர்ப்பின்‌ அக்கினித்தழல்‌ நமது பணியின்‌ அளவையல்ல, அந்தரங்‌ 
கத்தையே சோதிக்கும்‌. அந்த மகா பெரிய நாளில்‌ தப்பப்போவது 
ஜெபத்தில்‌ பிறந்த பணி மட்டுமே! தேவனோடு இடைபடுவதே 
ஜெபமாகும்‌. ஜெபம்‌ ஆத்தும தாகத்தை உருவாக்குகிறது; ஆத்தும 
தாகம்‌ ஜெபத்தை உருவாக்குகிறது. அறிந்துகொள்ளுகிற ஆத்துமா 
ஜெபிக்கிறது; ஜெபிக்கிற ஆத்துமா அறிந்து கொள்ளுகிறது. பெல 
மற்ற ஆத்துமா ஜெபிக்கையில்‌ பெலத்தைப்‌ பெற்றுக்கொள்ளுகி 
றது. ஓ! எலியாவைப்போல்‌ ஜெபிக்கும்‌ வீரர்கள்‌ எத்தனையாய்த்‌ 
தேவை! நம்மைப்போல்‌ பாடுள்ள மனிதன்தானே அவனும்‌? -- 
ஆண்டவரே, எங்களையும்‌ ஜெபிக்க வையும்‌! 

அத்தியாயம்‌ பத்தொன்பது 
சபையின்‌ போக்கே உலகின்‌ போக்கு! 


வெள்ளொளி வீசும்‌ வீர மனிதரே அந்தகார அந்திம காலத்தின்‌ 
தேவை. பெந்தெகொஸ்தே நாளில்‌ தேவக்கனல்‌.இறங்கி கூடியிருந்‌ 
தோரின்‌ இதயக்‌ கனலாய்‌ மாறியது. உயர்வறையில்‌ துவங்கிய சபை 
இன்றோ உணவறையில்‌ முடிவடைகிறது. ஓலமிடுவோரில்‌ துவங்‌ 
இய சபை, இன்று வெறுமனே ஒழுங்குபடுத்துவோரில்‌ முடிகிறது. 
எழுப்புதலில்‌ பிறந்த சபை சடங்காச்சாரத்தில்‌ முடிகிறது. வீரமுடன்‌ 
வெளிப்பட்ட சபை, சாரமின்றி சாகிறது. சபைத்‌ தலைவர்‌ அக்கி 
னிப்பிழம்பேயொழிய வெறும்‌ அறிவுக்‌ கலைஞரல்லர்‌. அபார 
மான பட்டங்கள்‌ அநேகருக்குண்டு இன்று; ஆனால்‌ ஆர்வக்கனல்‌ 
தான்‌ அணுவளவுமில்லை. ஆ, சகோதரரே, கொழுந்து விட்டெரி 
யும்‌ இதயம்‌ கொண்டோரே இன்றையச்‌ சொல்லொணாத்‌ தேவை! 


அக்கினி ஸ்தம்பமென்று அனல்‌ வீசும்‌ மனிதர்‌ தேவை -- 
தேவனின்றி நடப்போரை வழிநடத்த தேவநடத்துதல்‌ பெற்றோர்‌ 
ஏராளம்‌ தேவை! தீரமுூள்ள தீமோத்தேயுக்களைத்‌ தீயாக்கப்‌ பார 
முள்ள பவுல்கள்‌ தேவை! பேர்‌ பெற்ற மனிதரை மிஞ்சிடவும்‌ 
விஞ்சிடவும்‌ தீ பெற்ற மனிதர்‌ தேவை! இரவு ஜெபத்தை நடத்த 
ஜெபவீரர்‌ தேவை! போலி ஆதாயத்தை அச்சுறுத்த அப்பட்ட தீர்க்கர்‌ 
அவசியம்‌ தேவை! ஏனெனில்‌, “மனுஷன்‌ உலகம்‌ முழுவதையும்‌ 
ஆதாயப்படுத்திக்‌ கொண்டாலும்‌ தன்‌ ஜீவனை நஷ்டப்படுத்தினால்‌ 
அவனுக்கு இலாபம்‌ என்ன?'' (மாற்கு 8:36). 

ஆரீரோ பாடி தாலாட்டும்‌ மாநாட்டுப்‌ பிரசங்கிகளே இறுதிக்‌ 
காலத்தின்‌ இழிவுச்‌ சாபம்‌. இன்றைய அறைகூவுதல்‌ ''௪சயோனிலே 
எக்காளம்‌ ஊதுங்கள்‌, பரிசுத்த உபவாச நாளை நியமியுங்கள்‌, 
விசேஷித்த ஆசரிப்பைக்‌ கூறுங்கள்‌....... கர்த்தரின்‌ பணிவிடைக்‌ 

ணை னாக 

சபை போகிற பொக்கில்தான்‌ உலகமும்‌ போகிறது! 


காரராகிய ஆசாரியர்கள்‌ மண்டபத்துக்கும்‌ பலிபீடத்துக்கும்‌ நடுவே ச 
அழமட்டும்‌'' என்பதாகத்தான்‌ இருத்தல்‌ வேண்டும்‌ (யோவேல்‌ 
2:15-17). 


தேவக்‌ கனல்‌ பெற்று, அதில்‌ பழகின பின்பு, அதை இழக்கக்‌ 
கொடுத்த இதயத்தைவிட பனிபடர்ந்த ஆல்ப்ஸ்‌ சிகரத்தின்‌ வெப்‌ 
பமே வாசி. அக்கினி எரிகையில்‌ அதனுள்ளிருக்கும்‌ உலோகமும்‌ 
உருகும்‌; அக்கினி அகலுகையில்‌ உலோகம்‌ உறையும்‌. அவ்வாறே 
உன்னத அனலற்ற மனித உள்ளங்கள்‌ பனிப்பாறை போலாகி 


விடும்‌. 


அனலற்ற பிரசங்கியின்‌ வேதாராய்வு வெறும்‌ கொள்கைக 
ளைக்‌ கூறுபோடும்‌ ஆய்வுக்கூடமாகவோ, செத்த சித்தாந்தங்களைச்‌ 
சேகரிக்கும்‌ தலமாகவோதான்‌ அமையும்‌. போதனைக்கும்‌ அக்கினி 
வேண்டும்‌, உண்மைக்கு உறைப்பு வேண்டும்‌ ! 


உள்ளூக்கம்‌ பெற்ற உத்தமர்‌ தேவை! ஆவிக்குள்ளிருந்து 
உந்தப்படும்‌ விசுவாசிகளே இந்த அக்கிரம சந்ததிக்கு அத்தியாவசி 
யத்‌ தேவை. அந்திம காலத்தின்‌ அக்ரெமப்‌ புயல்‌ மனிதக்கனலை 
மாய்த்தொழித்துவிடும்‌. வீசும்‌ புயலில்‌ முறிந்து விழும்‌ நெறிந்த 
நாணலைப்‌ போல்‌ வெறும்‌ மாம்ச வ்குப்புவாதமெனும்‌ விளக்கு 
அணைவது நிச்சயம்‌. போலி மார்க்கம்‌, வெதுவெதுப்புக்‌ கிறிஸ்தவ 
மெனும்‌ கடுங்காற்று, இவை இன்றைய உலகை ஆட்டிப்‌ படைக்‌ 
கின்றன என்பது உண்மைதான்‌. ஆனால்‌, இந்த போலி அனலைக்‌ 
குறித்தே எச்சரித்துக்‌ கொண்டிருக்கும்‌ அனலற்ற பிரசங்கிகளால்‌ 
நமது உண்மை அனலையும்‌ நாம்‌ நழுவ விட்டுவிட்டோம்‌! 


ஆவி எது, மாம்சம்‌ எது என்று பகுக்கத்‌ 'தெரியாத தற்கால 
மதவாதிகள்‌ ' 'ஆவிக்குரிய மறுமலர்ச்சி எனக்‌ கொடிகட்டி கும்மா 
ளமிடுகின்றனர்‌. சிறப்பானது அதிசிறப்பை எதிர்க்கிறது (ஞானி 
இதை விளங்கிக்‌ கொள்வான்‌!) எச்சரிக்கை! போர்‌ வலுக்கிறது! 
இது நாசமும்‌ நலிவுமிக்க நடு இரவு! ஆண்டவரே, மார்க்கத்தினால்‌ 
மாய்ந்தழிந்து, சடங்காச்சாரங்களால்‌ சாபம்‌ பெற்று, கொள்கை 
களால்‌ கொலையான மனுக்குலத்துக்கு மனமிரங்கமாட்டீரா! இப்‌ 
படிப்பட்ட கொடிய காலத்தை இதுவரை கண்டதுண்டா? முன்‌ 
வைத்த காலை பின்‌ வையா முழு முயற்சியே முன்னேற்றத்திற்கான 
கிரயம்‌. 


சபை எப்படியோ அப்படியே உலகம்‌ செல்கிறது. காவலன்‌ 
கண்ணுறங்கினால்‌ கள்ளன்‌ சும்மாயிருப்பானா? பட்டணம்‌ பறிபோ 
காதா? தனது பிரசங்கத்தைத்‌ தயாரிக்க வாரத்தில்‌ ஒரு நாளைச்‌ 
செலவிட்டு தயாரித்ததைப்‌ பிரசங்‌இக்கத்‌ தன்னைத்‌ தயாரிக்க மற்‌ 


4 


றொரு நாளைச்‌ செலவிடுவது பிரசங்கியின்‌ தலையாயக்‌ கடன்‌. 
உள்ளூக்கம்‌ என்பது உயிரைப்போல்‌ வியப்புக்குரியது. இரண்டுமே 
தேவனளித்தது. உயிர்‌ தனது தன்மையில்‌ மற்றொரு உயிரைப்‌ 
பிறப்பிக்கும்‌; அதுபோன்றே உள்ளூக்கமடைந்தவன்‌ பிறரை ஊக்கி 
விடுகிறான்‌. 


ஆவியினால்‌ நிறைந்த வாழ்வெனும்‌ வாக்குத்தத்த பூமிக்கு 
தெரிந்து கொள்ளப்பட்டோரை வழிநடத்த யோசுவாக்கள்‌ தேவை! 
இஸ்ரவேலரைப்போல்‌ எடிப்துக்கும்‌, பார்வோனுக்கும்‌ தப்பி 
விட்ட நாம்‌ (நமது அனுபவத்தின்படி உலகமும்‌, சாத்தானும்‌) 
காதேஸ்‌ பர்னேயாவில்‌ தவறிவிட்டோம்‌. ஏறு கல்லே நமக்கு 
இடறுகல்லாகிவிடுதிறது. துவக்கமே நமக்கு குறிப்பெல்லையாதி 
விடுறெது. 


குருட்டுச்‌ சந்தேகம்‌ தேவப்‌ பணியைக்‌ குறி தவறவிடும்‌, 
வீணடிக்கும்‌. உலகத்தின்‌ தரித்திரத்திற்குத்‌ தப்பிய நாம்‌ கானானின்‌ 
செல்வங்களை நழுவவிட்டோமோ? 


இதைச்‌ சிந்தியுங்கள்‌: நாற்பதாண்டு காலமாக இஸ்ரவேல 
ருக்கு அற்புதங்கள்‌ இல்லை, அசாதாரண ஜெபப்‌ பதிலும்‌ இல்லை 
-- மனம்‌ பதைக்கும்‌ மரணம்‌! மருளவைக்கும்‌ இருள்‌! மனமடியும்‌ 
வறட்சி! இவைகள்தான்‌ பயணத்தில்‌ எதிர்ப்பட்டவைகள்‌. அனைத்‌ 
துக்கும்‌ காரணம்‌ அவநம்பிக்கை. * ராட்சதர்கள்‌... நம்மைப்‌ பார்க்‌இ 
லும்‌ பலவான்கள்‌”' என்பதே அன்னாரின்‌ கதறல்‌ (எண்‌ 13: 17-33). 
நமது இன்றையக்‌ கதறல்‌ : *'அதோ, அதின்‌ பலத்தைப்‌ பார்‌; 
முடியுமானால்‌ அதின்‌ பலத்தை அளவிட்டுப்‌ பார்‌!'* என்பதுதான்‌. 
நமது பதில்‌, “கர்த்தாவே, கண்களைத்‌ திறந்தருளும்‌:* என்பதாகத்‌ 
தான்‌ இருக்கவேண்டும்‌ (2 இரா 6:17). ''இரட்சிக்கக்கூடாதபடிக்குக்‌ 
கர்த்தருடைய கரம்‌ குறுகிப்‌ போயிற்றோ?”' (ஏசா 59:1). அவரை 
நாம்‌ கடந்த காலக்‌ கர்த்தராய்‌, தீர்க்கதரிசன தேவனாய்‌ மட்டும்‌ 
கண்டு, நிகழ்காலத்‌ தேவனாய்‌ நிதானிக்கத்‌ தவறிவிட்டோமோ? 


பேதுருவின்‌ பெந்தெகொஸ்தேப்‌ பிரசங்கம்‌ பட்சித்ததோடு 
பரிசோதிக்கவும்‌ செய்தது. உண்மைக்கு உயிர்‌ வந்தது. ''யோவேலி 
னால்‌ உரைக்கப்பட்ட அதுவே இது!'' (அப்‌ 2:16). ''கர்த்தரின்‌ 
பட்டயம்‌'' கூர்பெற்று கேட்டோரின்‌ இதயத்தைப்‌ பிளந்தது. 

சோதனையும்‌ வேதனையுமிக்க இந்நாட்களில்‌ மனிதருக்குத்‌ 
தேவை ஆறுதல்தான்‌ என்றொரு வாதம்‌ உண்டு. அநேகருக்குத்‌ 
தேவை ஆறுதல்தான்‌ -- ஆமோதிக்கிறேன்‌. நோயுற்றோர்‌ துயருற்‌ 
றோர்‌ தொல்லையுற்றோர்‌ -- இவர்கள்‌ இந்த 'அநேகரில்‌' அடங்கு 
வர்‌. ஆனாலும்‌ வீடு தீப்பற்றி எரிகையில்‌ பார்த்துக்கொண்டு 

வாளாவிருத்தல்‌ குற்றமில்லையா என்பதையும்‌ சீர்தூக்கிப்‌ பார்க்க 
வேண்டும்‌. அண்டை வீட்டான்‌ அயர்ந்துறங்குகிறான்‌, கொலை 
யாளி ஒருவன்‌ துப்பாக்கியுடன்‌ துணிந்து நுழைகிறான்‌. இதைக்‌ 
கண்டும்‌ கண்சாடையாயிருப்பவன்தான்‌ தேற்றுகிறவனா? (இக்கா 
லக்‌ கொடுமையைப்‌ பார்த்தால்‌ இது மிகையாக்கமே அல்ல). 

இயேசுவின்‌ இரத்த வல்லமையையும்‌, மானுடாவதாரத்தை 
யும்‌, நித்திய நரகையும்‌, நற்செய்திப்‌ பணியையும்‌ எள்ளி நகையா 
டும்‌ புல்லான மனிதனுக்கு முன்‌ நாம்‌ வாடிக்‌ கிடப்பதா? வெறும்‌ 
அட்டைக்‌ கத்தி வீரரா நாம்‌? இக்கால அமைதி அதைத்தான்‌ 
நிரூபிக்கும்‌! நரலோக சேனை பெரிதுதான்‌. ஆனால்‌ பரலோக 
சேனையோ மகா பெரிது! சாத்தான்‌ வல்லவன்‌, கர்த்தரோ சர்வ 
வல்லவர்‌! தொழுமரம்‌ உயரம்தான்‌, அதன்‌ உச்சியில்‌ தொங்கும்‌ 
பரிசின்‌ விலையோ மகா பெரிது! 

அமெரிக்க விடுதலைக்கு வித்திட்ட பெரியோரில்‌ பேட்ரிக்‌ 
ஹென்றியே சரித்திரம்‌ காட்டும்‌ தலைமகனாம்‌. மார்ச்‌ 23, 1775இன்‌ 
வர்ஜீனியா மாநாட்டில்‌ அவ்வீரப்‌ பெருமகனின்‌ உணர்ச்சி மிகு 
சூளுரையைக்‌ கேளுங்கள்‌: ''விலங்கையும்‌, அடிமைத்தனத்தையும்‌ 
இரயமாக்கிக்‌ கொள்ளுமளவிற்கு வாழ்க்கை அருமையானதா? 
இனிமையானதா? சர்வ வல்ல தேவனே, சற்றும்‌ அதற்கு இடங்கொ 
டாதிரும்‌. மற்றவரின்‌ தெரிந்தெடுப்பு எதுவோ யானறியேன்‌. 
என்னைப்‌ பொறுத்த மட்டில்‌ விடுதலையைத்‌ தாரும்‌, இல்லை 
யேல்‌ சாவைத்‌ தாரும்‌/'' இதை நாம்‌ உரிதாக்கவியலுமா? 

சர்வ வல்லவரே, இதற்குச்‌ சற்றும்‌ இடம்கொடாதேயும்‌! 
மற்றவரின்‌ தெரிந்தெடுப்பை யானறியேன்‌; என்னைப்‌ பொருத்த 
மட்டில்‌, என்‌ ஆத்துமாவில்‌, சபையில்‌, தேசத்தில்‌ எழுப்புதலைத்‌ 
தாரும்‌ -- இல்லையேல்‌ என்‌ ஜீவனை எடுத்துக்கொள்ளும்‌!'' 

அத்தியாயம்‌ இருபது 


நரகத்திலும்‌ அவனைத்‌ தெரியும்‌! 


சில பிரசங்கிகளுக்குத்‌ தங்கள்‌ பிரசங்கங்கள்‌ நன்றாகத்‌ தெரி 
யும்‌. சில பிரசங்கங்களுக்கு தங்களைப்‌ பிரசங்கிப்பவர்கள்‌ நன்றாகத்‌ 
தெரியும்‌. வெகுசில வேளைகளில்தான்‌ இரண்டும்‌ ஒன்றுபோல்‌ 
அமையும்‌. அப்படி அமையப்‌ பெற்றவனே அப்போஸ்தலன்‌ பவுல்‌. 


இந்தப்‌ பவுலை எபேசு பட்டணத்தில்‌ பாருங்கள்‌ (அப்‌ 19). 
பொல்லாத ஆவிகள்‌ பிடித்த சிலரை விடுவிக்க எழுவர்‌ எழும்பி 
னர்‌. ஆவிக்குரிய மந்திரம்‌ ஒன்றைக்‌ கையாட எண்ணினர்‌. வெற்று 
வேதஞானமோ, கலாசாலையில்‌ கற்று வந்த வேத சாஸ்‌திரமோ 
பிசாசுகளை விரட்டப்‌ போதுமென்று எண்ணிவிட்டனர்‌ போலும்‌. 
இவைகளை நம்பி இவ்வேலைக்கு இறங்குகிறவன்‌, முடவன்‌ 
கொம்புத்தேனுக்கு எட்டிப்‌ பார்ப்பதைப்‌ போன்றதே! வாய்ச்சால 
வீரரான எழுவரையும்‌ விரட்டியடிப்பது பிசாசு பிடித்தோரில்‌ ஒருவ 
னுக்கே அற்ப காரியம்‌. அங்கே நடந்ததென்ன? வெட்கம்‌ கெட்டு, 
வெட்கித்‌ தலைகுனிந்து வீதியில்‌ ஓடினர்‌ எழுவரும்‌. வஸ்திரங்‌ 
களை விட்டு விட்டு ஓடினர்‌. பிசாசு பிடித்தவனுக்கோ ஒரே 
கொண்டாட்டம்‌, ஏன்‌? புதிதாக ஏழு வஸ்திரங்கள்‌ கிடைத்துவிட்ட 
தல்லவா? ஓட்டம்‌ பிடித்த கோழை வீரர்‌ உண்மையை ஒளிக்க 
முடியவில்லை. இந்தத்‌ தவறுதலையும்‌ தமது மகிமைக்கென்று 
மாற்றிவிட்டார்‌ நமது தேவன்‌! கிறிஸ்துவின்‌ நாமத்திற்கு மக்கள்‌ 
நடுங்கினர்‌. மாயவித்தைக்காரர்‌ மனமாற்றமடைந்தனர்‌. 50 ஆயிரம்‌ 
வெள்ளிக்காசின்‌ சரயம்‌ கொண்ட மந்திரப்‌ புத்தகங்கள்‌ எரிந்து 
மாய்ந்தன. யூதரும்‌, இரேக்கரும்‌ மனந்திரும்பினர்‌. தேவ நாமம்‌ 
மகிமைப்பட்டது. மனிதனின்‌ கோபம்‌ தேவனின்‌ மகிமைக்கு 
ஏதுவாயிற்று! பொல்லாத ஆவியின்‌ கூற்றைச்‌ சற்று கூர்ந்து கவனி 
யுங்கள்‌: “இயேசுவை அறிவேன்‌, பவுலையும்‌ அறிவேன்‌, நீங்கள்‌ 


137 


இயேசுவுக்கும்‌ பவுலுக்கும்‌ முன்‌ நடுங்கும்‌ பிசாசுகள்‌! 

யார்‌??? பாதாளமும்‌ பூலோகமும்‌ சூட்டும்‌ மிகப்பெரிய புகழாரம்‌ 
இதுவே--' இயேசுவும்‌, பவுலும்‌.'' என்னே இணைப்பு இது! 
எதிரியே கூறும்‌ நற்சாட்சி இது! 


பவுல்‌ இந்த சாட்சியைப்‌ பெற்றது எப்படி? பிசாசுகள்‌ பவுலை 
அறிந்து வைத்தது எப்படி? அவைகள்‌ இவனையும்‌ காயப்படுத்தி 
னதா, அல்லது இவன்‌ அவைகளை அடித்து விரட்டினானா? இந்த 
மனிதன்‌ பவுல்‌ எப்படிப்பட்டவன்‌ என்று சற்று பார்க்கலாமே! 
தேவனும்‌ பவுலும்‌ நெருங்கி உறவாடினவர்கள்‌. தேவ வெளிப்பாடு 
இவனது வாடிக்கை! தூதர்‌ கூட்டம்‌ இவனது பணிவிடையாளர்கள்‌. 
பூகம்பங்கள்‌ இவனது சுட்டு விரலசைவுக்குக்‌ கட்டுப்பட்டவை! 
குறி சொல்லும்‌ கொடூர ஆவிபிடித்த பெண்ணை வல்லமைமிகு 
வார்த்தைகளால்‌ விடுவித்தவன்‌! கொரிந்து பட்டணத்தின்‌ கோர 
அசுத்தங்களை அழுக்கறக்‌ கழுவி, : சாத்தானின்‌ கோட்டையான 
அங்கும்‌ கூட சபைகளை நிறுவிய தீரன்‌! கொடூரமான ராயனின்‌ 
குடும்பத்தில்‌ நுழைந்து அங்கிருந்தும்‌ ஆத்துமாக்காளைக்‌ கொள்‌ 
ளைகொண்ட துணிகரன்‌! அரசர்களின்‌ முன்‌ நிற்பதில்‌ ஐயமில்லாத 
வன்‌! ஏனெனில்‌, ' 'அதிரிப்பா ராஜாவே... நான்‌ இன்றைக்கு உமது 
முன்பாக உத்தரவு சொல்லப்போகிறபடியினாலே என்னைப்‌ பாக்கி 
யவான்‌ என்றெண்ணுகிறேன்‌”' என்றவனல்லவா அவன்‌! உலகத்தின்‌ 
ஒப்பற்ற அறிவுக்களஞ்சியமாம்‌ மார்ஸ்‌ மேடை நோக்கி உயிர்த்தெ 
முதலின்‌ உண்மையைப்‌ புயலென வீச, அறிஞரின்‌ அறிவினை 
அடித்துச்‌ சென்றவன்‌. சுருங்கச்‌ சொன்னால்‌ பவுல்‌ இருந்ததுவரை 
பாதாளத்திற்கு நிம்மதியே இல்லை, பாவம்‌! 


பவுலின்‌ ஆயுதசாலை எது! தனது ஆயுதங்களைக்‌ கூராக்கியது 
எங்கே? “நான்‌ தொடருகிறேன்‌?” என்று அடிக்கடி பவுல்‌ சொன்னது 
தான்‌ அவனது இரகசியம்‌. வெளியான சத்தியங்கள்‌ அவனை 
வெறியனாக்கிவிட்டது. தேவவாக்குகள்‌ தேவனைப்போல்‌ மாறாத. 
வைகள்‌ அன்றோ! தேவனின்‌ உண்மையே பவுலின்‌ ஆழமான 
நங்கூரம்‌. தேவ வாக்குகளே அவனது ஆயுதம்‌! அவை மேலுள்ள 
அசையாத விசுவாசமே அவனது சத்துவம்‌! வரப்போகும்‌ சத்துரு 
வின்‌ சேனையைக்‌ குறித்து ஆவியானவர்‌ அவனை அலட்டிக்‌ 
கொண்டேயிருந்தார்‌. சாத்தானின்‌ தந்திரங்கள்‌ அனைத்தும்‌ சமூல 
மும்‌ தெரியும்‌ அவனுக்கு! நரகம்‌ நடுங்கியது அதனால்தான்‌! 
பவுலைக்‌ கொல்ல தீட்டிய திட்டம்‌ ஒருமுறை தவிடுபொடியானது 
ஒருவன்‌ ஓடி உண்மையை உரைக்கப்‌ பிசாசும்‌ மனிதரும்‌ ஏமாந்து 
போயினர்‌. 


பாவக்‌ கடுமையிலிருந்தும்‌, பாதாளக்‌ கடுமையிலிருந்தும்‌ 
மக்களை விடுவிப்பதும்‌, காப்பதும்‌ ஆவிக்குரியதுதான்‌. ஆனால்‌ 

அது வெறும்‌ ஆரம்பம்‌ மட்டுமே! பவுல்‌ சிலுவையண்டை சென்ற 
போது மனந்திரும்பினான்‌, மறுபடியும்‌ பிறந்தான்‌. ஆனால்‌ சிலு 
வையில்‌ அறையுண்டபோதுதான்‌ அவருக்குப்‌ பங்காளியானான்‌. 
ஒரே நேரத்தில்‌ மரித்தும்‌, பிழைத்துமிருக்கிறேன்‌ என்பதே பவுலின்‌ 
தலையாய கோஷம்‌ என்று நான்‌ நம்புகிறேன்‌. கலாத்தியருக்கு 
கடிதம்‌ வரைகையில்‌ ' 'நீங்கள்‌ மரித்தீர்கள்‌' ' என்றான்‌. முதலாவது, 
நம்மைப்‌ பொறுத்த வரையில்‌ இது எப்படி? நாம்‌ மரித்தவர்களா? 
_ உலக வேடத்திற்கும்‌, போலிக்‌ கனத்திற்கும்‌, பெயருக்கும்‌, 
புகழுக்கும்‌ செத்துவிட்டோமா? தூஷிப்புக்கும்‌, நேசிப்புக்கும்‌ மரித்‌ 
துவிட்டோமா? பிரபலமாக வேண்டுமென்ற எண்ணம்‌ துளியு 
மின்றி மரித்து விட்டோமா? நமக்குரிய பாராட்டு நம்மைத்தாண்டி 
மற்றவரை அடையும்போது மனம்‌ கொதிக்கிறதே.. அதற்கு மரித்‌ 
தோமா? ஆ! கிறிஸ்துவானவர்‌ தமது ஆவியின்‌ மூலம்‌ நமக்குள்‌ 
தங்கித்‌ தாபரிப்பதின்‌ இனிமையும்‌, இன்பமும்‌, மனநிறைவும்‌, 
மகிமையும்தான்‌ என்னே! தாலும்‌ வெஸ்லியோடு இணைந்து 
பாடுவோமா? 


பொல்லா உலகுக்கும்‌ அதன்‌ எல்லா உடைமைக்கும்‌ 
நில்லா புகழுக்கும்‌ நிலையில்லா மகழ்வுக்கும்‌ -- மரித்தேன்‌! 
எல்லாமாய்‌ ஏசுவை என்‌ வாழ்வில்‌ கொண்டேன்‌ 

எல்லா மகிமையும்‌ அவருக்கே என்றேன்‌! 


ஆம்‌, பவுல்‌ மரித்தவன்தான்‌. தொடர்ந்து சொல்கிறான்‌, ''ஆயி 
னும்‌ பிழைத்திருக்கிறேன்‌. இனி நானல்ல, கிறிஸ்துவே!” என்று. 
மனுக்குலத்தின்‌ சிருஷ்டிகர்‌ மனிதருக்குள்‌ வாசம்‌ பண்ணுகிறார்‌ 
எனக்கூறும்‌ ஒரே மார்க்கம்‌ கிறிஸ்தவம்‌ மட்டுமே! அதின்‌ தனிச்‌ 
சிறப்பு அது! அதன்‌ பின்னர்‌ பவுல்‌ மாம்சத்தோடு போராடவே 
இல்லை; (தன்னோடுமல்ல, பிறரோடுமல்ல). ஆனால்‌ துரைத்த 
னங்களோடும்‌, அதிகாரங்களோடும்‌, இப்பிரபஞ்சத்தின்‌ அந்தகார 
லோகாதிபதிகளோடும்‌ போராடினான்‌. ““பவுலையும்‌ அறிவேன்‌?” 
எனப்‌ பிசாசுகள்‌ பகர்ந்ததின்‌ காரணம்‌ இதுவாகவும்‌ இருக்குமோ? 
வாழ்நாளெல்லாம்‌ சாத்தானின்‌ வல்லமைகளோடு போராடிக்‌ 
கொண்டேயிருந்தான்‌ அவன்‌, (பவுல்‌ அறிந்திருந்த ''கட்டுவதும்‌, 
கட்டவிழ்ப்பதும்‌'' என்ற கலையை இன்றையக்‌ கிறிஸ்தவம்‌ மறந்து 
விட்டது அல்லது மறுத்துவிட்டது!) தனது வாழ்வின்‌ இறுதிக்கட்‌ 
டத்திலும்‌ நல்ல போராட்டத்தைப்‌ போராடினேன்‌'' என்பதுதான்‌ 
அவன்‌ பெருமிதம்‌! இந்த வெற்றி முழக்கத்திற்குப்‌ பிசாசுகளும்‌ 
'ஆமென்‌' சொல்லியிருக்கும்‌. ஏனெனில்‌, பவுல்‌ அவைகளிடம்‌ 
பட்டதைவிட அவைகள்‌ பவுலிடம்‌ பட்டபாடுகள்தான்‌ ஏராளம்‌! 
ஆம்‌, பவுல்‌ நரகத்திலும்‌ அறியப்பட்டவன்‌! 

அவனது ஆத்துமாவை அசையாத மலையாக்கின மற்றுமொரு 
நங்கூரம்‌, பாவத்தின்‌ மேல்‌ பரிசுத்தருக்கருந்த கோபமே! ' 'கர்த்தருக்‌ 
குப்‌ பயப்படத்தக்கதென்று அறிந்து, மனுஷருக்குப்‌ புத்தி சொன்ன 
வன்‌'' அவன்‌ (2 கொரி 5:11). மனிதரை இழந்து போனோராகவே 
அவன்‌ கணித்தான்‌! ஒருநாள்‌ படக்காட்சியொன்றைப்‌ பார்த்துக்‌ 
கொண்டிருந்தான்‌. படம்‌ மங்கலானதாயிருந்ததால்‌ கருத்து விளங்க 
வேயில்லை. இயக்குனரின்‌ கரம்‌ உடனே லென்ஸை சரி செய்தது. 
என்னே மாற்றம்‌] நித்திய நோக்கிழந்த நமது கண்களுக்கு இழந்து 
போனோரின்‌ நிலையை அப்பட்டமாய்க்‌ காட்ட தேவகரம்‌ இன்று 
தேவை! தேவனைப்‌ பவுல்‌ நேசித்தது பூரணமாய்‌! எனவேதான்‌ 
பாவத்தை அவன்‌ பகைத்ததும்‌ பூரணமாயிருந்தது. மனிதரைக்‌ 
காணாமற்போனோராய்‌ மட்டுமல்ல--கலகக்காரராகவும்‌ கண்‌ 
டான்‌. நீதியின்‌ வழியை நழுவவிட்டவராய்‌ மட்டுமல்ல -- துன்‌ 
மார்க்கத்‌ துரோகிகளாயும்‌ கண்டான்‌. அவர்கள்‌ மன்னிப்படைய 
வேண்டும்‌ -- இன்றேல்‌ மாண்டொழிய வேண்டும்‌ என்பதே அவன்‌ 
கொள்கை! சாத்தானுக்கு முன்‌ மண்டியிடுவோரின்‌ அநீதியைக்‌ 
கண்டு கொதித்தான்‌. அக்கிரமங்களைக்‌ கண்டு அவனது நேசவெறி 
வீறுகொண்டது! ''நான்‌ ஒன்று செய்கிறேன்‌'' என்பதே அவன்‌ 
நோக்கம்‌! வேறேயொரு நோக்கமுமில்லை, விற்கவொரு புத்தக 
மும்‌ இல்லை! ஆசையில்லை-—ஆகவே அங்கலாய்ப்பு இல்லை! 
பேரில்லை-ஆகவே போருமில்லை! உடமைகள்‌ ஒன்றும்‌ இல்லை 
ஆகவே உள்ளங்கலங்கவும்‌ ஒன்றுமில்லை! அதிகாரங்கள்‌ எதுவு 
மில்லை - ஆகவே ஆதிக்கம்‌ செய்வாரில்லை! உடைந்து போன 
வன்‌ - இனி உடையத்‌ தேவையில்லை! மரித்துப்போனவன்‌ _— 
இனி கொல்ல வேண்டியதில்லை! எளியோரிலும்‌ கடையன்‌ _— 
இனியும்‌ தாழச்‌ செய்வோர்‌ யார்‌? எல்லாவற்றையும்‌ இழந்து 
விட்டவன்‌, இனிகொள்ளையிட என்னவுண்டு? ““பவுலையும்‌ அறி 
வேன்‌” என்ற பிசாசுகளின்‌ கூற்றின்‌ காரணம்‌ இதில்‌ ஏதாவது 
தெரிகிறதா? பாருங்கள்‌! தேவ வெறியனாகிய இவனால்‌ நரகத்‌ 
திற்கு ஓயாத தலைவலி! 


இந்தப்‌ பரிசுத்தவானின்‌ மற்றுமொரு நங்கூரம்‌ _— இயேசுவின்‌ 
இரத்தத்தின்‌ மகிமையும்‌, கிறிஸ்துவின்‌ பூரண இரட்சிப்பின்‌ வல்ல 
மையுமே! ''எல்லாரும்‌ பாவம்‌ செய்து தேவ மகிமையற்றவர்களா 
னார்கள்‌.'' தமது மூலமாய்த்‌ தேவனிடம்‌ வருகிற அனைவரையும்‌ 
இரட்சிக்க அவர்‌ வல்லவர்‌! ஆ! அகில உலகின்‌ பாவ நிவாரணமான 
ஆட்டுக்குட்டியானவரை அனைவரும்‌ அறிந்துகொண்டால்‌ நலமா 
யிருக்குமே! பவுலைப்‌ பொறுத்தமட்டில்‌ பாவ நிவாரணத்திற்கு 
எல்லையேயில்லை, வைராக்கியமுள்ளவனாய்‌ வாழ்ந்தான்‌. அவன்‌ 
விரும்பினதும்‌ அதுவேதான்‌! நித்திய நரகத்தை நினைக்கையில்‌ 

அநித்தியப்‌ பொருட்கள்‌ எம்மாத்திரம்‌! இன்று மக்கள்‌ நடுவில்‌ 
கவுரவம்‌ என்பதின்‌ தன்மை என்ன? நரகம்‌ தீட்டும்‌ திட்டங்கள்‌ 
என்ன? மரித்தாலும்‌ மக்கள்‌ இழக்கப்பட்டவர்கள்தான்‌; உயிரோடி 
ருந்தாலும்‌ இழக்கப்பட்டவர்கள்தான்‌. அந்தோ! இந்த மனுக்கு 
லத்தை அக்கிரம வெள்ளம்‌ அடித்துச்‌ செல்கிறதே! நித்திய நரகத்தில்‌ 
அல்லவா அவர்களை அழுத்திவிடப்போகிறது அது. இது உண்‌ 
மையா? பவுல்‌ இதை ஐயமின்றி விசுவாசித்தான்‌. அப்படியானால்‌, 
“கர்த்தரின்‌ புயமே, எழும்பு, பெலன்‌ கொள்‌'' (ஏசா 51:9). 
“என்னை யுத்தக்‌ கோடாரியாக்கும்‌, போராயுதமாய்‌ மாற்றும்‌ '' 
என்று பவுல்‌ கதறுவதைக்‌ கேட்கிறேன்‌. 


பவுலின்‌ அடுத்த நங்கூரம்‌, “தேகத்தை விட்டுக்‌ குடிபோவ 


தென்பது, கர்த்தரிடத்தில்‌ குடிபுகுவது”” என்ற அவனது 'நிச்சயமே! 
(2 கொரி 5:8). ஆத்தும உறக்கம்‌ என்றுமே இல்லை, முடிவில்லாத 


முதுநிலை! ஜீவனிலிருந்து ஜீவனுக்குள்‌! நித்தியத்தைக்‌ குறித்த - 


நினைவு வரும்‌ போது வாய்‌ குழறும்‌, சொல்‌ தடுமாறும்‌, மனம்‌ 
பதைக்கும்‌! பவுலால்‌ தனது காயங்கள்‌, சிறை வாசங்கள்‌, உபவாசங்‌ 
கள்‌, கலக்கங்கள்‌, கவலைகள்‌ அனைத்தையும்‌ “இலேசான உபத்திர 
- வங்கள்‌?” என எழுத முடிந்ததே, எப்படி? “கர்த்தரோடு என்றென்‌ 
றும்‌ குடியிருப்போம்‌'' என்ற ஆறுதலால்தான்‌! சாத்தானின்‌ சகல 
குறிவைப்பும்‌, குண்டுகளும்‌ பவுலுக்கு முன்‌ தூள்‌ பறந்தன -- 
விரயமாயின! பொல்லாத ஆவி பிடித்தோரில்‌ ஒருவன்‌ ““பவுலையும்‌ 
அறிவேன்‌?” என்றானே, அது இன்னுமா வியப்பாயுள்ளது? 

